


# वेदान्तकल्पतरुपरिमलः ।



भगवदमलानन्दयतीन्द्रविरचितवेदान्तकल्पतरुव्याख्यारूपः  
अद्वैतविद्याचार्यसकलतन्त्रनिबन्धकृच्छ्रीमदप्पयदीक्षित-  
विरचितः ।

तच्च प्रथमो भागः प्रथमाध्यायगतप्रथमपादान्तः ।



घाराणसेयराजकीयप्रधानसंस्कृतपाठशालायां साहित्यशास्त्राध्यापकेन  
मानवल्ल्युपाध्वतेलङ्कारामशास्त्रिणा सपरिष्कारं संशोधितः ।



काश्याम् ।

मेडिकल हाल नासि यन्त्रालये  
ई. जे. लाजार्स् काम्पन्याख्येन मुद्रयित्वा प्रकाशितः ।

पंकजसंघत् १९५३ ।

श्रीः ।

## वेदान्तकल्परूपरिमलभूमिका ।

अथ प्रस्तूयते तावदद्वैतवेदान्तसिद्धान्तविवेचनविषयणो निखिलत-  
न्त्रस्वतन्त्रपरमहंसपरिव्राजकाचार्यवर्यभगवदमलानन्दविरचितवेदान्तक-  
ल्पतरुव्याख्यारूपो वेदान्तकल्पतरुपरिमलनामा ग्रन्थो मुद्रयित्वा  
प्रकाशयितुम् ।

अस्य च निर्माता सकलदर्शननिबन्धकृदद्वैतविद्याचार्यो रङ्गराजा-  
ध्वरीन्द्रपुत्ररत्नं द्वाविडजातीयः काञ्चीमण्डले परः पिनाकपाणिरिवावतीर्णः  
परममाहेश्वरः श्रीमानप्यदीक्षितो नाम । अलं तावद्वीक्षितवर्यनामैव  
तत्कृतग्रन्थसौभाग्यवर्णने ।

सो ऽयं ग्रन्थो ऽद्य यावदमुद्रिततया स्वगुणैः परीक्षकजनचक्षुःप्रीण-  
नाक्षमो घन्थ इव क्रमशश्चाच्छिद्यमान इव महता प्रयासेन गवेय्यमाणः  
केषां चिदेव महाभागानां सविधे कृतावस्थानः संकुचित इवावतिष्ठते इति  
विचार्य स्थिरीभूते चेतन्मूलभूतकल्पतरुमुद्रणे विना परिमलं तस्य सहृदय-  
हृदयपारणे कुणित्वमाकलयन् सुतरामेतत्प्रकाशनावश्यकतां विभाव्य तन्मु-  
द्रणे कृतमतिः काशीस्थराजकीयपाठालयपुस्तकालयस्य द्वे पुस्तके तयोश्चैकं  
समयं शुद्धं प्राचीनं, मपरं च किञ्चिदूनसमाप्रिण्यं नातिप्राचीनं शुद्धं च,  
परं च बालसरस्वतीभवनपुस्तकं नवीनमशुद्धप्रायः, मितरद्वा चतुस्सूच्यन्तं  
सकल्पतरु तारकाश्रममठस्थं प्राचीनं शुद्धप्रायः, मन्तिमं च काशीस्थपण्डि-  
तवरशिवकुमारमिश्रपुस्तकमित्येवं पुस्तकानि सङ्कलय्य तत्र तत्रोपलब्धान्  
पाठभेदान्धो निर्दिश्य, प्रदर्श्य चान्तरान्तरा बहुलं समागतानां पूर्वोत्तरमीमां-  
साधिकरणानामाकरस्थानानि, निरूप्य च प्रतिपृष्ठं तद्वृत्तं विषयं शिरसि,  
(Heading) प्रत्यधिकरणं चान्ते तन्नामसंख्ये विलिख्य, निवेश्य च प्रतिपृष्ठं  
द्विचप्रतीकेषु मूले तेषां सुखेन लाभाय पार्श्वे (Margin) कल्पतरुपृष्ठ-

तयङ्कान्, प्रतिप्रतीकं चाभ्यासिजनसौकर्यायावस्थाप्य स्थूलान्यक्षराणि सुपरि-  
ष्कृत्य समुपक्रान्तो ऽस्म्येतन्मुद्रणे ।

श्रुत्वा चेतन्मुद्रणारम्भं पुरःस्थितमद्व्याणामिवाशनायावसन्नानां का-  
लातिपाताऽसद्विष्णूनां तत्प्राप्तये ताम्यतां बुधवराणां चित्तसमाधानायाऽद्य-  
यावत्सिद्धं प्रथमाध्यायप्रथमपदान्तं गन्थ, मेतत्सहमुद्रितकल्पतसुप्रथमा-  
ध्यायान्तप्रथमभागसममाकलय्य तावन्तमेवामुम्भागं प्रकाशनयोग्यं निर्धार्य  
यथामति संशोध्य मुद्रणसमये क्वाचित्काशुद्विपरिवोधनेन नितान्तमनु-  
गृहीतो ऽस्मद्भ्रातृचरणैर्महामहोपाध्यायश्रीद्विगङ्गाधरशास्त्रिभि, मुद्रणोत्तरम-  
प्यवशिष्टा विरला अशुद्धीः पृथक् शुद्धिपत्रे निर्दिश्य प्रदर्श्य चाधिकरणसूचीं  
प्रकाशितवानस्म्यमुं भागम् । अभ्यर्थये च निष्पत्त्यहं क्रमादवशिष्टभागप्रका-  
शनं जागदीश्वरात् ।

एतद्वन्धकर्तुरप्यदीक्षितस्य कालदेशवशवर्णेनविस्तारस्तु तत्कृतसि-  
द्धान्तलेश\*मुद्रणावसरे ऽस्मद्भ्रातृचरणैर्भूमिकायां सुकृत इति नेदानीमयं  
मत्प्रयत्नमपेक्षते । एवं तत्कृतग्रन्थावत्यपि यथोपलब्ध्या लिखितैव काव्य-  
मालायां १ गुच्छे ६९ पृष्ठे, इति सापि न मल्लेखनीव्यापारमपेक्षते इति पुन-  
रुत्तरुपातद्विचाराचरणाद्विरतो ऽस्मि ।

तदेवं भूयसा ऽऽयासेन सुपरिष्कृत्य संशोधिते ऽप्यत्र मामकीनम-  
तिनयनदोषादक्षरयोजकादिदोषाद्वा सम्भाविता अवशिष्टा अशुद्धीरुपेक्ष्य  
गुणमाषट्पृष्ठमवलम्ब्य समनुभवन्त्वद्वैतवेदान्तविद्यासिद्धान्तशुद्धान्तनिरर्गल-  
सञ्चारानन्दममन्दमन्तरङ्गे ऽन्तर्वाणिवरेण्याः सहृदयवरा इति सप्रथयमभ्यर्थ्य  
प्रसादमामि सर्वान्तरं किमपि ज्योतिरिति शम् ।

वाराणस्याम्  
संवत् १९५२ ।

मानवल्ल्युपाख्यस्तैलङ्ग-  
रामशास्त्री ।



# प्रथमाध्यायप्रथमपादाधिकरणसूची ।

सं.	अधिकरणनाम ।		पृ.	पं.	—	पृ.	पं.
१	जिज्ञासाधिकरणम्	• •	५५	१	—	८५	३
२	छान्दास्यधिकरणम्	• •	८५	४	—	१०८	१४
३	शास्त्रयोनिस्त्याधिकरणम्	• •	१०८	१५	—	११४	१९
४	सामान्यधिकरणम्	• •	११४	१२	—	१२३	१२
५	ईदृश्यधिकरणम्	• •	१२३	१०	—	१८३	३
६	आनन्दमयाधिकरणम्	• •	१८३	४	—	१८४	२४
७	अन्तरधिकरणम्	• •	१८४	३५	—	१८८	४
८	आकाशाधिकरणम्	• •	१८८	५	—	२०९	२२
९	प्राणाधिकरणम्	• •	२०९	२३	—	२०५	१४
१०	क्षोतिश्चरणाधिकरणम्	• •	२०५	१५	—	२१३	२४
११	इन्द्रप्राणाधिकरणम् ( प्रातर्दनाधिकरणं वा )	• •	२१३	२५	—	२२२	७



## परिमलपुस्तके सांकेतिकानि चिन्हानि ।



अ०	..	..	..	अध्यायः
पा	..	..	..	पादः
सू०	..	..	..	सूत्रम्
अधि०	..	..	..	अधिकरणम्
जै सू जैमिनिः	}	..	..	जैमिनिःसूत्रपाठः
ध्या० सू ध्यासू० सू	}	..	..	ध्यासूत्रपाठः
पु०	..	..	..	पुस्तकम्
पा०	..	..	..	पाठः
कल्प०	..	..	..	कल्पतरुः
श्लो०	..	..	..	श्लोकः
टि	..	..	..	टिप्पणी
१ पु०	..	..	..	काशिकराजकीयपाठालयपुस्तकालयपुस्तकम्
२ पु०	..	..	..	तथा
३ पु०	..	..	..	बालसरस्वतीभवनपुस्तकम्
४ पु०	..	..	..	काशीस्थितारकाधर्ममठस्य चतुःसूचकम्
५ पु०	..	..	..	काशीस्थितपिङ्गलधरशिवकुमारसिंहपुस्तकम्

टि० मार्जिन (Margin) गता चङ्का विजयनगरसंस्कृतपुस्तकावली (Vizianagram Sanskrit Series) मुद्रितस्य रजोचितकल्पतरुपुस्तकानुसारेण स्थापितास्ते च स्थूला दृष्टाङ्का सुस्माद्वयं पश्यन्तुः ।



# शुद्धिपत्रम् ।

पृ० । प० अशुद्धम् ।	शुद्धम् ।
३ । ७ अयेताश्वतरो-	अयेताश्वतरो-
२ । ६ ऽऽप्यालोक-	ऽप्यालोक-
११ । १५ ययुसा	ययुसा
५७ । १९ व्याख्याम्	व्याख्यातम्
३९ । ८ व्य वहित-	व्यवहित-
३३ । १९ नापेक्षित-	नापेक्षित-
४६ । १४ प्रगुक्त-	प्रागुक्त
४८ । २७ नान्यथा । तस्य	नान्यथा तस्य
५१ । शिरसि	} आनन्दारि- आनन्दादि-
Heading	
५५ । शिरसि	} सूतारम्भः सूत्रारम्भः
Heading	
५५ । ६ प्रारम्भाद्य	प्रारम्भार्थं
६२ । २५ धी'काम-	धीर्यकाम-
६५ । ५ युक्तम्	न युक्तम्
६७ । १० सत्त्वपि	सत्त्वे ऽपि
६८ । १२ द्वात्-	द्वृत्तिः
७१ । २५ छामो-	छानो-*
७६ । २४ शब्दो-	शब्दो-*
८३ । २६ प्रसिद्धि-	प्रसिद्ध-
८८ । २९ चतुर्थो-	चतुर्थो-*
९१ । २६ विप्रवृत्ता-	विप्रवृत्तिमा-
९३ । ४ सकारणं	स कारणां
९६ । २ शीत्यतिक	शीत्यतिक
१०६ । २३ इव रूप-	इत्थरूप *
१०६ । ५ सूत्रार्थो-	सूत्रार्थो-*

पृ० । प० अशुद्धम् ।	शुद्धम् ।
१११ । २ वैशिष्ट्या-	वैशिष्ट्या*.
११५ । २९ क्षामितासा-	क्षामिता क्षा-
११६ । १५ योगा	योगी
१२० । ३ प्रताति-	प्रतीति-
१२३ । १३ त एता	तएता
१२३ । १८ त्यात	त्यात्
१२७ । १३ नियरणा-	नियारणा-
१३२ । † टि पा० आ०	आ०
१३४ । १३ फलघत् कर्म-	फलघातकर्म-
१३४ । २५ बाजं	धीजं
१३६ । २ निर्णयाद्यं	निर्णयाद्यं
१३६ । शिरसि	} संस्थाप- संक्षेप-
Heading	
१४१ । १५ प्रदातः	प्रवृत्तिः*
१४७ । १३ रह-	हर-
१६२ । २६ निवृत्ते-	निवृत्ते-*
१६६ । ७ भावनां	भावना*
१७२ । १ दात	दति
१७८ । ६ दित्यर्थः	दित्यर्थः*
१८३ । १ छान्दसस्वीति-	छान्दसस्वीति-
१८७ । २८ कस-	कस्य-
१९८ । १३ रीत्यो-	रीत्यो-*
२०० । ७ पृथिया-	पृथिवी *
२०१ । २७ प्रत्युद्धतः	प्रत्युद्धतः
२०४ । ८ निवृत्ति-	निवृत्ति-
२०८ । ३ दक्षस्य	दक्षस

टि० यतस्त्रिन्हाङ्गितेषु अशुद्धयो ऽस्पष्टत्वमूलाः केषु चिदेष पुस्तकेषु न सन्ते ।



## प्रान्ताक्षुद्धिपत्रम् ।

अगुप्ताः				अगुप्ताः			
अक्षः	अक्षः	गुप्ताः	एष्टे	अक्षः	अक्षः	गुप्ताः	एष्टे
६ । ६	६ । १६	७	१६	४० । ३२	४० । ३२	३३	८७
११ । ३	२८ । ३	११	६४	११ । १०	११ । १३	२०	१०६
११ । ११	११ । १०	१५	६८	६४ । १२	६४ । १४	३१	१२०
३३ । ५	३३ । १	११	७६	६६ । ३	६६ । ३	७	१२६
११ । २४	११ । २२	१६	८३	७० । ६	७० । ३	२३	१२८
४० । १५	४० । १६	४	८६	१७ । ३	७१ । ३	३	१३०
११ । ११	११ । १८	११	८६	२० । १४	६० । १४	१६	१५६



# वेदान्तकल्पतरूपरिमलः ।

ॐ नमः परमात्मने ।

गुरुभिरुपदिष्टमर्थे विस्मृतमपि तत्र बोधितं प्राज्ञैः ।

अवलम्ब्य शिवमधीयन् यथामति व्याकरोमि कल्पतरुम् ॥ १ ॥

कल्पकतरुमुपकुप्यां कमधिकमाकाङ्क्षितार्थमुपहृत्य ।

तद्वृत्तैरेवार्थैर्मम मतिमीहे परिष्कर्तुम् ॥ २ ॥

यावन्तो निविशन्ते विदुषां व्याख्यानंचातुरीमेदाः ।

सर्वेषामपि तेषामयमवकाशं ददाति पुष्पकवत् ॥ ३ ॥

इत्यमिहातिगभीरे कियदाशयवर्णनं मया क्रियते ।

तुष्यन्ति ततो ऽपि बुधाः कतिपरब्रह्मादिबाम्बुनिधेः ॥ ४ ॥

यदिति । अत्र प्रत्यगिति ब्रह्मविशेषणेन शास्त्रस्य विषयं प्रदर्श्य

तत्र सर्वेषां वेदान्तानां समन्वयः प्रथमाध्यायार्थः, श्रुतिशतेत्यादिविशेषणेन

दर्शितः । शतशब्द आनन्त्यपरः । विश्वं शतं सहस्रं च सर्वमक्षयवाचक\*-

मिति महाभारतवचनात् । ब्राह्मणशतं भोज्यतामित्यत्र भोजनस्येव शिरसां

संख्योपसर्जनसंख्येयेनान्वयः । सकलप्रपञ्चाश्रयस्य ब्रह्मणः परिमितकर्तृत्वा-

द्याश्रयस्य जीवस्य चाभेदमविरोधेनापवादयितुमुभयत्र विरुद्धधर्माणां मिथ्या-

त्वं यदज्ञातमित्यादिविशेषणेन दर्शितम् । जीवैर्यदविज्ञाततत्त्वं सद्† बहु-

विधस्य प्रतिजीवं व्यवस्थितकर्तृत्वादिरूपस्य साधारणस्य घटपटादिरूपस्य

च प्रपञ्चविलासस्य धरं धारकम् । कलितम् अहं कर्ता ऽहं भोक्ता सन्

घटः सन् पट इत्यादिरूपेणावगतम् । यथा वियद् बालैरविज्ञाततत्त्वं सत्

तलमलिनतायोगि कलितमित्यर्थः । एवम् अव्याख्यायामुपमानोपमेये वैरूप्येण

निर्दिष्टे स्यातां नेपार्थत्वदोषश्च प्रसज्यते । स्फुटं हि वैरूप्यं यद् ब्रह्म

जीवैरज्ञातं सद् बहुविधानां जगद्विषयविभ्रमाणां धारकं यथा वियद् बालैः

तलमलिनतायोगित्वेन कलितं भ्रान्त्या ऽनुभूतमिति यथाश्रुतयोजनायामत्र

जीवास्तावदुपमेयब्रह्मविषयाऽज्ञानाश्रयत्वेन निर्दिष्टाः बालास्तूपमानवियदध्य-



स्ततलमलिनताविषयविभ्रमाश्रयत्वेनेत्येकं वैरूप्यम् । ब्रह्म प्रपञ्चविषयविभ्र-  
मधरत्वेन निर्दिष्टं वियतु\* तलमलिनतायोगित्वेन तद्विषयविभ्रमस्तु  
कलितमिति पश्चात्तदन्वयी निर्दिष्ट इत्यन्यद्वैरूप्यम् । ब्रह्म विभ्रमधरमिति  
क्रियायां कर्तृत्वेन निर्दिष्टं वियतु कलितमिति तस्यां कर्मत्वेनेत्यपरं वैरू-  
प्यम् । विभ्रमधरशब्दश्च विभ्रमविषये न शक्तः अप्रसिद्धौ तादृशलक्षणा  
च नेयार्थः । एवंविधमुपमानोपमेययोर्निर्देशवैरूप्यं नेयार्थलक्षणां च काव्य-  
सरणिर्विदो नानुमन्यन्ते इत्येवमाशङ्कास्पदं दोषचतुष्टयमप्यज्ञातमित्यस्य  
विषयत्यप्यन्वयेन कलितमित्यस्य ब्रह्माण्यप्यन्वयेन जगद्विभ्रमशब्दस्य जगदू-  
पकार्यपरत्वेन च परितृप्तं भवति । वियदुदाहरणेन विसृद्धधर्माणामध्यस्त-  
त्वविभाजनमनेन्द्रियके कथमपरोक्षाध्यास इति शङ्कानिराकरणं च कृतम् ।  
यद्यप्यज्ञातमित्यस्य मतिबुद्धिपूर्वकार्यैर्भ्यश्चेति वर्तमानार्थविहितक्तप्रत्यया-  
न्तत्वे क्तस्य च वर्तमाने इति पृष्ट्वा भाव्यं तथापि भूतार्थक्तप्रत्ययान्तत्व-  
मिह ग्राह्यम् । न च क्तस्य मत्याद्यर्थैर्भ्यो विशिष्य वर्तमानार्थं विधानात्  
तत्क्रौण्डिन्यन्यायेन भूतार्थत्वबाधः स्यादिति वाच्यम् । तेनेत्यधिकारे  
दृष्टं साम उपपत्ते इति सौवर्निर्देशेन भाष्यादिषु कलिना दृष्टं साम कालेयं  
पाणिनिना उपपत्तं पाणिनीयमिति तदुदाहरणदर्शनेन च बुद्ध्यर्थैर्भ्यो भूतार्थं  
ऽपि क्तप्रत्ययानुमत्यवगमात् । केन चिद्रूपेणावगते रूपान्तरेणानवगते शुक्त्या-  
दावध्यासो दृष्टः अतो निर्विशेषे स न सम्भवतीत्याशङ्कानिरासायोन्मुद्रेत्या-  
दिविशेषणम् । न केवलं सदेव ब्रह्म किं तु चिदानन्दरूपमपि । यद्यपि ‡  
तच्च चिदानन्दरूपत्वमपि § बाह्याध्यात्मिकसकलविषयसाक्षित्वात् परमप्रे-  
मास्पदत्वाच्च कर्तृत्वादाध्यास॥काले ऽपि भासतएव तथापि ज्ञानं विषयवि-  
शेषानवच्छिन्नं सुखमपरिच्छिन्नं च सत् तदा न भासतइति दर्शयितुमुन्मुद्र-  
त्वप्रतप्तत्वविशेषणे ॥ १ ॥

यद्यपि सकलप्रपञ्चकारणं मायाशबलं सविशेषमीश्वररूप ब्रह्म नम-  
स्कार्यं न तु निर्विशेषं निरस्तकर्तृकर्मभावं तथापि तच्च तत्त्वदृष्ट्या प्रत्यगभे-

\* तुयर्थो नास्ति ५ पु. ।

‡ व्यप्योति नास्ति ४ पु. ।

§ कर्तृत्वाध्यासेति १-३-४ पु. पा. ।

† क्तप्रत्ययान्तत्वमिति २ पु. ।

§ चिदानन्दरूपमपीति ४ पु. पा. ।

दानसंधानं युज्यते । अत एवाहंयहोपासनासु सर्वास्वभेदानुसंधानमिष्यते  
 चिदानन्दधनस्य ब्रह्मणः प्राप्नो साधनं फलमत उपपत्तेरिति न्यायेनोपास-  
 नाप्रसादितं ब्रह्मेवेति दर्शयति बोधेति । अथ शङ्करमित्यनेन मुक्तिसुख-  
 प्रदत्वं संसारेत्यादिविशेषणेन मुक्तिसुखाभिव्यक्त्युपपादकं तदावरकानर्थनिवृ-  
 त्तिहेतुत्वं निर्मलेत्यादिविशेषणेनोक्तफलार्थं संसारोद्विग्नैर्भजनीयत्वं दक्षिणामू-  
 र्तिमित्यनेनोक्तार्थस्य अजात इत्येवं कश्चिद् भीरुः प्रपद्यते रुद्र यते दक्षिणं  
 मुखं तेन मां पाहि नित्यमिति श्वेताश्वरोपनिषन्मन्त्रप्रमाणकत्वं च दर्शि-  
 तम् । उक्तफलं न श्रवणादिकं विनेति तत्संपादकत्वं पूर्वाहुतेन दर्शितम् ।  
 यथा खल्वमृतांशुस्तनूगनप्रदेशावच्छिन्नस्वांशरूपैरंशुभिर्गगनगतं तिमिरम-  
 पनयन् वारिधिं चोद्वेलयन् प्रतिदिनमुदेति एवं\* बहुशो ऽनेकाधेदान्तवाक्य-  
 श्रवणजन्यान्तःकरणवृत्त्यवच्छेदककृतभेदस्वांशरूपचित्प्रतिबिम्बैरन्तःकरण-  
 गततत्तद्वाक्यार्थाऽज्ञानमपनयन् ऊहापोहकौशलसाध्यमननचित्तैकाग्रसाध्यनि-  
 दिध्यासनरूपा प्रज्ञां चाभिवर्द्धयन्नुभया तथाकाशे स्थिरमाजगाम उमां हैमवतीं  
 बहु शोभमानामिति तलवकारिणामुपनिषदि ब्रह्मविद्याप्रदत्वेन प्रसिद्धया  
 सहितः सन् यः सदोदेति नित्यमेव स्फुरतीति तदर्थः । अथ सोम इति  
 श्लेषोत्थापितो बोधाभीष्टित्यादिषु रूपकालङ्कारः ॥ २ ॥

अथ कृतश्रवणमनननिदिध्यासनस्य साक्षात्कारोदयेन प्राप्यं फलमपि  
 ब्रह्मेवेति दर्शयति माद्यदिति । मायान् प्रपञ्चरूपेणोज्ज्वलमानो मोह एव  
 महेशः तस्य कुम्भ इव कुम्भः मूलाविद्याभागः । वक्ष्यमाणमौक्तिकद्योता-  
 लङ्कार्यकर्तृकदलनविषयत्वसाम्यात् । अत एव महेश्वररूपणस्य मोहवत्कु-  
 म्भत्वरूपणस्याधिष्ठानरूपः कश्चित्तदशो नोक्त इति न्यूनता न शङ्कनीया ।  
 मयूखनखरचुटतिमिरकुम्भिकुम्भस्थलोज्ज्वलतरलतारकाकपटकीर्णमुक्तागण इ-  
 त्यत्र प्रत्ययोदितचन्द्रमयूखससृष्टतिमिरपुरोभागम्येशाच ब्रह्मसाक्षात्कारदल-  
 नीयमूलाविद्याभागस्यातिशयोक्त्या कुम्भत्वेनाध्यवसानात् । तस्य दलनं  
 निवर्तकम् । प्रोद्भूतं जननं यस्य तथाभूतः सन्नतमो मौक्तिको मुक्तिप्रयोजनः  
 द्योतः प्रकाशो वृत्तिसाक्षात्कारः तेनालंकृतमभिव्यक्तं सत् सुखात्मकं ‡ वपुः

\* एवं चेति ५ पु० पु० ।

† अनेकेति न दृश्यते ४ पु० ।

‡ सुखाद्वयमिति ५ पु० पा० ।

स्वरूपमस्येति तथोक्तः । मुक्तिः प्रयोजनमस्येत्यर्थे प्रयोजनमिति सूत्रेण ठक्प्र-  
त्ययान्तो मौक्तिकशब्दः । यद्वा माद्यन्मोहमहेभकुम्भस्य दलनेन निवर्तनेन  
प्रोद्भूतः अभिव्यक्तः सन्मौक्तिकसदृशः धर्षणनिर्मलीभूतमुक्ताफलसदृशः द्योतः  
स्वरूपसाक्षात्कारः तेनालंकृतं प्रकाशमानं सत् सुखाद्वयं वपुरस्येति तथोक्तः ।  
सन्मौक्तिकद्योतेत्यत्र शाकपार्थिवादिवद् मध्यमपदलोपिसमासः । द्योतस्य  
सुखाऽभेदे ऽपि 'राहोः' शिर इतिवद् भेदव्यपदेशः । माद्यन्मदशाली मोह-  
यति मदगन्धमात्रेण प्रतिगजादीनिति मोहः । मोहयतेः एवाद्यच् । गेर-  
निटीति णिलोपः । तथाभूतस्य महेभस्य कुम्भदलनेन प्रोद्भूतानां निर्गतानां  
शुद्धमौक्तिकानां नखायलग्नानां प्रकाशेनालंकृतं सत् सुखं रिपुसंहरणेन  
जायमानानन्दम् अद्वयं शौर्यं द्वितीयरहितं वपुरस्येति तथोक्तः । पूर्वव-  
दलंकारः । एवमेभिस्त्रिभिर्नमस्कारश्लोकेः सामान्यतः शास्त्रस्य विषयो ऽध्या-  
यानां चार्थः सूचितः ॥ ३ ॥

ललितैरिति । अत्र घटनरङ्गादिरूपणस्य शाब्दतया विशिष्य वा-  
च्यत्वेन वर्तमानत्वात् सरस्वत्यां नर्तकीरूपणस्य तद्गम्यत्वाच्चेकदेशविधर्ति-  
रूपकालङ्कारः ॥ ४ ॥

भजमानेति । भजमानानां विघ्न एव भितिः तस्याः प्रभितिः  
नाशकरणं कुट्टालमिवेति स्वरूपोत्प्रेक्षा । दशभुजस्य महागणपतेर्वामाधःकरेण  
स्वविपाणधारणं शुरङ्गायधृतकलशस्थितरत्नवर्षेण भक्तेभ्यः सकलसंपत्प्रदानं च  
मन्त्रशास्त्रप्रसिद्धम् । प्रभियते नाशयते ऽनेनेति प्रभितिशब्देऽत्र नाशकर-  
णवाची न तु विदारणक्रियावाची । अतो विदारणे भिदा ऽन्यत्र भित्तिरिति  
शाब्दिकमर्यादाया न विरोधः ॥ ५ \* ॥

ग्रन्थेति । ग्रन्थग्रन्थय इत्यभिधानमात्रेण भेदः । मुकुला एवेति  
इत्यनभिव्यक्त्यसाम्याद् मुकुलत्वाध्यवसानरूपा ऽतिशयोक्तिः । यस्योदधे  
स्फुटन्तीत्यनेनास्योदयात् पूर्वं शास्त्रेषु के चन कठिनप्रदेशाः केनापि नेदृघा-  
टिता मुद्रिता एव स्थिता इति प्रतीतिरस्यान्येभ्यो व्याख्यातृभ्य उत्कर्षरूपो  
व्यतिरेकालंकारो व्यज्यते । व्याकुर्वत्यपीति । अनेनास्य शब्दश्रवणतो ऽपि  
तिमिरं शाम्यति न तु प्रादुर्भायमपेक्षते इति प्रसिद्धचन्द्रादुत्कर्षरूपो व्यतिरेका-

लंकारो व्यज्यते\* । प्रोद्यदिति । प्रोद्यन्ती प्रसर्पन्ती तारकेषु प्रणवेषु दिव्यस्य  
दुसम्यन्धिनः यः पुनरेतं विमाचणोतिश्रुतो ब्रह्मलोकाध्योक्तदुलोकप्राप्तिफल-  
कत्वेन श्रुतस्य विमाचप्रणवस्य दीप्तिः प्रकाशनशक्तिर्यस्मिन् ततथोक्तम् ।  
यद्वा प्रोद्यन्ती तारकशब्दोपलक्षितानां न तत्र सूर्यो भातीत्यादिश्रुत्युक्तानां  
सूर्यचन्द्रविद्युन्नक्षत्राणां दिव्या दिवि मया गगने प्रसृता† दीप्तिर्येन ततथो-  
क्तम् । यद्वा प्रोद्यन्त्यः उत्तमन्त्यः तारकाः जनानामक्षिकनीनिकाः यथा सा  
तथोक्ता तथाभूना दिव्या दिवि प्रसृता दीप्तिर्यस्य ततथोक्तम् । अथ यदतः  
परो दिवो ज्योतिर्दीप्यतइति श्रुतो हि ब्रह्मणो दिवि प्रसृता दीप्तिरुक्ता तद्विशि-  
ष्टब्रह्मोपासनस्य फलं श्रुतं चक्षुष्यः श्रुतो भवतीति अत इयं दीप्तिरुपासकस्य  
चक्षुष्यत्वफलप्रदानद्वारा तमवलोकयतां सुन्दरवस्तुदर्शनकौतुकेन चक्षुर्विस्फा-  
रणहेतुर्भवतीत्ययमर्थः प्रोद्यतारकेति दीप्तिविशेषणेनाक्तः । परमं व्योम  
सैषा भार्गवी वारुणी विद्या परमे व्योमन् प्रतिष्ठितेति श्रुतिप्रसिद्धं परं ब्रह्म ।  
चन्द्रपक्षे प्रोद्यन्त्या नक्षत्राणां दिव्यया स्वलोकभवया दीप्या परा प्रकृष्टा मा  
शोभा यस्य तथाभूतं व्योमेति योज्यम् । नीराज्यते प्रकाश्यते ॥ १० ‡ ॥

रूढ इति§ । वेदस्यैकदेशः काण्ड ब्रह्मकाण्ड एव काण्डः समु-  
द्रसलिलं तस्मात्प्रादुर्भूतः । काण्डो ऽस्त्री दण्डबाणावर्चवर्गावसरधारिण इति  
निघण्टुः । वृक्षपक्षे भूरिः शाखासु वीनां पक्षिणां चारो ऽस्येत्यर्थः । वीन्द्र इति ।  
जीवेश्वरयोः प्रधानपक्षित्वोक्त्या वृक्षपक्षे तेन ॥ विशेषणेनापौनस्त्यम् । कल्प-  
वृक्षः सर्वेषां विबुधानामिवायं ग्रन्थः सर्वेषां वेदान्तानां तात्पर्यविषयस्यार्थस्य  
प्रतिपादने समर्थ इति कल्पवृक्षत्वाध्यवसानम् ॥ १२ ¶ ॥

ईश्वरायेति । सर्वज्ञायेत्यपि शक्यं व्याख्यातुम् । मेधावी तु इ  
विधाता स्याद्वेधाः सर्वज्ञ उच्यते इति वेधास्त्रिषु स्यात्सर्वज्ञे नरि विष्णुवि-  
रिञ्चयोरिति च नेघण्टुकाः ।

अवतारः प्राप्तिर्यस्मिन्निति । ननु ज्ञानशक्त्यवतारायेत्यत्र अव-  
तारशब्दस्य प्राप्तिर्यत्त्व\*\*माश्रित्य बहुव्रीहिसमासप्रदर्शनमयुक्तं समानाधि-

\* व्यतिरेको व्यज्यते इति २ पु. पा. ।

† प्रसृतेति २ पु. पा. ।

‡ एतदुत्तरं ११ श्लोकेर्मपि स्पष्टत्वाच्च विवृतः । § अयं ग्रन्थो नास्ति २-५ पु. ।

॥ वृक्षे तेनेति २-५ पु. पा. । ¶ एतदुत्तरं १३ श्लोको ऽपि स्पष्टत्वाच्च व्याख्यातः ।

\*\* प्राप्तिर्यमिति ५ पु. पा. ।

करणानां बहुव्रीहिरिति धातुल्लोपः । न धातुलोप-  
 आर्द्धधातुके इति याणिनि सूत्रे धातुलोपशब्दे षष्ठीगर्भव्यधिकरणबहुव्री-  
 ह्याश्रयणात् तद्वदिह तदुपपादने ऽपि ऋदोरवित्यबन्तस्यावतारशब्दस्यैव  
 घञन्तस्यावतारशब्दस्य भावार्थत्वाभावात् । अवे तृस्तोर्घञिति सूत्रेणाव-  
 पूर्वात्तरतेः करणाधिकरणयोरेव घञविधानात् । अतो ऽवतारशब्दस्याधिकर-  
 णार्थत्वमाश्रित्य ज्ञानशक्तेरवतारायेति षष्ठीतत्पुरुषः प्रदर्शयितुं युक्त इति चेद्  
 यद्येवं स यवात्राचार्यैः प्रार्थित इति ब्रूमः । प्राप्तिर्यस्मिन्नित्युभयमप्यवतारपद-  
 व्याख्यानाय न तु प्राप्तिपदमात्रं प्राप्तिर्यस्मिन् सो ऽवतार इत्यर्थः ॥

अथशब्द इति । मङ्गलश्लोके शास्त्रीयविषयप्रयोजनप्रदर्शनेन  
 तथाभूते\* ब्रह्मणि भाष्यस्य तात्पर्यमिति कृत्स्नं भाष्यं सामान्यतो व्या-  
 ख्यातम् । इदानीं प्रतिगन्धं व्याख्यानं प्रारभ्यते इत्येतदर्थो ऽथशब्द  
 इत्यर्थः । यद्यपि प्रारभ्यतइत्यनुक्ते ऽपि प्रारम्भादेवेदं प्रारभ्यतइत्यवगन्तुं  
 शक्यं तथापि श्रोतॄणां श्रद्धेत्यवगतिपत्त्यर्थं तदुक्तिः । दृश्यते हि तदर्थमेव  
 लोके ऽप्याप्राः किं चिदहं वक्ष्यामीत्युक्त्वा हितमुपदिशन्तीति ।

११

मुमुक्षुणेति । ननु हेतुसाध्ययोर्मुमुक्षुविशेषणं किमर्थम् । न च अमु-  
 मुक्षोः सर्वप्रपञ्चविषयो येन केन चित्प्रकारेण सदेहस्तन्निवर्तनाय विचारश्च  
 सम्भवतीति कुम्भाहमर्थेयोरपि तद्विषयत्वावश्यम्भावाद् दृष्टान्ते हेतुसाध्य-  
 येकत्वं पक्षे हेत्वसिद्धिवाधो च स्यातामिति तद्वारणायै मुमुक्षुविशेषणमिति  
 वाच्यम् । मुमुक्षोरपि तथाविधसन्देहविचारयोः सम्भवेन तत् उक्तदोषाऽनिघा-  
 रणात् । न च यस्य मुमुक्षोस्तो न स्तः सो ऽव विशेषणमिति वाच्यम् । ब्रह्म-  
 विचारार्थम् इदं शास्त्रमारम्भणीयमिति वदतः सिद्धान्तिना मते प्रपञ्चः सत्यो  
 मिथ्या वा सन् असन्वा जीवः स्यात्तावदधिकचेतन्य आगन्तुरुचेतन्यो वेत्यादिसं-  
 देहस्य तत्तदधिकरणनिरूपितन्यायानुसन्धाननिवर्तनीयस्यावश्यम्भावेन प्रति-  
 पादिनं प्रति पक्षदृष्टान्तयोर्हेत्वसिद्धेरनिवारणात् । मुमुक्षुवाक्येन रूपेणासन्दि-  
 ग्यत्यं हेतुविषयित्व इति चेद् न । स्यात्तावदधिकचेतन्यत्वादेरपि मुमुक्षुवाक्यव्य-  
 तागाः सिद्धान्तिना वाच्यत्वात् । अन्यथा तेन मोक्षार्थमारम्भमाणे ऽस्मिन् शास्त्रे  
 तद्विचारानुपपत्तेरिति चेत् । उच्यते । मोक्षजनकत्वाभिमतज्ञानविषयेण रूपे-

यासन्दिग्धत्वं हेतुः । न चाहन्त्यादन्यद् मोक्षजनकत्वाभिमतज्ञानं विरय इति सिद्धान्तिनावकु शक्यम् । ब्रह्मज्ञानं मोक्षहेतुरिति वदतः सिद्धान्तिनो न ते अहमिति ज्ञानमेव मुक्तिहेतुः स्यादित्यापाद्य पूर्वपक्षप्रवृत्तेः । पक्षदृष्टान्तं ये बाधसाध्यवैकल्यपरिहारायै साध्ये ऽपि मुमुक्षुविशेषणम् । अन्यथा सर्वप्रपञ्चविषयसत्यत्वमिष्यात्वारम्भपरिणामादिविचारं मुमुक्ष्वमुमुक्षुकृतं प्रतिपक्षदृष्टान्तीकृताऽहमर्थकुम्भव्यतयोरपि विषयत्वावश्यम्भावाद् बाधसाध्यवैकल्ये स्याताम् । न च मुमुक्षुविशेषणलभ्ये मोक्षजनकत्वाभिमतज्ञानविषयेण रूपेण विचार्यत्वाभावे विवक्षिते ऽपि साध्ये दोषतादवस्थम् । पक्षे अहन्त्वस्य दृष्टान्ते तद्भूतिरेकस्य च लोकसिद्धत्वे ऽप्यनुमित्तया विचारसम्भवादिति वाच्यम् । मोक्षजनकज्ञानप्रकारप्रकारकसंदेहनिवृत्त्यर्थे विचारविषयत्वाभावस्य साध्यार्थस्य विवक्षितत्वात् । एवं चाहमिति सदा ऽवभासमानं ब्रह्म नाहन्त्वप्रकारकसंदेहनिवर्तकविचारविषयः अहन्त्वेन निश्चीयमानत्वाद् यो यदा येन प्रकारेण निश्चीयते स तदा न तत्प्रकारकसंदेहनिवर्तकविचारविषयः यथा समनस्कोन्द्रियसंनिकर्षे स्फीतालोकमध्यवर्तितादशायां घट इत्यनुमाननिकर्षः । न च प्रतियोग्यप्रसिद्धा साध्याऽप्रसिद्धिर्दोषः । साध्यविशेषणप्रसिद्धिं विना ऽपि घटे सामान्यव्याप्तिग्रहोपपत्तेः । विशिष्टवैशिष्ट्यज्ञानरूपायाः प्रतियोगिविशिष्टाभावरूपसाध्यविशिष्टानुमितेः अहन्त्वप्रकारकत्वसंदेहनिवर्तकविचारविषयत्वयोर्विशकलितप्रसिद्ध्या विशेष्ये विशेषणं तत्र च विशेषणान्तरमित्युक्तरूपविशिष्टवैशिष्ट्यज्ञानसाम्योपपत्तेः\* । न च प्रतियोग्यप्रसिद्धिरपि । देहेन्द्रियेषु तत्प्रसिद्धेः सुलभत्वात् ।

देहादात्मन इति । मम देह इत्यभिज्ञारूपोपि भेदग्रहो विवक्षितः । परिमाणभेदे ऽपीति । काष्ठपाषाणादिषु तत्तत्तत्तद्दिना शरीरेषु कालभेदेन च परिमाणभेदे ऽप्यभेदप्रत्यभिज्ञोदयस्तथाऽभिमानबीजम् । कृत्रिमेति । योगमहिम्ना ।

ह्रस्वता स्थूलता बाल्यं वार्द्धकं यौवनं तथा ।

नानाजातिस्वरूपं च तथा सुरभिगन्धता ॥

पार्थिवांशं विना भूतेश्चतुर्भिर्देहधारणम् ।

गन्धतन्माषतन्वोत्थमेतददृष्टगुणं महत् ॥

द्यतइत्युच्येत तर्हीहापि रूपवतः प्रतिबिम्ब इति न नियमः किं तु रूपोप-  
धानेन प्रतिबिम्बविभ्रम इति । अतो ऽध्यस्यमानतलमलिनताद्युपधानेन गग-  
नप्रतिबिम्बविभ्रम उपपादयितुं शक्यः । तथैव देहे चेतनप्रतिबिम्बविभ्रमो ऽप्यु-  
पपादयितुं शक्यः । चेतने ऽपि देहगतरूपेणैव रूपोपधानसम्भवाद् मलिनदर्पणा-  
दिदूषाधिगतश्यामिकोपधानेनापि प्रतिबिम्बविभ्रमदर्शनादिति चेत् । उच्यते ।  
जले गगनप्रतिबिम्बमभ्युपगच्छता ऽऽप्यालोकप्रतिबिम्बो ऽवश्यमभ्युपगन्तव्यः ।  
अन्यथा कूपाधिकपरिमाणरूपस्य प्रतिबिम्बगतविशालत्वस्याचाक्षुषत्वप्रसङ्गात् ।  
यत्र रूपं भासते तत्रैव परिमाणस्य चाक्षुषत्वात् । एवं च गगनालोकयोर्भूयोरपि  
प्रतिबिम्बावह्नीकृत्यालोकप्रतिबिम्बे भासमानस्य विशालत्वस्य गगनप्रतिबिम्ब-  
गतत्वेन विभ्रम इति कल्पनाद्वरमालोकप्रतिबिम्बगथाधःप्रदेशे तलमलिन-  
तादध्यासः\* । अन्यत्र तदीयरूपविशालताभ्यां सह स्फुरणं तत्रैव गगनप्र-  
तिबिम्बत्वविभ्रम इति कल्पनम् । बहिस्तु नीलं नभः विशालं नभ इत्यादिप्रत्य-  
यस्यालोकविषयत्वं न कल्पनीयम् । जलमध्ये नभःप्रतिबिम्बस्येव बहिर्न-  
भसो ऽसम्प्रतिपत्त्यभावेन यथाव्यवहारं नभसि नीलिमाध्यासस्य तस्मिन्नेव  
तत्प्रसृतालोकगतरूपाध्यासेन तदीयविशालतानुभवस्य चाह्नीकारे बाधका-  
भावात् । अतो रूपवत एव प्रतिबिम्ब इति नियमे व्यभिचाराभावाद्  
नात्मनः प्रतिबिम्बो घटतइति भावः । गगनप्रतिबिम्बत्वविभ्रमविषयाऽऽलो-  
कप्रतिबिम्बवद् आत्मप्रतिबिम्बत्वभ्रमविषये देहादेः रूपवतः कस्य चित्  
प्रतिबिम्बो ऽस्ति चेत् तस्माच्च प्रतिबिम्बोपाधेर्देहस्य जपाकुसुमप्रतिबिम्बा-  
त्स्फटिकस्येव विवेकाऽयहो ऽप्यस्ति चेदध्यस्तगगनधर्मस्य नीलिम्नो जलमध्ये  
भासमानस्यालोकप्रतिबिम्बधर्मत्वेनेवाध्यस्तात्मधर्मस्य चैतन्यादेर्देहमध्ये भा-  
समानस्यात्मप्रतिबिम्बत्वभ्रमविषयान्यप्रतिबिम्बधर्मत्वेन प्रतिभासः सम्भ-  
वेत् । एवंप्रतिभासतस्तद्गुर्मस्य चैतन्यादेः प्रतिबिम्बग्राहिणि देहादावध्यास-  
श्चोपपद्यते । जपाकुसुमप्रतिबिम्बादृशिञ्च इव स्फटिके न तवात्मप्रतिबिम्बत्व-  
भ्रमविषयः कस्य चित्प्रतिबिम्बो ऽस्ति देहादावित्याह आत्मनस्त्विति । ५ ।

नन्वितरेतरभावानुपपत्तिरितरेतरभावाप्रतीत्यनुपपत्तिरिति व्याख्यातम् ।  
अतः सेवाध्यासाभाव इति तेनेव तत्साधने साध्याऽवेशिष्टमित्याशङ्क्य हेतुसाध्य-

योर्भेदं दर्शयति अध्यासानुपपत्तिमुक्तवेति । अनुपपत्तिरन्योन्यानात्म-  
तास्फुरणेन\* प्रतिबन्धादुत्पत्त्यनर्हत्वं स हेतुः अध्यासाभावस्ततो भिन्नः साध्यः  
इति भावः । अथ वा अहं मनुष्य इत्यादिप्रतीतावतस्मिंस्तत्प्रतीतित्वस्या-  
ध्यासलक्षणस्याभावे उक्ते लक्ष्याध्यासरूपत्वस्याभावप्रदर्शनार्थमतो ऽस्मत्प्र-  
त्ययेत्यादिभाष्यमिति व्याख्यान्तरं केचिच्चित्कोशेषु दृष्टम् । अस्यां व्याख्या-  
यामतो ऽस्मत्प्रत्ययेत्यतः प्राचीनग्रन्थो ऽहं मनुष्य इत्यादिप्रतीतावध्यासलक्ष-  
णाभावसमर्थने† फलतः पर्येषसन्नो द्रष्टव्यः ।

ज्येष्ठस्यापीति । अपच्छेदन्यायेन‡ पूर्वस्य परेण बाधमाशङ्क्य तद-  
पेक्षस्येत ॥ विशेषतः तेनोत्तरस्य पूर्वापेक्षायामुपक्रमाधिकरणन्याय एव प्रवर्त-  
तइति सूचितमित्यर्थः । आद्यद्वयं निरस्येति । अपौरुषेयतयेत्यादिषष्ट्य-  
न्तविशेषणद्वयेनेति शेषः । एवमप्रामाण्यं निराकृत्येति । ननूत्पादका-  
ऽप्रतिद्वन्द्वित्वादित्यप्रामाण्यनिराकरणहेतुनेवोपचरितार्थत्वमपि निराकृतं कि-  
मर्थं पुनस्तन्निराकरणाय प्रागुपपादितमनन्यपरत्वं स्मार्येतइत्याशङ्काह  
पूर्वमिति ।

नन्विह का पुनरप्युपजीव्यविरोधशङ्का यन्निरासायानन्यपरत्वहेत्वन्वेप-  
णम् । उत्पादकाऽप्रतिद्वन्द्विहेतुविवरणग्रन्थ एव हि यदुपजीव्यं न तेन वि-  
रोधः येन विरोधः न तदुपजीव्यमित्युपजीव्यविरोधशङ्का निरस्ता । उच्यते ।  
उपजीव्योपजीव्यकविरोधो ऽत्र द्वेधा समाधातुं शक्यते । उपजीव्यं प्रत्यक्षमौत्स-  
र्गिकात् तत्त्वावेदकप्रमाणभावात् प्रच्याव्य तस्य सांख्यवहारिकविषयसमर्पणेन वा  
उपजीव्यं वाक्यजातमौत्सर्गिकान्मुष्याद्यौत्सर्ग्याव्य तस्यौपचारिकविषयसम-  
र्पणेन वा तत्रोपजीव्योपमर्दादुपजीव्यकोपमर्दो वरमिति न्यायमवलम्ब्य शङ्कायां  
तत्समाधानार्थमनन्यपरत्वस्य पुनरनुकीर्तनम् । इत्थं च तत्समाधानप्रकारो  
विवक्षितः । अस्त्युपजीव्यस्यापि बलवता उपजीव्यकेनोपमर्दः पूर्वतन्त्रे निर्णीतः ।

यथा—विप्रतिषेधे करण\*\*समवायविशेषादितरमन्यस्तेषां यतो विशेषः

\* अन्योन्यात्मनेति शोधितं ५ पु. ।

† भिन्नसाध्य इति २ पु. ।

‡ अध्यासमस्यणाभावनलक्षणसमर्थने इति ४ पु. पा. ।

§ क्षमिनिमू. अ. ६ पा. ५ सू. ५४ ।

॥ सापेक्षस्येति ४-पु. पा. ।

॥ अप्रतिद्वन्द्वित्येति ५ पु. ।

\*\* संज्ञ. पाठः करणः इति दृश्यते परं सर्वेषु पुस्तकेषु करणेत्येवोपनम्नात् स एवोपरि धृतः ।



स्या\*दित्यधिकरणे चिन्तितम् । कुण्डपायिनामयने श्रूयते यो होता सो ऽध्वर्युरिति । तत्र होषध्वर्युशब्दयोर्भिन्नपुरुषवाचिनोर्मुख्यसामानाधिकरण्याऽयोगादन्यतरस्य लक्षकत्वे कल्पनीये प्रथमश्रुतस्य होतृशब्दस्य मुख्यवृत्त्या† चरमश्रुतस्याध्वर्युशब्दस्याध्वर्युर्मूललक्षकत्वमिति तल्लक्षिते ऽध्वर्युर्मणि कर्तृत्वेन होतृविधिः । तेन प्रकृतितः प्राप्रयोरध्वर्युहोत्रोरध्वर्योर्निवृत्तिः । होत्रेवाध्वर्यवमपि कर्तव्यमिति व्यवस्था । तत्र यूपपरिव्याणकाले परिवीरसि युवा सुवासा इत्यनयोः परिव्याणे क्रियमाणानुवादिकरणमन्त्रयोरध्वर्युणा होत्रा च प्रयोज्ययोः परिव्याणसङ्कल्पप्रभृति तत्समाप्तिपर्यन्तमनुवर्तमानः क्रियमाणानुवादी तन्मध्यपाती परिव्याणारम्भसंनिपाती करणमन्त्र इति कालेक्यमापन्नयोस्तथैव कुण्डपायिनामयने ऽपि प्राप्रविकेन होत्रा युगपदुभयोः प्रयोक्तुमशक्यतया ऽवश्यमन्यतरबाधे वक्तव्ये प्रत्यक्षश्रुतिविधीयमानाध्वर्युर्मूलबाध्याऽयोगादानुमानिकप्रकृतिवच्छब्दप्राप्रहोतृकर्मबाध इति तत्र होतुः प्रकृतिवच्छब्देन प्राप्तिः प्रत्यक्षवचनस्योपजीव्या विकृतौ पदार्थप्राप्तिरूपकारमुखेनेति होतृकर्मप्राप्तिरपि होतृप्राप्त्यर्थत्वेनोपजीव्या । सा चोपजीव्यहोतृकर्मप्राप्तिरविशेषपवृत्ता युवा सुवासा इति मन्त्रप्रयोगमपि स्पृशति । अध्वर्युशब्दश्चाध्वर्युर्मणि लक्षयन् परिवीरसीति मन्त्रप्रयोगमपि स्पृशति । उभयोरप्युदाहृतमन्त्रद्वयप्रयोगातिरेकविषयत्वेन सावकाशता ऽप्यस्ति । एवं सत्यप्युपजीवकस्य प्रत्यक्षवचनत्वेन प्राबल्यादुपजीव्यस्यैवोपमर्दः संश्रितः ।

तथा-हिरण्यगर्भे पूर्वस्य मन्त्रलिङ्गा‡दित्यधिकरणे चिन्तितम् । वायव्यपेशो श्रूयते हिरण्यगर्भः समवर्ततापइत्याधारमाधारयतीति । तत्र किममन्त्रके प्रजापतिदेवताके प्रथमाधारे मन्त्रो विधीयते उत मन्त्रवतीन्द्रदेवत्यद्वितीयाधारे प्राकृतमन्त्रापवादकं मन्त्रान्तरं विधीयतइति संशये हिरण्यगर्भशब्दस्य प्रजापतिनामत्वप्रसिद्धेः प्रजापतिर्वै हिरण्यगर्भ इति वाक्यशेषाच्च विनियोज्यमन्त्रस्वारस्यानुरोधेन प्रथमाधारइति पूर्वः पक्षः । द्वितीयाधारे मन्त्रकार्यनियमादृष्टस्य कृत्वात्वादकृत्वाच्च प्रथमाधारे तदकल्पना लाघवानुसारेण द्वितीयाधारे मन्त्रविधिरिति सिद्धान्त इति । अत्राधारमन्त्र-

\* कैमिनिम् अ. ३ पा. ८ सू. २९ ।

† मुख्यश्रुतपेति २ पु. पा. । मुख्यचिन्तितपेति ५ पु. पा. ।

‡ कैमिनिम् अ. १० पा. ३ सू. १३ । हिरण्यगर्भः इति सोत्रः पाठः ।

विधौ मन्त्र उपजीव्यः प्रसिद्धं मन्त्रमादाय तद्विनियोगस्य कार्यत्वात् । आ-  
 घारे तद्विधिरुपजीवकः तत्र मन्त्रः कथं विदिन्द्रे योगकल्पनया सायका-  
 शः । तदुपजीवकविधिगताधारशब्दस्य द्वितीयाधारश्च प्रथमाधारे ऽपि  
 प्रसिद्धवृत्त्येव सायकाशः । एवं सत्यपि साधयानुगृहीतस्योपजीवकस्य  
 प्राबल्येनोपजीव्यस्य क्लृष्टवृत्तिराश्रिता । गव्यमहाप्यद्वैतवाक्यजातस्योप-  
 क्रमादितात्पर्यलिङ्गयुक्तत्वेन प्राबल्यात्तदुपजीव्यस्य प्रत्यक्षस्येव व्याघ्रहारिक-  
 विषयसमर्पणेनोपमर्दः कल्पयितुं युक्त इति । गतेनोपजीव्यविरोधे तात्पर्य-  
 त्वमेव न सिध्यतीत्यपि शङ्का निरस्ता । तदुपजीव्यविरोधे ऽपि तात्पर्य-  
 घता वाक्येनोपजीव्योपमर्दस्य दर्शितत्वात् ।

विधायके इति । नन्वेतदयुक्तम् । सोमेन यजेतेति विधिवाक्ये  
 सोमवता यागेनेति मत्वर्थलक्षणाङ्गीकारात् तत्तुल्यमित्येदप्ययुक्तम् । तत्त्वमसि-  
 वाक्ये भागत्यागलक्षणाङ्गीकारादिति चेत् । उच्यते । विधिवाक्यं तत्तुल्यं वा  
 तात्पर्यवद्वाक्यं यत्किं चिदनुग्रहायम् अन्यमर्थं नेतुमयुक्तमिति तदभिप्रायः ।  
 एवं च विशिष्टविधिपरे सोमवाक्ये सोमद्रव्यतादात्म्यविशिष्टयागविध्यभ्युपगमे  
 तस्य विशिष्टस्य विधेयस्य दध्यादिवद् लोकसिद्धत्वाभावेन विधिवाक्यादेव दे-  
 घताधिकरणो\* दाहरिष्यमाणरेवत्याधारधारवन्तीयविशेषणस्येव विना तात्पर्ये  
 सिद्धिरेष्टव्या । न च तात्पर्यरहितादागमाद्यागसोमलताभेदग्राहिप्रत्यक्षविशु-  
 द्धार्थः सिध्यतीति तत्र तदविरोधाय मत्वर्थलक्षणाग्रयणम् । अद्वैतश्रुतेस्तु  
 तात्पर्यविषयादन्यत्र नयनमेव नास्तीति न कश्चिद्वैपः । ननु प्रत्यक्षज्ञान-  
 प्रामाण्यं ज्ञानसमानवित्तिवेद्यतया ज्ञाने प्रकाशमाने विशिष्य नियमेन प्रतीतं  
 नाद्वैतश्रुत्या बाधनमहंतीत्याशङ्क्य विशिष्य नियमेन प्रतीतस्यापि पूर्वस्य  
 परेण बाधे टीकाया† मपच्छेदनाया‡ दाहरणं कृतम् । तत्र पूर्वस्य परोपजीव्यत्वं  
 नास्तीति वेपम्याशङ्कानिराकरणपूर्वकं तदवतारयति एवं तावदिति ।  
 किमद्वैतश्रुतेः प्रत्यक्षं प्रमाणं सदुपजीव्यमिति प्रामाण्यस्य प्राबल्यमुच्यते  
 उतानुपजीव्यत्वे ऽपि प्रथमप्रतीतत्वमात्रेण । आद्यपक्षो न शङ्काहं इत्याह

\* व्याससू. अ. १ पा. ३ सू. ३३ ।

† टीकायाम्=भाष्यटीकाया भागत्यामित्यर्थः । एकमपि ऽपि । दीक्षायामिति ५ पु. ।

‡ जैमिनिमू. अ. ६ पा. ५ सू. ५४ ।

उपजीव्यत्वमिति । प्रत्यक्षस्य प्रमाणस्य सत इति शेषः । द्वितीयपक्षनि-  
राकरणार्थमुत्तरयन्त्य इत्याह मुख्यत्वमात्रस्येति ।

ज्योतिष्टोमे वहिष्यमानार्थे हविर्द्वानाद् निर्गच्छतां ऋत्विग्यजमा-  
नानामन्वारम्भणं विहितम् । अथ्वयै प्रस्तोतान्वारभते प्रस्तोतारमुद्गातोद्गा-  
तारं प्रतिहर्तेत्यादिना । तद्विच्छेदे प्रायश्चित्तमात्रायते यद्युद्गाता ऽप-  
च्छिद्येतादविणं तं यक्षमिष्ट्वा तेन पुनर्यजेत तत्र तद् दद्यात् यत् पूर्व-  
स्मिन् दास्यन् स्यात् यदि प्रतिहर्ता ऽपच्छिद्येत सर्ववेदसं दद्या-  
दिति । तत्र पूर्वनिमित्तकर्तव्यताबुद्धिः परनिमित्तकर्तव्यताबुद्ध्या यथा बाध्यते  
तथा श्रुतिजन्याऽद्वैतबुद्ध्या परया पूर्वप्रत्यक्षजन्या कर्तृत्वादिव्युद्भिर्बाध्यते ।  
बाधिता ऽपि सा तदुचितविषयसमर्पणेन शुक्तिरूप्यादिव्युद्भिर्वदनुयाह्येति  
यावद्ब्रह्मज्ञानाऽबाध्यव्यापहारिकविषयाङ्गीकारात् तद्विषयं प्रत्यक्षादि  
व्यापहारिकप्रमाणमिति व्यपदिश्यते । व्यापहारिकमेव\* प्रत्यक्षादिसिद्धं  
तत्तत्कारणस्य रूपं प्रमित्युत्पत्तावपेक्षितमिति तदबाधात् तद्वत्तत्तात्त्विकां-  
शबाधे ऽपि शास्त्रस्य वेद्यास्तरणप्राप्तये प्रकृतिवच्छब्दापेक्षस्य†  
तत्प्राप्तकुशंशबाधइव अपरामृष्टप्रकृतिवच्छब्दजन्यबुद्धौ कुशंशप्रामाण्यबाध-  
इव च नोपजीव्यविरोध इत्याशयः ।

यत्वेकस्मिन्नपि प्रयोगे क्रमिकाभ्यां निमिताभ्यां तत्तन्निमित्तिक-  
कर्तव्यतयोर्बद्वरफले श्यामरक्तरूपयोरिव क्रमेणोत्पादादूपचानद्वयवत् कर्त-  
व्यताज्ञानद्वयमपि प्रमाणमेवेति न परेण पूर्वज्ञानबाधे ऽपच्छेदन्याय  
उदाहरणमिति । तन्न । अङ्गस्य सतः कर्तव्यत्वं न च पश्चाद्वा-  
विप्रतिहर्षपच्छेदवति पूर्ववृत्तोद्गात्रपच्छेदप्रायश्चित्तस्याङ्गत्वमस्ति । आह-  
वनीयशास्त्रस्य पदहोमातिरिक्तहोमविषयत्ववत् तदङ्गत्वबोधकशास्त्रस्य  
पश्चाद्वाविप्रतिहर्षपच्छेदरहितक्रतुविषयतायाः सिद्धान्तितत्वात् । उक्तं हि  
न्यायरत्नमालायाम् । तत्रैवं सति शास्त्रार्थो भवति पश्चाद्वाव्युद्गात्रपच्छेदवि-  
धुरप्रतिहर्षपच्छेदवतः क्रतोः सर्ववेदसदानमङ्गमेवमुद्गात्रपच्छेदे ऽपि द्रष्टव्य-  
मिति । न च मीमांसकमर्यादामतिक्रम्य परकर्तव्यतानिवर्त्यै पूर्वकर्तव्यत्वं नि-

वैकुण्ठमपि शक्यम् । न हि कृतिसाध्यत्वयोग्यत्वं तत् । तस्य पश्चादपि सत्त्वात् । नापि फलमुखकृतिसाध्यत्वम् । तस्य पूर्वमप्यजननात् । नाप्यङ्गत्वम् । तस्य संनिपत्योपकारकत्वफलोपकारकत्वान्यतररूपकारणताविशेषत्वेन तच्च योग्यत्वफलमुखत्वविकल्पे पूर्वोक्तदोषानतिवृत्तेः । न च कर्तव्यत्वं नाम धर्मान्तरमागमापायि कल्पनीयं मानाभावात् । सत्यपि प्रत्यक्षे संनिहिते शराम्नाने कल्प्यातिदेशवाक्यप्रापणीयानां दूरस्थितानां कुशानां ततः प्रागेव ग्रहणे हेतुगर्भे विशेषणम् ।

उपकाराकाङ्क्षिण्यामिति । अस्यार्थः । फलजनकत्वेन कर्माणि बोधयतां प्रधानविधीनां कथमनेन फलं जननीयमित्यनिर्घातप्रकारतया प्रधानगतफलजननसामर्थ्याद्बोधकाङ्गजन्यदृष्टादृष्टकार्यसमुदायरूपे उपकारे एव प्रथममाकाङ्क्षा भवति तन्मुखेनोपकारजनकपदार्थरूपेष्वङ्गेष्वकाङ्क्षा । एवं च प्राकृतप्रधानविधिः प्रथमाकाङ्क्षितमप्युपकारं क्व चिदपि क्लृप्तमपश्यन्नगत्या प्रकरणाभ्यासान् पदार्थान् गृहीत्वा तत्पदार्थगत्यनुसारेण दृष्टादृष्टकार्यविशेषकल्पनया तत्समुदायरूपमुपकारं लब्ध्वा निर्वृते\* भवति । वैकृतविधयस्तु स्वसंनिधौ क्लृप्तमुपकारमपश्यन्तो ऽपि प्रकृतौ क्लृप्तं तं पश्यन्तः स्वाकाङ्क्षया दूरस्थितमपि तमेव गृह्णन्तः तन्मुखेन तज्जननशक्तत्वेनावधृतं प्राकृतपदार्थजातमेव प्रथमं गृह्णन्ति । यदाहुः ।

क्लृप्तोपकारसाकाङ्क्षाः प्रथमं प्राकृतेः सह ।

संबध्यन्ते समीपस्थं विकाराः प्रोक्तव्यं चेदितम् । इति ।

ततश्च वैकृतविधिसंनिध्यान्नातस्य† शरादेर्वैशेषिकाङ्गजातस्य पश्चादन्वय इति ।

निरपेक्षैरिति । प्रत्यक्षश्रुतत्वेन पुरुषबुद्धिमूलप्रापकप्रमाणकल्पनाऽनपेक्षैरित्यर्थः । यद्वा शरप्राप्तिर्निरपेक्षैरित्यर्थः । ननु पूर्वनिमित्तवति प्रयोगे तन्निमित्तककर्तव्यताबुद्धेः परनिमित्तककर्तव्यताबुद्ध्या भ्रमत्वापादने ऽपि पूर्वनिमित्तकशास्त्रस्य नात्यन्तबाधः । पूर्वनिमित्तमात्रवति प्रयोगान्तरे चारितार्थात् । अहंप्रत्ययस्य कर्तृत्वभोक्तृत्वादिविषयस्यात्मन्यद्वैत-

\* नियत इति १-४ पु. पा. ।

† संनिध्यान्नातस्येति ४ पु. पा. ।

‡ अदूरशरीरेति ४ पु. पा. । कुशप्राप्तीति २-५ पु. पा. ।

वाक्यजातेन बाधे तु तन्मूलस्य प्रमाणस्य न क्व चिदपि चारितार्थम् । न च व्यावहारिकविषयालम्बनतया तत्रैव चारितार्थं स्यादिति वाच्यम् । व्यावहारिकविषयस्य शुक्तिरूप्यादिवत् कदा चिद् बाध्यत्वाभ्युपगमाद्वाध्यविषये च व्यावहारिकं प्रमाणमिति व्यवहारस्याद्वैतपरिभाषामाशंसिद्वत्त्वादित्याशङ्क्य निर्दोषत्वेन कृत्वा\*शास्त्रस्यैव विषयान्तरप्रदर्शनेन चारितार्थमुपपादनीयं न तु दोषमूलस्याहंप्रत्ययस्य तस्य पश्चाद्वाव्युद्गात्रपक्षेदवत्वयोगविषयतदपरामर्श-  
दोषमूलसर्वस्वदानकर्तव्यताबुद्ध्यादिवद् भ्रान्तित्वोपपत्तेरिति विवेचनाय तस्य दोषमूलत्वं दर्शयितुं प्रवृत्तमुत्तरग्रन्थमवतारयति एवं तावदिति ।

तादर्थ्यप्रकृतिविकारयोरिति । तादर्थ्यप्रकृतिविकारभावयो- 9  
रित्यर्थः । पूर्वमीमांसकमते हविषो देवतार्थत्वं हविर्देवतयोर्हिरण्य-  
कुण्डलवत् प्रकृतिविकारभावश्चेत्युभयमपि नास्ति । सिद्धान्ते हविषो  
देवताभोज्यस्य तादर्थ्यसद्भावे ऽपि हविर्देवतयोः प्रकृतिविकारभावो  
नास्तीत्यर्थः । नन्वत्र पूर्वपक्षिणा अभ्ये होत्रमस्मिन्निति बहुव्रीहिसमासः  
शङ्कितः । ननु बहुव्रीहौ तादर्थ्यप्रकृतिविकारापेक्षा ऽस्ति तत्पुरुषाधिकारे  
एव चतुर्थी तदर्थार्थेत्यादिसूत्रेण तदर्थसमासस्य विहितत्वात् । तस्यैव  
च तदर्थसमासस्य तस्मिन् सूत्रे बलिरक्षितग्रहणेन चापकेन प्रकृतेस्ताद-  
र्थ्यस्य स्फुटत्वेन धार्तिककृद्वचनेन च प्रकृतिविकृतिविषयत्वनियमसिद्धेः ।  
समानाधिकरणानां बहुव्रीहिरिति शाब्दिकनियमादलाक्षणिकश्चतुर्थीगर्भ-  
व्यधिकरणबहुव्रीहिरिति चेत् तर्हि स एव शङ्कितसमासासम्भवे हेतुर्वक्तव्यो  
न तादर्थ्यप्रकृतिविकारभावाभावे† इति चेत् । सत्यम् । यदि पूर्वपक्षो चतुर्थी-  
गर्भव्यधिकरणबहुव्रीहिसमासलाक्षणिकं मन्यमानः सन् प्रत्ययस्य भावार्थता-  
मवलम्ब्याभ्ये होत्रं हवनमिति चतुर्थीतत्पुरुषमाश्रयेत् तदा तदसम्भवे  
हेतुराचार्यैरुपन्यस्त इति न विरोधः । ननु सिद्धान्ते प्राग्देवतासंबन्ध-  
प्रवृत्तिनिमित्तकं योगिकमग्निहोत्रनामेष्यते बहुव्रीहिसमासश्च प्रदर्श्यते स  
कथमुपपद्यत इति चेत् । उच्यते । नात्यन्तं व्यधिकरणबहुव्रीहेरसम्भवः ।  
सप्रमीविशेषणे बहुव्रीहविति सप्रमीग्रहणेन चापकेन कण्ठेकाल इत्यादौ तस्या-  
भ्युपगमात् । तदेव व्याप्तिन्यायेन विभक्त्यन्तरगर्भव्यधिकरणबहुव्रीहेरपि

ज्ञापकमाश्रित्य वामनेनावर्त्यो बहुव्रीहिव्यधिकरणो जन्माद्युत्तरपदइति  
सङ्ख्यास्त्रजन्मा हि विवेकलाभ इत्यादिप्रामाणिकप्रयोगदृष्टस्य पञ्चम्यादिग-  
र्भव्यधिकरणबहुव्रीहेः साधुत्वप्रतिपादनाच्च । किं त्वेवंज्ञापकसिद्धौ व्यधिक-  
रणबहुव्रीहिः प्रामाणिकप्रयोगदर्शने सति समर्थनीयो न सर्वत्र । अन्यथा शेषो  
बहुव्रीहिरिति सूचे शेषग्रहेणेनाहत्य वार्तिकवचनेन च सिद्धस्य समानाधिक-  
रणानां बहुव्रीहिरित्योत्सर्गकनियमस्य निर्हेतुकमङ्गापत्तेः । ततश्च सिद्धान्ते  
यदग्नये चेत्यादिवाक्यान्तरप्राप्तिदेवतासंबन्धानुवादकं यौगिकमग्निहोत्र-  
नामेति प्रतीतिः तदुपपादनार्थः प्रमाणमूलो युज्यते व्यधिकरणबहुव्रीहिः ।  
गुणविधिरिति पूर्वपक्षे तु यदग्नये चेत्यादि शास्त्रमग्निप्रजापतिरूपाने-  
कगुणविशिष्टहोमान्तरविधायकम् अग्निर्ज्योतिरिति मन्त्रस्त्वस्यैव होमान्तर-  
स्याङ्गमिति तयोर्विषयान्तरप्रदर्शनेन विधित्सितगुणप्रापकत्वाभावस्य समर्थ-  
नीयत्वादग्निदेवताया अप्राप्तेरकस्मादभ्युपगम्यमानो व्यधिकरणबहुव्रीहिर्न  
प्रमाणमूल इति स न युज्यते । तत्प्रख्यसूचे\* यस्मिन् गुणोपदेश इति पूर्वसूचा-  
द्यस्मिन्नित्यस्यापि वा नामधेयमिति तत्पूर्वसूचानामधेयमित्यस्य चानुपङ्गः ।  
तथा च तस्य विधित्सितगुणस्य प्रख्यं प्रख्यापकमन्यत् शास्त्रं यस्मिन्  
तदग्निहोत्रादिकं नामधेयमित्यर्थः ।

कुण्डोति । कुण्डपायिनामयनाख्ये सचे श्रुतं यन्मासमग्निहोत्रं  
जुहोतीति वाक्यं तथेत्यर्थः । अस्मिन् वाक्ये श्रुतगुणस्य विधेयत्वसम्भवे  
विशिष्टविधिगौरवपरिहारार्थं विधिशक्तेर्गुणसंक्रान्त्या धात्वर्थविधानात्तद्वि-  
धानापेक्षः कर्मभेदो न सिध्येदतो धात्वर्थविधानसिद्धयर्थं मासगुणस्य  
विध्यनर्हत्वमाह न तावदिति । ननु कालस्याऽविधेयत्वे ऽपि विहितमेव  
नित्याग्निहोत्रं कालसंबन्धसिद्ध्यर्थं तदुद्देशेन पुनर्विधीयतां सार्थं प्रातरत्र  
जुहोतीति वाक्ये इवेत्याशङ्क्य तद्वैषम्यमाह नापीति ।

सिद्धार्थबोधिना नाम्नेति ।

यदा त्वाद्यपरिस्पन्दात्प्रभृत्या फललाभतः ।

क्रिया पूर्वापरीभूता लक्ष्यते वर्तते तदा ॥

\* क्षमिनि सू. अ. १ पा. ४ सू. ४ ।

† क्षमिनि सू. अ. १ पा. ४ सू. ३ ।

‡ क्षमिनि सू. अ. १ पा. ४ सू. २ ।

§ अग्निहोत्रश्रुत्यादिकमिति २-५ पु. पा. ।

इत्युक्तरीत्या पूर्वापरीभूतेन क्रियारूपेण स्वार्थे धातुमुपस्थापयति न तेन रूपेण नाम तदर्थमुपस्थापयितुं शक्नोतीति न नाम्ना धात्वर्थप्रत्यभिज्ञा सम्भवतीत्यर्थः । उक्तं च वार्तिके ।

यादृशो भावना ऽऽख्याते धात्वर्थश्चापि यादृशः ।

नासौ तेनैव रूपेण कथ्यते ऽन्येः पदेः क्व चित् ॥ इति ।

भावनान्यत्वमिति । नित्याग्निहोत्रस्य मासाग्निहोत्रस्य च ८

जुहोतिधात्वर्थस्य भेदो भेदलक्षणद्वितीयाध्यायार्थभावनाभेदोपपादकतया प्रसाधित इति तत्प्रयोजनभूतो भावनाभेदः प्रयोजनान्यत्वमिति सौवपदेन विवक्षित इत्यभिप्रेत्येवं व्याख्यातम् । यद्वा नाम्ना यथा कथं चिद् नित्याग्निहोत्रप्रत्यभिज्ञया धात्वर्थाऽभेदोपपादने ऽप्यग्निहोत्रहोत्रस्य नित्यत्वेन प्राधान्ये कुण्डपायिनामयनाङ्गत्वे च भाव्यभेदेन भावनाप्रत्यभिज्ञापकाभावेन च भावनान्यत्वमनिवार्यमित्यभिप्रेत्येवं व्याख्यातम् । उक्तं च शास्त्रदीपिका-याम् । ननु नामधेयेन भवति\* पूर्वकर्मोपस्थापनम् । भवतु । धात्वर्थस्य भावना तु तेनाऽनुपस्थानाद् भिद्यतएव । धात्वर्थो ऽपि यादृशो धातुना ऽऽख्यातव-  
र्तिना पूर्वापरीभूतो विधेरुपनीयते न तादृशो नाम्नोपस्थाप्यतइति तस्यापि युक्तो भेदः । तदभेदे ऽपि भावना तावद्विज्ञेति सिद्धमिति । धात्वर्थस्य नाम्ना प्रत्यभिज्ञानमाचार्यैरपि वेधाद्यधिकरणे† स्वीकृत्य व्यवहृतम् । तत्रैव तदुपपादनं करिष्यामः । तत्र सिद्धे‡ कर्मभेदे इति । यदि प्रकरणभेदेन भावनामात्रभेदस्तदा साग्रमिकाधिकरणे§ ऽग्निहोत्रशब्दस्य मासाग्निहोत्रे गौणत्वाभिधानमेव गौणमित्येतदपि वेधाद्यधिकरणे श्रवणसादयिष्यामः । अभिज्ञारूपेति । मम देह इति देहत्वाकारेण विवेकग्रहः परिच्छिन्न-त्वाकारेण देहभेदाध्यासेन विरोधी चैवमैवयोः संनिहितयोरयमस्माद्विन्न इति स्वरूपेण भेदग्रहे इव मैवचैवत्वाकारेण तदभेदाध्यासे । अर्थः विषयः ।

भिन्नाभ्यामिति । बालस्यविरशरीरयोः परस्परभिन्नत्वं ताभ्याम् ९ ।

एकस्यात्मनो भेदश्चेत्युभयमप्यनुमानादित्यर्थः । परिमाणभेदे तस्यावय-  
वापचयोपचयसाध्यत्वादवयवापचये समवायिकारणनाशात् पूर्वावयविनाशतः

\* भवतीति नास्ति २ पु ।

† तस्मिन्ने इति १-२-पाठः ।

‡ व्याससू. अ. ३ पा. ३ सू. २५ ।

§ अग्निमिसू. अ. ७ पा. ३ सू. ९ ।

स्थितावयवैः सूक्ष्मावयव्यन्तरोत्पत्तिरवयवोपचये पश्चादापततामवयवानां  
 पूर्वसिद्धे ऽवयविनि कारणत्वायोगतः पूर्वसिद्धावयविसहितैरवयवान्तरैर्महा-  
 वयव्यन्तरोत्पत्तिश्चावश्यंभाविनीति बालस्थविरशरीरयोर्भिन्नत्वं तावदानुमा-  
 निकं न प्रत्यक्षम् । प्रत्यक्षेण तु यो ऽयं मम देहो बाल्ये तथा पुष्ट आसीत्  
 स एवेदानीं वार्द्धके कृश इत्यभेद एव तयोः प्रतीयते ततश्च बाल्यस्था-  
 धिरदशयोर्भिन्नाभ्यां देहाभ्यां दशाद्वयाभिन्न आत्मा भिन्न इति विरुद्ध-  
 र्मलिङ्गकभेदज्ञानमप्यानुमानिकमिति भावः । ननु देहयोः परस्परभेदस्या-  
 नुमानिकत्वे ऽपि ताभ्यामात्मनो भेदकस्यैक्यस्य प्रत्यक्षत्वादात्मनि देह-  
 भेदः प्रत्यक्ष एव स्याद् भेदकसाक्षात्कारस्य भेदसाक्षात्कारनिवृत्तत्वात् ।  
 अतो न तत्र परीक्षककृत्याऽनुमानापेक्षेति चेद् मैवम् । तथापि प्रथमानुमा-  
 नापेक्षत्वेन परीक्षककृत्यत्वानपायात् । वस्तुतस्त्वत्र प्रत्यभिज्ञामात्रेण निर्वि-  
 चिकित्समैक्यं न सिध्यतीति न भेदकसाक्षात्कारशङ्कापीत्याह तच्च शास्त्रा-  
 दृते इति । तत्प्रत्यभिज्ञाविषयभूतमप्यात्मेक्यं शास्त्रं विना न सिध्यति  
 परिमाणभेदेन देहभेदे सत्यपि तदभेदप्रत्यभिज्ञादर्शनेन यो ऽहं बाल्ये पुष्टः  
 पितरावन्वभूवं स एव स्थाविरे कृशः प्रणष्टुननुभवामीति परिमाणभेदभिन्न-  
 धर्मगततयैव पितृप्रणष्टुननुभविषयाभेदप्रत्यभिज्ञादर्शनेन च तथाभूतप्रत्य-  
 भिज्ञामात्रादेऽप्याऽसिद्धेरिति भावः । ननु तथापि योऽहं स्वप्ने व्याघ्रदेहः स  
 एवेदानीं मनुष्यदेह इति प्रत्यभिज्ञया स्फुटतरभेदाभ्यां देहाभ्यां तदुभयानु-  
 घृतस्यात्मनो भेदः प्रत्यक्ष एव स्यात् तत्र निर्विचिकित्सभेदकसाक्षात्कारस-  
 त्वादिति चेद् न । भेदकसाक्षात्कारस्य भेदसाक्षात्कार\*निवृत्तत्वाभावात् ।  
 अपीतत्यव्याप्यशङ्क्यदर्शने ऽपि तत्साक्षात्काराऽनुदयात् । स्वप्नदृष्टेषु  
 लौकिकानां मिथ्यात्वसंगतिपत्त्या यो ऽयं स्थाणुः पुमानेव इतिवत् तत्र  
 बाधायां सामानाधिकरण्यं न त्वभेद इति भेदकसाक्षात्कारासिद्धश्च ।

१३

काकतालीयेति । यद्यपि समासाच्च तद्विषयादिति सूत्रेणैवार्थ-  
 विषयात्समासादिवार्थेन छप्रत्ययेन निष्पादितः काकतालीयशब्द उपमाद्व-  
 यगर्भः तथा च काकतालयोरिव यादृच्छिको दस्युदेवदतयोः समागम  
 इत्येका समासार्थोपमा तदानीमेव पतता तालेन काकस्येव दस्युना



देवदत्तस्य धधः कृत इत्यन्या तद्वितार्थोपमा चेति यत्रोपमाद्वयं तत्रे-  
षास्य शब्दस्य सम्पूर्णार्थता तथापि यादृच्छिकसमागममात्रे ऽप्यस्य प्रचुरः  
प्रयोगो दृश्यतइत्ययमपि प्रयोगो यादृच्छिकसमागममात्रविषयः ।

ननु कृशो ऽहमन्धो ऽहमित्यादीनामध्यासत्वोक्तिर्न युक्ता परस्पर-  
भिन्नत्वेन निश्चितानां देहेन्द्रियाणां रङ्गरजतादीनां शुक्तिशकले इवैकस्मि-  
न्नात्मन्यध्यासाऽसम्भवात् \* । अतस्तेषां गौणत्वमेव युक्तमित्याशङ्कां निव-  
र्तयति विवेकाऽसिद्धाविति । गौणत्वे हि न देवदत्तः सिंह इति- ६  
वत् कदा चिदपि नाहं कृशो नाहमन्ध इत्यादिरूपेण विवेको लौकि-  
कसाधारणो दृश्येत अतो ऽध्यास इत्येवाभ्युपेयम् । भेदकसाक्षात्कारेऽपि  
दोषबलादभेदाध्यासः पीतशङ्खादिस्यले सम्प्रतिपन्नः । किं च येन रूपेण  
देहत्वचक्षुष्पादिना देहेन्द्रियभेदनिश्चयः तेन रूपेणात्मनि तदुभयाऽध्या-  
सासम्भवे ऽपि कृशत्वान्धत्वादिरूपान्तरेण तदुभयाभेदाऽध्यासे न का  
चिदनुपपत्तिः † । न हि कृशादन्यो ऽन्य इत्यादिरूपो ऽस्ति भेदप्रत्ययः ।  
दृश्यते च देवदत्तसमीपगतयोरधीयानाऽनधीयानयोः पुरुषत्वसामान्येन॥  
गृह्यमाणयोश्चैवमेवयोः परस्परभेदगहे ताम्भ्यां देवदत्ते दृश्यमानेन रूपेण  
भेदगहे च सत्यप्यधीयानो ऽयं मैवस्तिष्ठतीत्यधीयानत्वमैवत्वाकारद्वयेन  
देवदत्ते तदुभयाध्यासः । ननु ‡ तथाप्यन्धो बधिरः काणो मूक इत्या-  
दीनामात्मनि तत्तदिन्द्रियाध्यासरूपत्वं न सिध्यति अर्शआदिगणसंगृही-  
ताद्विकलाङ्गवाचिना ऽन्धादिशब्दादर्शआदिभ्यो ऽजिति सूत्रेण मत्वर्थीय-  
स्याचः प्रत्ययस्य विधानादहंशब्दसमानाधिकरणान्धादिष्ववहारस्य मत्वर्था-  
यप्रत्ययान्ताऽन्धादिपदयुक्तत्वेन विकलचक्षुरादिवैशिष्ट्यपरत्वोपपत्तेः कृशो  
ऽहमित्यादीनामप्यर्शआदेराकृतिगणत्वेन मत्वर्थीयप्रत्ययान्ततया कृशादिरू-  
पदेहवैशिष्ट्यविषयत्वोपपत्तेर्नाध्यासरूपत्वं कल्पनीयमिति शङ्कानिवर्तनार्थं  
टीकायामुपन्यस्तं गच्छामीत्येवमादिकमुदाहरणान्तरं कृशो ऽहमित्यादीना-  
मित्यादिशब्देन संगृहीतम् । गच्छामि कृश्यामीत्याद्याख्यातप्रयोगे गन्तृकृश-

\* आत्मन्यसंभवादिति ४ पु. पा. ।

† यद्यप्येतत्प्रतीक्षास्तेषां समनन्तरप्रतीक्षात् पुनैव कमप्राप्तस्तथापि एतस्यैव प्रसङ्गादत्रो-  
ल्लेख इति भाति ।

‡ भेदसाक्षात्कारे इति ४ पु. पा. ।

§ अध्यासे का नुपपत्तिरिति ५ पु. पा. ।

॥ सामान्येति ४ पु. पा. ।

॥ नित्यमिति नास्ति ५ पु. ।

दिरूपदेहाभेद एवार्थो वाच्यः । तथा कुणिरहमित्यादिव्यवहारे विकलेन्द्रिया-  
भेद एवार्थो वाच्यस्तादृश प्रयोगेषु मत्वर्थीयप्रत्ययाभावात् । तत्सामान्या-  
दन्धो ऽहमित्यादिप्रयोगाणामप्यध्यासमूलत्वमेव युक्तमित्यर्थः । अर्शआद्य\*-  
ज्विधानं चित इत्यन्तोदात्तस्वरार्थं न त्वात्मनि प्रयोगनिर्वाहार्थमिति  
योच्यम् । दृश्यते च स्वरविशेषसिद्धौपयिकतयैव तद्विधानार्थं गुणविशेषवा-  
चिना शुक्लादिशब्दानामप्यर्शआदिगणे संग्रहः । न हि शुक्लादिगुणवैशिष्ट्यप्र-  
तीतिनिर्वाहार्थं तत् । गुणान्तरवाचिसाधारण्येन गुणवचनेभ्यो मनुषो  
लुग्विधानेनैव तन्निर्वाहात् । न च शुक्लादिगुणशालिभिः प्रासादैर्विशिष्टे  
नगरे शुक्लं नगरमित्यादिप्रयोगनिर्वाहार्थं शुक्लादिशब्देभ्यो मनुष्योपानन्तरम-  
ज्विधानमिति वाच्यम् । संख्यासंनिवेशविशेषविशिष्टानां गृहाणामेव नगरश-  
ब्दवाच्यत्वे साक्षादेव नगरे शुक्लादिगुणवैशिष्ट्यसत्त्वेन तथाभूतगृहाधिकरण-  
स्थलस्य नगरत्वे तदभेदोपचारसम्भवेन च तदर्थमज्विधानाऽनपेक्षणात् ।  
अन्यथा ह्यश्वेतन्नगरमप्युप्यद्वनमित्याद्याख्यातप्रयोगे का गतिः । एवमहं-  
प्रत्ययस्य केपु चिदंशेषु† दृष्टिसंवादतया दृष्टकोटसाध्यपुरुषवचनवदप्रामा-  
ण्यशङ्काकलुषितस्य परिमाणत्वग्रहणप्रतिबन्धकऽदूरत्वदोषसद्भावसमुदिता-  
ऽप्रामाण्यशङ्काकलुषितचन्द्रप्रादेशिकत्वज्ञानवद्भागमबाधनाक्षमत्वे सत्यागमे-  
नैव तद्वाध्यते । आगमबाधितस्य च तस्य पूर्वापच्छेदशास्त्रस्येव‡ प्रामाण्य-  
संरक्षणाय न विषयान्तरं गवेषणीयम् । चन्द्रप्रादेशिकत्वज्ञानवद्॥ दोषज-  
न्यत्वेन सर्वथैवाऽप्रामाण्योपपत्तेरित्येतावदस्मिन्नधिकरणे शास्त्रारम्भोपयोगि-  
विषयप्रयोजनसमर्थनार्थं सूत्रसूचितं व्युत्पादयाम् । इत्थं तत्त्वावेदकप्रमाण-  
भावात् प्रच्यावितस्य कर्तृत्वभोक्तृत्वादिप्रत्यक्षस्य प्रवृत्तिनिवृत्त्यादिव्यवहारो-  
पयोगिसांख्यव्यवहारिकं प्रामाण्यं सर्वप्रपञ्चसाधारण्येनारम्भणाधिकरणे॥ व्युत्पा-  
दनीयम् । श्रोतृबुद्धिसौकर्यार्थं प्रागनूदितामित्यनुसंधेयम् ।

अध्यासाभिधानक्रिययोरिति । अध्यासक्रियेव तावन्न सम्भ-  
वति दूरे ऽध्यासाभिधानक्रिययोः पौर्वापर्यं क्रियाया आश्रयाधीनात्मलाभ-  
त्वात् शुद्धाया निर्विकारायाश्चितः क्रियायवत्त्वायोगाद् अध्यसनीयबुद्धिता-

\* युक्तमित्यर्थोऽर्शजिति ४ पु. पा. ।

† यद्विषयव्यतिरिक्तं ४ पु. ।

॥ चन्द्रप्रादेशिकसंज्ञानयदिति ५ पु. पा. ।

† केपु चिदर्थेऽप्यिति ४ पु. पा. ।

‡ क्षमिनिभू. अ. ६ पा. ५ सू. ५४ ।

॥ व्याससू. अ. २ पा. १ सू. १४ ।

दात्म्यापन्नायाश्च चित्तेऽध्यासाधीनसिद्धिकत्वादिति प्रथमाशङ्कार्थः । इमां शङ्कां स्वयं परिहरति पूर्वपूर्वेति ।

ननु मिथ्याज्ञाननिमित्तविशेषणविवरणटीकया द्वितीयशङ्काया इव नैसर्गिकविशेषणविवरणटीकया ऽस्याः प्रथमशङ्कायाः परिहारो लभ्यते । यद्यप्यध्यासे वस्तुसतोर्भेदाग्रहाधीनः न च देहेन्द्रियादिकं त्वया वस्तुसद्विषयतइत्यध्यासासम्भवशङ्कायां\* प्रातीतिकेनापि सत्त्वेनारोप्याधिष्ठानयुगलसम्पादनमुपपद्यते इत्येवं सत्यानृते मिथुनीकृत्येत्यनेन परिहृतायां प्रातीतिकसत्त्वमप्यध्यासाधीनमिति पुनरन्योन्याश्रयशङ्का नैसर्गिकविशेषणेन परिहृतेति योजयता टीकाग्रन्थेन देहेन्द्रियबुद्ध्युदादेः स्वरूपमात्रस्य पूर्वपूर्वाध्यासतः सिद्धिरुक्ता न चित्ते बुद्धितादात्म्यापत्तेरपि । तथापि तत एव साप्यर्थात्सिध्यति† प्रवाहाऽनादित्वेनोच्यमानस्याध्यासस्य परच परतादात्म्यावभासरूपत्वादिति चेत् । उच्यते । नैसर्गिकत्वोक्त्या नोक्तशङ्कायाः परिहारो लभ्यते सर्गादौ प्रथमाध्यासात् पूर्वमाध्यासिकस्य बुद्धितादात्म्यस्यासिद्धेः । न च तदभावे ऽपि पूर्वाध्याससंस्कारसत्त्वात् तदुपधानेन चितः प्रथमाध्यासक्रियाश्रयत्वं स्यादिति वाच्यम् । प्रथमाध्यासे ऽध्याससंस्कारोपधानं प्रयोजकं द्वितीयाद्यध्यासेष्वध्यासपरिनिष्यन्नं बुद्धितादात्म्यं प्रयोजकमित्यननुगमापत्तेः । संस्कारस्य च निराश्रयस्य प्रलये स्थित्यसम्भवात् शुद्धचित्तस्तदाश्रयत्वायोगाद् बुद्धीन्द्रियादीनां सर्गादावुत्पत्तिश्रवणेन प्रलये ऽध्याससन्तानविच्छेदेन च तदानीमाध्यासिकबुद्धितादात्म्यापन्नचित्ते ऽपि तदाश्रयतया वक्तुमशक्यत्वादित्येतावत्पर्यन्तं प्रथमशङ्का धावेदित्यालोच्याचार्यैः स्वयं परिहारो ऽभिहितः । तत्रायमाशयः । प्रलये संस्काराश्रयस्य तावन्नासम्भवः । अविद्यायाः सत्त्वात् । सर्वो ऽपि हि प्रपञ्चस्तदानीमविद्याचिब्रमितौ संस्कारमात्रशेषं स्थित्वा पुनरुद्भवतीत्यङ्गीक्रियते । अत एव बीजाङ्कुरप्रवाहानादिताया अपि प्रलये तत्संस्कारसत्त्वेनैव निर्वाहः । नाप्यननुगमः । सर्वेष्वप्यध्यासेषु पूर्वपूर्वभ्रमसंस्कारसचिवाऽविद्योपधानमेव प्रयोजकं न तु बुद्धितादात्म्यापत्तिरपीत्यभ्युपगमे दोषाभावादिति ।

प्रतीयमानतैव परमार्थसत्तेति मन्यमानस्य शङ्कावादिनः प्रतीतिमात्रमारोपोपयोगि न परमार्थसत्तेत्यभ्युपगमे विरुद्ध इत्याशङ्का परमार्थसत्ते-

त्येतदन्तः सिद्धान्त्युक्तानुवादः तच्चाद्वैत्येनेन सूचितः । प्रतीतिमात्रमारोपे  
 उपयुज्यते इति युक्तं प्रतीयमानस्य सत्ता नेपयुज्यतइति तु न युक्तमित्ये-  
 वंरूपोर्द्धाङ्गीकारः प्रतीतिरेव त्वित्यादिना स्फुटीकृत इति विभज्य तात्पर्यं  
 प्रदर्शयन्नवतारयति सत्यानृते मिथुनीकृत्येत्यत्रेति । उक्तमिति ।  
 तदिहाऽनूदितमिति शेषः । विवेकाग्रहादिति । अनृतस्य प्रतीतिमङ्गी-  
 कृत्य भेदग्रहादध्यासाक्षेपः पूर्वं कृतः इदानीं प्रतीतिविषयस्यानृतत्वमेव न  
 युक्तमित्याक्षेप इति भेद इत्यर्थः । प्रकाशमानत्वमितीति । प्रतीतिवि-  
 षयत्वमित्यर्थः । असत्तः प्रतीतिविषयत्वं पूर्वपक्षी न मन्यते । अध्यास-  
 सामान्यलक्षणकथेति ।

ननु सामान्यलक्षणत्वे गोत्वादिप्रत्यभिज्ञा ऽपि द्वैतवस्त्ववभासत्वेन  
 व्यावहारिकाध्यासरूपा तेन संयाह्येति कथमये तच्चातिव्याप्तिशङ्का । न च  
 सामान्यलक्षणत्वोक्तिरियं संचिप्रलक्षणविषया विस्तृतलक्षणं तु प्रातिभासिका-  
 ध्यासमात्रविषयमिति तदतिव्याप्तिकथनं युक्त्यतइति वाच्यम् । तस्योपव्या-  
 ख्यानमिति टीकाग्रन्थेन तद्व्याख्यानेन च संचिप्रविस्तृतलक्षणयोरेकविष-  
 यत्वाद्यगमात् सन् घट इत्याद्यवभासे सत्यानृततादात्म्यावभासत्वे पर्य-  
 यसन्नस्य विस्तृतलक्षणस्य सत्त्वेनातिव्याप्यापत्तेश्चेति चेत् । सत्यम् ।  
 स्मृतिप्रत्यभिज्ञातिव्याप्तिकथनं तयोरधिष्ठानसद्रूपब्रह्मतादात्म्यापन्नानृतवस्तुवि-  
 षयतयेवाध्यासरूपत्वं न तु समानसत्ताकजातिव्यक्तितादात्म्यविषयतयेति तेन  
 रूपेण तयोरलक्ष्यत्वाभिप्रायम् । यदि जातिव्यक्तितादात्म्यविषयत्वांशे सत्या-  
 नृतमिथुनीकरणाभावे ऽपि बाध्यत्वरूपसंचिप्रलक्षणानुगतिसद्भावात् तत्र विस्तृ-  
 तलक्षणेनापि भाव्यं तदा पूर्वदृष्टस्य परभावभास इत्येतल्लक्षणं परमते गोत्वा-  
 दिप्रत्यभिज्ञाया इव प्रमात्वेनाप्युपपद्यतइति तेन स्वाभिमतध्यासरूपत्व-  
 सिद्धमात्राभिप्रायं योज्यम् । यद्यपि हि लक्षणदूषणमाकरग्रन्थेषु दृश्यते ।  
 यथा स्वश्चासौ प्रकाशश्चेति स्वप्रकाशनिर्वचनं ज्ञानस्य वेदात्वे ऽप्युपपद्यते  
 स्वशब्दार्थस्य ज्ञानस्य परवेदात्वे ऽपि प्रकाशत्वाऽक्षतेः । ब्रह्मभिन्नत्वं मिथ्या-  
 त्यमिति लक्षणं सत्यत्वे ऽप्युपपद्यते विद्यदादेः सत्यत्यपक्षे ऽपि ब्रह्मभि-  
 न्नत्वाक्षतेरित्याद्यस्मिन् दूषणे ऽतिव्याप्तित्वव्यवहारश्च तत्र तत्र दृश्यते ।

उच्छेदो बाधकज्ञानोदयानन्तरं भ्रमवृत्त्यन्तरोत्पत्तिप्रतिबन्धः । स पीतश-  
ङ्खविभ्रमादिष्वव्याप्ति इति तत्साधारणं यवान्तरमुक्तं टीकायाम् अवमनो वेति ।  
तत्रावमानशब्दार्थमाह यौक्तिकेति । तिरस्कारः इच्छाप्रवृत्त्यादिकार्या- ११  
क्षमत्वापानम् ।

ननु संचिप्रलक्षणेनेवेतरव्यावृत्तलक्ष्यव्यवहारसिद्धेः किं विस्तृतलक्षणे-  
नेत्याशङ्क्य तत्प्रयोजनमाह परत्रेत्यादिपदैरिति । परत्रासंनिहितस्याप-  
भास इति लक्षणवाक्यघटकपदैरित्यर्थः । लक्षणवाक्यार्थे ऽतिव्याप्ति-  
माहेति । एवं लक्षणवाक्यार्थे वर्ण्यमाने प्रत्यभिज्ञायामतिव्याप्तिमाहेत्यर्थः ।  
तादात्म्यावभास इति । धर्म्यध्यासलक्षणवाक्यार्थमभिप्रेत्यातिव्याप्ति-  
माहेति पाठो दृष्टश्चेदृजुः स पाठः । असंनिधानसिद्धवत्कारेणेति ।  
असंनिधानमधिष्ठाने परमार्थतो ऽसत्त्वमिति वक्ष्यते तेनानृतत्वलाभः ।  
यतेन टीकायां परचेत्यन्य सत्ये इत्यर्थस्योक्तत्वात् स्मृतिरूपविशेषणरहि-  
तस्य सत्ये पूर्वदृष्टस्यावभास इति लक्षणस्य पूर्वं यस्यां गवि गोत्वं दृष्टं  
तस्यामेव गोत्वज्ञाने ऽतिव्याप्ति शङ्कितुं शक्यायामतिव्याप्यर्थे गोव्यत्यन्तरे  
गोत्वज्ञानस्यान्वेषणं व्यर्थमित्यपि शङ्का निरस्ता । आरोप्याऽनृतत्वसमर्पक-  
स्मृतिरूपपदसमभिव्याहारे हि परशब्दस्य तत्प्रतिद्वन्द्विसत्त्वार्थकत्वं लभ्यते  
तदभावे तु पूर्वदृष्टपदसमभिव्याहारात् परशब्दः पूर्वदृष्टदेशादन्यदेशं बोध-  
येदित्यतिव्याप्यर्थे गोव्यत्यन्तरविषयगोत्वप्रत्यभिज्ञान्वेषणं युक्तमेवेति ।

ननु स्मृतावतिव्याप्तिवारणार्थे परचेति विशेषणमित्ययुक्तम् । प्रत्य-  
भिज्ञायामिव स्मृतावप्यतिव्याप्तेरतिव्याप्तिशब्दलक्षितायाः प्रमात्वेनान्यथासि-  
द्धेर्वा स्मृतिरूपविशेषणेनेव धारणात् तदर्थस्याधिष्ठाने परमार्थतो ऽसत्त्वमिति  
निरुक्तस्याधिष्ठानसमसताकत्वाभावरूपस्य प्रत्यभिज्ञाविषयगोत्वइव तताया-  
मप्यभावाद् उभयोरपि गोव्यत्यन्तरस्मर्यमाणधर्मरूपाधिष्ठानसमसताक-  
त्वाद् अधिष्ठानसत्यत्वार्थकेन परचेत्यनेन स्मृतिव्यावृत्तेनासम्भवाच्च । तथा-  
धिष्ठानस्य स्मर्यमाणस्याप्यप्रातिभासिकतया शुक्तिकादेरिव सत्यशब्दार्थत्वा-  
दित्याशङ्काह स्मृतिरूपपदेन चेति । यदि यथाश्रुतटीकानुसारात् १२ ।  
स्मृतिरूपपदेनासंनिहितविषयत्वमात्रं विवक्षितं न त्वाद्यर्थैर्निर्वक्तव्यमधिष्ठान-

समसत्ताकत्वरहितविषयत्वं तदेयं स्मृतावतिव्याप्तिशङ्का परचेत्यनेन तन्निरा-  
सो ऽपि भवति । अनृतोपस्थापकपदसमभिव्याहाराभावेन परशब्दस्य पूर्वदृ-  
ष्टदेशान्यदेशपरत्वस्यासंनिहितसमभिव्याहारात् सन्निहितपरत्वस्य वा प्राप्ते-  
रिति भावः । एवं चापसिद्धान्तपरिहारार्थमसन्निहितत्वमधिष्ठाने परमार्थतो  
ऽसत्त्वमित्यवश्यं विवक्षणीयत्वात् तत एव प्रत्यभिज्ञाया इव स्मृतेरपि  
व्यावृत्तिसिद्धेः परचेति विशेषणानपेक्षणेन लक्षणे तदनिवेशनसूचनात् शङ्का-  
न्तरमपि व्यावर्तितं भवति । तन्निवेशने हीत्थं शङ्का स्यात् । यदि परशब्दः  
पूर्वदृष्टसमभिव्याहारात् पूर्वदृष्टदेशान्यदेशपरः तदा ऽहङ्काराध्यासाऽव्याप्तिः ।  
तदधिष्ठानस्य साक्षिणः पूर्वदृष्टदेशत्वात् । रजताद्यध्यासाव्याप्तिश्च । तथाध्यस-  
नीयस्य पूर्वदृष्टत्वाभावात् । पूर्वदृष्टसजातीयत्वविवक्षायां यथा कथं चित्साजा-  
त्यस्य सर्वत्र सत्त्वेन पूर्वदृष्टविशेषणस्याव्यावर्तकत्वापत्तेः । यदुर्मावच्छेदेना-  
वभासविषयत्वं तेन धर्मेण साजात्यविवक्षायां गोव्यत्यन्तरे गोत्वस्य किं-  
चिदुर्मावच्छेदेनानवभासमानतया तत्प्रत्यभिज्ञायामतिव्याप्नुक्तेरसामञ्जस्या-  
पत्तेः । यदि त्वनृतोपस्थापकपदसमभिव्याहारात् परशब्दः सत्यार्थकः तदा  
वियदादिविषयानुमितिशब्दज्ञान\*रूपव्यावहारिकाध्यासेष्वव्याप्तिः । तेषु प्रत्य-  
क्षेष्वपि सद्रूपाधिष्ठानब्रह्मस्फुरणाभावात् । देहादावनात्मन्यात्माध्यासे चा-  
व्याप्तिः । तत्र स्वरूपतो ऽप्यध्यस्तो देहादिः सत्यः शबलितरूपमात्रेणाध्यस्त  
आत्मा त्वसत्य इत्येवं सत्ये अनृतावभास इति लक्षणानुगमस्य कर्तुमयुक्त-  
त्वात् । अध्याससंक्षिप्तलक्षणक्रोडीकृतेषु विस्तृतलक्षणानुगत्यवश्यम्भावाच्चेति ।  
तस्मादधिष्ठानसमसत्ताकस्यावभासो ऽध्यास इत्येवानुगतं लक्षणम्† । यद्वत्-  
मयभास्यं तदधिष्ठानम् । तथा च गोत्वादियु गोव्यत्यादिरूपाधिष्ठानसमसत्ता-  
कत्वसद्भावे ऽपि ब्रह्मरूपाधिष्ठानसमसत्ताकत्वसद्भावो नास्तीति‡ लक्षणस्य  
न क्वाप्यध्यासे अननुगतिः ।

एवं परचेति विशेषणरहितमसंनिहितस्यावभास इत्येतावदेव लक्ष-  
णमित्याचार्यैरसंनिहितपदस्याधिष्ठाने परमार्थतो ऽसत्त्वमित्यर्थविवक्षायां  
। १४४ परचेति विशेषणस्य फलं नास्तीति सूचनेन अथ वा ऽसंनिधानेनेति

\* शब्दज्ञानेति ४ पु. पा. १

† तन्तलक्षणमिति ३ पु. पा. १

‡ प्रत्यक्षेष्वेति ५ पु. पा. १

§ समसत्ताकत्वाभावा उक्तीति २-३ पु. पा. १

अध्यासलक्षणे वाचस्पतिमतात् कल्पतरुकारमते वैलक्ष्यम् । २५

श्लोके असंनिधानावभासाभ्यामेव परचेति विशेषणनिरसनीयत्वेन टीको-  
क्ताया असत्ख्यातेरनभिमतसकलख्यात्यन्तराणां च निरसनेन च सूचितं  
टीकाकाराभिमतं परचेति विशेषणसहितं लक्षणं प्राक् प्रदर्शितम् ।  
इदानीं तद्वहितलक्षणं स्वाभिमतमभिप्रेत्य तदनुप्रविष्टाभ्यामसंनिधानाव-  
भासाभ्यामेवानभिमतसकलख्यात्यन्तरनिरसनं क्रियतइति टीकाकारमतात्  
स्वमतस्य भेदं सूचयितुम् अथ वेत्युक्तिः । अथ वा असंनिहितस्याव-  
भास इत्येतावदेव लक्षणम् । तथासंनिधानेनासत्ख्यातिव्यतिरिक्ताख्यात्या-  
दिसकलसत्ख्यातिधारणम् अवभासेनासत्ख्यातिधारणमिति श्लोकार्थः । भ्रम-  
विषयरजतादिकं तादात्म्येन वा तादुर्म्येण वा यद्गतं तदधिष्ठानं तथा वा-  
ऽख्यात्यन्यथाख्यातिमतयोर्देशान्तरस्थमधिष्ठानम् । आत्मख्यातिमते ज्ञानम् ।  
‘सत्ख्यातिमते पुरोवर्ति शुक्त्यादिकम् । अस्मिन्मतचतुष्टये ऽपि सदेव रजता-  
दिकं तत्तदधिष्ठानसमसत्ताकमित्यसंनिधानविशेषणेन चतुर्विधा ऽप्येषा ऽस-  
त्ख्यातिर्वार्यतइत्यर्थः । अवभासाद् इत्यस्यापरोक्षावभासादित्यर्थः । अत-  
एवाह चृष्टङ्गे तददर्शनादिति । नृशृङ्गेपि हि परोक्षावभासः प्रागाचार्यैरङ्गी-  
कृतः । यद्यप्यपरोक्षं न लक्षणानुप्रविष्टं तथापि रजताध्यासे लक्षणानुगते  
क्रियमाणायां तच्च लक्षणस्थमवभासपदं वस्तुतो ऽपरोक्षावभासे पर्यवस्यदाप-  
रोक्षस्फुरणनियतमिति तल्लभः । इदं त्ववधेयम् । शुक्तावसद्रजतं भासतइति  
सदुपरक्तासत्ख्यातेरपरोक्षावभासेन निरासः । शून्यवाद्यभिमतनिरधिष्ठाना-  
ऽसत्ख्यातेस्त्वसंनिधानेनापि निरासः । तदर्थस्य स्वाधिष्ठानेन समसत्ताक-  
त्वाभावस्यासति स्वाधिष्ठानाऽप्रसिद्ध्या निरूपयितुमशक्यत्वात् । एवं च  
सिद्धान्त्यभिमता शशशृङ्गादिशब्दजन्या असत्प्रतीतिः न शुक्तिरजतादिज्ञान-  
वदध्यासे नापि घटादिज्ञानवत् प्रमा किं तूभयविलक्षणं ज्ञानमात्रमिति ।

पूर्वदृष्टग्रहणं तु न ख्यात्यन्तरनिरासार्थं पूर्वदृष्टिसद्वाच्यप्रतिपादनार्थं  
वा रजतविभ्रमादिषु पूर्वदृष्ट्यपेक्षायाः सर्वसंप्रतिपन्नत्वात् किं तु टीकोक्तप्रयो-  
जनमात्रार्थमित्याह असंनिहितस्येति । पूर्वप्रमितत्वशब्देन पूर्वप्रमितत्व- १२ ।  
सहचरित्वा सता लक्ष्यते आक्षेपभाष्यटीकानुसारात् । स्वप्रज्ञाने इति । स्वप्र-  
प्राप्तिभासिकविभ्रम इति न तत्रात्मा ऽधिष्ठानं पारमार्थिकाधिष्ठानत्वे विद्यदा-

दिविभ्रमवद् व्यावहारिकाध्यासत्वापत्तेः न<sup>\*</sup> रजतविभ्रमादिषु शुक्तिकादिवत्  
तत्र व्यावहारिकमधिष्ठानमस्तीत्यव्याप्तिशङ्का ।

६ अनुभूयमाने इति । प्रागनुभूयमाने पिचादौ यत्संनिहितत्वमनु-  
भूतं तत्स्वप्ने तात्कालिकत्वेनानुभूयते अतः पाकरक्ते घटे इदानीं श्याम  
इति प्रत्ययवत् स्वप्नस्य विभ्रमत्वमिति भावः । नैयायिकमतेनायमव्याप्तिपरि-  
हारः । स्वप्ने तु स्वप्नदृष्टः पिचादिः स्वरूपत एव प्रातिभासिकः तस्यात्मा  
ऽधिष्ठानम् । न च तावता व्यावहारिकत्वापत्तिः । अप्रयोजकत्वात् ।  
साक्षिण्यध्यस्तानामविद्यान्तःकरणतद्गुमादीनां यावत्सत्त्वं प्रतिभासमानानां  
प्रातिभासिकत्वाभ्युपगमाच्च । तदेतदात्मनि चैवं विचित्राश्च हीति सूच-  
व्याख्यानेन स्फुटं भविष्यतीत्यत्र नोद्घाटितं टीकायाम् । पीतशङ्खविभ्रमा-  
दिस्यले संनिष्कृष्टपितपीतिमादिविशिष्टशङ्खादिविषयम्<sup>†</sup> अध्यासरूपमेव ज्ञानं<sup>‡</sup>  
जायते न तत्रारोप्यस्य पीतिमादेः पूर्वदर्शनमस्ति ॥ । न च तत्र कनका-  
दिषु पीतिमानुभवरूपं पूर्वदर्शनमस्तीति वाच्यम् । अननुभूतपीतवर्णस्य  
पितोपहतनयनस्य पुंसः प्रथमं पीतशङ्खविभ्रमात्मके एव जायमाने पीतिमा-  
नुभवे तदसम्भवादित्याशङ्क्य तत्रापि पूर्वदर्शनसद्भावः समर्थ्यते ।

२० इदं किमर्थं तस्य लक्षणाननुप्रविष्टत्वेन तदभावे ऽपि लक्षणाव्याप्य-  
प्रसक्तेरित्याशङ्कावतारयति अन्यार्थमिति । अध्यासेषु पूर्वदृष्टिमात्रमपेक्ष्यते  
न तु सत्तेत्यध्यसनीयसत्तानिराकरणार्थं तेषु पूर्वदृष्टिः सार्वत्रिकी व्यवहृता  
तत्सार्वत्रिकत्वाभ्युपगमो न युक्त इत्याशङ्क्य परिहरतीत्यर्थः । टीकायां पीत-  
शङ्खविभ्रमस्थले तदानीन्तनं नयनरश्मिगतपितपीतिमानुभवरूपं प्राचीनं तप-  
नीयपिण्डादिगतपीतिमानुभवरूपं च पूर्वदर्शनमस्तीति समर्थितम् । तत्राप्यप्यो  
न युक्तः । नयनरश्मिभिर्निर्गत्य शङ्खमावृण्वतः पितद्रव्यस्य पीतिमा ऽनुभूयत-  
इत्यङ्गीकारे कनकलिप्रशङ्खद्वय अन्येषामपि पीतशङ्खविभ्रमप्रसङ्गात् । शङ्खनय-  
नान्तरालवर्तिरश्मिगतपितपीतिमा ऽनुभूयतइत्यङ्गीकारे ऽन्तरालदेशे ऽन्ये-  
षामपि तद्ग्रहणप्रसङ्गात् । अतो ऽतीन्द्रियनयनरश्मिगतपितपीतिम्नो नानु-  
भवः सम्भवतीत्यस्वारस्यात्प्राचीनानुभवपक्ष उपन्यस्त इत्येतत्सूचयति

\* न चेति ३-४ पु. पा. ।

† व्याससू. अ. २ पा. १ सू. २८ ।

‡ अध्यासरूपमेतज्ज्ञानमिति ४ पु. पा. ।

‡ शङ्खविषयमिति ५ पु. पा. ।

॥ पूर्वं दर्शनमिति ५ पु. पा. ।



गृह्यमाणविषयत्वेन\* प्रसिद्धभ्रमोऽपि विति । गृह्यमाणविषयतया ता- १२  
किंक्रप्रसिद्धिमात्रं वस्तुतः पीतशङ्खविभ्रमो न तथेति भावः । न च तस्य  
गृह्यमाणारोपत्वाभावे स्मर्यमाणारोपत्वं वक्तव्यं न तु तद्युज्यते स्मरणस्या-  
नियततया कदा चित्पितोपहतनयनस्य पीतिमस्मृत्यनुदये श्वेतः शङ्ख इत्यनु-  
भवप्रसङ्गादिति वाच्यम् । अतिधवलसिकतातलप्रवहदच्छन्दोजलनेल्याध्यासे  
नीलिम्ब इवात्रापि पीतिम्बः स्मृतिनियमकल्पनोपपत्तेः । पूर्वानुभवजन्यसं-  
स्कारमात्रेण नैल्याध्याससमर्थने त्विहापि तथास्तु । अननुभूतपीतवर्णस्य  
पीतशङ्खविभ्रमे तु जन्मान्तरानुभूतपीतिमस्मरणमुपासनीयम् । एतादृशेषु  
जन्मान्तरानुभूतस्मरणं गतिरिति व्युत्पादयितुमेव पञ्चपादिकायां शिशोः  
स्तन्ये तिक्तताध्यासे जन्मान्तरानुभूततिक्तरसस्मरणकृत इत्युक्तम् । इत्थं  
पीतशङ्खविभ्रमो नानुभूयमानारोप इति मतानुसारेण व्याख्याम् ।

ये तु नयनरश्मिगतपित्तपीतिम्बो ऽनुभवमङ्गीकृत्यानुभूयमानारोपः  
स इति मन्यन्ते तन्मते तु पित्तपीतिम्बो ऽनुभवोपन्यास आरोपार्थः । तप-  
नीयपिण्डादिगतपीतिमप्राचीनानुभवोपन्यासस्तु पूर्वदृष्टपदयथाश्रुतार्थस्वारस्य-  
लाभार्थ इति योज्यम् । टीकायां सामानाधिकरण्यं पीतिमतादात्म्यमेव न तु  
पीतिमसामानाधिकरण्यम् । तदेतत् टीकायां नयनरश्मिगतपित्तपीतिममात्रानु-  
भवस्य शङ्खे पीतिमाऽसंसर्गायहस्य पीतः शङ्ख इति विभ्रमाकारस्य चोपन्यासेन  
स्पष्टमित्यभिप्रेत्य तथा न व्याख्यातम् । एवं च सति टीकायां पूर्वदृष्टं सामा-  
नाधिकरण्यं पीतत्वशङ्खयोरारोप्याहेति युक्ततरः पाठः । न तु पीतत्वशङ्खत्व-  
योरारोप्याहेति पाठः । यद्वा पीतिमशङ्खत्वयोस्तादात्म्यसंबन्धेन शङ्खवर्तित्वे  
शङ्खगतेकत्वे च भासमाने तयोः सामानाधिकरण्यमपि संसर्गमर्यादया भास-  
तइत्यभिप्रायः स पाठः । अत एव पक्षताषट्कैदकसामानाधिकरण्येन साध्यसि-  
द्धिरनुमानफलमिति तार्किका अपि वदन्ति ।

पीतत्वशङ्खयोरिति । अथ साहचर्यमित्यनेन पीतिमतादा- ११  
त्म्यप्रतीतावन्यत्र संप्रतिपन्नकारणसाम्यमुक्तं न तु तच्चारुचर्यादिषद् भ्रमहे-  
तुदोषरूपं सादृश्यम् । अयं चासंसर्गायह्रूपकारणसद्भावः प्रायिकतयोक्तः ।

\* विषयतयेति ३-४ पु. पा. । उपरितन इव मूलधत् ।

† प्रसिद्धविभ्रमोऽपि विति १ पु. पा. ।

‡ पूर्वपूर्वानुभवजन्येति २ पु. पा. ।

अयं शङ्खः पीतो न भवति शङ्खत्वादितरशङ्खवदित्यानुमानिकपीतिमासंसर्ग-  
 ग्रहे सत्यपि पित्तोपहृतिदोषाबल्यात् पीतशङ्खविभ्रमे ऽवश्यं भवत्येव ।  
 अव्याप्तिमाशङ्क्याहेति । अव्याप्तिरित्याशङ्क्याहेत्यर्थः । आदर्श-  
 दिकमधिष्ठानमिति हि पूर्वपक्षिशङ्काभावं सिद्धान्ते तु मुखमेवाधिष्ठानमिति  
 चक्ष्यते । अत इत्थं व्याख्या । पूर्वदृष्टामिमुखादर्शोदकदेशतामिति  
 टीकायां पूर्वदृष्टत्वमादर्शोदकदेशताया न विशेषणम् । आदर्शे मुखमिति  
 प्रतीतो संसर्गविधया प्रतीयमानायास्तस्याः शुक्तिरजततादात्म्यस्यैव पूर्व-  
 दृष्टानपेक्षणात् । पीतं बिल्वफलमित्यादौ पूर्वदृष्टं सामानाधिकरण्यम् ।  
 पीतत्वशङ्खयोरारोप्याहेति टीकायां पीतिमतादात्म्यस्यापि पूर्वदर्शनं सम्भव-  
 मावेष्टोपन्यस्तम् । अत एव पित्तपीतिमानुभवरूपपूर्वदर्शनसमर्थने तन्नोक्तम् ।  
 तस्मादधिकरणत्वेन मुखविशेषणतया ऽऽरोप्ययोरार्शोदकयोरेव तद्विशेषण-  
 २६ मित्यभिप्रेत्य विगृह्णाति पूर्वदृष्टयोरिति ।

ननु यत्र पूर्वमदृष्टयोरार्शोदकयोः प्रतिबिम्बविभ्रमः तत्र कथं पूर्व-  
 दृष्टविशेषणं तत्रापि प्रथमसंनिकृष्टार्शोदकदर्शने जाते पश्चात् परावर्तितेन  
 चाक्षुषेण तेजसा मुखसंनिकृष्टेन मुखग्रहणे सति तस्मिन् प्रतिबिम्बविभ्रमे  
 जायतइति तदुपपत्तिः । ननु यदीन्द्रियसंनिकृष्टम् अनुभूयमानादर्शोदकम-  
 धिकरणत्वेन मुखे समारोप्यतइतीष्यते तदा ऽन्यथाख्यात्यापत्तिः । रजतव-  
 दनिर्वचनीयस्यादर्शान्तरस्य मुखान्तरस्य वात्पत्यनङ्गीकारादिति चेद् न ।  
 तच्चादर्शमुखयोरधाराधेयभाषस्यानिर्वचनीयस्योत्पत्त्या ऽन्यथाख्यातिवैषम्या-  
 त् । अन्यथा अन्येष्वनुभूयमानारोपेषु का गतिः । यद्यपि रक्तः पट इत्या-  
 दनुभवो महारजनादिसंबन्धात् पटे घर्णान्तरोत्पत्त्यापि समर्थयितुं शक्यः ।  
 दृष्टा हि हरिद्रासंबन्धात् घूर्णे रक्तिमः सलिलसंबन्धाद् भूतले नीलिम-  
 र्वोत्पत्तिः । तत्र हरिद्रासलिलवर्णवैलक्षण्याद् घर्णान्तरोत्पत्तिरिष्यते चेदि-  
 द्वापि तुल्यो न्यायः । रज्जकद्रव्यसंबन्धे सति तद्वर्णवैलक्षण्येऽपि रज्जकद्र-  
 व्यवद्रुत्पत्तिभावेनोत्कर्षोपकर्षोपपन्नस्य\* घर्णेऽपि पटे दर्शनात् । तथापि घूर्णे-  
 तिप्रशुक्रघटादिषु घर्णान्तरोत्पत्त्यभावात् तेषु शुक्लो घट इत्यादिऽनुभूयमा-  
 नघूर्णशुक्तिमाद्यारोपरूप एव याच्यः । टीकायां देहगततामनभिमुखतां च

मुखस्यायाहयदिति क्व चित्सम्भवमात्रेणोक्तम् । वस्तुतः प्रतिबिम्बविभ्रमे विरोध्यग्रहणं नापेक्षितम् । तटस्थत्वोर्ध्वायत्वादिना दृश्यमाने ऽपि तत्रैव तटाकजलस्यत्वाधेयत्वाद्यारोपदर्शनात् । वंशेषु वंशवर्णेषु चेति पाठः । वभावर्णेष्विति पाठस्तु चक्षुस्तेजसा सह पितृद्रव्यवद्वसावयवस्य निर्गमेन कथं चिदुपपादनीयः । पूर्वदृष्टोरगतद्वयारोप इति पाठः । तद्वर्णसामानाधिकरण्यारोप इति पाठे तु सामानाधिकरण्यं तादात्म्यम् ।

नासत्ख्यातिरिति शङ्कते इति । ननु न प्रकाशमानता सत्ता मरीचिषु तोयात्मत्वस्यासत्तः प्रकाशादित्युक्ते कथं तेषु तोयानात्मत्वस्य सद्रूपत्वप्रतिपादनेनासत्ख्यात्यभावशङ्का । सत्यम् । इदमेव दूषणमत्र ब्रूम इत्यादिटीकया प्रतिपादयिष्यते । ननु स्फुटे वैयधिकरण्यद्रूपणे कथमनालम्बना शङ्का । व्यधिकरण्योत्तरेणैव सत्ख्यातिवादनिर्वाह इत्युपहासायै तदीयशङ्काद्वाविता । पूर्वज्ञानाधीनत्वं सत्त्वमिति । शून्यवादिमते ज्ञानस्याप्यसत्त्वात् तस्य पूर्वज्ञानाधीनत्वं यदस्ति तत् परं सत्त्वमिति व्यपदिश्यते । अतो ऽयिमटीकाग्रन्थे तन्मते ज्ञानविषययोः सदसत्त्वव्यवहारो न विरुद्ध इति भावः । सति हि कस्मिंश्चिदिति । तेनेति शेषः । असत्यप्यायतते । असदधीनमपि भवति । असतीति विषयसम्प्री । १३ । क्व चिदायततइत्येतदनन्तरमायातीति पदान्तरं दृष्टुं तत्प्रामादिकम् । आयततइत्यस्य आगमनार्थत्वाभावात् । असतः सकाशादायातीत्येतदर्थकं फलितायैक्यनपरं वा तद् द्रष्टव्यम् । न च प्रत्यय इति वाक्यस्यार्थमाह न च स्वोपकारिणीति । अतो ऽतिसुखीति । स्वयं कस्य चिदनुपकुर्वन्नेव तेनेपक्रियतइत्ययत्नलभ्योपकारोयमित्यतिसुखीत्युपहासः । तदात्मना न सतत्त्वा इति साध्ये हेतोः साध्याविशेषमाशङ्क्य हेतुं विगिनष्टि तदात्मना ऽसत्त्वस्येति । ममापीष्टत्वादिति । सर्वसप्रतिपत्त्यर्थः शुद्धः पाठः । किं तुच्छमसत् सदन्तरं वेति । असच्छब्दस्यालीकमर्थमभिप्रेत्याद्यो विकल्पः । अभावमर्थमभिप्रेत्य द्वितीयो विकल्पः । एवं हि टीकायां द्वितीयविकल्पविषये भाषान्तरमभाव इति तन्मतप्रदर्शनं\* सङ्गच्छते । असत्ख्यातिनिरासमिति । ननु सत्ख्यातिवाद्युपन्यस्ता-

ऽसत्ख्यातिवादनिरासो न सिद्धान्त्यनुमोदनाहः । अत्यन्ताऽसत्यपि ज्ञानमर्थं  
शब्दः करोति हीति सिद्धान्ते शाब्दासत्प्रतीत्यङ्गीकारात् । अनिर्वाच्यत्व-  
निर्वचनप्रविष्टासद्वैलक्षण्यइव असंज्ञाने ऽप्यसन्निरूपितत्वापपत्तेश्चेति चेत् ।  
सत्यम् । शब्दस्यासत्प्रतिपादनक्षमत्वे ऽपीन्द्रियस्यासंनिकृष्टाहकत्वाभावाद-  
संनिहितस्येव असतोऽपि नापरोक्षत्वमुपपद्यतइति तात्पर्यम् ।

मुधा ऽमुष्येति\* । ननु देशान्तरस्थरजतस्य भ्रमविषयत्वोपपत्तौ  
मुधा ऽभिनवरजतकल्पनमिति विपरीतमेव वक्तुं युक्तम् । न चासंनिहितापरोक्ष्ये  
संनिकर्षकारणाभावे दोषः । ज्ञानस्य संनिकर्षत्वे वक्ष्यनुमितिस्यले प्रत्यक्षो-  
दयप्रसङ्गात् । समाने विषये प्रत्यक्षसाम्यया बलवत्त्वात् । अलौकिकप्रत्यक्ष-  
साम्यपेक्षया ऽनुमितिसाम्यया बलवत्त्वे संशयोत्तरभ्रमरूपपुनरुपप्रत्यक्षस्यले  
अनुमितिप्रसङ्गात् । तस्य संनिकर्षत्वाभ्युपगमे ऽपि यच्च यत्पूर्वमवगतं तस्मि-  
न्नेव पुनर्दृश्यमाने तज्ज्ञानस्य यदवच्छेदेन यत्पूर्वमवगतं तद्वत्त्वेन दृश्य-  
माने तज्ज्ञानस्य वा तदुपनायकत्वेन पूर्वरजतत्ववत्त्वेन रजतत्वावच्छेदकय-  
त्त्वेन वा अनवगते शुक्तिशकले रजतज्ञानस्य संनिकर्षत्वाऽयोगात्चेति वाच्यम् ।  
रजतान्तरोत्पत्तावपि संप्रतिपन्नरजतकारणाभावस्य तुल्यत्वात् । तदभावे ऽपि  
दोषवशात् प्रसिद्धव्यावहारिकरजतविलक्षणं प्रातिभासिकं रजतमुत्पद्यतइति  
कल्प्यते चेत् संनिकर्षाभावे ऽपि दोषवशादसंनिहितरजतविषयं प्रसिद्धप्रमाह-  
पज्ञानविलक्षणं भ्रमरूपज्ञानमुत्पद्यतइत्येव कल्प्यतां लाघवादिति चेत् ।  
उच्यते । अस्ति तावत्प्रतारकवाक्यात् शशस्य शृङ्गमस्ति तदेवलक्षणमरण्ये  
पतितमन्विष्य लब्धुं शक्यं तेन चेदं प्रयोजनं भवतीत्येवंरूपादवाप्रमोहस्य  
तथैवारण्यं गत्वा तदन्वेषमाणस्योक्तलक्षणकाष्ठशृङ्गान्तरादिदर्शने शशशृङ्ग-  
मिदमित्यनुभवः । अस्ति च स्थले मनुष्यपशुपक्षिवृत्ताद्यनेकरूपस्यैकस्या-  
वयविना ऽनुभवः । न च तचासंनिहितविषयत्वं कल्पयितुं शक्यमित्य-  
गत्या दोषवशात् प्रातिभासिकस्येव तस्योत्पत्तिरङ्गीकरणीया । एवमन्यत्र  
भ्रमस्यले दोषस्य विषयोत्पत्तिकारणत्वकृपो तथैव रजतभ्रमे ऽपि सम्भ-  
वति ज्ञानप्रत्यासत्त्यादजन्यरजतचाक्षुषप्रत्यक्षमात्रे कृपस्य रजतचक्षुःसंयो-

\* मुधास्येति सूत्रानाहः ३-५ पु. पा. ।

† संनिकर्षायोगादिति ४ पु. पा. । ‡ विलक्षणं प्रातिभासिकं रजतमिति १-३-पु. पा. ।

गस्य रजतालोकसंयोगस्य च कारणात्वं परित्यज्य तस्यासंनिहितरजत-  
विषयत्वं न कल्पनीयम् । ननु चेचादिव्यक्तिविशेषभ्रमस्य असंनिहित-  
प्रसिद्धचेचादिविषयत्वम् अवश्यं कल्पनीयं रजतसामान्यार्थिप्रवृत्तेः प्राति-  
भासिकरजतज्ञानादिव प्रसिद्धचेचोद्देश्यकप्रवृत्तेः प्रातिभासिकचेचज्ञानादुत्प-  
त्त्यसम्भवादिति चेद् न । प्रातिभासिकरजतज्ञाने रजतत्वप्रकारत्वस्येव  
प्रातिभासिकचेचज्ञाने चेचत्वप्रकारकत्वस्य सत्त्वेनेष्टतावच्छेदकप्रकारकातस्त-  
दुद्देश्यकप्रवृत्त्युपपत्तेः । ननु तदेवेदं रजतमिति व्यक्तिविशेषविषयप्रत्यभिज्ञा-  
पभ्रमस्य व्य घटितपूर्वदृष्टरजतविषयत्वम् अवश्यं कल्पनीयं तद्रजतमिह  
केनानीतमित्यपि व्यवहारदर्शनादिति चेद् न । तस्य व्यावहारिकरजता-  
न्तरत्वं प्रातिभासिकरजते ऽपि दृष्टकरणसहकारिसंस्कारोपनीततत्ताविषय-  
त्वोपपत्तेः । न चाभिनयरजतोत्पत्त्यङ्गीकारे जलबुद्बुदादेरिव तस्योत्प-  
त्तिनाशानुभवाप्रसङ्गः । भ्रमकाले तस्य प्राक्सिद्धपुरोवर्तितादात्म्येनानु-  
भूयमानतयोत्पत्त्यप्रतीत्युपपत्तेः । बाधावतारे\* चेकालिकनिषेधस्यानुभूयमा-  
नतया नाशप्रतीत्युपपत्तेश्च । न च क्व चिदुत्पद्य क्व चित्कालं स्थितस्य तत्र  
चेकालिकनिषेधानुपपत्तिः । फलबलात् समानवताकयोरेव प्रतियोगितदत्यन्ता-  
भावेयोर्विरोधः न तु प्रातिभासिकव्यावहारिकयोरिति कल्पनोपपत्तेः । गतेन  
यस्य प्रथमं शुक्तिशकले रजतभ्रमानन्तरं बाधो नात्यन्तः तत्र शुक्तिसाधार-  
णचाकचश्यावच्छेदेन रजतत्वानुभवस्यानपोदितत्वात् पुनः शुक्तिशकलान्तरे  
रजतभ्रमेदये ऽन्यथाख्यातिः सम्भवति तत्र यदवच्छेदेनेत्याद्युक्तद्रूपोपपन्न-  
भानसामग्रीसत्त्वात् । पाकरक्ते घटे श्यामे ऽयमिति भ्रमेदये चान्यथाख्यातिः  
सम्भवति यत्र यदनुभूतमित्याद्युक्तद्रूपोपपन्नसामग्रीसत्त्वादित्यपि शङ्का निर-  
स्ता । क्व चिद्विभ्रमे देशघटितसामग्रीबलादापिद्यकविषयोत्पत्तिकृप्राप्त्यन्यथापि  
तदुत्पत्तेरनियारणात् । पाकरक्ते स्मृत्युपनीतश्यामवर्णप्रत्यक्षस्य पूर्वानुभूत-  
सौरभे पश्चाद् निखननादिना गतसौरभे चन्दनखण्डे मुरभोर्दं चन्दनख-  
ण्डमिति स्मृत्युपनीतसौरभविषयचाक्षुषप्रत्यक्षस्येव प्रमात्याद् वदानीं श्याम  
इति प्रत्यक्षभ्रमस्य विरोधिनि रक्तद्रूपे स्फुरत्यमम्भयात् श्याममृत्त्रिमे रक्तघटे

इदानीं श्याम इति प्रत्यक्षभ्रमस्यानुभूयमानमृद्धर्जोरोपत्वसम्भवेन सृष्ट्युप-  
नीतविषयत्वस्याकल्पनीयत्वात् ।

देहादिः सन्निति\* । टीकायां शङ्काग्रन्थलिखिते ऽनुमाने नास-  
न्न इति साध्यं निर्दिष्टम् । तथासत्त्वमतीकृत्यं चेत् तद्वृत्तिरेकसाध-  
नमनिर्वचनीयत्वधादिनः सिद्धसाधनम् । असतः प्रतीत्यविषयत्वस्य  
संख्यातिवादाभिमतत्वात् साध्याप्रसिद्धिश्च । अनिर्वचनीयत्वं चेदत्रापि  
साध्याप्रसिद्धिः । तस्य तन्मते शशशृङ्गायमानत्वादित्यभिप्रेत्य सदिति  
साध्यं निर्दिष्टम् । ननु किमिह सत्त्वं साध्यं प्राक् सद्वाद्युक्तं प्रकाशमानत्वं  
चेत् हेतोः साध्याविशेषः स्वरूपसत्त्वं सत्ता जातिः अर्थक्रियाकारि-  
त्वम् इत्येतानि सिद्धसाधनयस्तानि । अबाध्यत्वं त्वात्मनि सत्त्वे प्रयोज-  
कमित्युपाधित्वेन धत्तयते । प्रकाशमानत्वं च भासमानत्वं चेदसति प्रति-  
वादिगते न व्यभिचारः । अपरोक्षतया भासमानत्वं चेदादिशब्दग्राह्येष्वि-  
न्द्रियेषु भागासिद्धिरिति चेत् । उच्यते । प्रमाविषयत्वं ज्ञानानिवर्त्यत्वं वा  
सत्त्वमिह साध्यं भासमानत्वसामान्यं हेतुः सद्वादिना तस्यासति प्रत्या-  
ख्यातत्वात् प्रसाध्याङ्गो हेतुरिति नात्र व्यभिचारशङ्का । यद्यपि सिद्धा-  
न्तिना कृतं मरीचिकोदकस्यानिर्वचनीयत्वोपपादनं प्रकाशमानतैव न सत्ता  
मरीचिकोदकस्य प्रकाशमानत्वे ऽपि सत्त्वाभावादिति तयोर्व्यतिरेकप्रदर्शने-  
नाभेदनिरासार्थं देहेन्द्रियादिबाध्यत्ववर्णनम् । प्रकाशमानत्वं सत्त्वं न भवति  
चेत् किं तर्हि सत्त्वमित्याकाङ्क्षायामबाध्यत्वं सत्त्वमित्यभिप्रेत्य देहेन्द्रि-  
यादिषु तद्वृत्तिरेकप्रदर्शनार्थं देहेन्द्रियाद्याध्यासेष्वध्यासविस्तृतलक्षणानुगतिप्र-  
दर्शनानन्तरं तत्सिद्धिप्रलक्षणानुगतिप्रदर्शनार्थं चेति व्याख्यातुं शक्यं तथापि  
तद्व्याख्यानं स्पष्टमिति मत्वा पूर्वपक्षशयस्यमनुमानमुद्धाट्य तत्र व्यभि-  
चारोपाधिप्रदर्शनार्थत्वेन सैद्धान्तिकमिदं ग्रन्थद्वयं व्याख्यातम् ।

। २८

स्वयंप्रकाशत्वादिति । स्वयम्प्रकाशमात्मनः स्वरूपं केनापि  
बाधितुं न शक्यम् । अन्ततो बाधसाक्षिण एव स्वयंप्रकाशमानस्यात्मत्व-  
पर्यवसानादिति भावः । दृग्दृश्येति । दृश्यध्यस्तत्वं विना दृशा दृश्यस्य

\* देहादि मर्दित प्रायः सर्वेषु पुस्तकेषु पाठः परमुपरितन एव मूलानुसारी ।

† अत्रेति नास्ति २ पु. ।

संबन्धा\*न्तराऽनिरूपणादित्यर्थः । सत्यस्यात्मवदिति । विषादेरिति । ननु सर्वः प्रपञ्चो मिथ्येति त्वन्मते विषयस्य सत्यत्वाऽसिद्धिरस्तु नाम तथापि विषयस्य मिथ्यात्वं न तार्क्ष्यध्याननिवर्त्यत्वप्रयुक्तं त्वयेष्यते किं तु प्रपञ्चमिथ्यात्वसाधकप्रमाणान्तरप्रयुक्तमिष्यते । तथा च तार्क्ष्यध्याननिवर्त्यत्वं विषयेव ब्रह्मज्ञाननिवर्त्यत्वं संसारस्य मिथ्यात्वे प्रयोजकं न स्यादित्याशङ्क्याह ध्यानस्य चेति । ब्रह्म ज्ञानं हि परीक्षितप्रमाणमूलकं प्रमाहूपमेव संसारनिवर्तकम् । वेदान्तविज्ञानसुनिश्चितार्था इत्यादिश्रुतेः । ब्रह्मविद्योपक्रमान्नातगुरुशिष्यनिबन्धवदुपाख्यानगतयावत्संशयनिवृत्तिप्रश्नोपदेशतत्तदुपपत्त्युपन्यासलिङ्गाच्च । तत्प्रमात्वस्थिरीकरणापेक्षिताऽसंभावनादिनिवृत्त्यर्थप्राप्तिश्रवणमननध्यानानुवादलिङ्गाच्च । तार्क्ष्यध्यानस्य तु कल्पिताऽकल्पितसाधारण्ययोपदिष्टार्थविषयस्य विषयनिवर्तकत्वे प्रमात्वं नापेक्षतमित्यर्थः ।

ननु सेतुदर्शनं प्रमाहूपमेवाऽयं निवर्तकम् अन्यत्र सेतुभ्रमेण तदनिवृत्तेः । अतः प्रमात्वापेक्षमपि निवर्त्यत्वं न मिथ्यात्वप्रयोजकमित्याशङ्क्याह सेतुदर्शनं चेति । यद्विषयप्रमात्वमात्रं यन्निवर्तकताप्रयोजकं तत् तत्राध्य १५ स्तमिति नियमस्य न व्यभिचार इत्यर्थः । यद्यपि शुक्तौ रजताध्यासस्य रङ्गाध्यासेनापि निवृत्तिरस्ति तथापि समूलसकलाध्यासनिवृत्तिरधिष्ठानप्रमापेक्षा तदन्यानपेक्षा च दृष्टा तत्राय इहापि ग्राह्य इति भावः । ननु सेतुदर्शनवद् विध्यायत्तं ब्रह्मज्ञानस्य निवर्तकत्वं न शुक्तिज्ञानवदधिष्ठानप्रमात्वायतम् इत्याशङ्क्याह आत्मप्रमा त्विति । विरोधिविषयतया दृष्टद्वारेणाज्ञाननिवृत्तिर्ज्ञानोदयानन्तरमेव भवन्तीति निवर्तकज्ञानसमानकाला भवतीति शुक्तिज्ञानजन्यरजतनिवृत्ते दृष्टं तद्वदिहापि ब्रह्म वेद ब्रह्मेश भवतीत्यादिश्रुतिषु ब्रह्मघेदननिवृत्तसंसारब्रह्मभावापत्त्योर्लङ्घ्याताभ्यां समानकालता प्रतिपाद्यते । न च प्रतितिष्ठन्ति ह वा यस्या राशीरुपयन्तीत्यत्र सञ्चानुष्ठानप्रतिष्ठाफलयोगपदप्रत्यायकलङ्घ्यातयोर्विधान्यथानयने कारणं किं चिद् बाधकमस्ति । तस्माद् ब्रह्मज्ञानं दृष्टद्वारेणैव संसारं निवर्तयति शुक्तिज्ञानमिष रजताध्यासमित्यपसौयतइति भावः । मतभेदेनेति । बाह्यास्तित्यवादिनोपेक्षापिक्र.

॥

\* दृश्यस्येति १-३ पु. पा. ।

† सत्यस्येति १ पु. । एतद्वे विषादेरिति नाम्नि १-३ पु. । ५ पु. एतद्विनिर्दिष्टम् । उत्तरपञ्चसंदर्भदर्शनाय युक्तमुपयोगः इतीक्योपेक्षम् ।

सौचान्तिकयोः सत् शुक्तिशकलादिकमधिष्ठानम् । तन्नास्तित्ववादिना योगा-  
 चारस्य त्वविद्याकल्पित तदधिष्ठानमित्येवं मतभेदेनाधिष्ठानभेदमाहेत्यर्थः ।  
 ननु प्रातिभासिकाध्यासेष्वधिष्ठानग्रहणं नियतं तद् बाह्यप्रत्यक्षत्ववादिना\*  
 वैभाषिकस्य सुघटं न तु तदतीन्द्रियत्ववादिनः सौचान्तिकस्येत्या-  
 शङ्क्य तस्यानुमानिकं तदस्तीत्याह वैभाषिकवदिति । अस्त्यधिष्ठा-  
 नमिति । स्फुरदधिष्ठानमस्तीत्यर्थः । भ्रान्तिज्ञानाकारसदृशस्येति ।  
 भ्रान्तिज्ञाने सविकल्पके य आकारो रजतादिः तस्य वस्तुतो बाह्यस्य  
 शुक्तिगतस्याभावादित्यर्थः । समानाधिकरणे† पञ्चम्याविति । षष्ठी-  
 पञ्चम्यन्तत्वेन व्यधिकरणे चेद्रजतस्य विज्ञानाकारत्वे अहं रजतमिति स्यादि-  
 त्यापादनस्यायुक्तत्वशङ्का विज्ञानाहमर्थभेदप्रयुक्तेष्वधारिता स्यात् तथापि वि-  
 ज्ञानाकारतया रजतस्य विज्ञानधर्मत्वादहं रजतवानित्यनुभवः स्यादित्यापा-  
 दनीयमित्येतत्प्रयुक्ता तत उपरि सम्भवन्ती‡ न धारिता स्यात् समानाधिकरणे  
 चेत् शङ्काद्वयमपि धारितं भवनीत्यभिप्रेत्येवं व्याख्यातम् । भ्रान्तिरूपवि-  
 कल्पस्य हीति । विकल्पः सविकल्पकं तस्य द्वौ विषयौ याह्याध्यवसेय-  
 भेदात् । तस्याकारेभ्यो निकृष्टं यदविकल्पं स्वरूपमस्ति तद् ग्राह्यं स्वविषय-  
 त्वलक्षणस्वप्रकाशत्वाङ्गीकारात् । तस्य रजताकारस्योपपन्नवसेयो बाह्यत्वश-  
 ष्ढोक्त इदन्त्वाकारो विकल्परूपोऽध्यवसेय इति साकारवादिना प्रक्रिया ।  
 तथा च पुरोवर्तिन्यधिष्ठाने ज्ञानाकाररूपं रजतमिदन्त्वेनारोप्यतइति नाह-  
 न्त्वेल्लेखप्रसक्तिरिति भावः । ननु रजतवाने शुक्तेः कारणत्वेन विषयत्वं  
 नाप्यातिमते शङ्काहंम् । अन्यथाख्यातिमतएव तस्य विशेष्यत्वेन कारण-  
 त्यादित्याशङ्क्याऽख्यातिमते ऽपि रजतज्ञाने शुक्तेः कारणत्वमुपपादयन्नवता-  
 १८ रयति अथ रजतसदृशेति । मिथ्याज्ञानमपीति । ननु मिथ्याज्ञान-  
 निवृत्त्यो न च रजतमेव शुक्तिकायां प्रसज्जितमित्यादिपूर्वग्रन्थेनापि कृतः स  
 ग्रन्थस्तथेयायतारितश्च । सत्यम् । स ग्रन्थोऽथाध्यासनिवृत्तस्यापि साधारणः  
 यतः शुक्तेर्देशान्तरस्थरजतात्मनेव तद्वेशोत्पन्नरजतात्मना भानाङ्गीकारे ऽप्य-

\* प्रत्यक्षवादिन इति ४ पु. पा. ।

† कल्पतरुपुस्तके सामानाधिकरण्ये इति परिपक्षोत्तरं पुस्तकानुसारात् पाठः स्यादिति  
 परमेतदनुरोपाद्यत्वाच्चायमेव पाठस्तत्रापि बोध्यः ।

‡ भ्रान्तोति २-४ पु. पा. ।



फलज्ञानवदुपायज्ञानस्य नियमेन प्रवर्तकत्वाभावोपपादनम् । ३५

न्यात्मना भानमन्यालम्बनमित्येतदनुभवविरुद्धमित्यर्थाध्यासनिहूवो ऽपि तेन लभ्यते । इन्द्रियसामर्थ्यरूपकारणाभावोपपादनं तु मिथ्याज्ञाननिहूवणा-  
साधारण्युक्तिरिति तात्पर्येणैवमवतारितम् । गृहीतमिदमिति । पूर्वानुभ-  
वविषयत्वं ततेति भावः । नाश्रयासिद्धिरिति । यतदुपलक्षणम् । साध्य-  
मपि सर्वविषयावच्छिन्नयाथार्थ्यं वा विसंवादीच्छाप्रवृत्तिरूपव्यवहारप्रसिद्धाया-  
थार्थ्यराहित्यं वेति धर्म्येशयाथार्थ्यमादाय न सिद्धसाधनमित्यपि द्रष्टव्यम्\* ।

पुरोवर्तिनि साधने इति । ननु फलज्ञानवदुपायज्ञानमपि न नि १  
यमेन प्रवर्तकं फलस्य नानोपायसाध्यत्वादेवेति हेतोरसिद्धिः । व्यक्तिनियमेन  
हेतुसमर्थने व्यभिचारतादवस्थम् । यत्पक्षीकृतं रजतज्ञानं पुरोवर्तिनि नियमेन  
प्रवर्तकमिष्यते तच्चत्यफलज्ञानस्यापि तस्मिन्नियमेन प्रवर्तकत्वात् । एवं च  
तचेति विशेषणेन न स्पृतेरपि व्यावृत्तिः । आरोगप्राचीनस्यारोप्यस्मरणस्यापि  
फलसाधनताज्ञानप्राचीनफलज्ञानतुल्यन्यायतया नियमेन पुरोवर्तिनि प्रवर्त-  
कत्वात् । एवं तावन्नियमेनेति तचेति च विशेषणमयुक्तम् । बाधादिव्यावृत्त्यर्थे  
रजतार्थिन इति विशेषणमित्यप्ययुक्तम् । तृणपर्णजलादिकमिव स्ववेगवलात्  
पुरुषं नयता वाय्वादिना पुरुषे फलाख्यप्रवृत्तेरजननात् । प्रवृत्तिपदस्य शरीरक्रि-  
यासाधारण्यव्यापारमात्रपरत्वे ऽपि शरीरात्मकालाऽदृष्टादिव्यभिचारधारणाय  
प्रवर्तकज्ञानत्वादिति हेतोर्विवक्षणीयत्वेन टीकायामुदाहरणपाक्ये ज्ञानपद-  
निवेशनया तद्विवक्षायाः सूचितत्वेन च तत एव तन्निरासलाभाच्च । नियमवि-  
शेषणेनैव कालादृष्टादिव्यावृत्तौ तत एव वायोरपि व्यावृत्तिसिद्धेश्चेति चेत् ।  
उच्यते । टीकायां फलसाधनतानुमितिहेतुपरामर्शरूपं यद्रजतत्वहेतुविषयं  
ज्ञानमावश्यकमिति प्रतिपादितं तदत्र एतः । तस्य पुरोवर्तिविषयत्वं साध्यम् ।  
स च परामर्शः पुरोवर्तिविषयमेव फलसाधनतानुमितिं तद्द्वारा प्रवृत्तिं च  
जनयति फलस्य वस्तुतो नानोपायसाध्यत्वे ऽपि तदन्यत्र तदुपायत्यानुस-  
न्धानाभावात् । फलज्ञानं तु तटस्थं न नियमेन पुरोवर्तिनि प्रवर्तकं तस्यो-  
पायान्तरगतफलसाधताऽनुमितिद्वारा ऽन्यत्रापि प्रवर्तकत्वसम्भवात् । तथेवा-  
रोपप्राचीनरजतस्मरणमपि । सत्यपि तस्मिन्नन्यत्र फलसाधनतानुमित्या प्रवृत्ति-  
सम्भवात् । तचेति विशेषणं तु स्वयं गेहादिनिहितरजतार्थिप्रवृत्तिनियमत-

द्रवजतगतफलसाधनतादिस्मृतौ व्यभिचारनिरासार्थम् । प्रवर्तकत्वं शरीरव्या-  
पारप्रयोजकत्वमेव विवक्षितमिति रजतार्थिन इति विशेषणं सफलम् । हेतो  
ज्ञानत्वं न निवेश्यं नियमविशेषणेन तत्प्रयोजनलाभात् । उदाहरणे ज्ञानमिति  
नियमविशेषणलब्धार्थानुवादः । साध्ये पुरोवर्तिपदं विसंवादिप्रवृत्तिविषयशु-  
भ्यादिव्यक्तिविशेषपरम् । अत एव रजतज्ञाने दृष्टान्ते साध्यवैकल्यं मा भूदिति  
यत्तद्भ्यां \* सामान्यव्याप्तिरुपन्यस्ता । यदि अर्थिन इत्येतावतैव बाध्यादि-  
व्यावर्तनाद्रजतविशेषणं न निवेश्यते तदा रजतभ्रमजन्यप्रवृत्तिविषये पुरोव-  
र्तिनि शुभ्यर्थिप्रवर्तकशुक्तित्वप्रकारकज्ञानं दृष्टान्तीकृत्य विशेषव्याप्तिरप्युप-  
पादयितुं शक्या न तु प्रयत्नप्रयोजकत्वम् । अख्यातिवादिना तत्रेच्छाप्र-  
यत्नावपि न पुरोवर्तिविषयो किं तु तन्मूलरजतज्ञानवद् देशान्तरस्थ-  
विषयवित्पलपितुं शक्यत्वेन हेत्वसिद्धिप्रसङ्गात् । अन्यथा तत्र नियमेन  
रजतेच्छाकारणत्वस्यैव हेतुत्वसम्भवेन रजतार्थिप्रवर्तकत्वपर्यन्तहेत्वनपेक्ष-  
णात् । तदपेक्षणे ऽपि तत्रत्यरजतेच्छायां विशेषव्याप्त्युदाहरणसम्भवेन समी-  
चीनरजतज्ञाने सामान्यव्याप्तिरुदाहरणाऽयोगाच्च । एवं च वायुकालादृष्टप्राग-  
भावादिव्यावर्तनाय रजतार्थीति विशेषणम् । यद्यपि वाय्वादीनां पुरोवर्तिवि-  
षयप्रवृत्तिं प्रत्यसाधारणकारणत्वाभावाद् नियमविशेषणेनापि भवति व्यावृत्तिः  
तथापि प्रागभावस्य न भवति । तस्य प्रतियोगिनि तत्तत्प्रागभावत्वेन कार-  
णत्वाङ्गीकारात् । तद्व्यावृत्तिस्तु पुरोवर्तिविषयरजतार्थिप्रवृत्तित्वावच्छिन्नकार्य-  
प्रयोजकत्वस्य हेतुत्वविषयवैयर्थ्ये न किं चिदवद्यम् । टीकायामुदाहरणवाक्ये  
ज्ञानपदं रजतप्रमेय सामान्यव्याप्तौ दृष्टान्तः न तु विसंवादिप्रवृत्तिस्यलेच्छा  
शङ्कितान्यविषयभावा विशेषव्याप्तौ दृष्टान्त इति सूचनाय । यत्र यद्यदर्थेन-  
मित्यत्र यद्रजतार्थिनमित्यर्थो ग्राह्यः । इत्यभिप्रायसाधनतानुमितिहेतुपरा-  
मर्शरूपस्य रजतत्वप्रकारकज्ञानस्य पक्षत्वम् इष्टसाधनत्वानुमितिहेतोरपक्ष-  
धर्मत्वप्रसङ्गमत्र विपक्षबाधकमुपन्यस्यता टीकायन्येन सूचितम् ।

नन्वत्र हेतोरपक्षधर्मत्वं न दोषः न ह्यख्यातिवादिभिर्भ्रमस्यले प्रवृ-  
त्तिविषयविषयकेष्टसाधनतानुमितिरेभ्युपगम्यते ऽन्यथाख्यात्यापत्तेः । किं त्वि-  
ष्टसाधनत्वस्याप्ररजतत्याश्रयभेदाद्यद्वातुपस्थितेष्टसाधनभेदाऽयहमात्रम् । रज-

तभेदायहवदावश्यकात्\* तत एव प्रवृत्तिरिति कल्पने † लाघवादिति चेत् ।  
यद्येवमनुमितावपि पक्षे लिङ्गवद्भेदायह एव कारणं स्याद् न्यायतौल्याद्  
न तु लिङ्गविशिष्टपक्षज्ञानम् । तथा च विस्वादिप्रवृत्तिस्थले पक्षे ह्यष्टा-  
धनत्वव्याप्ररजतत्वाग्रयभेदायहादिप्रसाधनत्वानुमितिर्भवन्ती केन वार्यते ।  
तस्माद् भविते ऽपि लशुने न व्याधिशान्तिरिति न्यायेनाऽन्यथाख्याति-  
परिजिहीर्षया भ्रमस्थले विशिष्टज्ञानमपलप्य प्रवृत्तौ भेदायहं कारण-  
माग्रयतो ऽनुमितावपि स एव कारणं स्यादित्यन्यथाख्यातिरूपानुमि-  
तेरशक्यप्रतिषेत्पादभावरूपं भेदायहं परित्यज्य भावतया लघु लिङ्ग-  
विशिष्टपक्षज्ञानमेवानुमितौ कारणमभ्युपेयमिति युक्तो ऽत्र हेतोरपक्षधर्मत्व-  
प्रसङ्गे विपक्षबाधकस्तर्कः । एवमिष्टसाधनत्वानुमितिहेतुपरामर्शकपरजत-  
ज्ञानपक्षकवत् केवलरजतज्ञानपक्षकमपि निरुक्तहेतुसाध्यकमनुमानं युक्तमेव ।  
तथापि विशिष्टज्ञानस्य प्रवृत्तिप्रारणत्वे सम्भवत्यभावरूपभेदायहस्य तत्त्वा-  
रणत्वकल्पने गौरवमिति विपक्षबाधकसद्भावात् । नन्वत्र विपरीतं गौरवम् ।  
इष्टपुरोवर्तिज्ञानमात्रस्यावश्यकभेदायहविशिष्टस्य प्रवर्तकत्वोपपत्तौ मिथ्याज्ञा-  
नतद्विषयकल्पनायोगात् । ततश्च प्रतिकूलतर्कपराहतमनुमानम् । न च मि-  
थ्याज्ञानापलापे भ्रमस्थले भेदायहसाहित्येन प्रवृत्तिवदभेदायहसाहित्येन नि-  
वृत्तेरपि प्रसङ्गः । रजतस्मरणस्य रजताऽभेदविषयत्वेनाऽभेदायहाऽसिद्धेरिति  
चेद् मैवम् । मिथ्याज्ञानापलापे सत्यस्थले इष्टपुरोवर्तिभेदयहाऽप्रसिद्धित्वात्स्तद-  
भावाऽप्रसिद्ध्या सत्यरजतज्ञानादप्रवृत्तिप्रसङ्गात् । भेदाऽयहशब्देन पुरोवर्तिनी-  
ष्टभिन्नत्वप्रकारकज्ञानविषयत्वाभावो विवक्षित इति चेत् तर्हि तत्र भ्रम-  
स्थले पुरोवर्तिनीष्टाभिन्नत्वप्रकारकज्ञानविषयत्वस्याप्यभावो ऽस्तीति ततो नि-  
वृत्तिरपि स्यात् । टीकायामिदमेव दूषणम् अथ तथात्वेनायहणात् कस्मा-  
न्नोपेक्षेतेति ग्रन्थेन दर्शितम् । किं चेवं सति रजते नेदं रजतमिति भ्राम्यतो  
ऽपि रजतार्थिनस्तत्र प्रवृत्तिप्रसङ्गः । रजते रजतभेदयहे मिथ्याज्ञानप्रसङ्गेन  
तथापीदमिति न रजतमिति च ज्ञानद्वयस्य कल्पनीयत्वात् । स्यातन्व्य-  
मिष्टे विशेषणं तच्च भेदप्रतियोगितोपस्थित्यविषयत्वमिति चेत् तथा विशेषे

पणे कृते स दोषो नितरां दृढीकृतः स्यात् । नेदं रजतमिति भ्रमस्थले पुरो-  
वर्तिगतस्य विशिष्टाभावस्येष्टभिन्नत्वप्रकारकज्ञानविषयत्वरूपविशेष्याभावमा-  
षादपि सिध्यतः स्वातन्त्र्यरूपविशेषणस्याप्यभावे सुतरां सिद्धेः । नेदं रज-  
तमिति प्रमास्थले ऽपि रजतार्थिप्रवृत्तिः स्यादिति दोषश्चात्राधिकः । तत्र  
विशेषणाभावाद् विशिष्टाभावसिद्धेः ।

यस्तु तस्तु स्वातन्त्र्यम् उक्तविशिष्टाऽभावप्रतियोगिकोटाविष्टविशेषणं न  
युक्तम् । इष्टभिन्नत्वज्ञानदशायामिष्टस्य भेदप्रतियोगितोपस्थितिविषयत्वनियमेन  
तदभावविशिष्टेष्टविशेषितस्य प्रतियोगिने ऽप्रसिद्ध्या तदभावाऽप्रसिद्ध्यापत्तेः ।  
ननु तर्हि स्वातन्त्र्यमपि प्रवृत्तौ पृथक्कारणान्तरमस्तु अतस्तदभावाद् नेदं रज-  
तमिति प्रमाभ्रमस्थलयो\*ने प्रवृत्तिप्रसङ्गः । प्रतियोगिविशेषणत्वेनानिवेशनाच्च न  
विशिष्टाऽप्रसिद्ध्या तदभावाऽप्रसिद्ध्यापत्तिरिति चेद् न । तथा सतीदं रजतं घट-  
निष्ठभेदप्रतियोगीति ज्ञानादप्रवृत्त्यापत्तेः । यद्येतद्व्यापपरिहाराय पुरोवर्तिनिष्ठभे-  
दप्रतियोगित्वेनानुपस्थितत्वं स्वातन्त्र्यम् इति निरुच्येत तदा नेदं रजतमिति  
भ्रमस्थले रजतार्थिप्रवृत्तिः स्यादिति दोषः पुनरुन्मज्जेत् । ननु पुरोवर्त्यगृहीता-  
ऽसंसर्गभेदप्रतियोगित्वेनाऽनुपस्थितत्वं स्वातन्त्र्यम् अतस्तदभावाच्चेदं रजत-  
मिति भ्रमेण न प्रवृत्तिप्रसङ्गः । तत्र पुरोवर्तिनि रजतभेदासंसर्गायहसत्त्वेन तद्वि-  
शेषितभेदप्रतियोगितोपस्थितेर्विद्यमानतया तदभावाभावात् । नापीदं रजतं  
घटनिष्ठभेदप्रतियोगीति ज्ञानेनाप्रवृत्तिप्रसङ्गः । तत्र पुरोवर्तिनि रजतभेदासंसर्ग-  
रूपरजताभेदग्रहसत्त्वेन तदभावविशेषितभेदप्रतियोगितोपस्थित्यभाषसत्क्वे-  
दिति चेद् न । ययमपि यचेदं नेति भेदविशिष्टपुरोवर्तिज्ञानं रजतस्मरणं चेति  
ज्ञानद्वयरूपो नेदं रजतमिति भ्रमः तत्र रजतार्थिप्रवृत्तिप्रसङ्गाद् न रजतमित्य-  
धिकरणविशेषाऽनुल्लेखिन इव इदं नेति प्रतियोगिविशेषणानुल्लेखिने ऽपि भेद-  
ज्ञानस्य सम्भवात् ।

स्यादेतत् । पुरोवर्त्यगृहीताऽसंसर्गभेदप्रतियोगित्वाऽसंसर्गाऽयदाऽभाव-  
यत्नं स्वातन्त्र्यम् । एवं च न को ऽपि दोषः । तथा हि । इदमिति न रज-  
तमिति च ज्ञानद्वयात्मकस्य नेदं रजतमिति भ्रमस्योदये पुरोवर्तिनि रज-  
तभेदस्यासंसर्गागच्छे ऽस्ति इदं रजतमिति भ्रमोदये रजतस्येव । तथा च

तत्र पुरोवर्त्यगृहीतासंसर्गभेदप्रतियोगित्वेन रजतस्य ग्रहणात्प्रतियोगित्वासंसर्गाग्रहेऽस्तीति तदभावाभावाद् न तत्र रजतार्थिप्रवृत्तिप्रसङ्गः । नापीदं नेति रजतमिति च ज्ञानद्वयात्मकस्य नेदं रजतमिति भ्रमस्योदये तत्प्रसङ्गः । तत्र पुरोवर्तिनि गृहीतसंसर्गत्वेनागृहीतासंसर्गा यो भेदस्तत्प्रतियोगित्वस्यासंसर्ग इष्टे यद्यापि विद्यते तथापि तस्य नेदं रजतमिति भ्रमदशायामग्रहस्य सत्त्वेन तदभावाभावात् । इदं रजतं घटनिष्ठभेदप्रतियोगीति ज्ञानोदये च नाप्रवृत्तिप्रसङ्गः । तत्र रजते भेदप्रतियोगित्वसंसर्गाग्रहणेन तदसंसर्गाग्रहरूपविशेष्यसद्भावेऽपि पुरोवर्तिनि भेदासंसर्गरूपाभेदग्रहणेन विशेषणाभावात् द्विशिष्टस्य भेदप्रतियोगित्वासंसर्गाग्रहस्याभावसद्भावादिति चेद् मैवम् । एवमपि यत्रेदं रजतमिति भ्रमकाले रजतं घटनिष्ठभेदप्रतियोगीत्यपि स्मरणं तत्राप्रवृत्तिप्रसङ्गः । तत्र पुरोवर्तिनि रजतभेदाऽसंसर्गाग्रहे मिथ्याज्ञानप्रसङ्गेन तदसंसर्गाग्रहेऽस्तीति पुरोवर्त्यगृहीतासंसर्गभेदप्रतियोगित्वसंसर्गाग्रहसत्त्वेन तदसंसर्गाग्रहस्य प्रतियोगिनो विद्यमानतया तदभावाभावात् । अरजतरजतयोरिमे रजताऽरजते इति भ्रमादरजते रजतार्थिप्रवृत्त्यभावप्रसङ्गश्च । तत्र पुरोवर्तिन्यरजते रजतभेदासंसर्गाग्रहे मिथ्याज्ञानप्रसङ्गेन अरजतरूपपुरोवर्त्यगृहीतासंसर्गभेदप्रतियोगित्वेन रजतस्य गृह्यमाणतया तदसंसर्गाग्रहस्य प्रतियोगिनः सत्त्वेन तदभावाभावात् । किं बहुना इदं रजतमित्येतावन्मात्ररूपात् प्रसिद्धरजतभ्रमादपि प्रवृत्त्यभावप्रसङ्गः । तत्र हि रजतभेदः पुरोवर्त्यगृहीताऽसंसर्गा भवति । तत्र तदसंसर्गाग्रहे मिथ्याज्ञानापत्तेः । रजते तथाभूतभेदप्रतियोगित्वासंसर्गाग्रहेऽप्यस्ति । तत्र रजते भेदप्रतियोगित्वं नास्तीति भेदप्रतियोगित्वासंसर्गाग्रहेऽदयाभावात् । अतो विशिष्टस्य प्रतियोगिनः सत्त्वेन तदभावरूपस्वातन्त्र्याभावाद् न प्रवृत्तिर्घटते । तस्माद् मिथ्याज्ञानापलापेन भेदाग्रहात् प्रवृत्त्युपपादनमयुक्तमेव ।

नन्वनाश्वासदोषे परेणोद्भाविते निराकर्तव्ये सत्यव्यभिचारस्य प्रामाण्यरूपत्वादिविकल्पः क्लोपयुज्यत इत्याशङ्काह येन क्व चिदिति । अय- १७ । माशयः । प्रामाण्यनिश्चयादेव प्रवृत्त्यादिकार्योपपत्तेरव्यभिचारनिश्चयस्य नास्त्युपयोग इति परोद्भाविताऽनाश्वासदोषनिराकरणे कृते परेणैव वाच्यम् ।

अव्यभिचाराऽनिश्चयः प्रामाण्यानिश्चयपर्यवसायी । तत्पर्यवसानं च वेध  
सम्भवति प्रामाण्यस्याव्यभिचारितारूपत्वेन तद्वेतुकत्वेन तद्व्याप्यत्वेन वा ।  
तद्व्याप्यत्वे ऽपि हि व्यापकनिवृत्तौ व्याप्यं निवर्तते । एवं प्रकृतोपयोगिनमन्वीक्ष्य  
० वेधा विकल्पः कृत इति । अव्यभिचारिणामपीति । इदं व्यतिरेकव्य-  
भिचाररूपणमिव न विकल्पव्यसाधारणं सहकारिविरहेण प्रतिबन्धेन वा  
हेतोरपि कार्योऽजनिमम्भवेन द्वितीयविकल्पे अन्यव्यभिचारस्य तृतीयवि-  
कल्पे व्यापकव्यभिचारस्य चादोषत्वात् । अतः प्रथमविकल्पमात्रे द्वितीयदू-  
षणमिदमिति द्रष्टव्यम् । ननु,

अहो बत मंहानेय प्रमादो धीमतामपि ।

ज्ञानस्य व्यभिचारित्वे विश्वासः किंनिबन्धनः ॥

इति परेण ज्ञानस्यैव व्यभिचारो दोषत्वेनोक्तः स च कारणव्यभि-  
चारस्यादोषत्वोपपादनेन परिहृतो न भवतीत्याशङ्कते भवत्विति । अ-  
व्यभिचारो ऽपेक्ष्य\* इति । अव्यभिचारश्च ज्ञानानां प्रामाण्यमेवेति  
भावः । यदि प्रामाण्यस्य परतत्त्वमिष्यते तत्राह अव्यभिचारग्राहिण  
इति । अर्थक्रियासंवादादिज्ञानस्येति । अर्थक्रियासंवादो दूरे बहि-  
ज्ञाने जाते समीपेऽपसर्पणानन्तरं दाहसामर्थ्यानुभवः । आदिशब्देन तद्व-  
हिज्ञानं प्रमा दाहसमर्थं तद्वह्निप्रकारकत्वादित्यनुमाने यत् प्रवृत्तिसं-  
घादरूपज्ञानघटनीयं लिङ्गज्ञानं यच्च तज्जन्यानुमितिरूपं प्रामाण्यज्ञानं  
तदुभयमपि गृह्यते । नन्वनवधृतप्रामाण्यमेव संवादिज्ञानं स्वविषयनिश्च-  
यात्मकं भवत्यित्यत्राह अनिश्चये चेति । प्रामाण्याऽसिद्धेरिति ।  
१ २५ अनवधृतप्रामाण्यादपि ज्ञानाद्विषयसिद्धौ दूरत्वादिदोषेण शङ्किताऽप्रामाण्यात्  
चन्द्रप्रादेशिकत्वादिज्ञानादपि तत्सिद्धिः स्यात् । यदि प्रामाण्याग्रहणे ऽपि  
अप्रामाण्यशङ्काविरहमात्रेण संवादादिज्ञानं स्वविषयनिश्चयात्मकं भवेत्  
तदा तथैव प्रथमज्ञानमपि स्वविषयनिश्चयात्मकं सत् प्रवृत्त्यादिकार्योपयोगि  
भवेदिति भावः ।

नन्यप्रामाण्यशङ्काविरहापेक्षया प्रामाण्यनिश्चयो लघीयान् अतो नि-  
श्चितप्रामाण्यमेव संवादादिज्ञानं स्वविषयनिश्चयरूपमिति संवादादिज्ञानस्य

तथात्वसिद्ध्यर्थं स्वतः प्रामाण्यमिष्यतइति चेत् तत्राह स्वतः प्रामाण्ये १  
चेति । संवादादिज्ञाने स्वविषये स्फुरति तद्विषयविशेष्यप्रकारकतदुभय-  
वैशिष्ट्यघटितं योग्यधर्मरूपं तत्प्रामाण्यं ज्ञानत्ववदुत्सर्गतः स्फुरति । यत्र  
तु क्व चिदनभ्यासदशादिदोषाद् विशेष्यप्रकारवैशिष्ट्यांशे ज्ञानस्य न सत्ता-  
निश्चयरूपत्वं तत्र तद्घटितस्य प्रामाण्यस्य स्याणुत्वादेरिव स्फुरणं नास्ति  
तत्र परं प्रामाण्यसन्देह इति खलु संवादादिज्ञाने प्रामाण्यस्य स्वतस्त्वं  
समर्थनीयं तज्ज्ञायः प्रथमज्ञाने ऽपि तुल्य इति भावः ।

नन्वयं प्रामाण्यस्य स्वतस्त्वाभ्युपगमो न युक्तः । तथा हि । सि-  
द्धान्ते ज्ञानं स्वप्रकाशम् । अत इदं जलमिति इदं जलत्वेन जाना-  
मीति च व्यवहारहेतौ प्रथमज्ञाने एव तत्प्रामाण्यस्य स्फुरणं वाच्यम् ।  
तत्र प्रामाण्यघटकसर्वोपाधिस्फुरणाभ्युपगमात् । ततश्च तत्र प्रामाण्यवद्वि-  
शेष्यकप्रामाण्यप्रकारकत्वरूपं प्रामाण्यान्तरमपि सम्पद्यतइति तदपि तत्र  
स्फुरेद् न्यायतौल्यात् । न चेष्टापत्तिः । तथा सति द्वितीयप्रामाण्यघटि-  
तप्रामाण्यान्तरस्य तत्तत्प्रामाण्यघटितप्रामाण्यान्तराणां च स्वप्रकाशज्ञाने  
स्फुरणापत्त्या तस्यानुभवविस्तृष्टाऽपर्यवसिता\* ऽनन्तविषयाभ्युपगमापत्तेरिति  
चेत् । उच्यते । स्वप्रकाशज्ञाने प्रामाण्यस्फुरणे सति प्रामाण्यवद्विशेष्यक-  
प्रामाण्यप्रकारकत्वरूपप्रामाण्यान्तरं सम्पद्यते चेत् सम्पद्यतां नाम न  
तस्यापि तत्र स्फुरणमिष्यते प्रामाण्यतदाश्रययोः तदुभयवैशिष्ट्यस्य च तत्र  
स्फुरणे ऽपि तत्प्रकारकत्वतद्विशेष्यकत्वयोस्तत्राऽस्फुरणात् । न हि जल-  
ज्ञानानन्तरम् इदं जलमिति इदं जलत्वेन जानामीति च व्यवहारवदिवं  
ज्ञानं प्रामाण्यत्वेन जानामीत्यपि व्यवहारो दृश्यते येन तयोरपि तत्र स्फुर-  
णमिष्येत । न च स्वप्रकाशज्ञानगतत्वेन तत्स्फुरणावश्यम्भावः । तद्गतगुण-  
त्वद्रव्यत्वादिवदस्फुरणसम्भवात् । तथापि प्रामाण्यस्य स्वाश्रयसहभाननिय-  
मरूपस्वतस्त्वाभ्युपगमात् स्फुरणावश्यम्भाव इति चेद् न । यत्र प्रामाण्यघ-  
टकसर्वोपाधिस्फुरणमस्ति तत्र प्रामाण्यस्य स्फुरणमित्युत्सर्गरूपस्य नियमस्य  
यत्र तद्घटकस्य कस्य चिदस्फुरणं तत्रापवादाभ्युपगमात् । तस्मात् स्वप्र-  
काशज्ञाने प्रामाण्यस्फुरणोत्सर्गिकत्वाभ्युपगतो न का चिदनुपपत्तिः ।

प्रसङ्गादुत्पत्तावपि स्वतस्त्वं निरूपयितुं पृच्छति ननु किमिति ।

यद्वा ज्ञानमुत्पद्यमानमुत्सर्गतः प्रमारूपमेवोत्पद्यते चेदेवं प्रमाप्रायिक-  
त्वा\*धीनसमुत्कटतद्वासनावशादप्रामाण्यशङ्कानुदयः प्रामाण्यस्फुरणं चेत्युभ-  
यमौत्सर्गिकं भवति । अतः स्वतःप्रामाण्ये चेति पूर्ववाक्येनोपक्षिप्रमो-  
त्सर्गिकत्वरूपं क्षप्रिस्वतस्त्वमुपपादयितुमुत्पत्तावपि स्वतस्त्वं निरूपयितुं  
पृच्छति ननु किमिति ।

इयं रूपप्रमेति । ननु स्वतस्त्वनिर्वचनग्रन्थे तदप्रदर्शय कि-  
मिति प्रमाणमुपन्यस्यते । अथ ज्ञानसामग्रीमाचजन्यत्वमेव स्वतस्त्व तत्तु  
प्रामाण्यस्य† नेष्यते किं तु तदधिकरणज्ञानव्यक्तेः । अतो नोक्तदोष इति  
प्रमापक्षीकरणेन सूचितमिति चेद् न । उपन्यस्तनिर्वचनस्य परतस्त्व‡सा-  
धारण्यात् । न हि परतस्त्वपक्षे प्रमा न ज्ञानं येन सा ज्ञानसाम-  
ग्रीमाचजन्या न स्यात् । अथ ज्ञानसामान्यसामग्रीमाचजन्यत्वं विवक्षि-  
तमिति चेद् न । ज्ञानसामान्यसामग्र्यनुप्रविष्टात्ममनःसंयोगाद्यतिरिक्तेन्द्रि-  
यलिङ्गपरामर्शदिजन्यासु प्रत्यक्षानुमित्यादिप्रमास्वसम्भवापत्तेरिति चेद् मै-  
वम् । ज्ञानसामग्रीशब्देन प्रमाभ्रमसाधारणज्ञानकारणकलापस्य विवक्षित-  
त्वात् । इन्द्रियादीनां च प्रमावद् भ्रमेष्वपि कारणत्वात् । चक्षुषा रजतं  
पश्यामीति प्रातिभासिकस्यापि चाक्षुषत्वानुभवात् ।

प्रमायाः प्रमाभ्रमसाधारणकारणातिरिक्तकारणजन्यत्वाभावरूपं स्वत-

स्त्वं यथा सिध्यति तथा साध्यं दर्शयति अर्थेति । अथ साध्ये संयुक्तसम-  
वायान्तर्गतसंयोगरूपचक्षुर्गुणजन्यत्वेन विषयभूतरूपगुणजन्यत्वेन च बाध-  
धारणायाऽसम्प्रयोगानाधिकरणेति चक्षुर्गतेति च गुणविशेषणम् । सामान्याभा-  
धविवक्षया चक्षुरन्तरगतगुणजन्यत्वाभावेनार्थान्तरवारणायेतदिति चक्षुर्विशे-  
षणं तद्विवक्षायां तु नोपदेयम् । न चेधमपि व्यञ्जकतेजोरूपत्वादालोक-  
पयचक्षूरूपमपि रूपप्रमाहेतुरिति बाधः । तेजोगतमुद्भूतरूपमेव रूपादिज्ञान-  
हेतुः न तु कम्परूपवदनुद्भूतं चक्षूरूपमिति मतानुसरणात् । मतान्तरे तु  
रूपभिन्नेत्यपि विशेषणं देयम् । ननूत्तरूपं स्वतस्त्वं कथमनेन साध्य-  
निर्देशेन सिध्यति । न हि प्रमाभ्रमसाधारणज्ञानसामान्यकारणकलापाननु-



प्रविष्टप्रमायां विशेषकारणं सम्प्रयोगातिरिक्तचतुर्गुणरूपं परतस्त्ववादिभिरि-  
ष्यते येन तज्जन्यत्वाभावसाधनं स्वतस्त्वसाधनं भवेत् । परतस्त्ववा-  
दिभिर्हि स्थूलावयविप्रत्यक्षप्रमायां भूयोवयवेन्द्रियसंनिकर्षो जन्यप्रत्यक्षप्र-  
माण्यं यावद्विषयसंनिकर्षो जन्यप्रमामात्रे यावद्यथार्थज्ञानं च विशेषकारण-  
मिष्यते न च तद्वाच्यतेनमुदाहृतसाध्यनिर्देशेन लभ्यते । तत्रादिमस्य  
विशेषकारणद्वयस्य व्यावर्तनं चतुर्गतविशेषणलभ्यं सम्प्रयोगातिरिक्तविशेष-  
णेन निरुद्धम् । सम्प्रयोगातिरिक्तविशेषणलभ्यं तृतीयस्य व्यावर्तनं चतुर्गतवि-  
शेषणेन निरुद्धम् । तस्माद् नानेनानुमानेन स्वतस्त्वसिद्धिरिति चेत् । उच्यते ।  
चतुर्गतपितदोषाभावे शङ्के श्वेत्यप्रमा तदभावे न चतुर्गतमण्डूकवसाञ्जना-  
भावे वंशवर्णप्रमा तदभावे नेत्यन्वयव्यतिरेकाभ्यां रूपचातुप्रमायां विशेष-  
कारणत्वेन शङ्काहस्तथैव परतस्त्ववादिभिरिष्यमाणश्चतुर्दोषाभावरूपो यस्त-  
दुर्मस्तज्जन्यत्वाभाव इह साध्यः । अन्यतु प्रमायां विशेषकारणत्वेन शङ्का-  
हमेव न भवति । न हि भूयोवयवेन्द्रियसंनिकर्षे बिना स्थूलावयविप्रत्य-  
क्षप्रमा नोत्पद्यते तदभावे ऽपि संनिकृष्टकिञ्चित्प्रदेशावच्छेदेन तदुत्पत्तिद-  
र्शनात् । अतस्तत्तत्प्रदेशप्रत्यक्षमात्रार्थं तत्तत्प्रदेशसंनिकर्षापेक्षेति न भूयो-  
वयवेन्द्रियसंनिकर्षस्य स्थूलावयविप्रत्यक्षप्रमायां विशेषकारणत्वे मानमस्ति ।

एतेन स्थूलावयवावच्छेदेन संनिकर्षस्तस्यां विशेषकारणमित्यपि निर-  
स्तम् । स्थूलावयविनि परमाणुद्व्यणुकं रूपं सूक्ष्मावयवावच्छेदेन संनिकर्षे भ्रम-  
स्याप्यनुदयाद् यावद्विषयसंनिकर्षो ऽपि न प्रमायां विशेषकारणम् । असंनिकृष्ट-  
भावे अतिप्रसङ्गेन शुक्तिरजतादिष्वपि संस्कारस्य स्मृतेर्वा संनिकर्षस्यस्याभ्यु-  
पेक्षत्वात् । असंनिकृष्टमपि रजतादिकं दोषाद्भासतइति समर्थयेत् तथेवासंनिकृष्ट-  
मपि निध्यादिकमञ्जनादिगुणाद् भासतइति समर्थयितुं शक्यत्वेन प्रमायामपि  
तस्यानुगतविशेषकारणत्वाभावाप्रसङ्गात् । विशेष्यवृत्तिविशेषणसंनिकर्षापि न  
जन्यप्रत्यक्षप्रमानुगमो गुणः । परंपरासंबन्धेन स्फटिकवृत्तेर्लोहित्यस्य तत्र  
साक्षात्संबन्धादगादिनि भ्रमे तस्य साधारण्यात् तत्तत्संबन्धविशेषेण वृत्ति-  
विषयायामननुगमात् ।

एतेन विशेषणवद्विशेष्यसंनिकर्षप्रमायां गुण इत्यपि निरस्तम् ।  
यावद्यथार्थज्ञानस्य तु जन्यप्रमामात्रे नान्यवयवव्यतिरेकाभ्यां विशेषकारणत्वं

व्यभिचारेण तदसिद्धेः । लोके शाब्दप्रमायां वक्तृवाक्यार्थयथार्थज्ञानस्य  
 कारणत्वदर्शनात् । यद्विशेषयोः कार्यकारणभावः बाधकं विना तत्सामान्य-  
 योरपीति व्याप्या तत्र तस्य कारणत्वसिद्धिः । न च व्यभिचारः । यथास्म-  
 दादिगतयाह्ययथार्थज्ञानं नास्ति तत्र सर्वत्रोक्तव्याप्तिबलेन परमेश्वरज्ञानस्य  
 तथात्वेनापि कारणत्वकल्पनोपपत्तेरिति चेद् न । अप्रयोजकत्वात् । न  
 च जन्यप्रमात्वावच्छिन्नकार्यस्याकस्मिकत्वप्रसङ्गे विषयबाधकस्तर्कः । जन्य-  
 ज्ञानत्वावच्छिन्नज्ञानसामान्यकारणकलापस्य सत्त्वात् । तत्र तद्विशेष्यकत-  
 त्प्रकारकत्वस्याव्यवस्थितघटत्वपटत्वादिप्रवेशेनाऽननुगतस्यावच्छेदककोटिप्र-  
 वेशाऽयोगात् । अन्यथा वक्तृवाक्यार्थयथार्थज्ञानस्य शाब्दभ्रमे कारणत्वाद्  
 यद्विशेषयोरित्युक्तव्याप्येव भ्रममात्रे याह्यभ्रमो हेतुः कल्पनीय इति परमे-  
 श्वरे नित्यप्रमावद् नित्यभ्रान्तिरप्यङ्गीकरणीया स्यात् । यत्तु तदभाववति  
 तत्प्रकारकज्ञानमपेक्ष्य लघु तदभाववज्ज्ञानमेव भ्रमेषु दोषोस्तु तत्तु भ्रमे  
 धर्मिज्ञानरूपं सर्वत्र सुलभमिति नेश्वरे भ्रान्तिकल्पना प्रसज्यते । न चेवं  
 प्रमायामपि लघु तद्वज्ज्ञानमेव गुणः स्यादिति वाच्यम् । इष्टापत्तेः । ताव-  
 तापि परतत्त्वसिद्धेस्तत्फलेश्वरसिद्धेश्चाप्रत्यूहत्वादिति । तन्न । तदभावव-  
 त्वेन ज्ञानस्य भ्रमविरोधिनस्तत्र कारणत्वाऽयोगात् । वस्तुतो यत् तदभाव-  
 वत् तज्ज्ञानस्य विशेषणज्ञानादिरूपस्य प्रमासाधारण्येन भ्रमासाधारण्यकार-  
 णत्वरूपदोषत्वायोगात् । तदभाववद्विशेष्यकं ज्ञानं दोष इति चेद् न । त-  
 दभाववद्विशेष्य\*कानामपि ज्ञानानां प्रमाकारणानां बहुलमुपलम्भात् । तद-  
 भाववद्भ्रमविशेष्यविशेष्यकं ज्ञानं दोष इति चेद् न । तदभाववत्त्वविशे-  
 षण्यवैयर्थ्यात् । भ्रमविशेष्यस्यारोप्याभाववत्त्वनिवृत्त्यात् । अस्तु तर्हि भ्रमवि-  
 शेष्यविशेष्यक्रमेण ज्ञानं दोष इति चेद् न । एतदपेक्षया भ्रम एव भ्रमे दो-  
 षा इति कल्पनाया लघीयत्वात् । तस्माद् भूयोऽयवेन्द्रियसंनिकर्षादीनां  
 शङ्काऽनर्हत्वात् प्रमान्वयव्यतिरेकशालितया तदहस्येन्द्रियदोषाभावस्येवा-  
 धिककारणत्वनिराकरणमनेनानुमानेन कृतम् ।

चक्षुर्दोषाभावस्य तन्निराकरणमिदम् इन्द्रियान्तरदोषाभाशानामधि-

\* तदभाववद्विशेष्यविशेष्यकानामिति २ पु. पा. ।

† भ्रम एव दोष इति ४ पु. पा. ।

ककारणत्वनिराकरणार्थानामप्येतच्छायापन्नानामनुमानान्तराणामुपलक्षणम् ।  
 का तर्हि दोषाभावान्वयव्यतिरेकयोगितिः । दोषस्य प्रमाप्रतिबन्धकत्वमेव ।  
 सत्यां सामग्र्यां कार्यविरोधि हि प्रतिबन्धकं लोके प्रसिद्धं न तु नैयायिककल्पितं  
 कारणीभूताभावप्रतियोगि । तैरपि साक्षादविरोधिना ज्ञानस्य जनकज्ञानवि-  
 घटकस्यैव प्रतिबन्धकत्वम् \* इत्यादि वदद्भिः कारणीभूताभावप्रतियोगित्वेना-  
 नभ्युपगतमपि कार्यानुत्पत्तिव्याप्यमात्रं प्रतिबन्धकमिष्यतएवेत्यलं विस्तरेण ।

अप्रिस्वतस्त्वमपि अनुमानारूढं करोति तथेति । उक्तविधेति । १८

चक्षुर्गतगुणज्ञानाधीनप्रथमप्रामाण्यज्ञानं न भवतीत्यर्थः । स्वतस्त्ववादे  
 प्रथमं प्रामाण्यस्य करणगुणज्ञानानपेक्षज्ञानत्वे ऽपि पश्चात् करणगुणेनापि  
 तदनुमानं सम्भवतीति बाधधारणाय प्रथमविशेषणम् । परतस्त्ववादे प्रथ-  
 ममपि प्रमाहूपधर्मिज्ञानं करणगुणज्ञानाधीनं सम्भवतीति सिद्धसाधन-  
 धारणाय प्रामाण्यपदम् । गुणपदं पूर्ववद् निर्दोषत्वधर्मपरम् । ननु पर-  
 तस्त्ववादिभिः करणदोषाभावलिङ्गादिव समर्थप्रवृत्तिलिङ्गसंवादाभ्यामपि  
 प्रथमं प्रामाण्यस्य ज्ञेयत्वमिष्यते तदुभयज्ञेयत्वनिरासे ऽनेनानुमानेन न  
 सिध्यतीति चेत् । सत्यम् । समर्थप्रवृत्तिसंवादे तदयोग्यवैदिकार्थादिज्ञान-  
 प्रामाण्यावधारणे न सम्भवतः । करणदोषाभावज्ञानं तु सर्वत्र सम्भवतीति  
 तदधीनप्रथमज्ञानत्वमनेनानुमानेन निरस्तम् । तथा च यस्यां प्रमायां  
 करणदोषाभावलिङ्गकमेव परतस्त्ववादाभिमतं प्रामाण्यग्राहकं प्रवर्तते सैवात्र  
 पक्षे न तु समर्थप्रवृत्तिसंवादावसितं प्रामाण्येति न सिद्धसाधनम् । तदवसि-  
 तप्रामाण्यायां तु प्रमायां स्वतस्त्वे एतद्घटप्रमा एतद्घटविषयसमर्थ-  
 प्रवृत्तिसंवादाधीनप्रथमप्रामाण्यनिश्चया न भवति प्रमात्वात् पटप्रमावदि-  
 त्यनयेव रीत्या तच्चाप्यनुमानमुन्नेतुं शक्यमिति न प्रदर्शितम् । एवं च  
 परतस्त्वनिषेधे प्रामाण्यस्य स्वाश्रयसहमाननियमरूपस्यतस्त्वसिद्धिः । न  
 चेवं सति यस्यां रूपप्रमायां करणदोषशङ्का प्रामाण्यसंशये सति तन्निर्दो-  
 षत्वनिश्चयेन प्रामाण्यनिश्चयः तत्र साध्यस्य बाधः स्यादिति चेद् न ।  
 अतथाभूताया इह पक्षीकरणात् तत्प्रतिपत्त्यर्थत्वादेयेति पक्षविशेषणस्य ।

५ तथाविधेति । नन्विह साक्षात्प्रवृत्ते. करणगुणज्ञानाधीनत्व न निषेध्यम् । परतस्त्वत्रादिभिरपि तस्या. साक्षात्समानविषयरजतादिज्ञान-जन्यत्वस्यैवाभ्युपगतत्वात् । नापि प्रामाण्यनिश्चयद्वारा प्रामाण्यनिश्चयो न प्रवृत्त्यर्थमपेक्षित । अनवस्थाप्रसङ्गात् । किं त्वप्रामाण्यशङ्काशून्य समा-नविषयज्ञानमेवेति तैरभ्युपगतत्वात् । न च वाच्यं करणदोषसंशयेन प्रवर्तकज्ञानस्याप्रामाण्यशङ्कया प्रवृत्तिप्रतिबन्धे प्रसक्ते निर्दोषत्वरूपकरण-गुणज्ञानजन्येन प्रामाण्यनिश्चयेन तच्छङ्कानिरासपूर्विका यत्र प्रवृत्तिः तत्र तस्या. करणगुणज्ञानाधीनत्व परतस्त्वत्राद्यभिमत निषेध्यमिति स्वतस्त्व-वादिभिरपि तस्याङ्गीकर्तव्यत्वेन तन्निषेधे बाधापतेरिति चेत् । सत्यम् । प्रामाण्यनिश्चयवत् प्रवृत्तिरपि करणगुणज्ञाना\*धीनेति परतस्त्ववादिषु केषा-चिन्मतमालक्ष्य तन्निषेधार्थमिदमनुमानम् ।

सर्वतश्चसिद्धार्थ इति । यद्यप्यख्यातिमते अन्यस्यान्यात्मतया भानमेव न सिद्धम् । अन्यथाख्यातिमते तत्सिद्धावप्यन्यात्मता ऽनिर्व-चनीयेत्येतदसिद्धम् । तथापि प्रमुक्तयुक्त्या तथाऽवश्याभ्युपगन्तव्यतामापाद्य सर्वतन्तसिद्धान्तत्वे क्ति ।

१०

रजतवदिति न सादृश्यविवचेति । ननु तेन तुल्य क्रिया चेद्वतिरिति सूत्रेण क्रियया सादृशे घतिरनुशिष्ट. न तु मिथ्याभूते । अथ सदृ-शवाचिने मिथ्याभूते लक्षणेऽप्युच्येत । नेतद्युक्तम् । यथा रजत रजतात्मना भासते तथा शुक्तिका ऽपि रजतात्मना भासतइति घतिना ‡ रजततादा-त्म्यभानविषयत्वरूपे रजतसादृश्ये शुक्तिकाया प्रतिपादिते सति असनिहितस्य रजतस्य ततादात्म्यस्य चाच § प्रत्यक्षायोगेनार्थान्मिथ्याभूतरजतततादा-त्म्यसिद्धिसम्भवादिति चेत् । सत्यम् । अर्थत सिध्यति । रजतततादा-त्म्यमिथ्यात्वे रजतवद्वभासतइति व्यवहर्तुर्लोकस्य तात्पर्यं न तु द्वारभूते शुक्तिफागतरजतसादृश्ये इत्याशयेन सादृश्ये न विवक्षा किं तु मिथ्यात्वे इत्युक्तम् । यद्वा यथा सादृश्यवाचिन इवशब्दस्य घतेश्च दूरादागच्छन् देव-दन्तयद्वातीत्यादिप्रयोगादुत्कटकोटिकसयरूपा तादात्म्यसम्भावना ऽप्यर्थः

\* करणज्ञानात् १-४ पु पा ।

† मिष्टो ऽय इति ३-४ पु पा । मूने ऽप्येव पाठहेतिध्यम् ।

‡ घतिरिति नास्ति ३ पु ।

§ ततादात्म्यमात्रेति ४ प पा ।

यत्वं शुक्तिका मिथ्यारजतात्मना ऽवभासतइत्यर्थविवक्षावतां रजतवदवभा-  
सतइत्यादिव्यवहारदर्शनान्मिथ्यात्वमपि तदर्थं इत्याशयेन तथोक्तमिति  
सर्वमनवद्यम् ।

स्वप्रकाशफलस्येति । ननु तथा ह्येत्यादिग्रन्थेन प्रथमं संविदः १८  
स्वप्रकाशत्वमेवोपपाद्यते । तत्कथं प्रतिपाद्यत्वेन नावतार्यते कथं च स्वप्र-  
काशत्वप्रतिपादनानन्तरं प्रतिपाद्यमानः परपक्षे संविदो ऽर्थप्रकाशत्वासम्भवः  
स्थपक्षे श्चार्थजातस्य संविद्विवर्ततया संविदभेदेन संविदः स्वाभिन्नार्थप्रका-  
शत्वसम्भवश्च प्रतिपाद्यत्वेन नावतार्यते तदनन्तरं संविदो जन्मादिनि-  
षेधेन प्रतिपाद्यमानम् आत्मत्वमेव केवलं प्रतिपाद्यत्वेनावतार्यते ।  
उच्यते । संविदाश्रयत्वेनात्मसिद्धिं धृतां संविदः स्वप्रकाशत्वमभिमतमे-  
वेति तदुपपादनमनुवादमात्रमित्याशयेन तत् स्वप्रकाशफलस्येत्यनुवाद-  
कोटौ निवेशितं संविदः परपक्षे अर्थप्रकाशत्वासम्भवप्रदर्शनपूर्वकम् अर्थ-  
जातस्यानिर्वचनीयत्वपक्षश्च तत्सम्भवोपपादनम् अर्थजातस्यानिर्वचनीय-  
त्वव्यवस्थापनपर्यवसन्नं सत्स्वरूपतेऽनुभूयमानभेदायाः संविदो \* नार्थोपा-  
धिको भेदस्तस्य मिथ्यात्वादिति संविदो नित्यात्मस्वरूपत्वोपपादकतयैव  
प्रकृतोपयोगिता । अन्यथा कथं सत्यं ज्ञानमिति श्रुतेर्ज्ञानात्माभेदे तात्पर्यं  
द्वागेव निश्चेतुं शक्यम् । इह हि ज्ञानपदमन्तोदात्तमधीयते । अन्तो-  
दात्तस्वरश्च केवलं ल्युङन्ततायां नोपपद्यते । तथा हि । ल्युङादेशस्य अन-  
इत्यस्य आद्युदात्तश्चेति प्रत्ययस्वरेण प्रथमाकारे उदात्ते लिनीति लिप्स्व-  
रेण प्रकृत्याकारे चोदात्ते ऽनुदात्तं पदमेकवर्जमिति शेषनिघातस्वरेण प्रत्य-  
यस्थयोरकारयोरनुदात्तयोरेकादेश उदात्तेनोदात्त इत्येकादेशस्वरेण प्रकृत्या-  
कारप्रत्ययाद्याकारयोरेकादेशे चोदात्ते सति प्रत्ययान्त्याकारस्याऽनुदात्तस्य  
विभक्त्यकारस्य च अनुदात्तो सुप्तिताविति सुप्स्वरेणानुदात्तस्य अमि पूर्व  
इत्येकादेशो भवन् स्थाने ऽन्तरतम इति परिभाषया ऽनुदात्तः स्यात् ।  
तस्य चानुदात्तस्य उदात्तादनुदात्तस्य स्वरित इति स्वरितादेशो भवेत् ।  
अत एतद् ज्ञानमिति पदं केशल्ल्युङन्तत्वे स्वरितान्तं स्यात् । यथा  
काठके सज्ज्ञानं विज्ञानं प्रज्ञानमिति । तस्मादन्तोदात्तनिर्वाहार्थमिदं ज्ञान-

पदं ल्युङनन्तरं मत्वर्थीयाच्प्रत्ययान्तं वाच्यम् । अर्थआदेराकृतिगणत्वात् ।  
 तथा सत्यन्तोदात्तस्वर उपपद्यते । अर्थआद्यच्प्रत्यये यस्येति चेति प्रकृ-  
 तावन्त्यस्याकारस्य लोपे चित इति चित्स्वरेण मत्वर्थीयप्रत्ययस्योदात्तत्वे  
 च सति तस्य विभक्त्यकारस्य चैकादेशस्यापि एकादेश उदात्तेनोदात्त इत्यु-  
 दात्तस्यैव भावात् । एवमिह ज्ञानपदप्रक्रियाश्रयणे ज्ञानवत्वमेवात्मनः सिध्येद्  
 न ज्ञानरूपत्वं किं त्वौणादिकनप्रत्ययान्तत्वेन तत् सिध्येत् । ज्ञाधातोरा-  
 हृत्य नप्रत्ययविधानाभावे ऽप्युणादयो बहुलमिति बहुलग्रहणेन यतो विहि-  
 तास्ततो ऽन्यथापि ते भवन्तीति सिद्धेः । औणादिकप्रत्ययान्तत्वे भावार्थ-  
 त्वमप्युपपद्यते । अर्थादिसूचविहितमन्प्रत्ययान्तस्य होमशब्दस्यैव अन्तो-  
 दात्तस्वरश्च युज्यते । नप्रत्ययाकारस्य प्रत्ययस्वरेणोदात्तत्वे सति तस्य  
 तद्विभक्त्यकारेण भवत एकादेशस्याप्युदात्तस्यैव भावात् । एवमुभयथेह ज्ञान-  
 पदप्रक्रियाश्रयणसम्भवे कथमस्याः श्रुतेः संविदात्माभेदे तात्पर्यं निर्णीयत-  
 इत्याकाङ्क्षायां तच्च तत्तात्पर्यनिर्णयार्थमुपपातमुपपद्यते चेति प्रतिज्ञाय  
 तामेवोपपत्तिं प्रदर्शयितुं टीकायां तथा हीत्यादिशून्यः प्रवर्तितः । अतो ऽत्र  
 स्वप्रकाशत्वादिव्यवस्थापनस्य न सात्वादन्यसंघटनेतीत्यमवतारिका ।

१० नन्वभ्युपेयते इति । ननु चाभ्युपगमे को हेतुः स्वयमभासमान-  
 मपि ज्ञानमर्थप्रकाशरूपमस्तु । न च तथात्वे तस्य चक्षुरादिवदर्थप्रकाशक-  
 त्वमेव स्याद् न तु तत्प्रकाशरूपत्वमित्यनवस्येति वाच्यम् । अप्रशे-  
 षकत्वेनोक्तनियमाऽसिद्धेरिति चेद् न । तथा सति घटज्ञानादिषु सत्सु  
 कदा चित्संदेहविपर्ययापत्तेः प्रकाशाऽव्यभिचारियेव सुखादौ संशयविपर्यया-  
 साऽनुदयदर्शनात् । एतावन्तं कालं मनसा रुदानुवाकानावर्तयन्नासमिति  
 परामर्शानुपपत्तेश्च । न हि तत्तद्वर्णस्मृतीनां स्वस्वकाले भानाभावे तासामपि-  
 मपरामर्शो भवितुमर्हति । न चेच्छाघटितसामयोजन्यनिरन्तरक्रमिकवर्णविषय-  
 स्मरणसन्तानोदयकाले मध्ये मध्ये प्रतिस्मरणमनुव्यवसायोत्पत्तिः सम्भवति ।

१८ आत्मस्वप्रकाशत्ववाद्याहेति । अभ्युपेतव्या\* इत्येतदन्तमु-  
 क्तयानात्मस्यप्रकाशवादोऽयम् । आत्मनः प्रकाशमानत्व स्वप्रकाशफलाभेदेनैव उप-  
 पादनीयं नान्यथा । तस्य प्रकाशमानत्वं भवतीत्येवमुपपादयितुमाहेत्यर्थः ।

अनुपयोग उक्त इति । सहमावस्य प्रकाशमानतायामनुपयोग उक्तः । उप-  
योगमङ्गीकृत्य तस्याव्यापकत्वमाहेत्यर्थः । विशेषणस्याऽसिद्धिमाहेति ।  
बाधदोषः स्फुट इति मत्वा दोषान्तरमाहेत्यर्थः । तां परिहरतीति । अ-  
सिद्धिं परिहरन् पूर्ववादी शङ्कतइत्यर्थः । जडत्वान्नोर्थप्रकाशश्चेदिति\* ।  
अर्थविषयहानादिजनकत्वमात्रं न ज्ञानस्यार्थविषयतानियामकं किं तु तज्ज-  
नकप्रकाशत्वम् । तथा च जडे देहात्मसंयोगे न प्रसङ्ग इति शङ्कार्थः ।

स्वप्रकाशत्वात् स्वमात्रे साक्षीति । संविद्विन्नताभ्युपगमे १६  
संविदः स्वात्मानं प्रति प्रकाशत्वं ह्यभेदसंबन्धेनैवं क्लृप्तमिति दृश्यवर्गस्य  
तं प्रति सा जडरूपा देहात्मसंयोगात्तुल्या न प्रकाशरूपेति नोक्तनियाम-  
केन तस्या दृश्यवर्गविषयत्वसिद्धिरित्यर्थः । ननु यद्विषयत्वनियामकम-  
न्विष्यते तं प्रति प्रकाशत्वं प्रकाशशब्देन न विवक्षितम् । तथा सति ह्या-  
त्माश्रयः स्यात् । किं तु ज्ञानत्वसामान्यं विवक्षितम् । अतो नोक्तदोष इति  
चेद् न । एवमपि गगनादीनामतीतानागतयोश्च हानाद्यविषयत्वेन तद्वि-  
षयज्ञानाव्यापनात् । ताम्रादिज्ञाने तदुपपृम्भककालिकादेरप्युपादानजनके  
कालिकादिविषयत्वस्याप्यापत्तेश्च । एतेन परोक्षाऽपरोक्षवृत्तीनां मिच्छाद्वेषवृ-  
त्तीनां हानादिव्यापाराणां च तत्तद्विन्ने ऽपि तद्विषये विषयत्वनियामार्थे  
कस्य चिन्नियामकस्यावश्यान्वेप्यत्वेन तथाभूतं नियामकं संविद्विन्ने ऽपि  
संविदस्तत्तद्विषयत्वनियामकं भविष्यतीत्यपि शङ्का निरस्ता । संविदः स्वप्र-  
काशतायामभेदस्य नियामकस्य क्लृप्तत्वेन दृश्यवर्गप्रकाशतायां नियामकान्त-  
रस्याऽननुगमावहस्य कल्पयितुमयुक्तत्वात् ।

ननु संविदः स्वभिन्ने नास्ति प्रकाशरूपतेति ब्रूये संवित्प्रपञ्चयोरभेदं च  
तात्त्विकमपाकुरूपे अध्यासप्रतिरोधार्थं प्रयुतश्च नाध्यासिकं तमङ्गीकुरूपे किं तु  
जगदान्धमेव वक्तुमध्यवसितोषीत्याशङ्काह सिद्धान्त्यभिमतमिति । ॥ ।  
सर्वो ऽयं सिद्धान्त्यभिमत गगार्थ आत्मनो ऽधिष्ठानत्वासम्भवोपपादनार्थ-  
मनूयते । सिद्धान्तो खलु संवित् स्वप्रकाशेति तस्याः स्वाभिन्नएव प्रकाशरू-  
पत्वस्य क्लृप्तत्वात् स्वभिन्ने दृश्यवर्गे तस्याः प्रकाशरूपता न सम्भवति तात्त्विक-

\* जडस्याचार्यविषयप्रकाशश्चेदिति मृनानुसारी पाठः । क. ए. १६ प. २४ ।

† स्यमात्रसाक्षीति १ पु. पा. ।

‡ परोक्षवृत्तीनामिति पु. पा. ।

कश्च दृग्दृश्ययोरभेदो न गुच्यते । अतो दृश्यवर्गस्य संविद्विवर्ततया ऽनि-  
र्वचनीयेन तदभेदेन प्रकाशमानता । एवं चानुभवामीत्येकरूपप्रत्ययदर्शनेन  
संविदां स्वतो भेदाप्रतीतेरर्थानामनिर्वाच्यतया तद्वेदेन रङ्गरजतादिभ्रमवि-  
षयभेदेन भ्रमाधिष्ठानशुक्तिशकलस्येव भास्करमतरौत्पादाधिकवस्तुकृतभेदा-  
ऽसम्भवाच्च नित्या संविदिति नित्यसंविदतिरेकेणात्मकल्पनायां प्रमाणाभावात्  
संवित्प्रकाश एव स्वयंप्रकाश एकः कूटस्थो निरंशः प्रत्यगात्मेति मन्यते । तस्य  
मते प्रत्यगात्मरूपस्य प्रकाशस्य करणदोषाऽजन्यतया निरंशतया च सामा-  
न्यग्रहणविशेषाऽग्रहणासम्भवात् कथमध्यासाधिष्ठानतेत्येवं सिद्धान्तिमतानु-  
सारैवैवायम् अध्यासाक्षेपः क्लियतइत्याशयः ।

२२

आजानतः स्वभावत इति । तथा च स्वाभाविकभेदो नानु-  
भूयते किं त्वनुभवामीत्येकरूपप्रत्ययेनाऽभेद एवावसीयते । न चानुगतप्रत्यये  
जात्यैक्यविषयः व्यक्तिभेदाप्रतीतो लाघवेन तस्य व्यक्त्येक्यविषयत्वकल्पनै\*-  
चित्यात् । न चेच्छाया अपीच्छामीत्यनुगतप्रत्ययात् स्वतो भेदाऽप्रतीतिश्च  
नित्यत्वप्रसङ्गः । ममेतदिच्छा नष्टा एतदिच्छा उत्पन्नेति नाशोत्पत्त्यनुभववि-  
रोधेनाऽनुगतप्रत्ययस्य जातिविषयत्वकल्पनात् । न च ज्ञानइवेच्छायामपि  
नाशोत्पत्त्यनुभवस्यावच्छेदकवृत्तिविषयत्वं कल्पयितुं शक्यम् । इच्छायामवच्छे-  
दकवृत्तिकल्पने प्रमाणाभावात् । ज्ञाने तत्कल्पने त्वस्ति प्रमाणम् । सर्वस्य हि  
प्रपञ्चस्य नित्यैकदृग्दृश्यस्तत्त्वेन प्रकाशमानतोपयोग्यभेद उपपादनीयः न तु  
तत्तद्विषयस्य तत्तद्दृग्दृश्यस्तत्त्वेन । लब्धात्मन्यधिष्ठाने भासमाने पश्चादध्या-  
सस्य वस्तव्यत्वेन विषयाध्यासात् पूर्वे चाक्षुषादिज्ञानानां विषयं विनापि भान-  
प्रसङ्गात् । न च सर्वस्य प्रपञ्चस्यैकदृग्दृश्यस्तत्त्वे तत्तज्ज्ञानानां विषयनियमा-  
ऽसम्भवः अवच्छेदकवृत्तिकृतविषयनियमोपपत्तेरिति भावः ।

नन्वहंवृत्तिरूपसाक्षात्कारेणार्थान्तरदुष्टमनुमानं सुखमहमस्वाप्नमिति  
परामर्शाऽनुपपत्त्या सुषुप्रावहंवृत्तेरवस्थाभ्युपगन्तव्यत्वात् तथाभूतपरामर्शद-  
र्शनस्येयानुमानग्राहकतर्कतया तवाप्युपजीव्यत्वादित्याशङ्क्याह न च सुप्ता-  
विति । सुषुप्रावन्तःकरणलयस्वश्रुतिसिद्धत्वेन तदानीमहंवृत्त्यसम्भवात्

\* व्यक्त्येक्यरूपनेति ५ पु. पा. ।

† अनुपादकेति ५ पु. पा. ।

‡ सुषुप्ताविति पाठो ऽत्र प्रचुरः । अर्थं कल्पतरुपुस्तकेऽपि क. ए. ११ प. ११ ।



स्वरूपतः सुषुप्तौ साक्षात्कृते प्रत्यगात्मनि सुप्रोत्थितपरामर्शस्तात्कालिकाऽह-  
मर्थानुरागविषयो वक्तव्य इत्याशयः । यथा खल्वभिज्ञायामिति । ननु  
देवदत्तो ऽयमित्यभिज्ञायामिदमर्थं यद् देवदत्तैक्यं भासते तद्विविक्तमुल्लिख्यत-  
एव । यत् तत्र तत्ताविशिष्टैक्यं विविक्तं नोल्लिख्यते तन्न भासतएव । अतो  
भासमानस्य विविक्तोल्लेखाभावे नेदमुदाहरणमिति चेद् न । एकस्मिन्नदमर्थे  
शेक्यद्वयाभावेन भासमानएव देवदत्तैक्ये ततोपाधिपरामर्शाभावेन तत्तेदन्ता-  
विशिष्टाभेदरूपतयोल्लेखाभावरूपस्य विविक्तानुल्लेखस्य विवक्षितस्य सत्त्वात् ।

दुःखप्रत्यनीकत्वादिरूपेणेति । ननु दुःखप्रत्यनीकत्वं दुःख- २० ।

विरोधित्वं दुःखव्याघर्तकसुखत्वं वा । नाद्यः । स्रक्चन्दनादिविषयभोग-  
दशायां दुःखस्मरणरहितानां तज्जन्यानन्दे दुःखविरोधित्वपरामर्शोऽसम्भ-  
वात् तदनुभवस्यासत्कल्पत्वेनापुरुषार्थत्वप्रसङ्गात् । मुक्तौ कथमपि दुःख-  
स्मरणप्रसक्त्यभावेन मुक्त्यानन्दानुभवस्यापुरुषार्थत्वप्रसङ्गाच्च । अत एव न  
द्वितीयो ऽपि । मुक्तौ सुखत्वादिप्रकारकानुभवाऽभावादिति चेत् । उच्यते ।  
निरतिशये स्वरूपानन्दे संसारदशायामविद्यान्तःकरणोपधानदोषादस्यध्य-  
स्तो ऽपकर्षस्तं विना ऽनुभवाभावादिति विवक्षितम् । तथा चाध्यस्तापकर्ष-  
युक्ततया गृहीतो ऽप्यानन्दो मेधावरणकृतापकर्षसैराऽऽलोकघदगृहीत इव  
भातीति तात्पर्यम् । यद्वा सकलसंसारिकदुःखविरोधि यत् स्वरूपानन्दे  
निरतिशयानन्दत्वं तदनुभवाभावादिति विवक्षितम् । तच्च स्वरूपाभिन्न-  
मेव मुक्त्यानन्दानुभवे प्रकारो महाबाक्यजन्यब्रह्माभिन्नस्वस्वरूपसाक्षा-  
त्कार इवाभेदप्रतियोगिब्रह्मरूपमिति न कश्चिद् दोषः ।

आनन्दादय इत्यादिशब्देन नित्यत्वादयो गृह्यन्ते । आनन्दा- ११ । १.

दीनामिति । नन्वानन्दादीनामिव बुद्ध्यादिभेदस्यापि वास्तवत्वेनाऽद्वि-  
तीयचेतन्येकरसता ऽवश्याभ्युपगन्तव्या । आत्मनि बुद्ध्याद्यभेदाध्यासवादि-  
नस्तत्र तद्वेदो ऽप्यध्यस्त इत्युक्त्ययोगात् । अमेदाभावे तदात्मकमेदप्रति-  
षेधासम्भवात् । न च बुद्ध्यादेः स्वरूपतो ऽध्यस्तत्वादात्मनि वस्तुतो न  
तद्वेदो नापि तदमेद इति वाच्यम् । अध्यस्तादपि रजतात् शुक्तौ तज्जाना-  
वाध्यबाधगोचरमेददर्शनादिति चेद् न । श्रुत्यादिगतरजतादिभेदस्यापि सर्व-

प्रपञ्च\*निवर्तकब्रह्मज्ञानवाध्यत्वाभ्युपगमेन तद्वत् संसारदशायामवाध्यस्यापि बुद्ध्यादिभेदस्य तद्वाध्यत्वोपपत्तेः । यदि च स वास्तव एवाद्वितीयचेतन्येकरसस्य इष्यते तथापि न दोषः । बुद्ध्यादिप्रतियोगिकत्वाऽपरामर्शात् सोऽप्यगृहीत इव भातीति वक्तुं शक्यत्वात् । अयमपि टीकाकाराणामाचार्यणां च संमतः पक्षः । अत एव सौवायशब्दविचारप्रस्तावे ऽन्तःकरणाद्यभावस्य ब्रह्मस्वरूपानतिरिक्ततया वास्तवत्वेनैव शुद्धत्वादवगाहिव्रह्मसाक्षात्कारविषयत्वं समर्थयिष्यते ।

५ अस्मत्प्रत्ययविषयत्वमपीति । ननु चैतन्यस्याखण्डानन्दात्मकशुद्धस्वरूपेणाहंवृत्तिविषयत्वे ऽप्योपाधिकरूपेण तद्विषयत्वं प्रागनुपदमेवोक्तं वक्ष्यते च शब्दापरोक्षनिराकरणे औपाधिकरूपापन्नश्च जीवः तस्य कथमिह तद्विषयत्वम् औपचारिकमित्युच्यते तस्य तद्विषयत्वाभावे च तस्याऽस्मदुल्लेखो न स्यादन्तःकरणमात्रविषयत्वादितदुल्लेख एव स्यात् । सत्यम् । अहमर्थानुप्रविष्टाऽनिदमंशरूपस्य सुखादिसाक्षिणः स्वप्रकाशस्याज्ञानोपाधिकस्य जीवस्याहंवृत्तिविषयत्वं प्रागुक्तं वक्ष्यते च । इह तु तस्येदमंशस्येव अहंवृत्त्यवच्छिन्नचैतन्यविषयत्वं मुख्यं नास्तीति तदौपचारिकमित्युच्यते । एवं च न कर्मकर्तृत्वविरोध इति चैतन्यकर्मत्वप्रयुक्तस्य विरोधस्य परिहारः । वृत्तिकर्मत्वप्रयुक्तस्य† तु पञ्चाग्निविद्यायामुपासनाकर्मत्वप्रयुक्तस्येव कथं चिद्रूपभेदेन परिहार आस्थेयः । अहं सुखीत्याद्यनुभवात् सुखादिविशिष्टरूपेण कर्मत्वम् अन्तःकरणविशिष्टरूपेण कर्तृत्वमिति ।

अप्रकाशसमर्थनेनेति । निरतिशयानन्दात्मकस्य शुद्धत्वरूपस्येति‡ शेषः । अभिव्यक्तं स्वरूपज्ञानमिति । चरमसाक्षात्काररूपायां वृत्तावभिव्यक्तं स्वरूपज्ञानमेवाऽविद्यानिवर्तकम् । यथा सूर्यकान्ताहृदं, सौरं तेज एव तृणदाहकं तद्वत् । न तु वृत्तिरविद्यानिवर्तिज्ञा जडत्वादित्याशयेन । १३ कर्मधारयोक्तिः । स्वयमेवेति स्वभाववादिन इति । यत्सर्ववृद्धयर्थं चौरमिय पुरुषभोगापवर्गार्थे प्रधानं स्वयमेव प्रवर्तते इति यदतः साक्षात्

शङ्काया' विवरणार्थत्वेन योजयितुं शक्यत्वे ऽपि साङ्ख्यमते पुरुषसन्निधानमाच-  
स्यपेक्षितत्वात्स्यापेक्षामवदतः स्वभाववादिनो मते स्वयमेवेत्येवकारस्य स्वा-  
रस्यमस्तीति स्वभाववादिसमर्थपरतया योजितम् । प्रमाश्रयत्वेनापि सम-  
र्थयते इति । न च प्रमातृत्वमन्तरेणेति भाष्य पूर्वभाष्यशेषत्वेन प्रतीय-  
मानमपि प्रमातृत्वानुपपत्तौ प्रमाणप्रवृत्त्यनुपपत्तेरिति पूर्वभाष्यगतवाक्येन  
पौनरुक्त्यपरिहाराय युक्त्यन्तरपरत्वेन व्याख्यायतइति भावः ।

प्रमाश्रयत्वं हीति । न ह्येन्द्रियाण्यनुपादायेत्यादिभाष्ये प्रमातृत्वं २  
प्रमाकरणादिप्रयोक्तृत्वरूपं प्रमाकर्तृत्वमिति प्रमाणाप्रेरकत्वेनाध्याससमर्थना-  
थमुक्तम् । इह तु चिद्रूपतया ऽपरिणामत्वेनाचिद्रूपतया च चिदचित्सबलन-  
रूपा या प्रमा तदाश्रयत्वं केवलचितः केवलाऽचितश्च न सम्भवतीति प्रमाश्र-  
यत्वेनाध्याससमर्थनार्थं प्रमातृत्व प्रमाश्रयत्वमिति व्याख्यायते । यद्यप्युभयथा  
ऽप्यध्याससमर्थनं प्रत्यगात्मनः कौटस्थ्यं सिद्धं कृत्वा प्रवृत्तं तत्कौटस्थ्यं विप्र-  
तिपद्यमानं प्रति नोपन्यासाहं तथापि श्रुतिसिद्धं तत्कौटस्थ्यं प्रामाणिकानां न  
विप्रतिपत्येहमिति तात्पर्यम् । अनेनेति । नाविद्यावन्तमिति शङ्कायन्यो हि  
विरोधाभिप्रायः । स तु विद्याया एवाचित्सर्वलितरूपत्वेनाविद्यागर्भत्वान्नास्ति  
विरोध इति परिहृत इत्यर्थः । अनुपयोगपरिहारार्थस्तामेवेति ग्रन्थः ।  
अध्यासमपेक्ष्य प्रमाणप्रवृत्तेस्तेन प्रमोपयोगकथनादित्यवतारयति तत्त्वेति ।  
इह यदि प्रमातृत्वं प्रमाकरणादिप्रेरकत्वरूपं प्रमाया स्वातन्त्र्यं तदा प्रमा-  
णप्रेरकत्वेनाध्याससमर्थनमेवास्यापि भाष्यस्यार्थः स्यादिति पूर्वभाष्येण पौन-  
रुक्त्य भवेद् यदि तु तत्प्रेरणानुकूला शक्तिरिह प्रमातृत्वं तत्राह प्रमातृ-  
त्वशक्तिरिति । न च प्रेरणव्यापारेण कल्पितया शक्त्या ऽध्यास उपपा-  
द्यतामिति वाच्यम् । प्रथमोपस्थितेन तस्य\* कल्पकेनेव तदुपपादनसम्भ-  
वात् तस्य च कृतत्वादिति भावः । प्रमा त्विति । तुल्यः प्रमाण-  
प्रेरणव्यापारोपस्थित्यनपेक्षोपस्थितिकृत्याधिशेषदोतनार्थः । उद्देशत्यागा- २३  
त्मकेति । यजमानद्रव्यस्वत्वत्यागो ऽन्येन कर्तुमशक्य इति तस्मिन्प्र-  
धाने यजमानस्यैव कर्तृत्वं तथैव सृष्ट्विगानमनार्थं दक्षिणादाने ऽप्युपल-  
ब्धमेतत् फलप्रतिपद्ययोग्यतापादकतपःप्रभृतेष्व । यथकारस्तदितराङ्ग-

लापव्यवच्छेदार्थः । भावनाक्षिप्तेति । ननु पचन्ति पाचका इत्यत्र भाव-  
नाक्षिप्रपाचकरूपकर्तृगामित्वं पाकफलस्य नास्तीति दृष्टमिति चेद् न ।  
तत्राकर्तृगामिक्रियाफलार्थकप्रस्मैपदबलात् पाकफलस्यान्यगामित्वेऽप्यत्र  
बाधकाभावेनैतस्मिन्कर्तृगामित्वत्यागायोगादिति भावः । न केवलं कर्तृगा-  
मित्वे बाधकाभावमात्रं तत्र साधकान्तरमप्यस्तीत्याह आत्मनेपदेन चेति ।  
अनर्थकं स्यादिति । भूतिदानं हि स्वफलार्थं कर्म परैः कारयितुमित्येवं  
लोके दृष्टार्थमवगतम् । अतो दृष्टार्थपरिक्रयविधिबलात् परिक्रीतेः\* कर्म कारणी-  
१२ यमिति नियमोऽवसीयतइति भावः । आध्वर्यवादिकमिति । आध्वर्य-  
वादिसमाख्यायुक्तकाण्डान्नातमङ्गजातं समाख्यावशादध्वर्यादिभिः कर्तव्यमि-  
त्यधिकरणान्तरव्युत्पादनीयार्थस्य बुद्धिसौकर्यार्थमिहोपन्यासः । प्रयोजकक-  
र्तृत्वादिति । स्वतन्त्रप्रयोजकसाधारणकर्तृसामान्यपरं साङ्गप्रधानानुष्ठापक-  
प्रयोगविधिगतमाख्यातमिति भावः । अप्रयोक्तव्यनेन यौनरुत्तयपरिहारायाह  
अकर्त्ता कर्तृत्वशक्तिरहित इति । पातकं ब्रह्मवधादीति । अत्र  
पातकशब्देन महापातकमतिपातकं समपातकं† चेति त्रिविधं पातकं‡ गृह्यते ।  
जातिभ्रंशकरादि इत्यादिशब्देन प्रकीर्णकं गृह्यते । अनुक्रान्ताष्टविध-  
पापाऽनन्तभूतं पापं प्रकीर्णकम् । एवमेकैकसञ्ज्ञया केषां चित्केषां चित् पापानां  
क्रोडीकारस्तेषु तेष्वेकरूपनरकादिफलप्रायश्चित्तोपदेशार्थः । देहगतस्वामि-  
त्वस्येति । ननु पुत्रभार्यादिस्वामित्वं देहगतं न भवति तस्य पुत्र-  
भार्याद्युपचाराधीनभोगाभावात् । तदधीनभोगभाक्त्व्यतिरेकेण तद्वैकल्यासा-  
कल्यप्रयुक्तवैकल्यासाकल्याहस्य स्वामित्वस्याऽभावादिति चेद् न । तदुप-  
चाराधीनयोपादिभाक्करूपस्य तथाभूतस्य स्वामित्वस्य देहेऽपि सम्भवात् ।  
प्रमेयस्वरूपालोचनयाऽपि तमाहेति । न चाहंप्रत्ययसिद्धेन कर्तृ-  
त्वभोक्तृत्वादिना निश्चितस्यापि भोक्तृरूपस्य॥ नित्यत्वविभुत्वादिना सन्दि-  
ग्धतया विषयत्वं स्यादिति वाच्यम् । सिद्धान्ते तन्निर्णयस्य मोक्षफलत्वा-  
ऽनङ्गीकारादिति भावः ॥

\* परिक्रीयति इति ५ पु. पा. ।

† उपपातकमिति पाठः साधु । समपातकस्य शास्त्रेष्वपसिद्धत्वात् । सर्वेषु पुस्तकेषु प-  
रितन इय पाठो दृश्यते ।

‡ स्वामित्वस्येति नास्ति ३ पु. ।

† पातकमिति नास्ति ३ पु. ।  
॥ भोक्तृरूपस्येति नास्ति १-४ पु. ।

## अथातो ब्रह्मजिज्ञासा ॥ १ ॥

ननु सूत्रे जिज्ञासापदप्रकृतिप्रतिपाद्यं किम् । अखण्डानन्दरूपब्रह्मस्वरूपज्ञानं किं वा विचारसाध्यं ब्रह्मनिर्णयरूपं वृत्तिज्ञानम् । नाद्यः । संशयानाक्षेपेण\* विषयसूचनालाभप्रसङ्गात् । न हि बहुशो दृष्टेऽपि पुनः पुनरुदित्वरीतिं विषयसौन्दर्यप्रयुक्ता जिज्ञासा संशयमूला । न द्वितीयः । प्रयोजनसूचनालाभप्रसङ्गादित्याशङ्क्योभयमपि विवक्षितं सौचपदानाम् अनेकार्थत्वस्यालङ्कारत्वादित्याह वृत्तिव्यक्तेति । वृत्तिश्च व्यक्तस्वरूपज्ञानं चेति द्वन्द्वैकवद्भावः । स्वरूपज्ञानविषयायां ब्रह्मणो यद् ज्ञानं तदिच्छेत्यर्थकथने राहोः शिर इतिषदुपचारो द्रष्टव्यः । ब्रह्मतज्ज्ञानप्रारम्भाथ इति । ब्रह्म तावत् स्वरूपतो जन्मादिसूत्रेण† प्रयोजनरूपतया फलाध्यायेन‡ च प्रतिपाद्यते । तद्विषये प्रमाणयुक्तो ब्रह्मतज्ज्ञानेत्यत्र करणव्युत्पत्तिमता ज्ञानपदेन संगृहीते समन्वयाविरोधलक्षणाभ्यां प्रतिपाद्यते मुक्तिसाधनब्रह्मज्ञानं भावव्युत्पत्तिमता तेनैव ज्ञानपदेन संगृहीतं सपरिकरं साधनाध्यायेन॥ प्रतिपाद्यते । तस्मादिहाथशब्दस्य ब्रह्मतज्ज्ञानप्रतिपादनप्रारम्भार्थत्वं वक्तुं शक्यमिति शङ्कार्थः ।

दण्डो प्रैपानिति । इष्टिषु प्रैपस्याध्वर्युः कर्त्ता अनुवचनस्य ॥ होता तद्विकृतो पशुभयोरपि मेषावरुणः कर्त्ता विधीयते । मेषावरुणः प्रैप्यति चान्वाह चेति । तेन प्राप्तत्वाद् दण्डावरुणे मेषावरुणकर्तृके प्रैपानुवचने विध्यन्वयित्वेन न विवक्षा किं तु प्रैपानुवचनाङ्गे दण्डग्रहणइत्यर्थः । यद्यपि क्रीते सोमे मेषावरुणाथ दण्डं ग्रयच्छतीति विहितस्य दण्डदानस्य मेषावरुणकार्यार्थत्वावगमात् तेन स्थित्योद्धेः कर्त्तव्ये प्रैपानुवचने यत्कार्यमवगृह्यतया दण्डग्रहणस्य सामर्थ्यादपि प्राप्तिर्भवेत् तथापि सामर्थ्याद् भवन्ती प्राप्तिस्तेन कर्त्तव्ये रात्रिसञ्चारादावपि भवेत् सा मा भूदिति कार्यन्तरपरिसङ्ख्याफलकः प्रैपानुवचनरूपे कार्ये तस्य दण्डविधिरिति दण्ड एव विध्यन्वयित्वेन विवक्षित इति भावः ।

प्रत्युत तदविवक्षायामिति । ननु विध्यन्वयित्वेनाविवक्षितमपि ॥ प्रैपानुवचनमनुवादतया यथा विधेयदण्डान्वयि श्रवमिच्छाऽपि प्रारभ्यमाण-

\* संशयानपेक्षेति ॥ पु० । † उदित्येति सर्वेषु पुस्तकेषु पाठः । चाक्षिप्यादुपरितनः स्यापितः ।

‡ व्याससू० अ० १ पा० १ सू० २ ।

§ अनुधीयते ।

| मूर्तोवाध्यायेन ।

ब्रह्मज्ञानान्वयिनी सती ब्रह्मज्ञानस्य प्रयोजनत्वं ब्रह्मणः सन्दिग्धत्वं च गम-  
येत् इच्छेयमाणसमभिव्याहारे चेयमाणप्राधान्यं यजेत स्वर्गकाम इत्यादौ  
कृत्स्नम् । अत इहापीच्छाप्राधान्यं विहायेयमाणप्राधान्यमभ्युपगन्तुं युक्तम् ।  
तस्मात्प्रारम्भार्थतायां न कश्चिद्विरोध इति चेत् । उच्यते । एवं सति घृत्यभिष्य-  
क्तनिरतिशयानन्दरूपस्वरूपज्ञानस्येच्छाविषयत्वेनायहणात्परमपुरुषार्थः सूत्रेण  
साक्षाद् दर्शितो न स्याद् विविदिपन्तीत्येषेव मुक्तिसाधनज्ञानस्य गौणपुरुषा-  
र्थताज्ञापनार्थनेच्छासमभिव्याहारेण निर्णिनीषोक्तयेव सन्देहानाघेपाद्\* विषय-  
सूचनं च न सिध्येत् । अतः स्वरूपज्ञानप्रेषाप्रतिपादनेन तस्य परमपुरु-  
षार्थत्वब्रह्मविषयनिर्णयेच्छाप्रतिपादनेन ब्रह्मणः प्राग्विज्ञाततया सन्दि-  
ग्धत्वेन† विषयत्वं च सूचयितुं पूर्वोक्तरीत्या जिज्ञासापदस्य स्वरूपज्ञान-  
निर्णयज्ञानेच्छाद्वयप्राधान्यमेवाभ्युपेयमिति भावः ।

- १ स्वतो नान्तस्य त्विति । यद्यपि तस्य पूजितविचारवचनत्वं न  
व्याकरणसृत्तिसिद्धं मान पूजायामिति धातोः पूजामाश्रवाचित्यात् । मान  
विचारे इति चुरादिपठितस्य धातोर्विचारमाश्रवाचित्वात् । तथापि तयोर-  
न्यतरस्य ग्रहणे धात्वर्थेतया विशेषणविशेष्यान्यतरलाभो ऽस्तीत्यभिप्राये-  
णैवमुक्तम् । प्रवत्स्यति प्रवर्तिष्यते । वृद्भ्यः स्यसनोरिति वैकल्पिकं  
परस्मैपदम् । परस्मैपदे न वृद्भ्यश्चतुर्भ्य इति प्रतिषेधादिङागमाभावः ।  
किं पूर्वप्रकृतादिति । किमयमथशब्द आनन्तर्यार्थे इति प्रथमविकल्पो-  
पन्यासपरे पूर्ववाक्ये विकल्पधर्मित्वेन प्रकृतादित्यर्थः ( द्वितीये इति ।  
अथशब्दविशिष्टात्पूर्वोक्तकल्पादानन्तर्यशुद्धकल्पाद्वेत्यर्थः । पूर्वप्रकृतस्याथश-  
ब्दस्यावश्यमपेक्षणे तमेवापेक्ष्याथशब्दस्य तादर्थ्यं कल्पान्तरोपन्यासार्थकत्वे  
सम्भवत्यर्थान्तरस्य विशिष्टापेक्षया ऽऽनन्तर्यस्य कल्पनाऽनवकाशात् ।  
यद्वा पूर्वप्रकृतस्य प्रथमकल्पस्यापेक्षया आवश्यकत्वे द्वितीयाथशब्दस्य  
तादर्थ्यं तन्मात्रापेक्षया आनन्तर्यार्थकत्वे सम्भवति अर्थान्तरस्य विशिष्टा-  
नन्तर्यस्य कल्पनाऽनवकाशादित्यर्थः‡ ) ।

आनन्तर्यरूपत्वपक्षे विकल्पाऽप्रतिभानादिति । यच्च वि- २६

कल्पप्रतिभानं तत्रैव पूर्वं विकल्पप्रकृततद्गुम्यपेक्षार्थको विकल्पान्तरमुखे ऽथ-  
शब्दः प्रसिद्धो नान्यचेत्याशयः । ननु अथैष ज्योतिरेतेन सहस्रदक्षिणेन  
यजेतेत्यत्र प्रकृतज्योतिष्टोमानुवादेन सहस्रदक्षिणालक्षणगुणविधानं न तु  
तद्विशिष्टकर्मन्तरविधानमिति पूर्वपक्षोपपादकत्वेन पूर्वप्रकृतापेक्षार्थत्वमथ-  
ब्दस्य वार्तिककृतोक्तम्\* । अतो विकल्पाभावे ऽपि तादर्थ्यप्रसिद्धिरस्तीति  
चेद् न । तत्रानन्तर्यार्थत्वमेव पूर्वपक्षे ऽभिमतम् । आनन्तर्यमपि हि पूर्व-  
प्रकृतमपेक्ष्य वर्ण्यते । अत एव तृतीयाध्यायटीकायां सञ्ज्ञाधिकरणा†नुक्रमणे  
ऽथशब्दस्यानन्तर्यार्थस्यासम्बन्धे ऽनुपपत्तेरित्यानन्तर्यार्थमादायैव पूर्वपक्षस-  
मर्थनं कृतम् । आचार्यैश्च तद्व्याख्यानसमये वार्तिककारीयपूर्वप्रकृतापेक्षोक्ते-  
रानन्तर्यार्थ एव पर्यवसानमुक्तमङ्ग्या दर्शितम् । आनन्तर्यं हि पूर्वप्रकृतापेक्षं  
गुणविधिपरत्वे चाश्रयदानार्थमस्ति ज्योतिष्टोमापेक्षा न कर्मन्तरत्वे न हि  
कृतुः कृत्वन्तरमपेक्षत इत्यर्थे इति ।

यस्मिन् सति भवन्ती भवत्येवेति ग्रन्थमध्याहारव्यवहितयोज-  
नाभ्यां व्याचष्टे अन्यदपीति । ब्रह्मनिज्ञासाया अपि योग्यत्वादिति  
ग्रन्थमपेक्षिताध्याहारेण व्याचष्टे स्वाध्यायाध्ययनानन्तरमिति ।  
इत्थं प्रतीकमनुपादाय व्याख्यातं व्याख्यानेनैव व्याख्येयमूलांशे ज्ञातुं  
शक्य इति ग्रन्थलाघवार्थम् । एवमुत्तरत्रापि तत्र तत्र दृश्यते ।

नन्विति । धर्मनिज्ञासासूत्रे ब्रह्म विचार्यत्वेन नोपातं किं तु धर्म- ११ ।  
मात्रम् । अतस्तत्रत्याशशब्दस्य धर्मपरवेदाध्ययनानन्तर्यमर्थः । इह तु ब्रह्म-  
विचारे वेदान्ताध्ययनमपेक्षितमिति तत्साधारणाध्ययनानन्तर्यं ब्रह्मविचा-  
रस्य प्रतिपादयितुमिदं सूत्रमारव्यव्यमिति शङ्कायैः ।

ननु धर्मशब्दस्य वेदार्थमात्रोपलक्षणत्वमङ्गीकृत्य तेन तत्रत्याशश-  
ब्दस्य सकलवेदाध्ययनानन्तर्यमर्थमुपपाद्यास्याथशब्दस्य तेन गतार्थत्वपरि-  
हारार्थमर्थान्तरं धर्मेणीयमित्युपपादनमयुक्तम् । तथा सति हि सकलवेदार्थवि-  
चारप्रतिज्ञानं तत्रैव कृतमिति स्यात् । एवं च कृत्स्नमेवेदं शास्त्रं गतार्थत्वेना-

\* तत्रवार्तिके । जै. सू. अ. २ पा. २ सू. २२ । † व्याससू. अ. ३ पा. ३ सू. ६-८ ।

‡ ग्रन्थमपेक्षिताध्याहारमिति २ पु. पा ।

नारभ्यं भवेदिति कुतो ऽस्याथशब्दस्यार्थान्तरघर्णेनप्रत्याशा । न हि कृत्स्नवेदा-  
र्थविचारं प्रतिचाय तदेकदेशविचारस्त्यक्तो बुद्धिपूर्वमिति यत्तुं शक्यम् । न वा  
धर्मविचारायै द्वादशलक्षणीं कृत्वा तत्रासूचितान् कौशिकव्यायानालक्ष्य तत्सं-  
यहायै द्वादशलक्षणीं शेषं संकर्षकाण्डमपि कृतवतो महर्षिधरस्य भगवतो  
जेमिनेर्ब्रह्मपरवेदभागविचारे विस्मरणं विघ्नजातं बोधेचितुं शक्यमिति चेत् ।  
उच्यते । धर्मविज्ञासासूचस्य\* सकलवेदार्थविचारप्रतिज्ञापरत्वमावेणास्य  
शास्त्रस्य गतार्थत्वं नापद्यते । इह व्युत्पादयिष्यमाणानां सिद्धब्रह्मपरवा-  
क्यार्थन्यायानां पूर्वतन्त्रव्युत्पादितेभ्यः कर्मपरवाक्यार्थनिर्णायकन्यायेभ्यो  
विलक्षणत्वात् । किं तु शास्त्रारम्भप्रतिज्ञेय्येन यत्कृमेदे ऽप्येकप्रबन्धतामात्रं  
तदानीमापद्यते समयवन्धपूर्वकानेककविकर्तृकैककाव्ययत् तदपि सिद्धान्ते  
प्रोक्ताभ्युपगम्य मतान्तरमिष्यतएव तदाश्रित्य हि भाष्यटीकयोरेक आत्मनः  
शरीरे भाषादित्यधिकरणं देहातिरिक्तात्मास्तित्वस्य शास्त्रप्रथमपादे व्य-  
वस्थापनादत्र तद्व्यवस्थापनं पुनरुक्तमिति शङ्कोद्घाटनं भाष्यकृता शबरस्वा-  
मिना तत्र तत्कृतं न तत्सूचरुठमिति समाधानं च करिष्यते ।

ननु प्रोक्तापि कथमेकशास्त्रमभ्युपगतं विरुद्धयोरेकप्रबन्धत्वायो-  
गात् । अस्ति हि जेमिनिबादरायणमतयोर्विरोधः । बादरायणेन हि शेषत्वात्  
पुरुषार्थवादो यथा ऽन्येष्विति जेमिनिः† परामर्शे जेमिनिः‡रिति च सूत्रे ब्रह्म-  
संन्यासापलपनं जेमिन्यभिमतमनूद्य दूषितं न च जेमिनेरन्वारुह्यवादमात्रमनूद्य  
दूषितं न तु तन्मतम् । परं जेमिनिर्मुष्यत्वात्॥ तद्भूतस्य तु नातद्वावो जेमिने-  
रपी॥त्यादिसूत्रेः जेमिनेर्ब्रह्मसंन्यासाभ्युपगमस्य बादरायणेनेव प्रतिपादितत्वा-  
दिति वाच्यम् । तस्य विप्रतिषेधाच्चासमञ्जस\*\*मिति साङ्ख्याधिकरणोक्तन्यायेन  
जेमिनिमतस्य परस्परविरुद्धतया ऽनुपादेयत्वसूचनार्थत्वोपपत्तेः । किं च देवता-  
धिकरणे†† जेमिन्यभिमतं बहुशो देवताप्रत्याख्यानमनूद्य दूषितम् । आम्ना-  
यस्य क्रियार्थत्वा‡‡दित्यादिसूत्रेण वेदस्य क्रियार्थत्वेनैव प्रामाण्यं वक्तव्यमित्य-

\* जे. सू. अ. १ पा. १ सू. १ ।

† व्या. सू. अ. ३ पा. ४ सू. २ ।

‡ व्या. सू. अ. ४ पा. ३ सू. १२ ।

\*\* व्या. सू. अ. २ पा. २ सू. १० ।

†† जे. सू. अ. १ पा. २ सू. १ ।

† व्याससू. अ. ३ पा. २ सू. ५३ ।

‡ व्या. सू. अ. ३ पा. ३ सू. १८ ।

॥ व्या. सू. अ. ३ पा. ४ सू. ४० ।

†† व्या. सू. अ. १ पा. ३ सू. २६-२३ ।



विशेषेणाक्रियार्थानामप्रामाण्यमाशङ्क्य विधिना त्वेकवाक्यत्वा\*दिति सूत्रेण केवलसिद्धार्थविषयत्वेन भासमानानां वाक्यानां विध्येकवाक्यतया क्रियार्थ-  
तामुपपाद्य जैमिनिना यत्प्रामाण्यसमर्थनं कृतं तदपि बादरायणेन सम-  
न्वयसूचे† ब्रह्मविषयाणां वाक्यानामनपेक्ष्य विधिशेषतामक्रियार्थानामेव सतां  
प्रामाण्यसमर्थनेन प्रत्याख्यातम् । एवं विरुद्धयोरेकप्रबन्धत्वं प्रौढ्यापि कथ-  
मभ्युपगतमिति चेत् ।

उच्यते । ब्रह्मसंन्यासदेवतापलापविषये विरोधस्तावद् नैकप्रबन्ध-  
त्वापवादकः । तस्य द्वादशलक्षण्यामसूचितत्वेन परस्परविरुद्धमताभिमा-  
न्यनेककविकृतरामायणादिवदेकप्रबन्धतोपपत्तेः । किं च जैमिनिना तिर्य-  
गधिकरणे न देवता देवतान्तराभावादिति सूत्रेण देवताः कर्मसु ना-  
धिक्रियन्ते इन्द्रादीनां हविस्त्यागोद्देश्यस्येन्द्रान्तरादेरभावात् । स्वात्मने  
सङ्कल्प्यमानस्य द्रव्यस्य स्वत्वत्यागासम्भवेन यागाद्यनिवृत्तेः इत्येवमुपपा-  
दयता देवताभ्युपगम एव स्पष्टीकृतः । देवतानां युगपदनेकयागदेशसंनिधान-  
मप्याधानपक्षमानेष्टिजन्यसंस्कारनिवयम् आहवनीयादिशब्दार्थमभ्युपगच्छता  
तस्य संप्रतिपन्नमेव । आहवनीयाद्यभिमानिदेवतां विना निरुक्तसंस्कारा-  
धारस्य षक्तुमशक्यत्वात् । न हि प्रत्यक्षाग्निस्तदाधारः । आधानकाले नि-  
हितस्याहवनीयादेः पावमानेष्ट्यनन्तरं त्यागेन तद्गतस्य संस्कारस्य तन्ना-  
शतो नाशदाहवनीयाद्यननुवृत्तिप्रसङ्गात् । अजस्रपक्षे ऽव्यनुगतस्य‡ मथना-  
दिना पुनस्तत्पादने तदनुवृत्त्यभावप्रसङ्गात् । न च प्रणयनमथनादिजन्यसं-  
स्कारो ऽप्याहवनीयादिशब्दस्यार्थः । अनेकार्थत्वप्रसङ्गात् । पशावोत्तरवेदिक-  
प्रणयनानन्तरमाहवनीयागार्हपत्यताप्राप्या प्रणयनस्याहवनीयाशब्दप्रवृत्तिनिमि-  
त्तत्वाऽप्येगाच्च । तस्मादाहवनीयाद्यभिमानिदेवता एव तत्तदायतनविशेषनि-  
हितेषु सम्भारेषु मथिताग्निनिधानरूपेणाधानेन संस्क्रियन्ते ताश्च संस्कृता  
देवता अजस्रपक्षे यजमानशरीरे अग्निदानपर्यन्तं मध्ये ऽग्निसंस्कारविच्छेद-  
निमित्तोपजने तत्पर्यन्तं च तेष्वग्निषु संनिदधते । अग्नीनामजस्रधारणाभावे  
तत्तत्कर्मायसानेव्याहवनीयादिदेवता गार्हपत्यमनुप्रविशन्ति पशावोत्तरवेदिक-

प्रणयने क्रियमाणे तम् आहवनीयो ऽनुप्रविशति तेन प्रागधिष्ठितमाग्निं गार्ह-  
पत्य इत्येवमादिकमभ्युपगन्तुं युक्तम् । एवं संत्येव नान्तरा ऽग्निं संचरति  
यदि पूर्वा ऽनुगतः सञ्चर्य पश्चाद्दि स तर्हि गते इति गार्हपत्याञ्ज्वल-  
न्तमाहवनीयमुद्धरतीति च कल्पसूत्रकारवचनं सामञ्जस्यमश्नुते । न हि  
संस्कारमात्रस्य पश्चाद्गमनं सम्भवति । नाप्याहवनीयस्य गार्हपत्यानुप्रवेशा-  
भावे गार्हपत्यात् तच्च सत आहवनीयस्योद्धरणं सम्भवति । न च तर्था  
सत्याग्निद्वयसंसर्गनिमित्तकप्रायश्चित्तप्रसङ्गः । तस्य प्रत्यक्षाग्निसंसर्गनिमित्तक-  
त्वात् । न च देवतानामाहवनीयादिशब्दार्थतायामाहवनीये जुहोति गार्ह-  
पत्ये हवींषि अययतीत्यादिवाक्यश्रुतं हविःप्रक्षेपश्रवणाद्व्याधारत्वमपि तासां  
भवेदित्ययं दोषः । इष्टार्पणैः । अभून्ने दूतो हविषो जातवेदा अवाङ्मुखाग्निं  
सुरभीणि कृत्वैति मन्त्रवर्णतः पाकेन हविषां सुरभीकरणस्योद्देश्यदेवतार्थे  
नयनस्य चैककर्तृकत्वावगतेश्च । तच्चाभिमान्यभिमानविषयाणामभेदाध्यव-  
सायेन समानकर्तृकत्वव्यपदेश इति चेद् इहापि तर्ह्यभेदाध्यास एव गति-  
रस्तु । यधमग्निसंस्काराधारदेवतानामिव हविसुद्देश्यदेवतानामपि बहुषु याग-  
देशेषु संनिधानम् आवाहनादिमन्त्रार्थवादावगतं जैमिनिनाप्युक्तप्रायमेव ।  
मानान्तरप्राग्निवाधाभावे मन्त्रार्थवादादिप्रतिपन्नस्य देवतादेस्तेनाप्यभ्युपगत-  
त्वात् । न च तथापि देवतानां कर्मसु गुणत्वप्राधान्याभ्यां विरोधः । बाद-  
रायणमते ऽपि फलकरणत्वेन प्रधानतया शब्दबोधितं यागादिकं प्रत्युद्देश्य-  
तया तच्छरीरनिर्वर्तकत्वेन देवतानां संनिपात्यङ्गत्वरूपतद्गुणत्वसत्त्वात्\*  
सिद्धार्थविषयवाक्यानां विधिशेषत्वं तु जैमिनिनाक्तं विधिसमभिव्याहृतवायुक्षे-  
पिष्ठादिवाक्यमात्रविषयम् । तथा हि । धर्मविज्ञासासूचेर् ब्रह्ममीमांसासाधा-  
रणी वेदार्थविचारप्रतिज्ञा धर्ममीमांसासाधारणी धर्मविचारप्रतिज्ञा चेति  
द्विविधा प्रतिज्ञा विवक्षिता । सूत्राणामावृत्या ऽनेकार्थप्रतिपादकत्वस्यालङ्कार-  
त्वात् । अत एव अथोतः शेषलक्षणमिति तृतीयाध्यायादिसूत्रं वार्तिककृतं

द्विलक्षणाः परं शिष्टं यावत् किं चने लक्षणम् ।

तत् सर्वं वक्तुमारब्धमथातः शेषलक्षणम् ॥

इत्यवशिष्टदशाध्यायार्थविचारप्रतिज्ञापरं व्याख्यायानन्तरं तृतीयाध्यायार्थशेषशेषिभावविचारप्रतिज्ञापरत्वेनापि व्याख्यातम् । एवं च यथा शेषः परार्थत्वादिति द्वितीयसूचमारभ्य तृतीयाध्यायसूचाणि शेषशेषिभावमात्रविषयाणि एवं वेदानासूच\*मारभ्य द्वादशलक्षणसूचाणि धर्ममात्रविषयाणि । अत एव वेदानासूचे धर्मस्येव विधिगम्यत्वं लक्षणमुक्तं न हि ब्रह्मणो विधिगम्यत्वमस्ति । अतस्तस्य निमित्तपरीष्टिरिति सूचे धर्मप्रमाणमेव परीक्ष्यत्वेन प्रतिज्ञातमिति तदनुसारेणास्त्रायस्य क्रियार्थत्वाऽदिति सूचं धर्मप्रमाणत्वेनाभिमतस्य क्रियार्थत्वेनैव† तत्र प्रामाण्यं वक्तव्यमित्येतत्परम् । विधिना त्वेकवाक्यत्वा॥दिति सूचमपि धर्मप्रमाणत्वाभिमतक्रियाविधिसमभिव्याहृतवायुक्षेपिष्टादिवाक्यमात्रविषयमिति न कश्चिद्विरोधः । न चेवं कर्मब्रह्मविचारशास्त्रयोरेकशास्त्राभ्युपगमे ब्रह्मजिज्ञासूचगतायशब्दस्य कर्मविचारानन्तर्यमर्थः स्यादिति वाच्यम् । भाष्योक्तरीत्या ब्रह्मविचारे कर्मानुष्ठानस्यापेक्षानियमाभावेन तदप्रसक्तेः । न हि ज्वरादिवाजीकरणान्तचिकित्साप्रतिपादकानां वेदाकसंहितायन्यानामेकयन्यत्वमात्रेण वा तच्चिकित्साप्रकरणं विचारयिष्यता ज्वरचिकित्सामारभ्य विचारणीयं ततद्विचाराधिकारिवैलक्षण्यमिहापि तुल्यम् । तस्मादनपेक्षितं हि वेदार्थविचारत्वोपाधिकल्प्यमेकशास्त्र्यं नातिविस्तृष्टमिति प्रोक्त्या तदभ्युपगमे न कश्चिद्विरोधः । यद्वा धर्मशब्दस्येत्यादिटीकाग्रन्थेन जिज्ञास्यसमर्पणार्थस्य धर्मशब्दस्य वेदार्थमात्रोपलक्षणत्वं नेतुं किं त्वतःशब्दोक्ते वेदस्य विवक्षितार्थत्वरूपे धर्मविचारप्रतिज्ञाहेतौ धर्मरूपस्येवार्थस्य विवक्षितत्वं न विशेषणं किं तद्विस्तृष्टस्य वेदार्थस्य । अतो धर्मविचारप्रतिज्ञायां यागादिकार्यसमर्पकोऽपि धर्मशब्दो हेतुशरीरगतमथशब्दं समभिव्याहारवशतावन्मात्रपरं न कुर्याद् अपि तु वेदार्थसामान्यपरमेव कुर्यादित्येतावदुक्तम् । तदेतत्प्रथमसूचार्थव्याख्यानावसाने टीकावाक्येराचार्यवाक्येस्तद्व्याख्यानेन च स्पष्टीभयिष्यति । ननु च विवक्षितार्थत्वे हेतौ वेदार्थसामान्यस्य प्रवेशोपदर्शनेन कृत्स्नवेदाध्ययनानन्तर्यमयशब्दार्थ इति प्रकृते, सिषाधायिषितार्थः कथं सिध्येदिति.

\* छे. सू. अ. १. पा. १. सू. ३ ।

† छे. सू. अ. १. पा. १. सू. ३ ।

‡ छे. सू. अ. १. पा. २. सू. १ । धर्मप्रमाणत्वेनाभिमतस्यायापस्य क्रियार्थत्वेनेति = ५ ।

॥ छे. सू. अ. १. पा. २. सू. ३ ।

चेत् । इत्थम् । धर्मशब्दसमभिव्याहारे विद्यमाने ऽपि यथा हेतावर्थशब्दो वेदार्थमाचरो ऽङ्गीकृतः विशिष्य धर्मपरवेदभागस्यार्थविवक्षोपन्यासे वेदान्तभागस्यार्थविवक्षा नाङ्गीकृतेति तद्वदुर्मपरभागो ऽप्यविवक्षितार्थो ऽस्त्विति शङ्कानिरासोपयोगात् । एवमध्ययनानन्तर्यमपि कृत्स्नवेदस्याध्ययनानन्तर्यरूपमङ्गीकर्तव्यम् । अध्ययनविधेरकेदेशाध्ययनानुग्रापनेन पर्यवसानाभावादिति दृष्टान्तमुखेन सिध्येदित्यलं विस्तरेण ।

२३

अर्थतः प्राधान्यादिति । प्रत्ययार्थः प्रधानमिति सामान्यन्यायादिच्छेद्यमाणसमभिव्याहृताविष्यमाणं प्रधानमिति स्वर्गकामपदादिषु कृपो विशेषन्यायो बलवानिति भावः । साक्षात्कारोपयोगमिति । ब्रह्मोपासनाकाले ऽपि तदङ्गतया कर्माण्यनुष्ठेयानीति समुच्चयवादी तदनुग्रानापेक्षितकर्मवबोधानन्तर्यमथशब्दार्थमिच्छति । अतस्तस्य तादर्थ्यसिद्धयै कर्मणामुपासनाङ्गत्वमुपपादयितुं तेषामुपासनाजन्यसाक्षात्कारोपयोगमाहेत्यर्थः । असिद्ध इत्याहेति । शङ्कावादीति शेषः । प्रमाणत्वप्रसिद्ध्यभावादिति । यद्यपि प्रमाणत्वाभावे ऽप्यसम्भवादिमूलकल्मषनिर्हरणद्वारा योग्यतावधारणे तज्जन्यमहावाक्यार्थज्ञाने वा प्रमाणसहकारित्वेन कारणत्वमुपपद्यते अन्यथा वक्ष्यमाणस्य कर्मणां साक्षात्कारोपयोगस्यापि निर्बोद्धमशक्यत्वात् तथापि विविदिपन्तीत्यत्र फलरूपवेदनमानन्दसाक्षात्कारतया मुख्यपुरुषार्थरूपमेव ग्राह्यं मुख्यसम्भवे गौणग्रहणस्यान्याप्यत्वादिति तात्पर्यम् । संस्कारद्वारेति । यद्यपि कल्मषनिवर्हणमृणचयापाकरणमिति संस्कारपक्षाद्विन्नमपि पक्षद्वयमुक्तं तथापि तदपि पक्षद्वयं सामान्यतः संस्कारपक्षवानुप्रविशति प्रथमाधानवत्कल्मषनिवर्हणादेरपि संस्कारत्वाऽविशेषादिति तात्पर्यम् ।

। ६

किं काम्यैव खादिरता नित्ये ऽपि स्यादिति सिद्धान्तकोटिः पूर्वपक्षाद्विशेषसिद्धये । काम्यैवेत्यवधारणम् । अन्यथा यदा क्वचित्प्रयोगे धीकामनया काम्या खादिरतोपादीयते तदा तया पशुनियोजनरूपस्य नित्योपकारस्यापि प्रसङ्गात्\* सिद्धेः काम्यं क्वचिन्नित्ये ऽपि भवतीत्यस्मिन्नर्थे पूर्वपक्षिणो ऽपि सम्प्रतिपत्त्या ततः सिद्धान्तकोटेर्विशेषो

\* प्रसङ्गादिति १-३ पुस्तकयोर्नास्ति ।

† काम्या इति २ पु. ।

न सिध्येत् । किं केवलकाम्यैव खादिरतेत्यङ्गीकृत्य सा सर्वत्र नित्ये ऽपि स्यादित्युच्यते अथ वा यथा खादिरता वीर्यकामवाक्येन फलार्थतया काम्या एवं खादिरे पशुमिति वाक्येन क्रत्वर्थतया नित्या ऽपीत्यभ्युपेत्येति विकल्पाद्यं\* नित्यानित्यसंयोगविरोधेन निराकृत्य द्वितीयमाशङ्कते यन्निवति । सिद्धरूपः खदिरतरुजननुष्ठीयमानो वीर्यफलाय न प्रभवेदिति तस्य पशुबन्धनयुक्तयूपरूपाश्रयानुरागेण साध्यतोपपादनीया । यद्यपि यूप-  
प्राप्तिपदिकार्थो ऽपि सिद्धरूपः तथापि पशुबन्धनक्रियायुक्तत्वाकारेण भवति खदिरतरोरपि तदनुरागे सति साध्यता । एवं च खदिरस्य फलसंबन्धं बोधयद् वीर्यकामवाक्यं तस्याश्रयसंबन्धमपि बोधयितुं न शक्नोति वाक्य-  
भेदप्रसङ्गादित्याश्रयसंबन्धन्यायतः प्राप्यपेक्षायामपेक्षितसमर्पणेन फलवा-  
क्यान्वयि खादिरे पशुमिति वाक्यं न खदिरस्य क्रत्वर्थतामपि बोधयितुं शक्नोतीति न ततः क्रत्वर्थत्वसिद्धिरित्यर्थः । न च यथा ऽपः प्रणयन्ती-  
त्यस्य संनिधाने गोदोहनेन पशुकामस्येति फलार्थं विधीयमानस्य सिद्ध-  
रूपस्य गोदोहनस्यापां प्रणयनं संनिधानादाश्रयो भवति एवमिहापि संनि-  
धानादेव यूप आश्रयो लभ्यतइति वाच्यम् । अपां हि गार्हपत्यदेशे गार्हा-  
यामाहवनीयदेशं प्रति नयनरूपं यत् प्रकृष्टनयनं प्रणयनशब्दवाच्यं तस्य  
गोदोहपाचस्य चाधाराधेयभावो लोकसिद्ध इति युक्तस्तत्र योग्यतया संनि-  
हितस्याश्रयत्वलाभः । इह त्वतीन्द्रियातिशयविशेषविशिष्टस्य यूपस्याहव-  
नीयषट्लोकिकत्वात् तं प्रति न लोकसिद्धः खदिरस्य प्रकृतिभाव इति  
खादिरे पशुमिति वाक्येनैव तस्याश्रयसंबन्धो बोधनीय इति भावः । अत्र  
खादिरे पशुमित्यस्य नित्यवाक्यत्वं सिद्धान्त्यभिमतमनूदितम् । पूर्वपक्षे  
फलवाक्येकवाक्यतापन्नस्य तस्य नित्यवाक्यत्वाभावात् ।

एकस्य खादिरत्वस्येत्यादिना एकस्योभयात्मकत्वे नित्यानित्य- २९ ।

संयोगविरोधो नास्ति विनियोजकप्रमाणभेदादिति सिद्धान्तयुक्तिरेकस्य लभ्य-  
त्वा इति सूचारूढा दर्शिता । संनिधानादेवेति । यूपशब्दार्थस्यालौकिकत्वे  
ऽपि यस्मिन्नष्टाश्रित्यादाकृतिविशिष्टे काष्ठविशेषे यूपशब्दो वर्तते तस्य खदिरत-  
रोश्च प्रकृतिप्रकृतिभावो लोकसिद्ध इति तावतेय संनिधानात् पशुबन्धनार्थो

२४ यूप आश्रयत्वेनान्वेतुं योग्य इति भावः । शेषलक्षणादिति । शेषलक्षणं तृतीयाध्यायः । तत आरभ्य चतुर्भिर्ध्यायैः शेषत्वप्रयुक्तिकर्माधिकारनिरूपणाथैरुपदेशविचारः । सप्रमाद्यैस्चतुर्भिः सामान्यातिदेशविशेषातिदेशोद्वाधनिरूपणार्थैरतिदेशविचारः । एकादशद्वादशाभ्यामुपदेशातिदेशसाधारणतन्त्रप्रसङ्गविचारः । चातुर्थिकेति । यद् येन प्रयुज्यते अनुग्राह्यते तत्तेन सहितमुपकार्योपकारकभावरूपसंबन्धवद्भवति । अनुपकार्येणानुपकारकस्याननुग्राहनादिति साहित्योक्त्या चातुर्थिकप्रयुक्तिसंग्रहः । संस्कारकर्मत्वेति । संस्कारकर्मणस्तानि द्वैधाधिकरण\*निरूपितगुणकर्मविशेषत्वे ऽपि दृष्टप्रयोजनाभावेन त्रिविधगुणकर्मवैषम्यात् । धर्मभावे तु कर्म स्यादित्यधिकरणान्तरविषयत्वाच्च पृथग् ग्रहणम् ।

३ द्विरवत्तेति । इदं भाष्यकारमतम् । यत्साक्षाद् ह्युपदानसाधनको यागः पुरोडाशस्तत्प्रकृतितया यागसाधनमिति । आचार्यमते तु कृत्स्नः पुरोडाशो यागसाधनं द्विरवत्स्यान्नौ प्रक्षेपरूपो होमस्तु हविष एकदेशद्वारा संस्कारकर्म । तथा च होमकाले कृत्स्नः पुरोडाशो देवतोद्देशेन मनसा त्यक्तव्यः । वचनबलादन्योद्देशेन त्यक्तेकदेशस्य स्थिरकृति पुनर्देवतान्तरोद्देशेन त्याग इत्येवं विशेषः । जडं स्यादिति । दृग्भिन्नस्य प्रकाशमानत्वं दृग्ध्यस्ततयाः तदमेतेनोपपादनीयमिति प्राक् प्रसाधितत्वादध्यस्तस्य च जडत्वनियमादिति भावः । ननु टीकोक्तप्रामाण्याऽयोगयुक्तिरयुक्ता । इन्द्रियशब्दादिप्रमाकरणजन्यत्वेन१ प्रामाण्योपपत्तेरित्याशङ्क्य तामुपपादयति तच्चेन्द्रियाद्यगोचर इति । न चक्षुषा गृह्यते यन्मनसा न मनुत इत्यादिश्रुतेरिति भावः । तथाविधमिति । दिङ्मोहे ऽपि पुरुषविशेषस्यापरीक्षितप्रदेशविशेषप्राप्तिरुपाधिः । शाब्दापरोक्षशङ्कामुपस्कृत्तवन्नवतारयति । २० अपरोक्षे ब्रह्मणीति । अयमर्थः । अभिव्यक्तचेतन्याभिन्नत्वमर्थस्यापरोक्ष्यं तत्तु नित्याभिव्यक्तजीवचेतन्याभिन्ने ब्रह्मणि स्वाभाधिकम् । अत एव यत्साक्षादपरोक्षाद् ब्रह्मेति श्रुतिः । घटादीनामपरोक्षचेतन्याभेदाध्यासोपाधिकं तदेव प्रत्यक्षोयं घटः प्रत्यक्षं घटं पश्यामीत्यादिव्याहारालम्बनं ज्ञा-

\* जी. सू. अ. २ पा. १ सू. ६-८ ।

† दृग्ध्यस्ततयाति २ पु. पा ।

† जी. सू. अ. २ पा. १ सू. ८ ।

‡ कारणब्रह्मणेति २ पु. ।

नस्यापरोक्ष्यमपरोक्षार्थव्यवहारानुकूलज्ञानत्वं तत्त्वस्य सुखादेश्च प्रकाश-  
रूपे नित्याभिव्यक्तसाक्षिचेतन्ये (चाक्षुषादिवृत्त्यभिव्यक्तचेतन्ये) \* वा ऽनु-  
गतं स्वाभाविकं चाक्षुषादिवृत्तिषु तत्तदभिव्यक्तचेतन्याऽभेदाध्यासोपाधिकं न  
तु जातिरूपम् इन्द्रियजन्यत्वादुपाधिरूपं वा ज्ञानानामापरोक्ष्यम् ।  
अपरोक्षज्ञानविषयत्वमर्थापरोक्ष्यमिति युक्तम् । ततांशविषयप्रत्यभिज्ञायां  
ततांशे चातिप्रसक्तेः साध्यव्यापनाच्च । एवं च तत्त्वमस्यादिशब्दजन्यम्  
अपरोक्षजीवाभिन्नब्रह्मज्ञानमपरोक्षमेव भवति । न चेवं सत्यनुमितेरप्यपरोक्ष-  
पर्वतादावापरोक्ष्यं स्यादिति वाच्यम् । इष्टापत्तेरिति ।

शब्द एव इत्येवकारेण प्रथमं श्रवणजन्ये ब्रह्मज्ञाने क्लृप्तकरणभाषस्य २८ ।  
शब्दस्यैवाविद्यानिवर्तके चरमसाक्षात्कारेऽपि करणत्वोपपत्तेर्न तत्र करणान्तरं  
कल्पनीयमिति सूचितम् । नन्यपरोक्षजीवाभेदतः श्रुतेश्चापरोक्षेऽपि ब्रह्मणि  
परोक्षत्वावगाहि ज्ञानं लोकसिद्धमनुभूयते । अत एव निरतिशयानन्दरूपं ब्रह्म  
ममापरोक्षं न प्रकाशत इति व्यवहारः । एवं श्रुतितोऽपि ब्रह्मणि परोक्षत्वाव-  
गाहि परोक्षमेव ज्ञानं भवेदित्याशङ्काह अन्यथेति । लोकत इव श्रुतितो  
नापरोक्षे ब्रह्मणि परोक्षत्वावगाहि भ्रमरूपं ज्ञानं युक्तमिति भावः । स्वतो  
ऽपरोक्षस्यापीति । यदि ब्रह्म स्वतोऽपरोक्षमिति तद्विषयशब्दजन्य-  
मपि ज्ञानमपरोक्षं भवेत् तदा श्रवणजन्यज्ञानमप्यपरोक्षमिति श्रुतवेदा-  
न्तस्य पुंसः तस्मिन् परोक्ष्यभ्रमानुवृत्तिर्न स्यात् । अनुवर्तते च तदनन्त-  
रमपि भ्रमगृहीतं ब्रह्मणि परोक्ष्यमिति न शब्दादपरोक्षज्ञानम् । तस्मा-  
दपरोक्षज्ञानजननसमर्थादन्यत एव तदेष्टव्यम् । क्लृप्तं चान्तःकरणस्य तत्सा-  
मर्थ्यं ब्राह्मलौकिकभोगानुभवे मनसैतान् कामान् पश्यन् रमते य एते  
ब्रह्मलोके मनो ऽस्य दैवं चक्षुरिति श्रुतेः । विशिष्य चाहंवृत्तिरूपे स्वात्म-  
ज्ञानेऽपि तस्य करणत्वं क्लृप्तम् । चरमसाक्षात्कारस्य शब्दजन्यत्वाभ्युप-  
गमेऽपि तस्य व्यापारोऽवश्यमपेक्षणीयः । तस्मादावश्यकेनान्तःकरणेनैव  
तदुत्पत्त्युपपत्तौ तदर्थं तत्त्वमस्यादिवाक्यस्य तत्कालेऽपि पुनरनुसन्धान-  
कल्पनएव गौरवमिति भावः । ननु तर्हि तत्त्वमस्यादिवाक्यश्रवणनिरपेक्ष-  
मेवान्तःकरणं ब्रह्मात्मेत्यमपरोक्षयेद् इत्यशह तत्तु शब्दजानितेति । ” । २८

उक्तं च गीताविवरणे भाष्यकारैः । आस्ताचार्य्योपदेशशमदमादिसंस्कृतं  
मन आत्मदर्शने करणमिति ।

नन्वपरोक्षब्रह्मविषयस्य शब्दस्यापरोक्षप्रमाहेतुत्वं न शक्यं प्रत्या-  
ख्यातुम् । अद्यतनजन्मापरोक्षज्ञाने सत्यापि पारोक्ष्यभ्रमानुवृत्तिस्त्वसम्भावना-  
१ दिदोषप्रतिबद्धस्य\* भ्रमनिवर्तनकार्याक्षमतया भवेदित्याशङ्क्याह शब्द-  
स्त्विति । अभिव्यक्तचेतन्याऽभिन्नत्वमर्थापरोक्ष्यमिति तावन्न युक्तम् ।  
स्वरूपसदभेदमात्रविषयायां चाक्षुषवृत्त्यभिध्यक्तपर्वतावच्छिन्नचेतन्येन व्यव-  
हितवह्न्यवच्छिन्नचेतन्यस्य तेन व्यवहितवह्नेश्च स्वाभाविकाध्यासिकामे-  
दसत्त्वेन व्यवहितवह्नेरप्यपरोक्षत्वापत्तेः । निरस्तभेदोपाधिकाभेदविवक्षायां  
चरमसाक्षात्कारनिवर्त्याविद्योपाधेः चरमसाक्षात्कारोत्पत्तिदशायामपि सत्त्वेन  
ब्रह्मणस्तदानीमापरोक्ष्याभावापत्तेः । स्फुरदभेदविवक्षायां तादृर्म्याध्यास-  
विषये दुःखशोकादौ तदानीं सद्रूपब्रह्माभेदास्फुरणादापरोक्ष्याभावापत्तेः ।  
स्वव्यवहारानुकूलं यदभिव्यक्तचेतन्यं तदभेदविवक्षायामनुमेयवह्न्यादिव्य-  
वहारानुकूलेन जीवचेतन्येन प्रागुक्तरीत्येवाऽभिन्नस्य ब्रह्मादेरापरोक्ष्यापा-  
तात् । स्वव्यवहारानुकूले योऽभिव्यक्तचेतन्याभेदस्तद्वृत्तविवक्षायां तत-  
दाकारधीवृत्तिसमुल्लासमात्रादपि भवति व्यवहारे चेतन्याभेदस्यानपे-  
क्षितत्वेनासम्भवापत्तेः । स्वावरणनिवृत्त्यनुकूले चेतन्याभेदवत्त्वविवक्षायामा-  
वरणनिवर्तकत्वग्रहणाधीनमापरोक्ष्यग्रहणम् आपरोक्ष्यग्रहणाधीनमावरणनि-  
वर्तकत्वग्रहणमिति परस्पराशयापत्तेः । यद्यमुक्तरूपार्थापरोक्ष्यनिर्वचना-  
ऽयोगात् तदपेक्षमपरोक्षार्थव्यवहारानुकूलज्ञानत्वं ज्ञानापरोक्ष्यमिति निर्व-  
चनमप्ययुक्तम् । तस्मात् स्वाविषयविषयकज्ञानाऽजन्यज्ञानत्वं ज्ञानापरो-  
क्ष्यमिति निर्वक्तव्यम् । तच्चाक्षुषादिवृत्त्यभिध्यक्तचेतन्येषु नित्याभिव्यक्त-  
साक्षिचेतन्येषु चानुगतम् अनुमितिशब्दज्ञानादिभ्यश्च तत्तदत्रिषयलिङ्ग-  
शब्दादिज्ञानजन्येभ्यो व्यावृत्तम् । न च विशिष्टज्ञानं विशेषणज्ञानज-  
न्यमित्यभ्युपगमे दण्डकुण्डलोभयस्मृतिजन्यदण्डिप्रत्यक्षाव्याप्तिः । घन्तु  
गत्या यः स्वाविषयः तद्विषयत्वं यस्य ज्ञानस्य जनकतायामवच्छेदक-  
कोटिप्रतिष्ठं तदजन्यत्वस्य विवक्षितत्वात् । उक्तस्मृतेर्दण्डिप्रत्यक्षे तदवि-



पयकुण्डलविषयत्वेनाजनकतया तथापि लक्षणसत्त्वात् । यदीश्वरज्ञानमुपा-  
दानगोचरज्ञानतया बहु स्यां प्रजायेयेतिविदिदं ज्ञानमस्य स्यादिति संक-  
ल्परूपतया वा कारणमिष्यते तदा तज्जन्योक्तज्ञानेष्वव्याप्तिवारणाय समा-  
नाधिकरणत्वं ज्ञाने विशेषणं देयम् । न च कोलाहले बुभुत्सितशब्दग्रहे  
बुभुत्साजन्यस्तन्मूलबोधेष्टसाधनताज्ञानेनापि जन्य इति तत्राव्याप्तिः ।  
बुभुत्सया ऽन्यथासिद्धस्य तस्य शब्दग्रहे कारणत्वाभावाद् बुभुत्सयेतर-  
शब्दग्रहप्रतिबन्धे सति क्लृप्तकारणादेव बुभुत्सितशब्दग्रह इति तत्र बुभु-  
त्साया अप्यकारणत्वाच्च । न च व्याप्तिज्ञानत्वावच्छिन्नं सर्वमनुमितिजनकं  
व्याप्तिज्ञानत्वादित्यनुमितावतिव्याप्तिः । तत्रानुमितेः सामान्यतः सर्वव्या-  
प्तिविषयायाः स्वकारणज्ञानविषयव्याप्तिविषयत्वसत्त्वे ऽपि स्वकारणव्याप्तिज्ञा-  
नवत् प्रकृतहेतुसाध्यविशेषोपरक्ततया तद्विषयत्वाभावेन तस्याः स्वाविषय-  
विषयकज्ञानजन्यत्वात् । न चेवमपि हेतुतावच्छेदकसाध्यतावच्छेदकविशे-  
षावच्छिन्नहेतुसाध्योपरक्तव्याप्तिज्ञानत्वावच्छिन्नसर्वपक्षीकरणे सत्युक्तानुमिताव-  
तिव्याप्तिः । सामान्यधर्ममात्राऽनवच्छिन्नतया यः स्वाविषयो न भवति तद्विषय-  
त्वस्य विवक्षितत्वात् । तस्यामनुमितौ हेतुतावच्छेदकसाध्यतावच्छेदकयोः  
'सामान्यधर्ममात्रावच्छिन्नत्वेन विषयतया सामान्यधर्ममात्रानवच्छिन्नतया तद-  
विषयत्वस्य सत्त्वात् । न चानुपलब्धिप्रमाणजन्याभावज्ञाने ऽतिव्याप्तिः ।  
योग्यानुपलब्धेः प्रमाणत्वात् । योग्यतायाश्च यद्यत्राधिकरणे प्रतियोग्यभवि-  
ष्यत् तदा भूतलमिषाद्रक्ष्यतेति तर्करूपत्वेनानुपलब्धिज्ञानस्य स्वाविषयवि-  
षयकतर्करूपज्ञानजन्यत्वात् स्मृतौ स्वसमानविषयपूर्वानुभवसंस्कारजन्याया-  
मतिव्याप्तिवारणार्थमग्निमज्ञानपदमनुभवपरं बोध्यम् । एवं च प्रत्यभिज्ञाया-  
स्तत्तांशे ऽपि नातिव्याप्तिः । तस्यास्तदंशे स्मृतित्वाङ्गीकारात् । श्वमपरो-  
क्षज्ञानलक्षणव्यवस्थितौ तज्जन्यव्यवहारयोग्यत्वमर्थोपरोक्षमिति तन्निर्व-  
चनं द्रष्टव्यम् । एवं च शब्दप्रमाः स्वाविषयविषयकज्ञानजन्या परोक्षप्रामेव  
जनयतीति परोक्षप्रमाहेतुरिति भावः ।

ननु दशमस्त्वमसीत्यादौ शब्दस्याप्यपरोक्षज्ञानजनकत्वं सिद्धमस्ती-

२ त्याशङ्काह दशम इति । एवमनुमितेरपि पर्वतादौशे नापरोक्षं तत्रा-  
परोक्षभ्रमस्तु तदानीन्तनाऽपरोक्षज्ञानभेदाद्यहादिति द्रष्टव्यम् । अन्धादे-  
स्त्विति । अभ्युपेत्यायं परिहारः । दशमोऽहमस्मीत्यपरोक्षज्ञानम् अन्तः-  
करणे न सम्भवति शरीरविषयं चेत् स्पर्शनेन्द्रियेण वा ज्ञानान्तरोपनयसहि-  
तान्तःकरणेन वा संभवति । ननु भाषनाजन्यसाक्षात्कारः कामिनीसाक्षा-  
त्कारवद् भ्रमः स्याद् न चान्तःकरणसाहित्येन विशेषः तत्रापि तत्सत्त्वा-  
दित्यत आह अपि चेति । ननु ब्रह्मसाक्षात्कारस्य मनःकरणकत्वाभ्यु-  
पगमो यन्मनसा न मनुतइति श्रुतिविरुद्ध इत्यत्राह दृश्यतइति । प्रागु-  
पन्यस्तन्यायोपबृंहितायां दृश्यतइति श्रुतावस्यया सूक्ष्मयेति विशेषणाद्यन्म-  
नसेति श्रुतिरनवहितमनोविषया यथा तं त्वौपनिषदमिति श्रुतावौपनिषद-  
मिति विशेषणाद्यद्वाचा ऽनभ्युदितमिति श्रुतिर्विगिष्टशक्तिकशब्दविषयेति  
भावः । साक्षादपरोक्षादिति । यथा प्रत्यक्षस्पर्शाश्रयत्वादिलिङ्गजन्या  
वायोः प्रत्यक्षत्वानुमितिः स्वयं प्रत्यक्षत्परहितेत्येतावदेव न तु वायो  
प्रत्यक्षत्वाभावमवगाहतइति न भ्रमत्वं प्रतिपद्यते एवमिहापि योजनीयम् ।

११ स्वरूपप्रकाशस्येति । आविर्भावयतीत्यन्तेन ग्रन्थेन जीवस्व-  
रूपप्रकाशस्य ब्रह्माभेदसाक्षात्कारेण तदभेदतिरोधायकाविद्यानिवृत्तिरूपा-  
भिव्यक्तिसंस्कारमुपपाद्याभिव्यञ्जकस्य तस्य साक्षात्कारस्य न चासाधु-  
त्पादितब्रह्मानुभवेति टीकया\* प्रागुपक्षिप्रामुत्पाद्यतामन्तःकरणवृत्तिरूप-  
त्यप्रदर्शनेनोपपादयतीत्यर्थः । असमुच्चयमते कर्मोपासनयोः कालेश्च्येन समु-  
च्चये नास्तीति । सिद्धान्ते परिहारसाम्यमाहेति । वृत्तिविषयत्वं  
स्वप्रकाशत्वं च विरुद्धमित्याशङ्क्यामुपहितानुपहितरूपभेदेन समाधानं मत-  
द्वये ऽपि समानं दर्शयतीत्यर्थः । नन्वेवं सत्यविद्योपहितो जीवः कथं  
स्वप्रकाशः स्यादिति चेत् । उच्यते । उपहितमुपधानकाले स्वरूपेणापि  
न स्वप्रकाशमिति नार्थः किं तूपहितरूपेण न स्वप्रकाशमिति अतो न  
दोषः । ननु निरुपाधि ब्रह्मेति उपहितं वृत्तिविषय इति न युक्तं ब्रह्म शुद्धं  
निरुपाधिकमिति हि वृत्तिरूपसाक्षात्कारस्याकार इष्यते । न चोपाधौ विद्य-  
माने तदाकारः सम्भवितुमर्हतीति† शङ्कार्थः ।

मिथ्याभूतेषूपधाधिपु विद्यमानेष्वपि न वास्तवनिरूपाधिकत्वाकारसा-  
क्षात्कारोदयो निरुच्यत इति समाधानाभिप्रायमाह निरूपाधीति । ननु २६  
मिथ्याभूतानां तेषामुपाधीनां केन निवृत्तिः साक्षात्कारेणेति चेत् तस्य केन  
निवृत्तिरित्याकाङ्क्षायामाह स्वस्वेतरेति । अनेन चरमवृत्त्युदयकाले उपा-  
ध्यन्तराण्यपि सन्त्येव । टीकायां वृत्तेरेवोपाधित्ववर्णनम् अन्ततो वृत्तिमा-  
चमस्तीत्यभ्युपेत्यवाद इति सूचितम् । ननूपाधीनां निवृत्तावनुपहितमेव  
साक्षात्कारविषय इति स्यादित्याशङ्क्य साक्षात्कारदशायां विनश्यदव-  
स्थतामात्रं न तु विनाशोदय इत्याह ततः स्वसत्तायामिति । वृत्त्यु-  
पहितं वृत्त्या विशिष्टं तदुपलक्षितं वा । आद्यं दूषयित्वा द्वितीयं दूष-  
यति उपलक्षितस्य त्विति । अविद्यमानेना\*प्युपलक्षितत्वं भवति यथो-  
द्दीय गतेनापि काकेन गृहस्य घृत्त्या तु विद्यमानयेवोपहितता विषय-  
ताघटनाद्यभिप्यते अतः प्रसिद्धोपलक्षणवैलक्षण्याद् न घृत्तत्वरूपलक्षणमिति  
विद्यमानव्यावर्तकत्वनियमाद् विशेषणमेव वाच्या असः पूर्वोक्तदोष-  
द्वयं प्रादुःष्यादिति भावः । वृत्त्युपरागोत्रेति । नन्वच विशेषणोप-  
लक्षणपक्षयोः कं पक्षं परिगृह्य परिहारो वार्यते । उच्यते । सतयोप-  
युज्यते इत्यविद्यमानव्यावर्तकत्वनियेधान्नोपलक्षणं न प्रतिभास्यतयेति का-  
र्यान्वयनिषेधान्न विशेषणं किं तु कार्यानन्वयो ऽसत्त्वनियतः† उपाधि-  
विशेषणोपलक्षणाभ्याम् अन्यस्तृतीयः प्रकार इति वाक्यान्वयाधिकरणे‡  
ब्रह्ममाणं तृतीयं प्रकारं परिगृह्य परिहारः । विषयविषयित्वलक्षणः  
विषयविषयित्वोपाधिकस्तत्प्रयोज्य इति यावत् । एवं हि इतरेतराश्रय इति  
घटते । लक्षणशब्दस्य स्वरूपवाचित्वे तु विषयविषयिभाव एव तत्प्रयोजक  
उक्त इत्यात्माश्रय एव भवेत् । चैतन्यप्रतिबिम्बितत्वमिति । प्रति-  
बिम्बितचैतन्यकत्वमित्यर्थः । आहिताग्न्यादेराकृतिगणत्वान्निष्ठान्तस्य पूर्व-  
निपाताऽनियमः । सज्ज्ञातचैतन्यप्रतिबिम्बत्वमिति वा ऽर्थः । तारकादेराकृति-  
गणत्वात् तारकितं नभ इतिवदितच्प्रत्ययः । तथा च चैतन्यघृत्न्योः  
प्रतिबिम्बितदुपाधित्वलक्षणसंबन्धो न विषयविषयिभावप्रयोज्यः स्वयमेव तु

\* अविद्यमाने इति ३ पु. पा. ।

† संबन्धनिष्ठ इति २ पु. पा. ।

‡ ध्या. सू. अ. १ पा. ४ सू. १८ ।

२ तत्प्रयोजक इति नान्योन्याश्रय इत्यर्थः । भ्रमत्वमिति । संसारदशायामप्रकाशमानं ब्रह्म परोक्षमिति तथापरोक्षायगाहितया भ्रमत्वमभिप्रेतम् । वेदान्तजज्ञानेन वेदान्तजन्यज्ञानमूलभावनापरिपाकसहितान्तःकरणजन्यज्ञानेनेत्यर्थः । तत्तद्गुणेषु पङ्क्तत्वादिरूपेण । यद्यपि गान्धर्वशास्त्राभ्यामसहितैरपि सूक्ष्ममतिभिः श्रूयमाणाः स्वराः किं चित् परस्परवैलक्षण्येनानुभूयन्ते तदेव पङ्क्तत्वादिकमिति तैस्तदवगम्यतगत्र । पङ्क्तादिशब्दविशेषाच्चत्वं परं न ज्ञायते तथापि ये स्थूलमतयः स्वराणां क्रूरयन्तो ऽपि समवर्णपरिमाणान् केशादीनिव परस्परधिविक्ततया ऽवगन्तुं न प्रभवन्ति तेषामपि गान्धर्वशास्त्रपरिचये सति क्रमेण विविक्तोल्लेखे दृश्यते स इहोदाहरणम् ।

१ १५ निपादेति । वीणादिषु प्रथमश्रूयमाणश्रुत्याख्यशब्दावयवाऽनुरणनात्मका घण्टानादानुरणनसदृशाः स्वराः सप्त । तेषां स्वराणां समुदायाः पङ्क्तमध्यमगान्धारस्वरप्रभवा नन्दावर्तजीमूतसुभद्राख्यास्त्रिविधा यामास्तेषु यामेषु क्रमेण स्वराणामारोहाऽवरोहाभ्यां निवेशाः प्रतियामं सप्तधा भिन्ना एकावशतिमूर्च्छनाः । तदुक्तम्\* ।

प्रथमश्रवणात् शब्दः श्रूयते ह्रस्वमाश्रकः ।

सा श्रुतिः सम्परिचयेया स्वरावयवविलक्षणा ॥

श्रुत्यनन्तरभावी यः शब्दो ऽनुरणनात्मकः ।

स्वतो रज्ज्वयति श्रोतृचितं स स्वर उच्यते ॥

श्रुतिभ्यः स्युः स्वराः पङ्क्तर्षभा गान्धारमध्यमाः ।

पङ्क्तमो धैवतश्चापि† निपाद इति सप्तमः ॥

यथा कुटुम्बिनः सर्वे ऽप्येकीभूता भवन्ति हि ।

तथा स्वराणां सन्दोहे शाम इत्यभिधीयते ॥

पङ्क्त्यामो भवेदादौ मध्यमयाम एव च ।

गान्धारयाम इत्येतद्व्यामचयमुदाहृतम् ॥

\* एते श्लोकाः तदुक्तं रत्नाकरे इत्युक्त्वा रणाद्विराघट्टनयेति माघ १ सर्गदशमश्लोकव्याख्याधनरे मल्लिनाथेन प्रदर्शिता इति रत्नाकरनामकग्रन्थादुद्धृता इति स्फुटम् ।

† धैवतश्चापेक्षित ५ पु. पा. ।

नन्द्यावर्ते । ऽथ जीमूतः सुभद्रो यामकास्त्रयः ।

पङ्कमध्यमगान्धारास्त्रयाणां जन्महेतवः ॥

क्रमात्स्वराणां स्रगानामारोहश्चावरोहणम् ।

मूर्च्छनेत्युच्यते यामस्था एताः स्रगस्र च ॥ इति ।

क्यपन्तस्य रूपमिति । लोहितादेराकृतिगणत्वादिति भावः । ३८

ननु क्यपन्तत्वे विद्वदाभास इत्यर्थो न लभ्यते यथा पूर्वमलोहितः पश्चा-  
ल्लोहितो भवन् लोहितायमानः एवं पूर्वमविद्वान् पश्चाद्विद्वान् भवन् विद्व-  
स्यमान इत्येतदर्थो लभ्यते । अभूतस्तद्भावे क्यपो विधानात् । विद्वदाभास  
इत्यर्थस्तु क्यङन्तत्वे लभ्यते कर्तुः क्यङ् सलोपश्चेति सूत्रेण हि उपमा-  
नात् कर्तुस्तद्वदाचरतीत्यर्थे क्यङ्प्रत्ययो विहितः श्येनायते काक इत्यादि  
च तदुदाहरणं लिखितं तथेह क्यङन्तत्वे विद्वानिवाचरन्नविद्वान् विद्वस्य-  
मान इत्यस्य सो ऽर्थो लभ्यते । न चोजसो ऽप्सरसो नित्यं पयसस्तु विभाष-  
येति वृत्तावुक्तत्वाद् ओजोप्सरःपयोव्यतिरिक्तेभ्यः सकारान्तेभ्यः क्यङ् न  
भवतीति शङ्कनीयम् । तेभ्यः सलोपो न भवतीत्येव ततः सिद्ध्या क्यङ-  
भाषाप्रसक्तेर्बार्तिककृता सलोपो वेति सामान्यतः सलोपस्य विकल्पितत्व-  
मुक्त्वा ओजसो ऽप्सरसो नित्यमिति सकारान्तविशेषयोस्तन्नित्यत्वस्योक्ततया  
तदनुसारेण तत्र पयोयहणस्य ओजोप्सरोव्यतिरिक्तसकलसकारान्तोपलक्षण-  
तया वक्तव्यत्वाच्चेति चेदुच्यते । क्रियाकर्त्तादिस्वरूपविभागं च विद्वस्यमानः  
इह विद्वानभिमत इति टीकावाक्ये ऽस्मिन् विद्वस्यमान इत्यस्य क्यङ्प्र-  
त्ययान्तता न सम्भवति विद्वानिवाचरन्नित्युपमेयगतसादृश्योपलक्षणस्य प्रकृ-  
त्यर्थस्य विदुषः क्रियाकर्त्तादिस्वरूपविभागमिति निर्दिष्टकर्मसापेक्षत्वेना-  
सामर्थ्यात् सविशेषणानां वृत्तिर्नेति महाभाष्यवचनात् । अत एव महान्तं  
पुत्रमिच्छतीति वाक्यस्यार्थे महान्तं पुत्रीयतीति न वृत्तिः । ननु क्यपन्तत्वे  
ऽपि विद्वदाभास इत्यर्थालाभ उक्तः । नैष दोषः । शास्त्रसिद्धेन मिथ्या-  
त्वेन क्रियाकर्त्तादिविभागमविद्वानेव सन् यः कर्मानुष्ठानोपयोगिनं तं  
सत्यत्वेन वेति स विद्वस्यमान इत्युक्त्या विद्वदाभास इत्यर्थलाभात् । यद्य-  
मेव ह्युक्तमाचार्यैरविद्वानेव विद्वान् भवन्नित्यनेन । न ह्येकेनैव रूपेण क  
चिदर्थे कस्य चित्स्यमानकाले विद्याऽविद्ये सम्भवतः । अतो ऽस्य वाक्यस्य

रूपभेदाभिप्रायत्वसिद्धौ सत्यत्वमिच्छात्वे श्व विद्याविद्याऽधिपयरूपे पर्य्य-  
वस्यतः । विद्वदाभास इत्यर्थे इति वाक्यशेषात् क्रियाकर्त्रादिविभागे सत्य-  
त्वबुद्धेरेव कर्मानुष्ठानोपयोगित्वाच्च तस्याश्चाभूततद्भावः कादाचित्कत्वेन  
प्राग्भूततयोपपादनीयः । न चालोहितो लोहितो भवतीत्येव अभूतत-  
द्भावे सर्वत्र उपातपूर्वावस्थोपमर्दनियमः मृदं घटीकरोति तपनो लोहिता-  
यतीत्याद्युदाहरणे घटाद्यवस्थासु मृत्वाद्युपमर्दाभावात् । तस्मादविद्वा-  
नेव विद्वान् भवन्निति कथयन्तस्य रूपमिति च युक्तमेव\* । यदि तु लोहि-  
तादिसूत्रे भाष्यकारैर्नायं हलन्ताद्विधीयतइति हलन्तात् कथपो ऽनङ्गीकृत-  
त्वाद् इह न भवति कथपित्यपरितोषः तदा विदेः कर्मणि नित्यापेक्षा-  
त्वाद् नित्यसापेक्षेषु चासामर्थ्ये ऽपि तत्र तत्र भूयसा समासादिवृत्तिदर्शनात्  
सुडनपुंसकस्येति सौचाऽसमर्थसमासरूपज्ञापकाच्च विद्वस्यमानशब्द आचा-  
रक्यङन्त इत्येव समर्थनीयम् ।

१३ नकारो ऽयं प्रतिषेधवाचीति । पर्युदासवाचित्वे समासनिय-  
मस्य धार्तिककारेणोक्तत्वादिह च नञः समासाभावात् प्रतिषेधवाच्येवायम् ।  
ततश्च प्रतिषेध्यक्रियाया यत्तदोश्चाध्याहारेण यः श्रद्धधानो न भवति स  
नाधिक्रियतइति धाक्यं पूरणीयमित्याशयः । पर्युदासवाचित्वमपि शश्वमुप-  
पादयितुम् । सूत्रकारपक्षे मद्याविभाषाधिकारेण तद्वाचित्वे ऽपि नञः समास-  
नियमाभावात् । मीमांसकैर्यजतिषु येयजामहं करोति नानूयाजेष्वित्यस्या-  
नूयाजव्यतिरिक्तेषु यज्ञेषु येयजामहं करोतीत्यर्थेनिर्णयेन दीक्षितो न  
जुहोतीत्यस्याऽदीक्षितो जुहोतीत्यर्थेनिर्णयेन च नञः समासाभावे ऽपि  
पर्युदासवृत्तित्वस्याङ्गीकृतत्वात् । वृत्तानुपूर्वे च न चातिदीर्घे इत्यादिमहा-  
कविप्रयोगदर्शनाच्च । समासनियमे ऽपि गमिकर्मोक्तनैकनोवृत्तेतिवद् न  
समास इति कल्पनोपपत्तेश्च ।

१४ अत एव ज्ञानानन्तरमिति । ननु सगुणज्ञानानन्तरं तदु-  
पासनानिष्ठस्य कर्मानुष्ठानं सम्भवति फलभूयस्त्वार्थे सहकारित्वेन तद-  
पेक्षितं च भवति । तथैव चाचार्यैरग्निहोवादि तु तत्कार्यायैव

तद्वर्शनादित्यधिकरणे \* वक्ष्यते सगुणतदुपासनात्फलविचारश्चात्रैव शास्त्रे महता प्रबन्धेन करिष्यते । तद्विचारसाध्यं च तदनुष्ठानमतः सगुणोपासना-सहकारिकर्मानुष्ठानापेक्षितः कर्मावबोध इति तदानन्तर्यमथशब्दार्थः कुतो न भवेत् । सगुणविचारस्यानुषङ्गिकत्वात् प्रधाननिर्गुणविचारपेक्षितानन्तर्यमेव वक्तव्यमिति चेत् तर्हि सगुणविद्याऽनुष्ठानं कस्यापि न सिद्धेत् । एतच्छास्त्रविचारमन्तरेण हि तदनुष्ठानं न सम्भवति । एतच्छास्त्रविचारे च ब्रह्मलोकप्राप्यन्तसकलफलविरक्तस्य त्यक्तसमस्तकर्मणो निर्विशेषप्रेप्सया तज्जिज्ञासोरेवाधिकार इष्यते । तस्माद्विरुद्धमिदमापतितमिति चेत् । उच्यते । सगुणविद्यापेक्षिणाम् अज्ञावब्रह्मोपासनापेक्षिणां कैवल्यकर्मठानां च तदनुष्ठानप्रकाराद्यवगतिर्विचारितैतच्छास्त्रेभ्यो गुरुभ्यो † ऽन्वेषणीया गत्यन्तराभावात् । अभ्युपगम्यते हि कर्मविचारप्राचीनसन्ध्यावन्दनाध्ययननियमाद्यनुष्ठानार्थे निषादरथकारकर्तृकस्थपत्नीप्राधानानुष्ठानार्थं च तत्तदवगतिः स्वयमविचारिततत्तद्वाक्यानामेव हितेष्विचनमात्रादिति ।

ननु श्रुतौ धनशब्दस्य देवलोकावाप्तिहेत्वपरविद्या वाच्येति कुतो ऽवगतमित्याकाङ्क्षायामाह तथा हि श्रुत्यन्तरमिति । प्रधानेन प्रत्ययार्थे- ३१  
नेति । विविदिपन्तीत्यत्र पञ्चमलकारकल्पनया विध्यवहद्वायां यज्ञदानादिकरणान्वितायां भावनायां धात्वर्थस्य भाव्याकाङ्क्षापूरकत्वेनान्वये वक्तव्ये प्राधान्यादिच्छाया एव तथान्वयो न वेदनस्येति भावः । ननु यजेत दद्याज् जुहुयादित्यादौ सर्वत्र धात्वर्थस्य भावनायां कारणत्वेनान्वयस्य दृष्टत्वाद्विहापि वेदनेच्छायास्तथैवान्वयो युक्तः । यज्ञादिषु तृतीयाश्रयणं तु सोमेन यजेतेत्यादिष्विव धात्वर्थविशेषणतया भविष्यति । न च सोमपयो-दध्यादीनां यागहोमनिर्वर्तकतया क्रियाकारकभावो लोकसिद्ध इति युक्तस्तत्र विशेष्यविशेषणभावः । इह वेदनेच्छाया यज्ञादीनां च स न लोकसिद्ध इति न युक्तो विशेषणविशेष्यभाव इति वाच्यम् । देवताधिकरणे ‡ वक्ष्यमाणेन न्यायेनैतस्यैव रेवतीषु वारयन्तीयमिति याक्ये रेवतीनां वारयन्तीयस्य चाधाराधेयभावस्येव यज्ञादीनां विविदिपायाश्च क्रियाकारक-

\* व्या. सू. अ. ४ पा. १ सू. १६ ।

† गुरुभ्य इति नास्ति ४ पु. ।

‡ व्या. सू. अ. १ पा. ३ सू. २८-३२ ।

भावस्यापि समभिव्याहारादेव सिद्ध्युपपत्तेः । एवं च भाव्याकाङ्क्षायामिच्छा-  
विषयभूतं वेदनमेव भाव्यत्वेनान्वेति । न च वेदनतदिच्छयोः कार्यकारण-  
भावस्य लोके सिद्धत्वाद् विधिवैयर्थ्यं शङ्कनीयम् । प्रतिबन्धरूपापपन्नोदन-  
द्वारा यज्ञादिभिः सम्पन्नया स्थिरविविदिपया वेदनं भावयेदित्येतदर्थकृतया  
विधिसार्थक्यादिति चेत् । उच्यते । भावनायाः प्रथमं भाव्याकाङ्क्षायां समा-  
नपदोपात्ता प्रधानभूता वेदनसाधनत्वेन निष्ठातमोऽपि\*पुरुषार्थभावा विविदिपया  
भाव्यत्वेनान्वेतीति युक्तं यागादिस्तु समानपदोपातत्वे ऽपि स्वयं क्लेशात्म-  
कत्वात् फलसाधनत्वेनान्यतो ऽनवगतत्वाच्च भाव्यत्वेनान्वेतुमयोग्य इति  
तमतिक्रम्य स्वर्गादेर्भाव्यत्वेन ग्रहणे सति तं केन भावयेदित्याकाङ्क्षायां  
फलशिरस्कभावनाकरणत्वेनान्वितो भवति । इह यदि भावनायां करणा-  
न्तरं श्रुतं न लभ्येत तदा विविदिपामेव करणं गृहीत्वा तत्साध्यं वेदनं  
फलं कल्पयेद् न त्वेतदस्ति । यज्ञदीनां तृतीयया करणत्वेन समर्पणात् ।  
तेषां भावनाकरणत्वेनान्वये मत्वर्थलक्षणा च परिहृता भवति । अन्यथा तेषां  
करणविशेषणत्वे सोमवता यागेनेतिवद् यज्ञवत्स्या विविदिपयेत्यादिरूपेण  
यज्ञेनेत्यादिसर्वेषु तृतीयान्तेषु मत्वर्थलक्षणा प्रसज्येत । एवं क्रिष्ट्रयोजनाया-  
मपि विविदिपया भाव्येति पश्चात् फलतो न विशेषः । दध्ना जुहोतीति  
दधिविशिष्टहोमविधेः प्राप्ताऽप्राप्तविवेकेन† होमसाधनतया दधिविधानइव  
स्थिरविविदिपयासाधनतया यज्ञादिविधानस्यास्य पर्यवसानात् । तस्मा-  
द्यज्ञादिभिर्विविदिपां भावयेदिति वेदनेच्छायाः फलत्वेनान्वय इत्ये-  
व युक्तम् ।

नन्विच्छायाः प्रधानत्वे ऽपि फलत्वेन नान्वयः किं त्विष्य-  
माणस्येवेति स्वर्गकामादिवाक्येषु संप्रतिपन्नं तत्कस्य हेतोः लिङादिभि-  
र्विधिशब्दैः कर्मणामिष्टसाधनत्वे प्रतीति किं तत्कर्मसाध्यमिष्टमितीष्टवि-  
शेषाकाङ्क्षायां यदिच्छाविषयत्वेन निबद्धं विशिष्योपातं च तदेव फलत्वेना-  
न्वेतुं योग्यमिति योग्यतावधारणाद् योग्यतानुसारेणेच्छामुल्लङ्घ्य ताद्विषये कर-  
णान्वयस्य अश्वेन जिगमिषतीत्यादौ क्लृप्त्वाच्चायं हेतुरिहापि तुल्य इति



चेत् । उच्यते । यज्ञादीनां ज्ञाने विनियोगे ऽपि जिज्ञासा यज्ञादिद्वारवर्गमध्ये अवश्यं निवेशनीया निवेशिता च टीकायाम् । तथा च जिज्ञासाया यज्ञादिफलत्वेनावश्याभ्युपगन्तव्यत्वात् कामोपबन्धेषु यागादिवाक्येषु स्वर्गा-  
देर्भाव्यत्वेनानन्वये ऽन्यतः स्वर्गादिसाधनानवगत्या कामनाया निर्ज्ञातस्व-  
विषयसाधनप्रवर्तकत्वेन गौणपुरुषार्थत्वाप्रतीत्या तस्या भाव्यत्वेनान्वयाऽयो-  
ग्यत्वात् । नामोपातस्वर्गकामनावैलक्षण्येनेहाख्यातोपाताया इच्छायाः फल-  
त्वान्वययोग्यता । हेतुसाध्यत्वप्रतीतिसद्वाचाच्च प्रधानभूतां तामुल्लङ्घ्य  
ज्ञानस्य फलत्वाभ्युपगमो न युक्तः । तदभ्युपगमे शास्त्रान्तरसिद्धपापव्यकृ-  
पद्वारातिरिक्तस्यापूर्वरूपस्य कर्मणः द्वारान्तरस्यापि कल्पनापत्तेर्विषयमाणात्वात्\* ।

ननु जिज्ञासायाः फलत्वान्वययोग्यत्वमसिद्धम् । स्वतः फलत्वरहि-  
तायास्तस्याः फलत्वं हि ज्ञानरूपफलजनकत्वोपाधिकं वाच्यम् । तथा च  
जिज्ञासाफले ज्ञाने प्रागेवेच्छासत्त्वे सैव जिज्ञासेति तस्याः सिद्धत्वात् प्राक्  
तदसत्त्वे तस्याः फलजनकत्वोपाधिकपुरुषार्थत्वाऽप्रतीतिश्चेति न तस्याः  
फलत्वान्वययोग्यतेति चेत् । उच्यते । द्विविधा ब्रह्मज्ञानेच्छारूपा जिज्ञासा  
यका साङ्गाध्ययनादिप्रयुक्तब्रह्मज्ञानपुरुषार्थत्वावगतिमात्रमूला सा ऽनित्य-  
दुःखमये संसारे नित्यसुखमयत्वभ्रममुत्पाद्य चित्तसत्त्वं मलिनयता पाप्मना  
प्रतिबद्धा सती ज्ञानेद्वेषेण तदुपायेषु प्रवृत्तिं जनयितुं न प्रभवति । यदा  
प्रवृत्तिपर्यन्तजिज्ञासादिप्रतिबन्धकपाप्मसद्भावं शस्यतः पुरुषो ऽवगच्छति  
तदा तथाभूतजिज्ञासेपायमन्विच्छन्विधिदिपावाक्येन तदुपायं यज्ञादिक-  
मुपलभ्य तथाभूतजिज्ञासेद्वेषेण यज्ञादीननुग्राय ततः संसारसुखमयत्वप्रद-  
शंकरपाप्मनिवृत्त्या तस्य वस्तुसद्दुःखैकरूपत्वं निश्चित्य तदसहमानस्त-  
ज्जिज्ञासामूलामपि ब्रह्मजिज्ञासां लभते सा द्वितीया । तथा ब्रह्मज्ञानोपायेषु  
प्रवृत्तिः । यथा भोजने सत्येव देहस्थितिबलपुष्ट्यादिकं भवेदिति तादर्थ्या-  
वगतिमात्रमूला धातुवैषम्यकृतरोगविशेषप्रतिबद्धा भोजनेच्छा भोजनार्थप्रवृत्तिं  
जनयितुं न प्रभवति तत्प्रवृत्तिपर्यन्तबुभुक्षाप्रतिबन्धकरोगसद्भावं यदा वेद्य-  
कादवगच्छति पुरुषः तदा रोगनिवृत्तिपूर्वकबुभुक्षोत्पत्त्युपायमन्विच्छन् वेद्य-  
कशास्त्रेणैव तथाभूतमौषधमुपलभ्य तत्सेवनेन रोगनिवृत्त्या सुधामुपलभ्य

तामसहमानः तन्निवृत्त्यर्थमपि बुभुक्षां लभते तथा\* च भोजने प्रवर्तते ।  
अतो नात्र का विदनुपपत्तिः ।

२ पापक्षयं ज्ञानमाकाङ्क्षतइति । विविदिषाद्वारेति शेषः ।  
ज्ञाने विनियुक्तेति । क्षानार्थविविदिषाविनियुक्तेत्यर्थः । ननु कृष्ण-  
पक्षयातिरेकेणोपकारान्तरस्याऽकल्प्यत्वे ऽपि यानि पविचेष्ट्याग्निष्टुदश्वमेधा-  
दीनि कृष्णाजिनदानादीनि कृच्छ्रचान्द्रायणादीनि च सामान्यतः पापक्षयार्थ-  
त्वेन चोदितानि काम्यकर्माणि तत्साधारण्यमिह यच्चादिशब्दानामवर्जनी-  
यमित्याशङ्क्य नित्यफलपापक्षयातिरेकेणेति पापक्षयो नित्यफलत्वेन विशे-  
षितः । अवश्यकर्तव्यनित्यानुष्ठानजो हि पापक्षयः स्वतः प्राप्नोति । अतः प्रयुक्ति-  
लाघवात् तमेव विविदिषार्थेयच्चादिविधिद्वारं गृहीत्वा निर्वृणोति न त्वव-  
श्याननुष्ठेयपविचेष्ट्यादिफलभूतमपि पापक्षयं द्वारं गृहीत्वा तत्सम्पादनं प्रयो-  
जयति । अतो नित्यफलस्यैव पापक्षयस्येह द्वारता । यथा ऋत्विगपेक्षः क्रतु-  
विधिर्धनार्जने याजनं स्वकीयोपाय इति तादर्थ्येन स्वतः प्राप्नोति ब्राह्मणानेव  
गृहीत्वा निर्वृणोति न तु क्षत्रियवश्यानपि ऋत्विजो गृहीत्वा तानात्विज्ये  
प्रयोजयतीति ब्राह्मणानामेव क्रतावात्विज्यं तद्वत् । एवं च यस्य यदा  
यन्नित्यमनुष्ठेयं प्राप्तं तेन तदा तदेव विविदिषितार्थतया ऽनुष्ठितं फलार्थं  
भवति काम्यानुष्ठानतः प्रसङ्गान्नित्यसिद्धेर्नित्यप्रयुक्तं पापक्षयद्वारमपि लभत-  
इति प्रयुक्तिलाघवाद् नित्यानामेव विनियोग इति भावः ।

ननु प्राकृतोपकारदृष्टान्तेन पापक्षयस्येह द्वारत्वकल्पनं न युज्यते† ।  
वैषम्यात् । प्राकृतपदार्थानाम् उपकारमुख्येनैव विकृतिष्वतिदेशः न तु  
पदार्थानामतिदेशानन्तरमुपकारकल्पनेति न तत्र प्राकृतोपकारातिरिक्तोप-  
कारकल्पनाप्रसक्तिः । इह तु प्रत्यक्षश्रुत्या प्रथममेव विनियुक्तानां यच्चा-  
दीनामुपदिष्टाङ्गानामिव पश्चात्कल्पनीय उपकारः प्रथमाऽवगतविनियो-  
गनिर्वाहायाऽङ्गुष्ठो ऽपि सामान्यशब्दोपातसकलनित्यकाम्यसाधारणः कथं न  
। ५ कल्प्येतेत्याशङ्काह पापक्षयस्य चेति । स्यादेतदेवं यद्यत्र पदार्थशक्ति-  
मालोच्योपकारः कल्प्यः स्याद् न त्वेवम् । इह पापक्षय एवोपकार

\* तथा च इति-२ पु. पा. ।  
मुसारो तूपरितन एव ।

† ज्ञानमपेक्षते इति २ पु. वर्जं सर्वेषु पाठः मूला-  
‡ न युक्तमिति २-४-१ पु. पा. ।

इत्यपि प्रत्यक्षशास्त्रेणैव सिद्धत्वादित्यर्थः । ननु ततस्तु तमिति शास्त्रेण पापक्षयस्य ज्ञानोत्पत्तौ द्वारत्वं सिद्धं न तु विविदिषोत्पत्तौ । उच्यते । विविदिषावाक्यानुरोधेन विशुद्धसत्त्वस्ततो विविदिषाद्वारेण पश्यतीति तस्य शास्त्रस्यार्थ इति तात्पर्यम् । एवं ततस्तु तमित्यादियुतौ विविदिषान्तर्भावस्तदवतारणार्थं टीकाग्रन्थे विशुद्धसत्त्वस्येत्येतदनन्तरमुत्पन्नविविदिषस्येति विशेषणेन स्फुट इत्याचार्यैरिह न विशेषितम्\* ।

अथ के चित् संस्कारपक्षमेव सिद्धान्तमभिमन्यमाना विदिषन्ति-वाक्ये विधिर्न कल्प्ये । नित्यकर्मभिः पापक्षयस्य तद्विधिभिः पापक्षयाज् ज्ञानोत्पत्तेस्ततस्तु तं ज्ञानमुत्पद्यतइति श्रुतिस्मृतिभ्यां च सिद्धेः । अतो विविदिषन्तिवाक्यं तत्सिद्धानुवादकमित्याहुः । तन्मतमनूय निराकरोति न च वाच्यमित्यादिना ।

विशेषतः शास्त्रान्तरादसिद्धेरिति । पापान्तरनिवर्तनेनापि ३२ चरितार्थाद् नित्यानुष्ठानाद् न ज्ञानोत्पत्तिप्रतिबन्धकपापव्यक्तिविशेषनिर्बहणनियमः सिध्यति । अतस्तत्सिद्धये विनियोगान्तरमित्यर्थः । अथ संस्कारपक्षावलम्बनैर्विविदिषावाक्यस्य विधार्थविनियोगानुपपत्त्या अनुवादकत्वं शङ्कितमिति तदुप-ज्ञानोत्पत्तिप्रतिबन्धकेत्युक्तं शङ्कासमाधानयोर्विविदिषार्थपक्षे ऽपि तुल्यत्वात् स्वमते ज्ञानग्रहणं विविदिषोपलक्षणम् । तस्यामेव यज्ञादिविनियोगस्य प्राग्व्यवस्थापेतत्वात् सर्वापेक्षाधिकरणे† चोपपादयिष्यमाणत्वात् । भाष्यकृद्विरपि विद्यासंयोगात् प्रत्यासन्नानि विद्यासाधनानि यमादीनि विविदिषासंयोगानु बाह्यान्तराणि यज्ञादीनि इति यज्ञादीनां विविदिषार्थत्वस्य वक्ष्यमाणत्वाच्च । तेषां ज्ञाने विनियोगे ज्ञानोत्पत्त्यपेक्षितसद्गुस्ताभश्रवणादिप्रवृत्तिग्रहणधारणषाट्वादीनामपि ज्ञानार्थं यज्ञादिसम्पादात्वापत्त्या तदर्थमपूर्वस्यापि द्वारान्तरस्य कल्प्यतापत्तेश्च । ज्ञानमुत्पद्यतइतिस्मृतेर्विविदिषन्तिवाक्यमूलकत्वाक्तिस्तु पापक्षयाद् विविदिषोदये सति क्रमाज् ज्ञानमप्युत्पद्यते इत्येवंपरा स्मृतिरित्याशयेन ।

श्रुतिस्त्वेतादृशीति । एषेव दृश्यतइत्येतादृशी । आपाततो ॥ १ विविदिषावाक्यवत् ततस्तु तमिति श्रुतिर्दृश्यते । वस्तुतस्तुभयोरप्यान्तरा-

लिकफलभेदेऽस्ति पापक्षयरूपद्वारावगमस्ततस्तु तमिति श्रुत्यपेक्षः पापक्ष-  
याञ्च चानोत्पत्तौ विविदिपान्तर्भावो विविदिपन्तिवाक्यापेक्ष इति । अतः  
कथमपि नानुवादत्वशङ्केति भावः । अथ वा एतादृशी एतत्समाना  
कल्पविधिकत्वाविशेषात्\* तत्र यदि विधिः श्रूयेत तदा विधिः श्रवण-  
हितं विविदिपवाक्यं तदनुवादकं कल्पेतापि न त्वेतदस्तीति भावः ।  
सर्वापेक्षाधिकरणे इत्युपलक्षणम् । सर्वथापि तस्यैवमयलिङ्गादित्यधिकरणे  
चेति द्रष्टव्यम् ।

१८ हेतुहेतुमद्भावाभावेऽपीति । नन्वनुष्ठानद्वारा हेतुहेतुमद्भावा-  
भावेऽपि प्रामाण्यप्रतिपादनादिद्वारा सोऽस्ति पूर्वतन्त्रे प्रथमाध्यायप्रति-  
पादितं वेदप्रामाण्यमिहाप्यपेक्षितं द्वितीयाध्यायनिरूपितं शब्दान्तरादिपट्कं  
विद्याभेदाभेदः चिन्तायां तृतीयाध्यायनिरूपितं श्रुतिलिङ्गादिकं सर्वथापि तत्त-  
दधिकरणविषयवाक्यार्थनिर्णयेऽपञ्चमाध्यायनिरूपितं श्रुत्यर्थादिकं॥ विद्यदा-  
दिसृष्ट्यद्विरादिपर्वक्रमचिन्तायां सप्रमाणनिरूपितमतिदेशप्रमाणं तस्यैतस्य  
तदेव रूपं यदमुष्य रूपमित्याद्यर्थनिर्णये चापेक्षितम् । कुशाच्छन्दःस्तुत्युपगा-  
नघतदुक्तं ॥ प्रदानघदेव तदुक्तं\*\*मित्यादिषु च पूर्वतन्त्रसंमतिप्रदर्शने तत्तद-  
धिकरणार्थज्ञानमपेक्षितम् । आचार्यैः प्रथमसूत्रव्याख्यानावसाने वेदान्तमीमांसा  
तदधिरोधितकौण्टकरोति भाष्यव्याख्यानावसरे तस्या अविरोधिनः श्रुतिलि-  
ङ्गादयस्तार्तीयाः पाञ्चमिकाः श्रुत्यादयो वेदप्रामाण्यपरिशोधकाः कर्ममीमां-  
सायां विचारिता इति पूर्वतन्त्रापेक्षा स्फुटीकृता । अतो हेतुहेतुमद्भावाभा-  
वाक्तिर्युक्तेति चेत् । उच्यते । पूर्वतन्त्रइवात्रापि शास्त्रे वेदप्रामाण्यादीनि  
सूचितान्येव । अत एव च नित्यत्वः†मिति हि वेदप्रामाण्यं सूचितं नानाश-  
ब्दादिभेदादिति‡ शब्दान्तरादिकं शब्दादेव प्रमितः§§ आकाशस्तलिङ्गा-  
त्॥ तथा चैकवाक्यतोऽपबन्धात्॥॥ प्रकारणा\*\*\*दित्यादिभिः श्रुतिलिङ्गादिकं

\* कल्पविधिद्विषाविशेषादिति ४ पु. ।

† विध्यभेदाभेदेति ४ पु. पा. ।

॥ श्रुत्यादिकमिति ४ पु. पा. ।

\*\* व्या. सू. अ. ३ पा. ३ सू. ४३ ।

‡ व्या. सू. अ. ३ पा. ३ सू. ४८ ।

॥ व्या. सू. अ. १ पा. १ सू. २२ ।

\*\*\* व्या. सू. अ. १ पा. ३ सू. ६ ।

† व्या. सू. अ. ३ पा. ४ सू. ३४ ।

§ वाध्यार्थनिर्णये इति ४ पु. पा. ।

॥ व्या. सू. अ. ३ पा. ३ सू. २६ ।

†† व्या. सू. अ. १ पा. ३ सू. २६ ।

§§ व्या. सू. अ. १ पा. ३ सू. २४ ।

॥ व्या. सू. अ. ३ पा. ४ सू. २४ ।

श्रुत्यादिवलीयस्त्वाच्च न बाध\* इत्यादौ श्रुतिलिङ्गादिवलावलं विपर्ययेण  
तु क्रम† इत्यादिभिरपेक्षितं क्रमप्रमाणजातम् अतिदेशाच्चेत्यतिदेशप्रमा-  
णमित्येतत्सर्वं सूचितमेव । भाष्यकारादिभिः स्फुटीकर्तव्यता तु पूर्वतन्त्रसू-  
चेष्वपि समाना । तदुक्तमित्येतदपेक्षं व्याख्यानेनावगन्तुं शक्यं न कर्मविचा-  
रमपेक्षते अन्यथा तद्वैके आहुरसदेवेदमप्रश्नासीदिति वाक्यार्थावगत्यर्थप्रस-  
द्वादिशास्त्रविचारानन्तर्यमप्ययशब्दार्थः स्यात् । आचार्यैस्तु श्रुतिलिङ्गादयः  
पूर्वतन्त्रे निरूपिता इत्येतावदुक्तं न त्विह तदपेक्षा उक्तीति तच्च हि तद-  
नन्तरं न्यायशास्त्रस्यापेक्षा कथं त उक्ता इति न्यायशास्त्रस्योपयोग इति ।  
अथापि तदानन्तर्यमयशब्दार्थो नेष्यते तथाऽपेक्षोक्तिरहितकर्मविचारानन्-  
त्यस्य क्वायशब्दार्थत्वप्रसक्तिः ।

आराहुपकारकत्वादिति । तथात्वसम्भवादित्यर्थः । अनुष्ठा- ३३  
नापेक्षितेति । नन्वनुष्ठानापेक्षस्मृत्युपयोगिना मन्त्रा एव न विधिवाक्या-  
नीति न तत्पाठक्रमेणानुष्ठानकाले क्रमिकपदार्थस्मृतयो भवन्तीति चेत्  
सत्यम् । मन्त्रपाठक्रमाभावे विधिपाठक्रमो ऽप्यनुष्ठानकालपदार्थस्मृतिक्रमनि-  
यामकत्वेनाग्नीयते‡ तस्य दुर्गार्थत्वायेत्याह एवं क्रमपाठो ऽपीति ।  
तथ्येति । लोके स्नायादनुलिम्पेदित्यादौ पाठक्रमो ऽनुष्ठानक्रमार्थ एव । अत  
एवानुलिम्पेस् स्नायादितिषदन्नभिन्नेन मेवं वादीः स्नायादनुलिम्पेदिति षद  
तथैवानुष्ठानक्रमादिति व्युत्पाद्यते । तस्य तादर्थ्याभावे तथा व्युत्पादनं न  
क्रियेतेति भावः । तद्विधानाच्चेति । सहत्वविधानादोषसथ्ये ऽहन्यानी-  
योमीयस्ततः सौत्ये ऽहनि सवनचयव्यापिसवनीयपश्चनुष्ठाने सत्यवभृथान-  
न्तरमनुग्रन्थ इत्येवंरूपः प्राकृतक्रमो निवर्ततइत्यर्थः । अधिकच्यव- ३४  
धिमिति । साङ्गप्रयोगविधिवलादङ्गानां प्रधानसाहित्यमवगतं तच्चैकव्या-  
नुष्ठेयत्वरूपं न सम्भवतीति संनिकर्षहं पर्यवस्यति । स च संनिकर्षे प्रधा-  
ना॥व्यवहितपूर्वापराङ्गवज्ज्वलहिताङ्गानामात्यन्तिको न सम्भवतीति यस्या-  
ङ्गस्य यावद्विः स्वप्रधानाङ्गैः प्रधानान्तराङ्गैर्वा व्यवधानमवर्जनीयं तत्ताव-

\* एवा सू. अ. ३ पा. ३ सू. ४६ ।

† एवा सू. अ. २ पा. ३ सू. १४ ।

‡ आद्रिपते इति ४ पु. पा. ।

‡ एवा सू. अ. ३ पा. ३ सू. ४६ ।

॥ संनिकर्षप्रधानेति ४-५ पु. पा. ।

द्विव्यवधानं सहते नान्येः । ततश्च पश्चादनुष्ठेयस्य प्रधानस्याङ्गं निर्वापादि  
 प्रथमानुष्ठेयप्रधानाङ्गान्निर्वापादितः पूर्वं यदनुष्ठेयेत तदा तदङ्गमनुष्ठाता-  
 धिकेनापि पश्चादनुष्ठेयमानप्रथमप्रधानाङ्गेन स्वप्रधानाद् व्यवहितं स्यात्  
 तन्न सहते अङ्गप्रधानसाहित्यबोधकः प्रयोगविधिरित्यर्थः । मुख्यक्रमाऽनादरे  
 पाश्चात्यप्रधानाङ्गस्य पूर्वप्रधानाङ्गेन प्रयोगविध्यननुष्ठातं व्यवधानं भवेदि-  
 ११ त्यमुमेधायै विवृण्वन्नाह यदि त्विति । अस्मिन्नर्थे ऽस्य वाक्यस्येत्यं  
 योजना । यदि प्रधानान्तरस्य प्रथमप्रधानस्य संनिधौ तत्संनिकृष्टतया तद-  
 ङ्गानुष्ठानं द्वितीयप्रधानाङ्गानुष्ठानानन्तरं प्रथमप्रधानाङ्गानुष्ठानमिति यावत् ।  
 तथा ऽनुष्ठाने हि प्रथमप्रधानाङ्गानि द्वितीयप्रधानाङ्गव्यवधानाभावात् स्वप्र-  
 धानसंनिकृष्टानि भवन्ति तदा तथामुख्यक्रमानादरेणानुष्ठाने अङ्गानि प्रथ-  
 मानुष्ठेयमानद्वितीयप्रधानाङ्गनिर्वापादीनि तेनैव पश्चादनुष्ठेयमानप्रथमप्रधा-  
 नाङ्गनिर्वापादिना स्वप्रधानाद्विप्रकृष्येरन्निति । यदि तु प्रधानान्तरसंनिधा-  
 षण्यप्रधानाङ्गानुष्ठानं तदा तेनैव प्रधानान्तरेणान्यप्रधानाङ्गानि स्वप्रधाना-  
 द्विप्रकृष्येरन्नित्यापाततः प्रतीयमानो ऽर्थस्तु न ग्राह्यः । मुख्यक्रमानादरे  
 पाश्चात्यस्य पुंद्देवतयागस्य किमङ्गं पूर्वेण स्त्रीदेवतयागेन व्यवहितं स्यादि-  
 त्यापाद्यते अवदानात्प्राचीनानां हि तदङ्गानां पूर्वप्रधानेन व्यवधानमाति-  
 देशिकपाठक्रमादिप्राप्तं सह्यमेव अवदानादिमध्ये तु न कस्यापि तेन व्यव-  
 धानप्रसक्तिरस्ति । अवदानादिप्रदानान्तस्य पूर्वप्रधानानन्तरमेवानुष्ठानात् ।  
 अतः प्रधानान्तरव्यवधानापादनायोगात् पूर्वाक्त एवायं ग्राह्यः ।

१ । १२

अतः मुख्यक्रमादिति । यद्यपि वक्ष्यमाणप्रवृत्तिक्रमे ऽप्यत्र  
 सम्भवति याज्यानुवाक्याप्रवृत्तिक्रमेण निर्वापादयः कार्य्याः अन्यथा पुंद्देवत्य-  
 यागाङ्गयोर्निर्वापानुवचनयोरननुष्ठातव्यवधानप्रसङ्गादिति । तथापि प्रवृत्तिक्रम-  
 वद् मुख्यक्रमस्यापि पदार्थक्रमनियमनसामर्थ्यमस्ति अङ्गानामिव अङ्गप्रधान-  
 योरपि परस्परं वर्जनीयव्यवधानस्य परिहरणीयत्वात् । अतस्तदपि प्रमाणमिह  
 सम्भवतीत्युदाहृतम् । मन्त्रक्रमं विधाय सारस्वतो भवतः एतद्वे देव्यं मिथुनं  
 यत् सरस्वती च सरस्वांश्चेति विधिवाक्यशेषगतपाठक्रममात्रेण मुख्यक्रमं  
 निश्चित्य चेत्यमुदाहृतम् । मुख्यक्रमस्यासङ्कीर्णोदाहरणं त्विदं द्रष्टव्यम् ।  
 दर्शपूर्णमासयोर्दधिधर्माः पूर्वं पठिताः । तत आग्नेयस्य निर्वापादयः याज्या-

नुवाक्योऽस्तु विपरीतः पाठः । तत्र प्रवृत्तिद्वयं परस्परविरुद्धं प्रयोजशेषेण हर्षोप्यभिधारयतीति विहितप्रयोजशेषाभिधारणक्रमे न नियामकं किं तु मुख्यक्रमादाग्नेयस्य प्रथममभिधारणमिति । प्रधानस्याङ्गैर्विप्रकर्षः ३ स्यादिति । यत्र पशो सर्वाण्यङ्गानि प्रथममनुष्ठितानि तत्पशुयागात् प्रकृतेः तत्संनिहितान्यप्यङ्गान्यत्यन्तं विप्रकृष्येरन् अतः पदार्थानुसमय एव कार्यो न काण्डानुसमय इत्यर्थः । संनिपाते प्रधानानामेकैकस्य गुणानां सर्वधर्मः स्यादित्यधिकरणार्थः । अयं प्रकृताधिकरणापेक्षितो वर्णितः । प्रकृताधिकरणार्थमाह द्वितीयादिपदार्थप्रयोगादिति । प्रवृत्तिक्रमानादरे तत्तत्पशुगतानामुपाकरणप्रोक्षणदिपदार्थानां परस्परप्रत्यासत्तिरेकरूपा न स्याद् अतस्तद्वैपम्यपरिहाराय पङ्क्तिपरिवेषणन्यायेन प्रवृत्तिक्रमः गृह्य इत्यर्थः ।

अयः पूर्णमास्येति । यदाग्नेयवाक्यस्यार्थभेदेन द्वेधा विभागे सति यदाग्नेयो ऽष्टाकपालो ऽमावास्यायां चाच्युतो भवतीति वाक्येन ऽ अमावास्यायामेक आग्नेयो विधीयते यदाग्नेयो ऽष्टाकपालः पौर्णमास्यां चाच्युतो भवतीति वाक्येन पौर्णमास्यामपरः ततश्च पौर्णमास्यामानेयानी-योमीयोपांशुयाजास्त्रयः अमावास्यायामग्नेयशृतदधियागास्त्रय इत्यर्थः ।

एकरचास्तायिति । सर्वैरङ्गैः समुच्चितैः स्वस्वाऽसाधारणदृष्टाऽदृ- ३५ ष्टोपकारद्वारकैरेकः प्रधानगतफलजननसामर्थ्याद्बोधनरूपाखण्डोपकारो जाय-तइत्येकादशे स्थिता मीमांसकमर्थ्यादा ।

नन्वध्ययनवदर्थोपबोधार्थो विचारो ऽपि वेदपाठक्रमेण स्यादिति कर्मब्रह्मकाण्डयोर्विचारे पाठक्रमो नियामकः स्याद् मुख्यक्रमो वा निया-मकः स्यात् स्वाध्यायाध्ययनेनार्थज्ञानं भावयेदित्यध्ययनविधिवाक्यविप-रिणामे मुख्ययोः कर्मब्रह्मकाण्डाध्ययनयोः पौर्वापर्यस्य क्लृप्त्वात् प्रवृ-त्तिक्रमो वा स्याद् अध्ययनगृहीतिन स्वाध्यायेनार्थज्ञानं भावयेदिति तद्विधिविपरिणामपक्षे अध्ययनमीमांसारूपयोरङ्गयोर्मध्ये अध्ययने क्रम-स्याऽप्रवृत्तत्वादित्याशङ्क्य एकप्रयोगावच्छिन्नतया एकपुरुषानुष्ठेयत्वेन क्रमा-

\* ले. भू. अ. ५ पा. २ सू. १ सर्वकर्म स्यादिति स्रोतः पाठः आ. सु. ले. न्या. मा. वि. पु. दृश्यते पर सर्वेषु परिमसपुस्तकेषु परिधत एव । † द्वितीयादिप्रयोगे इति १-४ पु. पा. ।

‡ पौर्णमास्यामिति १-२ पु. पा. । पौर्णमास्येति ३-५ पु. । इने तु उपरितन एव पाठो दृश्यते ।

§ वाक्ये चेति ४ पु. पा. ।

काङ्क्षायां पाठक्रमादिर्नियामको भवति न चायं तदस्ति । कर्मब्रह्मविचार-  
योर्विलक्षणाधिकारिकत्वात् । एकाधिकारिकत्वेन क्रमाकाङ्क्षाकल्पने च वेदभा-  
ष्यवद्विचारस्याप्यादित आरभ्य प्रवृत्तिप्रसङ्गाच्चेति दर्शयितुं यच्च क्रमाकाङ्क्षा नास्ति  
१० तच्च पाठक्रमस्याऽनियामकतायामधिकरणमुदाहरति एकादशे स्थित-  
मिति । एकादशइति प्रामादिकः पाठः । अङ्गवत् क्रतूना\*मित्यधिकरणं  
हि पाञ्चमिकम् । अथ वा पञ्चमतृतीयपादगतमेकादशमिदमधिकरणमित्य-  
भिप्रायमेकादशइत्येतदोच्यम् । अन्ते तूत्तरयोर्दध्यादिति सूत्रं तत्पूर्वाधि-  
करणप्रत्युदाहरणतया तच्छेषभूतं तस्याधिकरणान्तरत्वे त्वेकादशइत्यस्या-  
तीति इति शेषो ऽध्याहार्यः ।

किं तु पुरुषस्येति । वस्तुतः पुरुषस्यापि नास्ति काम्यनेमित्तिकेषु  
क्रतुषु क्रमाकाङ्क्षा कामनानां निमित्तानां च क्रमनियमाभावात् तदधीनत्वाच्च  
काम्यनेमित्तिकानुष्ठानस्य । क्रत्वर्थत्वेति । केवलं पुरुषशेषत्वम् उत क्रतु-  
शेषत्वमपीति सन्देहे इत्यर्थः । पशुकामस्येति ।

११ समभिव्याहाराद् वाक्येनेति । ननु गोदोहनेनेति तृतीया  
पशुकामस्येति पशू च शेषशेषिभावे श्रुतिरेवास्ति कथमिह पुरुषशेषत्वे  
वाक्यं प्रमाणमुपन्यस्तम् । उच्यते । गोदोहनेनेति तृतीयया फलभावना-  
करणत्वं नोच्यते किं तु संनिधिप्राप्रणयनक्रियाकरणत्वं सिद्ध्यरूपस्य दध्ने  
यागादिवत् स्वरूपेण फलभाषनाकरणत्वाऽसम्भवेन यत्किञ्चिद्वात्वर्थकार-  
कतारूपक्रियानुरागेण† साध्यत्वं सम्पाद्य तस्य फलभाषनाकरणत्वस्यो-  
पपादनीयत्वात् । अतस्तृतीयार्थकारकविशिष्टं दधि दधिविशिष्टं वा कारकं  
फलाय विधेयमिति । तृतीयया तावद् गोदोहनस्य न फलभावनाशेष-  
त्वप्रतीतिः नापि पशूश्रुत्या पशुफलस्य शेषित्वप्रतीतिः । तस्याः संबन्ध-  
सामान्यवाचित्वेन शेषित्वविशेषपर्यवसानार्थं समभिव्याहृतपदार्थान्तरशे-  
पित्वान्वययोग्यतावधारणसापेक्षत्वात् । अतः प्रथमोपस्थितं गोदोहन-  
पशुफलसमभिव्याहारात्मकं वाक्यमेव स्वर्गकामो यजेतेति वाक्यमिव फल-  
शेषत्वे प्रमाणमिति । क्वचित् कोशे पशुकामस्येत्येतदनन्तरं श्रुत्येत्यपि

\* जे. सू. अ. ५ पा. ३ सू. ३२ ।

† जे. सू. अ. ५ पा. ३ सू. १३ ।

‡ समभिव्याहारात्मनेति ३-५ पु. । § क्रियानुसारेणेति ४ पु. पा. ।



गोदोहनस्य पुरुषार्थत्वम् । कालाङ्गविधिसंशये कालस्य विधेयत्वम् । ८३

पदान्तरं दृष्टं तत्प्रक्षिप्रमिव भाति । वाक्यात् पुरुषार्थमेवेत्युपसंहारे तद्वर्णनात् । समभिव्याहारापेक्षपर्यवसानलभ्यश्रुतित्वाभिप्रायं वा तद्योज्यम् ।

नोपकारकत्वमिति । तथात्वे प्रधानस्याप्यङ्गानुष्ठापनेन तदुपकारकस्य तच्छेषत्वप्रसङ्गादिति भावः । तादर्थ्यं तदुद्देश्यकृतिसाध्यत्वम् । ननु गोदोहनस्य घमसस्थानापन्नस्य कृत्वनङ्गत्वे तत्प्रयोगे घमसनिवृत्त्या ऽङ्गविकलः क्रतुर्न फलदः स्यादित्याशङ्काह अङ्गापेक्षेति । अङ्गं ह्युपकारायापेक्ष्यते अङ्गसाध्योपकारस्यानङ्गेनापि सिद्धौ किमङ्गवैकल्येन हीयत इत्यर्थः । फलार्थस्य कथं क्रतावुपकारकत्वमित्याशङ्क्य प्रासादप्रकाशार्थस्य दीपस्य रथ्यासंचार इवेत्याह अन्यार्थस्यापीति । यथा वा दर्शपूर्णमासाभ्यामिति । प्राचीना ऽप्ययं प्रतीको गोदोहनविषयाधिकरणानुबन्धिटीकायन्थव्याख्यानानन्तरमेव तदनुबन्ध्यधिकरणानुक्रमणार्थमिह गृहीतः ।

ननु द्रव्यद्वारेणेति । दर्शपूर्णमासाभ्यामिष्टा सोमेन यजेतेत्यत्र ॥ सोमपदमुत्पत्तिवाक्ये इव द्रव्यपरं तदुत्पत्तिवाक्ये विहितस्य सोमयागस्य प्रत्यभिज्ञानार्थमिति तस्येह न पुनर्विधिः । विहितस्य विधानायोगात् । अतः कालविधिर्युक्त इत्यर्थः । यथा वाजपेयेनेष्टेति वाक्ये प्रसिद्धवृहस्पतिसवनामयहणे सत्यपि तत्कार्यब्रह्मवर्चसप्रत्यभिज्ञानाभावात् तस्य कालविधिः किं तु वृहस्पतिसवनामककर्मान्तरविधिरेवमिहापि सोमद्रव्ययहणे सत्यपि प्रसिद्धसोमयागफलस्वर्गप्रत्यभिज्ञानाभावात् तस्य कालविधिः किं तु सोमद्रव्यककर्मान्तरविधिरित्याह उच्यते तत्कार्यस्येत्यादिना । दर्शपूर्णमासं प्रति इत्यत्र दर्शपूर्णमाससोमयोरिति टीकायामिव द्वन्द्वैकध्वजः । कर्मान्तरविधिश्चेत् तस्य देवतया भाव्यं न चेह देवता निर्दिष्टा । यदि यागं प्रति संबन्धितया देवतोपादानराहित्यरूपम् अध्यक्तदेवताकत्वं प्रसिद्धसोमयागसादृश्यमिह वर्तत इति तेनाद्विदादियागेष्विवेहापि प्रसिद्धसोमयागादतिदेशतो देवताप्राप्तिरिष्यते तदा तत् यव सोमद्रव्यप्राप्तिरपि स्यात् । दर्शपूर्णमासाभ्यामिष्टा यजेतेत्येतावतेव दर्शपूर्णमासाङ्गप्रसिद्धसोमयागप्रकृतिकर्मान्तरविधिः सिद्धोद् इत्यतिरिच्यमानं सोमद्रव्ययहणं प्रसिद्धसोमयागप्रत्यभिज्ञापनेनैव सफलं वाच्यमिति तस्याच कालविधिरित्येव युक्तम् ।

विहितस्य पुनः स्वरूपतो विधानाऽयोगादिति सिद्धान्तयति उच्यतइति ।  
 बृहस्पतिसधनाप्रयत्नं तु नातिरिच्यते येन तदपि प्रसिद्धवृहस्पतिसधप्रत्य-  
 मिचापनायं कथं चित्कल्प्येत तत्तु कर्मान्तरे तदुर्मातिदेगायत्येन सक-  
 लम् । अतस्तास्य प्रकरणान्तरन्यायप्राप्रकर्मान्तरविधिस्थारस्यवदाजि\*पारतन्त्यं  
 १२ न ह्यातव्यमिति तद्वैयम्यमाह वृहस्पतिसधस्त्विति । उत भेदेनेति ।  
 अस्मिन् पक्षे षडपि यागाः पृथक् पृथक् पूर्यंतराहसहिताः प्रयोगभेदेन  
 कर्तव्याः । फलं तन्त्रमिति सिद्धान्ते त्वामायास्याः पौर्णमाभ्याश्च चयस्त्र-  
 यो यागाः स्वस्यकालयारेकप्रयोगाः कर्तव्या इति फलभेदः । भेदेनैभिः संय-  
 ध्यतइति । श्रुशब्दोपातानामप्याग्नेयादीनां साहित्यमिह न विवक्षितम्  
 उत्पत्तिवाक्यविहितानां तेषामिह फलसंबन्धविधानार्थमुद्देश्यत्वाद् उद्देश्येषु  
 च साहित्यरूपस्य विशेषणस्य विवक्षणाऽयोगादिति भाषः । आग्नेयादीनां  
 पृथक्कर्मैककर्म्यं च भूषोक्तं परस्परविहृतमित्याशङ्क्य तदर्थं कथयन्नेव सिद्धान-  
 तमाह यथप्येषामिति । फले विधीयन्तइति । फलस्य प्राधान्यात्  
 फलकाममुद्दिश्याग्नेयादय श्व विधेयाः स्वरूपेण विहितानामपि फलसंब-  
 न्धित्वेन पुनर्विधानसंभवात् । अतस्तेषां साहित्यविशेषणाऽविधवाकारणं ना-  
 स्तीति भाषः । उपादीयमानानां कामिनमुद्दिश्यानुष्ठेयत्वेन बोध्यमाना-  
 नाम् । टीकायामात्यन्तिकविशेषणेन विवक्षितं फलभेदाज् जिज्ञास्यभेदस्य स्फु-  
 । ॥ टत्वमुपपादयितुं फलभेदस्याऽस्फुटत्वमाह क चिद् ब्रह्मविदिति । कृत-  
 कत्वे मोक्षफलस्यानित्यत्वप्रसङ्गे न्यायः† । ब्रह्मेव सन् ब्रह्मायेमीत्यादि-  
 वचनान्तरम् । ननु भवतेरिति । अनपुंसकलिङ्गायम् अकर्मकधातुनिष्प-  
 न्नकृत्यप्रत्ययान्तो भव्यशब्दो न भावकर्मार्थो नापि तत्सार्थान्तरमस्तीति  
 निरर्थकः । निरर्थकशब्देन कथं जिज्ञास्यविशेषलाभ इत्यर्थः । अस्य च  
 भवतेरिति । सुखमनुभवतीत्यादौ सोपसर्गत्वेन भवतिः सकर्मकः प्रमा-  
 णभूत आचार्य इत्यादौ प्रामाण्यं प्राप इति प्राप्तर्यत्वेन तदुभयमिह  
 नास्तीत्यर्थः । उत्पाद्यधर्मापेक्षणादिति । उत्पत्तिमद्धर्मसामानाधिक-  
 रण्यादित्यर्थः । भावपरत्वे हि भव्यमनेनेति वेद्यधिकरण्यं भवेत् । ननु  
 भावार्थंभव्यशब्दाद्यस्य भवनस्योत्पत्तिरूपत्वाद् धर्मशब्दसामानाधिकरण्यं

घटतइत्याशङ्कोत्याद्येति विशेषितम् । उत्पत्तिमान् हि यागादिधर्म इह निर्दिष्टः न धर्ममात्रम् । अतस्तस्य नेत्यतिवाचिशब्दसामानाधिकरण्यं घटतइति भावः । यद्वा नेह स इत्यस्य नेह भावार्थ इत्यर्थमाश्रित्य तत्र पुल्लिङ्गनिर्देशादिति हेतुयोजनानन्तरं तस्यावृत्त्या नेह प्राप्पर्थ\* इत्यर्थान्तरमाश्रित्य तत्र हेतुत्वेनेत्याद्यधर्मसापेक्षत्वादित्येतद्योजनीयम् । वेदार्थविचारानन्तरमनुष्ठानेनेत्यादनीयं धर्ममपेक्ष्य हि तद्विशेषणतया भव्य इति निर्दिष्टं न तु ग्रामपश्वादिष्वत् तदस्यतया प्रागेव सिद्धं किं चित्प्राप्यमपेक्ष्य अतोऽत्र न प्राप्पर्थो घटतइति भावः । भावकन्यापारो भावयितृव्यापारः । तत्र वाक्यपदीयसंमतिमाह करोत्यर्थस्येति । घटं करोतीत्य- ३८ । स्यायमर्थः । घटं भवन्तं भावयतीति स भावयिता भवितुर्घटस्य प्रयोजकः । भविता घटस्तमपेक्ष्य प्रयोज्य इत्यर्थः । ( स्वस्या इति ग्रामादिकः पाठः । स्वशब्दस्यात्मवाचित्वे ननुसकलिङ्गत्वादिति ) § । धर्मस्येत्युक्त्येति । धर्मस्य चादनेति भाष्ये चादनेपसर्जनमपि भावना तत्प्रतिपाद्यत्वेनार्थतः प्राधान्यात् सापि स्वविषय इति भाष्ये स्वशब्देन गृह्यतइत्यर्थः । स एव त्विति । ब्रह्मबोध एव विधितः प्रवृत्तिविषयः किं न स्यादित्यर्थः । यथा विशिष्टविधाविति । यथा खल्वेतस्येव रेवतीषु वारवन्तीयमग्निष्टोमसाम कृत्वा पशुकामो ह्येतेन यजेतेति रेवत्याधारवारवन्तीयसामसाध्याग्निष्टोमस्तोत्रविशिष्टकृतविधौ रेवत्याधारवारवन्तीयसामरूपविशेषणस्य दधिसोमादिविशेषणवदन्यतः प्रसिद्धिरहितस्य तत एव सिद्धिरेवमिहापीत्यर्थः । ( श्लोके ऽपेक्षितपूरणार्थम् एवमित्यादि । स्नानेत्यादिव्यतिरेके दृष्टान्तः ) ॥ यद्यपि घटादेरिति । वल्मीकादिषु भ्रमविषयस्य घटादेरि- ४० । त्यर्थः । अतो नित्यत्वं सत्यत्वमनित्यत्वमसत्यत्वमिति व्याख्यानेन न विरोधः । सुखत्वान्नित्यमिति । सत्यं हि यो वै भूमा तत् सुखमिति सुखरूपमुक्तम् । अथ यदल्पं तन्मन्यं नाल्पं सुखमस्तीति सत्यरूपस्य भूम्नः प्रतिद्वन्द्व्याल्पम् असत्यं दुःखरूपमुक्तम् अतः साङ्गाध्ययनवतः शुद्धा-

\* शब्दार्थ इति ४ पु. पा. । † ग्रामपश्वादियदिति ४ पु. पा.

‡ वाक्यपदीयेति नास्ति २-४ पु. पुस्तकयोः ।

§ ( ) इत्यन्वयस्यो घन्यः २-४ पु. नास्ति । अतिप्रतिष्ठाकीकृत इति भाति । ४ पु.

अतिनिमित्तः ॥ ( ) इत्यन्वयस्यो घन्यः २-४ पु. नास्ति । ४ पु. अतिनिमित्तः ।

९ अतिदं इत्यर्थमिति ४ पु. पा. ।

न्तःकरणस्य सत्याऽसत्ययोः सुखदुःखत्वनिश्चयो भवतीत्यर्थः । स्वप्नप्र-  
 पञ्चत्वसर्वमसत्यं चेत् सत्यत्वाऽसत्यत्वयोर्द्वैर्मभ्यां भाव्यमित्युक्तं रूपो नित्या-  
 ऽनित्यविवेको न सिद्धेदित्याशङ्क्य सत्यसिद्धयर्थमनुभवोपपत्ती टीकायामुप-  
 न्यस्ते ते विभजते दृष्टे इति । शुक्तिरजतादौ सदधिष्ठानत्वानुभवः तथा-  
 त्वेनास्फुटे स्वप्नादावुपपत्तिः । तामेवोपपत्तिमाह विगीतमिति । गन्ध-  
 र्धपुरमिवेति\* । तत्र सौरालोकादिकं सदधिष्ठानमिति भावः । व्याप्ति-  
 शङ्का शून्यधादे वस्तुतः शून्यतेवेति मते ऽपि सैव सत्या ऽस्तीति परि-  
 हारार्थः । इयतो विवेकस्येति । स्वप्नवत् सर्वस्य प्रपञ्चस्याऽसत्यत्वं यदि  
 स्यात् तदानीमप्यधिष्ठानपरिशेषो ऽवश्यंभावी तच्च सत्यं सुखरूपमित्येता-  
 वतो निर्द्धारणस्येत्यर्थः ।

सगुणनिर्गुणेति । परिशिष्यमाणं सत् सगुणं भवेन्निर्गुणं वा  
 निर्गुणत्वे कथमखण्डे तत्र समन्वय इत्यादिविचारार्थत्वेन शास्त्रारम्भः  
 सफल इत्यर्थः । न चैवं सति नित्याऽनित्यविवेकः प्रसिद्धनित्याऽनित्यविषय  
 इवास्तु किमर्थं सत्याऽनृतविषयत्वेन क्लिष्टव्याख्यानं शास्त्राऽनारम्भशङ्कापरि-  
 हारस्योक्तस्य तथापि तुल्यत्वात् । न च ब्रह्मानन्द एक एव नित्यः  
 कर्मफलादिकमन्यत्सर्वम् अनित्यमिति शास्त्रारम्भात्प्रागेव निश्चये सति  
 असम्भवस्तु सतो ऽनुपपत्तेरिति ब्रह्मनित्यत्वव्यवस्थापनस्य वैराग्यपदादिषु  
 कर्मफलादनित्यत्वव्यवस्थापनस्य च वैफल्यप्रसङ्गः । प्रागेव संसारबन्धानृत-  
 त्वनिश्चये सति तत्समर्थनार्थस्य तद्गुणसारत्वात् तद्व्यपदेशः॥ यथा च  
 तच्चोभयथेयाद्यादिसूत्रजातस्य वैफल्यप्रसङ्ग इति दूषणस्य तथापि तुल्य-  
 त्वात् । प्राङ् निश्चिते एव बन्धमिथ्यात्वे श्रुतिविरोधादिशङ्कान्तरनिरासय तद्गु-  
 णसारत्वादिसूत्रजातमिति परिहाररीतिस्तु पक्षान्तरे ऽपि तुल्या । किं च  
 नित्याऽनित्यवस्तुविवेकस्वरूपासिद्धिशङ्कापरिहारार्थातः शब्दव्याख्यानावसरे  
 कर्मफलनित्यत्वप्रतिपादकवाक्येभ्यः तदनित्यत्वप्रतिपादकवाक्यानां प्राबल्यमे-  
 वोपपत्तितया दर्शितं न तु बन्धसत्यत्वप्रतिपादकवाक्येभ्यस्तन्मिथ्यात्वप्रति-

\* गन्धर्वपुरमिति ॥ पु. इयमेव तत्र ग्रन्थे ऽपि पा. । † सत्यस्वरूपमिति ३ पु. पा. ।

‡ व्या. सू. अ. २ पा. ३ सू. ८ ।

§ व्या. सू. अ. ३ पा. १ ।

॥ व्याससू. अ. २ पा. ३ सू. ३८ ।

¶ व्याससू. अ. २ पा. २ सू. ४० ।

पादकषाभ्यानाम् । अतो ऽपि हेतोः प्रसिद्धनित्यानित्यविवेक गद्याच विवक्षित इति ज्ञायते । तस्मात्सामान्यतः सत्याऽनृतसद्भावनिर्द्धारणं प्रसंख्यानलभ्य-  
बन्धमिथ्यात्वनिर्द्धारणपर्यन्तं नित्यानित्यवस्तुविवेक इत्युक्तमयुक्तमिति चेत् ।  
उच्यते । भाष्ये नित्यानित्यवस्तुविवेकानन्तरं नित्यफलप्रेषामनपेक्ष्य तद्विवे-  
कमात्रेण सकलकर्मफलविराग उक्तः । नित्यवस्तुप्रेषया तत्प्राप्नुष्यान्वेपथं  
परवादुक्तम् । अयं क्रमो ऽनित्यत्वमसत्यत्वमिति व्याख्याने युज्यते न  
त्वस्यायित्वमिति व्याख्याने । अस्यायिनं भोगं भुञ्जानस्तत्परित्यागे स्यायि-  
भोगलाभमालक्ष्य हि ततो विरज्यते नान्यथा । अनृतासक्तस्तु\* तदनृत-  
त्वनिश्चये सति तत्परित्यागे तथाभूतसत्यवस्तुलाभप्रतिसंधानाभावे ऽपि  
ततो विरज्यते । न हि रजतार्थो क्व चन रजतभ्रमेण प्रवृत्तस्तन्मिथ्यात्वनिश्चये  
सति तत्परित्यागेन सत्यरजतस्य स्वलभ्यत्वप्रतिसंधानाभावे ततो न निव-  
र्तते किं तु ततो निवृत्तः सत्यरजतप्राप्नुष्यायं किं चित् पश्यति चेत् तत्र प्रवर्तते ।  
तस्मान्नित्यानित्यवस्तुविवेकादिक्रमेण साधनचतुष्टयं ब्रह्मजिज्ञासाहेतुं वर्ण-  
यते । भगवतो भाष्यकारस्य सत्यमिदं सुखरूपमिति विशेषनिर्द्धारणमनपेक्ष्य  
कर्मफलानृतत्वनिर्द्धारणमेव वैराग्यादिक्रमेण साधनान्तराणां प्रवर्तकमित्या-  
शयमालोच्य टीकाकारैराचार्यैश्च सामान्यतः सत्यमस्तीति विशिष्य बन्ध-  
मात्रमनृतमिति च विवेकः प्रथमसाधनत्वेन परिगृहीतः । तदनन्तरमस-  
त्यादिवाक्यात् कर्मफलनित्यत्वसिद्धेस्तदनृतत्वमसिद्धम् अनृतस्य तत्त्व-  
ज्ञाननिवर्त्यत्वनियमादिति शङ्कायां तदनृतत्वसिद्ध्यर्थमेवा न्यायतस्तदनि-  
त्यत्वमतः शब्देन सूचितमिति न किं चिदवयम् ।

तदभ्यास इति । जननमरणपरिवृत्त्यादिरूपसंसारबन्धासत्यत्व-  
दृढनिश्चयपर्यन्त इति शेषः ।

क्रियासमभिहारे इति । क्रियासमभिहारे लोट् लोटो हिस्वा- ४०  
विति पाणिनिसूत्रेण क्रियापेन पुन्यविवक्षायां सर्वलकारापवादेन लोट् विहि-  
तः । तस्य परस्मैपदात्मनेपदयोर्यथाक्रमं हिस्वावादेशो च विहितो । ननु  
क्रियासमभिहारे लुनीहि लुनीहीत्येवायं लुनातीत्याद्युदाहरणेष्वियं जायस्य

\* अनृताशङ्कित्वमिति २ पु० पा० ।

† तदनृतत्वं तत्सिद्ध्यर्थमेवेति २ पु० पा० ।

‡ उदाहरणान्तरेष्वप्येति २ पु० पा० ।

जायस्वेत्येवमादीनि जायन्ते म्रियस्व म्रियस्वेत्येवं म्रियन्त इति द्विर्भावस्तस्य तस्य धातोरनुप्रयोगश्च प्राप्नोति तत्सूत्रवार्तिके द्विर्भावानुशासनाद् यथाविध्यनुप्रयोगः पूर्वस्मिन्निति सूत्रेण क्रियासमभिहारे तस्यैव धातोरनुप्रयोगनि-यमनाच्च\* । नैष दोषः । क्रियासमभिहारवच् जननमरणरूपक्रियाद्वयसमुच्चयस्याप्यत्र विवक्षितत्वात् । समुच्चये ऽन्यतरस्यामिति सूत्रेण समुच्चये ऽपि लोपमध्यमपुरुषैकवचनविधानात् । तत्र हि न द्विर्भाववार्तिकमस्ति नापि यथाविध्यनुप्रयोगविधानमस्ति किं तु समुच्चये सामान्यवचनस्येति सूत्रेण तावत् क्रियाविशेषानुगतसामान्यवचनस्यानुप्रयोगो विहितः । ओदनं भुङ्क्त्वक्षीरं पिव धानाः खादेत्येषां मभ्यवहरतीत्यादि तदुदाहरणम् । ब्रह्मणि जननमरणानुगतसामान्यरूपविपरिवृत्तिवाचिना ऽनुप्रयोगो ऽस्ति । असकृदा-घर्तानि भूतानि भवन्तीति क्रियासमभिहारसमुच्चयोभयविवक्षायां च समुच्चयविवक्षाप्रयुक्तमेव कार्यं भवति । विप्रतिषेधे परं कार्यमिति स्मरणात् ।

१ । २ कात्यायनेन त्विति । चतुर्थी तदर्थमात्रेणेति चेत् सर्वप्रसङ्गो ऽविशेषादिति यथाश्रुतसूत्रार्थे अनुपपत्तिप्रदर्शकमेकं वार्तिकं सर्वप्रसङ्गः सर्वस्य चतुर्थ्यन्तस्य तदर्थमात्रेण समासप्रसङ्गः रन्धनाय स्थाली अवहननायोलूखलमित्यादावपि समासः प्रसज्येतेत्यर्थः । विकृतिः प्रकृत्येति चेदश्वघासादीनामुपसंख्यानमिति वार्तिकान्तरं यदि विकृतिवाची चतुर्थ्यन्तशब्दः प्रकृतिवाचिना समस्यत इति विशेष्यते तदा सर्वप्रसङ्गः परिहृते भवति । किं तु अश्वाय घासो ऽश्वघास इति समासो न प्राप्नोति प्रकृतिविकारभावाभावात् । अतस्तत्संग्रहार्थमुपसंख्यानं यवान्तरं कर्तव्यमित्यर्थः । एवमश्वघासादिषु चतुर्थासमास इति वार्तिककारमतम् । एतदवलम्ब्येनेव धर्माय जिज्ञासा धर्मजिज्ञासेति शबरस्यामिभिश्चतुर्थीसमासः समाश्रितः ।

१ । ३ कात्यायनेनैवेति । कात्यायनग्रहणमनादरेण शब्दाभियुक्तमाशेषलक्षणं भाष्यकाराभिप्रायम् । भाष्यकारेः खलु तत्र वार्तिकमुल्लङ्घ्य यथाश्रुतसूत्रं समर्थयमानैः पण्डीसमासः समाश्रितः । अत्रेदं भाष्यकारीयं वार्तिकप्रत्याख्यानम् । प्रकृतिविकृतियहणाय यत्रस्तावन्न कर्तव्यः । सूत्रे बलिरक्षित-

यहणेन ज्ञापकेन तदर्थसिद्धेः । यदि हि तदर्थसमासस्तदर्थमात्रविषयः स्यात् तदा कुबेराय बलिः कुबेरार्थो भवति अश्वाय रक्षितम् अश्वार्थं भवतीति कुबेरबलिः अश्वरक्षितमिति समासयोस्तदर्थसमासविधिनेव सिद्धेः पृथग्वलिरक्षितग्रहणं न कर्तव्यं स्यात् तत्कृतं ज्ञापयति तदर्थसमासः प्रकृतिविकृतिमात्रविषय इति । तथा ऽश्वघासाद्युपसंख्यानयत्रोपि न कर्तव्यः । तेषु षष्ठीचतुर्थीसमासयोः स्वरवैषम्याभावेन षष्ठीसमासोपपत्तेरिति । एवं सूचानुसारिभाष्यकारमतप्राबल्याद् धार्तिककारमतमनादृत्य चतुर्थीसमाससम्भव उक्तः । इदमेव भाष्यकारमतमनुसृत्य भट्टपादेधर्म्याय जिज्ञासेति शबरस्वामिवचनं षष्ठीसमासलब्धार्थिकार्थप्रदर्शनपरं न तु विग्रहप्रदर्शनपरम् तस्य ज्ञातुमिच्छेति निगमनवाक्येन षष्ठीसमासविभावनादिति व्याख्यातम् । आत्मनेपदपरस्मैपदशब्दयोः प्रकृतिविकारभावाभावे ऽपि तादर्थ्यसमासस्तु घेयाकरणाख्यायां चतुर्थ्या इत्यलुग्विधानसामर्थ्यात् । न च तस्मादेव ज्ञापकात् सर्वेषां तादर्थ्यसमासः शङ्कनीयः । तथा सति बलिरक्षितग्रहणवैयर्थ्यापत्तेरुक्तत्वात् ।

**समासान्तरमुपसंख्यातमिति ।** षष्ठीसूत्रविहितं समासान्तरं ४२ ।

भाष्यकारैरङ्गीकृतमित्यर्थः । न च ज्ञातं ब्रह्म विषयो ज्ञातं ब्रह्म प्रयोजनमिति ब्रह्म विषयप्रयोजनोभयरूपमिष्यते तत्र प्रयोजनत्वप्रतिपत्त्युपयोगी चतुर्थीसमास इहाऽसाधुरिति त्यक्तः । एवमेवात्र विषयत्वप्रतिपत्त्युपयोगी षष्ठीसमासो ऽप्यसाधुरेव । तथा हि । केन सूत्रेणेह षष्ठी । षष्ठी शेषे इति सूत्रेण वा कर्तृकर्मणोः कृतीति सूत्रेण वा । नाद्यः । कर्मत्वं वाच्यं परियाह्यमिति शेषपष्ठ्यास्त्वया त्यक्तत्वात् । न द्वितीयः । प्रतिपदविधाना च षष्ठी न समस्यतइति धार्तिकेन वैशेषिकसूत्रविहितपष्ठ्याः समासप्रतिषेधात् । अत एव सर्वेभ्यो ज्ञानमित्यत्र सर्वेभ्यो करणेन प्रवृत्तिरित्यर्थके चो ऽविदर्थस्य करणे इति सूत्रेण वितिव्यतिरिक्तप्रवृत्तिरूपार्थान्तरमुक्तम् । जानातिकरणत्वनिमिता प्रतिपदविहिता षष्ठीति न समास इत्याशङ्क्याह कर्त्तृकर्मणोः कृतीति । कर्मत्वस्य वाच्यत्वसिद्ध्यर्थे द्वितीयपद एवात्र परिगृह्यते । अस्ति ह्यत्र कृद्योगः जिज्ञासापदस्य अ प्रत्ययादिति प्रत्ययान्तधातोस्परिविहिताकारप्रत्ययान्तत्वाद् अकारप्रत्ययस्य च कृदतिङिति

सूत्रेण कृत्स्नञ्जकत्वात् । न च समासाऽसम्भवः । कृद्योगलक्षणा च षष्ठी  
 समस्यतइति प्रतिपदविधानत्वे ऽपि कृद्योगनिमित्तपट्ट्याः समासाभ्यनुज्ञा-  
 नादिति भावः । ननु कृद्योगलक्षणषष्ठीष्वपि कर्मणि या षष्ठी तस्याः समासः  
 कर्मणि चेति सूत्रेण प्रतिषिद्ध इत्याशङ्काह यस्तु कर्मणीति । कर्मणि चेति  
 सूत्रेण कर्मषष्ठीमात्रस्य समासप्रतिषेधो न भवति । तथा सति कर्तरि चेति  
 सूत्रवैयर्थ्यप्रसङ्गात् । तेन हि सूत्रेण कर्तरि यौ तृजकौ ताभ्यां सह कर्मणि  
 पट्ट्याः समासो निषिध्यते अपां स्रष्टा जोदनस्य भोजक इत्यादौ । न च  
 कर्मषष्ठीमात्रस्याच समासनिषेधे तत्सफलं भवेद् अतः कर्मणि चेति सूत्रे  
 चकार इतिकारार्थः । कर्मणीति शब्दमुच्चार्य या षष्ठी नियमिता सा न  
 समस्यतइति तदर्थः । ततश्चोभयप्राप्नौ कर्मणीति सूत्रेण कर्मणीति शब्द-  
 मुच्चार्य नियमिता षष्ठी तस्य समासप्रतिषेधस्य विषयो न तु कर्तृकर्मणोः  
 कृतीति सूत्रविहिता कर्मणि षष्ठीत्यर्थः ।

नन्विहाप्युभयप्राप्तिस्त्रयनियमितैव कर्मणि षष्ठी । तस्य हि सूत्रस्ये-  
 धमर्थः । कर्तृकर्मणोरुभयोः षष्ठीप्राप्तिर्येकस्मिन् कृति भवति तस्मिन्  
 कृति सति कर्मण्येव षष्ठी न कर्तरीति । तथा चात्र साधनचतुष्टयसम्यक्त्वं कर्ता  
 यदि भूयेत\* तदा तस्मिन्नपि कर्मणीव कर्तृकर्मणोः कृतीति सूत्रेण पट्ट्याः  
 प्राप्नौ निमित्तं भवति जिज्ञासेति कृतप्रत्ययः । अतो ऽत्र कर्मणि चेति समास-  
 ५ प्रतिषेधः स्यादेवेत्याशङ्काह सामर्थ्यादुपादानमासाविति । कृत्वर्थ-  
 प्रयोगे काले ऽधिकरणे इति व्यवहितपूर्वसूत्रात् प्रयोग इत्यनुवर्तते । तच्च  
 कर्तृगतकिञ्चिदतिशयविषयासामर्थ्यात् कर्तृकर्मोभयप्रयोगावश्यम्भावरस् । एवं  
 चाश्चर्या गवां दोह इत्यादिरेवोभयप्राप्तिस्त्रयविषयः । तत्र ह्याश्चर्याश-  
 ब्दसूचितकर्तृगतातिशयोपपादनापयोगितया दुर्दोहत्वरूपाऽजादिवैलक्षण्य-  
 सूचनाय गोत्वेन दोहकर्मणां तद्वैलक्षण्यसामर्थ्यात्सूचनायाऽशिक्षि-  
 तत्वादित्नां दोहकर्तृत्वोपादानमपेक्षितं कृतं नेह तथा किं चिदतिशयवि-  
 यक्षणा कर्तृरूपादानं कृतमस्तीति नाचोभयप्राप्तिस्त्रयेण कर्मणि षष्ठीनियमनमि-  
 त्यर्थः । ननु यत्र कर्तृकर्मोभयप्रयोगो नास्ति तत्र गम्यमाने ऽपि कर्मण्युभ-  
 यप्राप्तिस्त्रयेण कर्तरि पट्ट्याः प्रतिषेधमभिप्रेत्य तृतीयाप्रयोगः सूत्रकारेणैव कृतो



दृश्यते । अन्तर्द्धा येनादर्शनमिच्छतीति अन्तर्द्धिनिमित्तं यत्कर्तृकदर्शनाभावं  
स्वात्मनः कर्मणोऽन्तरङ्गप्रत्यासत्त्या गम्यमानस्येच्छति तस्यापादानसञ्जा  
अनेन सूत्रेण विधीयते तथा चोपाध्यायादन्तर्द्धतइत्यत्र पञ्चमी भवति । न च  
कर्मणि गम्यमाने श्रवोभयप्राप्तिस्त्रप्रवृत्तिवत् कर्तरि गम्यमानइति विशेषः शङ्क-  
नीयः । कर्तृकर्मोभयोपादाननियममङ्गे सत्यस्य विशेषस्याप्रयोजकत्वादित्सीहा-  
ऽपरितोषश्चेद् एवं परिहारो द्रष्टव्यः । अकाराकारयोः प्रतिषेधो नेति वक्तव्यं शेषे  
विभाषेति भाष्यकारैरुभयप्राप्तौ कर्मणीति कर्तरि पृष्ठीप्रतिषेधस्य अके अकारे  
च कृति नित्यमप्रवृत्तिः स्त्रीप्रत्ययरूपे कृति तद्व्यतिरिक्तमात्रे वा विक-  
ल्पेनाप्रवृत्तिश्चोक्ता उदाहृतं च भेदिका देवदत्तस्य काष्ठानां चिकीर्षा विष्णु-  
मित्रस्य कटस्येति शोभना खलु पाणिनेः सूत्रस्य कृतिः शोभना खलु  
पाणिनिना सूत्रस्य कृतिरिति च । तस्मादिह जिज्ञासेत्यकारप्रत्यययोगाद्  
नोभयप्राप्तिस्त्रविषयत्वशङ्कावकाश इति । अयमपि परिहारो - जिज्ञासापद-  
स्याकारप्रत्ययान्तत्वं दर्शयद्विराचार्यैः सूचितः ।

व्याख्यातमिति । चरमत्वात्स्फुटत्वपरतयेति शेषः । परमा ४३ ।

प्रस्य सूत्रकारस्योपदेशमात्रेणापि विश्वासः स्यादित्याशङ्क्य न्यायसूत्रइति  
विशेषितम् । फलेच्छाया एवेति । फलेच्छैव हि स्वसाधनत्वोपाधिना  
उपायेच्छामादधाति । अत उपायेच्छा फलविषयापि भवतीत्येतद् युज्यत-  
इति भावः । आर्थिके चास्मिन्निति । टीकायामेपितव्यमित्युक्त्या सूत्रे  
जिज्ञासा कर्तव्येति कर्तव्यपदाध्याहारः सूचितः । स तु जिज्ञासापदस्य कृति-  
योग्यविचारार्थकत्वाभिप्रायो न भवति ब्रह्मजिज्ञासाया अनधिकार्यत्वा-  
दिति भाष्ये जिज्ञासाशब्दस्यानधिकार्यत्वाच्छान्दोक्षापरत्वस्याङ्गीकृतत्वात् किं  
त्वार्थिकविचारकर्तव्यत्वाभिप्राय इत्यर्थः ।

अर्थविवक्षाप्रतिज्ञावदिति । नन्वर्थविवक्षाप्रतिज्ञा विचारप्रतिज्ञेति ४४ ।

नास्ति प्रतिज्ञाद्वयं धर्मजिज्ञासासूत्रे\* येनाद्यप्रतिज्ञायां धर्मग्रहणं वेदार्थमाचोप-  
लक्षणं न द्वितीयप्रतिज्ञायामिति विभज्येत किं त्वेकैव तत्र विचारप्रतिज्ञा वेदस्य ।  
विवक्षतार्थत्वं त्वतःशब्देन तत्र हेतुतयोच्यते तद्वेतुकरणसामर्थ्याच्च वेदस्या-  
ध्ययनविनियोगशेषत्वेन विपनिर्हरणादिमन्त्रधदविवक्षितार्थत्वशङ्का निरस्य-

तइति चेत् । सत्यम् । धर्ममात्रस्य तत्र विचार्य्यत्वप्रतिज्ञायामपि विशिष्य धर्म-  
परवेदभागमात्रस्य विवक्षितार्थत्वं न हेतुः । तथा सति वेदान्तभागस्य अवि-  
वक्षितार्थत्वशङ्कायां न्यायतौल्येन पूर्वभागस्यापि तद्वदविवक्षितार्थत्वम-  
स्त्विति शङ्कायाः स्थिरौकरणापत्तेः । किं तु कृत्स्नवेदाध्ययनानन्तर्यस्याथ-  
शब्दार्थत्वाद् अधीतस्य कृत्स्नस्य वेदस्य विवक्षितार्थत्वं हेतुतयोच्यते इत्यत्र  
तात्पर्यम् । एवं च धर्मग्रहणस्य वेदार्थमात्रोपलक्षणत्वादिति टीकायां धर्मस्य  
ग्रहणम् अतः शब्दोक्तविवक्षितार्थत्वे हेतावर्थशब्देनोपादानं तस्य वेदार्थमा-  
त्रोपलक्षणत्वादित्यर्थो दर्शितो भवति । टीकायामपि स एवार्थः प्रकृतोप-  
योगी । तत्र हि ब्रह्मजिज्ञासासूत्रं ब्रह्मज्ञानेच्छोपदर्शनमुखेन तदर्थ्यायां ब्रह्म-  
मीमांसायां प्रवर्तनार्थं न तु वेदान्ताध्ययने प्रवर्तनार्थं वेदान्तानां विवक्षि-  
तार्थत्वोपपादनार्थं वेत्त्युक्ता वेदान्ताध्ययने प्रवृत्तेरध्ययनविधिना सिद्धत्वा-  
दिति हेतुं स्पष्टत्वादप्रदर्श्य वेदान्तानां विवक्षितार्थत्वस्य फलवदर्थवबोधपर-  
तामध्ययनविधेः सूत्रयता धर्मजिज्ञासासूत्रेणैव\* सिद्धत्वादिति हेतुः प्रागुक्तः ।  
तदुपादानार्थं विवक्षितार्थत्वादिति हेतावर्थग्रहणस्य वेदान्तार्थसाधारण्यमेव  
वक्तव्यं न तु धर्मजिज्ञासेत्यत्र धर्मग्रहणस्य । अत इह टीकाकारैर्द्धर्म-  
शब्दस्य वेदार्थमात्रोपलक्षणत्वं वदद्भिः धर्मजिज्ञासासूत्रं वेदार्थविचारप्रति-  
ज्ञापरं विंशतिलक्षणीसाधारणमङ्गीकृतमिति न मन्तव्यम् ।

। २०

सामान्यतोदृष्टानिवन्धनवचनव्यक्त्याभासप्रतिबद्धः

संदिग्धार्थः स्यादिति । यद्यपि तत्त्वमसीत्यादिर्वेदान्तस्वारस्येन ब्रह्मा-  
त्मैक्यं बोधयति तथाप्यन्यत्र क्व चिद् दृष्टमित्येतावन्मात्रमवलम्ब्य प्रवृ-  
त्तान् वचनव्यक्त्याभासान् वाक्ययोजनाभासान् वादिभिरुत्प्रेक्षितान् पश्य-  
तस्तेः प्रतिबद्धः सन् वेदान्तः संदिग्धार्थः स्यात् । तथा हि । अनृचरा  
सृजवः सन्तु पन्था इत्यत्र पन्थान इति बहुवचनस्य सुपां सुलुगित्यादि-  
सूत्रेण स्यादेशो दृष्टः उत यत्सुन्वन्ति सामिधेनीस्तदन्वाहेत्यत्र यत्तद्भ्यां  
सप्रम्यास्तेनेव सूत्रेणालुग् दृष्टः गायत्रीं छन्दसां मानेत्यत्र द्वितीया प्रथमार्थ-  
इति विभक्तिव्यत्ययो दृष्टः । एवं तत्त्वमसीत्यत्र तदित्यस्मात् चतुर्थ्याः  
स्यादेशो लुग् विभक्तिव्यत्ययो वेति तस्मै जगत्कारणाय ब्रह्मणे त्वं

त्वदात्मा समर्पणीय इत्यर्थः । ब्रह्मणे त्वा महस उ० इत्यात्मानं युञ्जीतेति श्रुत्यन्तरात् । अथ वा पञ्चम्याः स्वादेशादिभिस्तस्मात्त्वं तस्माज्जातस्त्वमित्यर्थः । यतो वा इमानि भूतानि जायन्तइति श्रुत्यन्तरात् । अथ वा षष्ठ्याः स्वादेशादिभिस्तस्य त्वं तत्त्वामिकस्त्वमित्यर्थः । सकारणं करणाधिप इति श्रुत्यन्तरात् । अथ वा सप्तम्याः स्वादेशादिभिस्तस्मिँस्त्वं तदाश्रितस्त्वमित्यर्थः । प्राणबन्धनं हि सोम्य मन इति तत्रैव श्रवणात् । अथ वा ब्राह्मणस्त्वं मनुष्यस्त्वमित्यादिवत् शरीरशरीरिभावनिबन्धनं तत्त्वमिति सामानाधिकरण्यं यस्यात्मा शरीरमिति श्रुत्यन्तरात् । अथ वा अघोरा पापकाशिनीत्येवाऽकारप्रश्लेषादतत्त्वमसीति छेदः द्वा सुपर्णेत्यादिभेदश्रुत्यनुरोधादिति । एवं

मीमांसका हि वाक्यार्थविचारे प्रस्तुते सति ।

लोकदृष्टीः प्रतिघ्नन्ति वचनव्यक्तिपांसुभिः ॥

इति ग्रहाधिकरण\*वार्तिकोक्तरीत्या तत्तदुत्प्रेक्षितवचनव्यक्त्याभासापादितसन्देहाक्रान्ता तत्त्वमस्यादिवाक्यजन्या ब्रह्मात्मैक्यधीरापाततः प्रसिद्धिरित्यर्थः । वचनयुक्त्याभासेति पाठे द्वा सुपर्णेत्यादयो भेदप्रतिपादनच्छायापत्त्या वचनाभासाः तदुपोद्बलकयुक्तयो युक्त्याभासाः । सामान्यतोदृष्टवचनव्यक्त्या ऽऽपाततः प्रसिद्धेः सन्दिग्धार्थः स्यादिति पाठः प्रागुक्त वचार्थे योजनीयः । सामान्यतोदृष्टेन या वचनव्यक्तिस्तया ऽर्थान्तराणामप्यापाततः प्रतीतिः सन्दिग्धार्थः स्यादिति ब्रह्मात्मस्वरूपनिर्णायकवाक्येष्वर्थसंदेहे ऽपि नित्यानित्यवस्तुविवेकान्तर्गतबन्धमिथ्यात्वसद्रूपतदधिष्ठानावश्यम्भावनित्वयो मोक्षार्थप्रवृत्त्युपयोग्यन्तःकरणशुद्ध्यापादककर्मनुष्ठानमहिम्नेति प्रागेवाक्तम् ।

ततस्तु प्राग् देहाद्यभेदेनेति टीकाग्रन्थो न चार्वाकमतमभिप्रायः । तन्मते मुक्तो देहात्मनोर्भेद इत्यस्याभावात् । नापि भ्रान्तिकृताऽभेदाभिप्रायः । तस्य सिद्धान्त्यभिमतत्वेनानिराकार्यत्वादित्याशङ्क्य ततात्पर्यमाह भेदा- ४४ । भेदमतेन शङ्कोति । षष्ठ्योः सामानाधिकरण्ये हेतुमाह जीवस्य हीति । तत्पदार्थस्य धर्मिणो जीवात् पदार्थान्तरत्वे हि धर्म्यपि तत्पदेनापूर्वतया बोधनीयः । न तु स जीवात् पदार्थान्तरमिति तद्गतं शुद्धत्वाद्येव संसार-

दशाध्यामविद्यातिरोहितत्वेनाप्रसिद्धं तेन ज्ञापनीयमतस्तत्पदार्थस्य शुद्धं  
 देरचेति न येषधिकरणमित्यर्थः । यद्यपि तत्पदार्थस्य यत् शुद्धत्वात्  
 त्वेव येषधिकरणं धर्तुं शक्यं तथापि त्वम्यदार्थ एव तत्पदार्थ इत्यभे  
 दृढीकरणाय तदपि परित्यक्तमित्यर्थः । सर्वस्य ब्रह्मास्तित्वप्रसिद्धिरिति सा  
 ४६ । ११ यथा हि तत्प्रत्येतीति हेतुरिति तयोरविशेषशङ्का । तत्पदार्थमात्रस्य  
 प्रसिद्धिरिति । तत्पदबोध्यस्य धर्मिण इत्यर्थः । न तु प्राचीनटीकायन्त्र  
 द्य तद्वोध्यस्य शुद्धत्वादेरित्यर्थः तस्य प्रसिद्ध्यभावेनानुवादयोगात्  
 यस्त्यभावसाधिकेति । रजताभावप्रतिपत्तिर्हि रजतवाधिका दृष्टा तत्र  
 द्यापि स्यादित्यर्थः । साधारणाकारदृष्टाविति । साधारणधर्मिण्यु  
 चित्यर्थः । यिप्रतिपत्तिजन्यसंशये समानधर्मदर्शनस्यानपेक्षितत्वाद् अपि  
 विद्वद्व्यतिपत्त्योः साधारणालम्बनस्य धर्मिण शवाच सद्वावोपपादनदर्शनाद् ।  
 ययं च न त्विहेत्याद्याधिमवाक्ये ऽपि साधारणो धर्मोऽप्येव पाठो युक्तः ।  
 अत एव साधारणधर्मिस्फुरणे ऽपीत्यधिमप्यन्ये सकलकोशेषु धर्मिशब्दस्यैव  
 पाठः । नहि साधारणः शास्त्रार्थ इति । सन्देहविषयकोटिद्वयसाधारणे  
 धर्मी न शास्त्रप्रतिपाद्यः संप्रतिपन्नत्वादित्यर्थः । तत्पदार्थप्रतीतेरिति ।  
 आत्मिकभेदयादिषु निरीक्ष्यरथादिनां तत्पदार्थप्रतीतेर्गोणतायां शेषरथादिनां  
 तत्त्वमर्थक्यप्रतीतिः (गोणतायामिति विमानमित्यपेक्षतेनान्वितम् । सांख्या  
 निरीक्ष्यरा अपि चेतनाः प्रतिदेहं भित्ता इति मेनिरे इति सम्बन्धः ।  
 तत्र हेतुमाह जननेति) \* । स्मृत्यादिभिरचेति । स्मरन्ति च अपि च  
 सप्रज्ञं यदिन्मूढमथापि स्मृतेराचाराच्च आचारदर्शनादित्यादिसूत्रैर्नैरकपात-  
 नामद्वयाकूटपतितव्यदिष्करणादौ प्रमाणत्वेनापनिबद्धानां स्मृत्याचाराणां प्रा-  
 माण्यं धेदमूलत्वेनेति तेषदानुमानेन अनुमानस्यरूपनिर्णयस्योपयोग इत्यर्थः ।  
 ४८ । ० तेन विहितेति \*\* । यस्मात्प्रमाणशाल्ये लक्षणमुखेन प्रमाणप्रमेयादिविशेषनं  
 कृतं तेन हेतुना समाननामरूपस्यादित्यादिसूत्र-नियद्वे धेदिकानां यागदेय-  
 राममर्षकेन्द्रादिगृष्टानां जातिरर्थे इति विधेके ज्ञानयुतो शुद्धशब्दस्य न

\* ( ) इतिहमाराधनस्य धर्मो नास्ति ३-४ पु. नास्ति ।

† व्या. सू. अ. ३ पा. ३ सू. ०४ । ‡ व्या. सू. अ. ३ पा. १ सू. १४ ।

§ व्या. सू. अ. ३ पा. ३ सू. ३३ । ॥ व्यासस्य अ. ३ पा. ३ सू. ३ ।

८ अनुमानस्येति ३ पु. पा. १ \*\* धेदविहितेति १-४ पु. पा. १ ।

† व्या. सू. अ. १ पा. ३ सू. ३० ।

शूद्रत्वजातिरर्थः किं तु यौगिकत्वेन व्यक्तिरिति विवेके च जातिव्यक्तिपदार्थविवेचनद्वारा आनुमानिकवेदस्वरूपग्रहणे ऽनुमाननिर्णयद्वारा च न्यायशास्त्रस्योपयोग इत्यर्थः । इति प्रथमसूत्रम्\* ॥

जन्माद्यस्य यतः ॥ २ ॥

४८

यतो वेति । ननु यतो वेत्यादिवाक्यस्य ब्रह्मलक्षकत्वालक्षकत्वसंशयो न तदुक्तलक्षणस्य जगज्जन्मादेः प्रसिद्धप्रसिद्धिभ्यां किं तु विरोधाविरोधाभ्याम् आनन्दाद्भवेति वाक्यस्यैव संशयस्तदुक्तस्वरूपलक्षणस्य प्रसिद्धप्रसिद्धिभ्याम् अतः कथमेवमुक्तमिति चेत् । उच्यते । स्वरूपलक्षणमपि यतो वेत्यादिवाक्यमूलम् । तदुक्तं जगत्कारणमनूद्य हि तस्यानन्दत्वविधायकमानन्दवाक्यम्† । अत इत्युक्तौ नानुपपत्तिः । ननु जन्माद्यस्य यत इति सूत्रोपात्तस्य पूर्वपक्षसिद्धान्ताभ्यां प्रथमं समर्थमानस्य तटस्थलक्षणस्य विरोधाविरोधाभ्यां यतो वेत्यादिवाक्यस्य ब्रह्मलक्षकत्वालक्षकत्वसंशय गवाधिकरणाङ्गत्वेन दर्शयितुं युक्तः न त्वतथाभूतस्य स्वरूपलक्षणस्य प्रसिद्धप्रसिद्धिभ्याम् यतो वेत्यादिवाक्यस्यानन्दवाक्यद्वारा ब्रह्मलक्षकत्वालक्षकत्वसंशय इति चेत् । उच्यते । सकलेतरव्यावृत्तलक्ष्यबोधनसमर्थमिह लक्षणं निर्द्धारणीयं जगज्जन्मादिकं तु न तथा किं तु शाखायै चन्द्र इति घतटस्थलक्षणम् । यथा दिगन्तरस्थिततारकादिभ्य एव व्यावर्तकं न तु शाखार्थदेशगतचन्द्रसमीपवर्तितारकादिभ्यः । एवं जगज्जन्मादिकमसम्भावितकारणभावेभ्य एव व्यावर्तकं न तु सम्भावितकारणभावेभ्यः प्रधानपुरुषादिभ्यः । अतः प्रकृष्टप्रकाशवत् सकलेतरव्यावृत्तलक्ष्यबोधनसमर्थस्य रूपलक्षणमेवेह तटस्थलक्षणद्वारा सूचकता निर्दिधारयिष्यते न तु तटस्थलक्षणमेव । अत गवाचार्यैस्तस्य च निर्णयवाक्यमित्यादिभाष्यस्य तात्पर्यं यत्पते स्वरूपलक्षणपरत्वं सूत्रस्य दर्शयितुं तस्य चेति भाष्यमिति । तस्मात्प्रसिद्धप्रसिद्धिमूलरूपसंशयस्याधिकरणाङ्गत्वेन प्रदर्शनं युक्तमेव ।

\* अथ १ जिज्ञासाधिकरणे-अथा तो ब्रह्मजिज्ञासा इति १ सूत्रम् ।

† अनूद्य हि तस्यानन्दवाक्यमिति ४ पु. पा. । ; शाखार्थवर्तते १-३ पु. पा. ।

२२

आक्षेपे इति । आक्षेपाधिकरणमाक्षेप्याधिकरणसिद्धान्तफलेनैव फलवद् यथा औत्पतिकस्तु शब्दस्यार्थेन संबन्ध\* इत्यधिकरणे शब्दार्थ-संबन्धस्य नित्यत्वेन वेदस्य निरपेक्षबोधकत्वरूपप्रामाण्ये समर्थिते शब्दार्थ-संबन्धस्य नित्यत्वमयुक्तं शब्दानामेवानित्यत्वादिति तदाक्षेपसमाधानार्थं प्रवृत्तं शब्दाधिकरणम्† । अपवादाधिकरणमपवादाधिकरणपूर्वपक्षफलेन फलवत् । यथा स्मृत्यधिकरणे‡ स्मृतीनां वेदमूलत्वेन प्रामाण्ये समर्थिते प्रत्यक्षश्रुतिविरुद्धस्मृतिषु वेदमूलत्वापवादनाथं प्रवृत्तं विरोधाधिकरणम्§ । तदर्थं चिन्ता यदर्थं सा तत्फलेन फलवती । यथा दर्शपूर्णमासादिप्रकरणान्नातान्यङ्गानि प्राकरणिकेष्वेव व्यवतिष्ठन्ते न तु सौर्यादिष्वप्युपदेशविधया पारि-प्रधानि भवन्तीति । सप्रमाद्यचिन्ता सौर्यादिषु प्रयाजादीनामतिदेशेन प्राप्तिरित्यपिमचिन्ताफलेन फलवती । लक्षणनिरूपणं लक्ष्यपरिच्छेदेन फलवत् । इत्येतेषु नियतैकरूपफलविशेषावगतेः फलं न वक्तव्यं कृत्वा चिन्तायामन्य-चेष्ट फलमिति तच्च फलव्यतिरेकनिश्चयात् फलं न वक्तव्यमित्यर्थः ।

कारणत्वं त्विति । यद्यपि अन्यजनकभावसंबन्धेन जगद् ब्रह्म लक्षयतीति जगत एव ब्रह्मलक्षणत्वमनुपदमुक्तं तथापि व्यावृत्तिव्यवहारा-नुमानयोर्हेतूभयतो लक्षणस्य पक्षनिष्ठत्वेन भाव्यमिति ये मन्यन्ते ताननु-सृत्येवमुक्तम् ।

१ ८

जन्म आदिर्येयोरिति । ननु भाष्यान्भिमतमतद्रुणसंविज्ञानमा-श्रित्य विशेषविधक्षायां तस्मिन्नेव पक्षे ग्रन्थसूचगौरवमुच्यते तदनुपपन्नम् । तथा ह्यत्र शिवक्षाविषयो न भवतीति प्रत्याख्येयो विशेषः किं वा तद्वि-षयो भवतीत्युपादेयं सामान्यम् । जन्मादिष्वयमध्ये ऽतद्रुणसंविज्ञानबहुव्रीहि-लभ्यं स्थितिभङ्गद्वयं विशेषः तद्रुणसंविज्ञानबहुव्रीहिलभ्यं जन्मादिष्वयं सामान्यमिति चेत् कथमाद्यपक्षे गौरवं द्वितीयपक्षे तत्परिहारश्च । जन्मा-दिपदविग्रहवाक्यगतयत्पदविधरणार्थं जन्मस्थितिभङ्गानामितीतरेतरयोगद्व-न्द्वाश्रयणे हि जन्म आदिर्येयामिति विग्रहलाभाज् जन्मादयो ऽस्य यत इति सूचरचनापत्त्या जन्मस्थितिभङ्गरूपसामान्यविग्रहायामेवातिगौरवं स्यात् । समाहारद्वन्द्वाश्रयणे तु स्थितिभङ्गद्वयरूपविशेषविधक्षायामपि न गौरवम् ।

\* छे. सू. अ. १ पा. १ सू. ५ ।

† व्या. सू. अ. १ पा. ३ सू. ३८ ।

‡ छे. सू. अ. १ पा. ३ सू. १-२ ।

§ छे. सू. अ. १ पा. ३ सू. ३ ।

जन्माद्यधिकरणम् । जन्मादीति तद्गुणसंविज्ञानबहुव्रीहिः । ६०

जन्म आदिर्यस्य स्थितभिद्गस्येति विग्रहाश्रयणेन जन्माद्यस्य यत इत्येव सूच-  
रचनोपपत्तेः । न हि चयविवक्षायामेव समाहारद्वन्द्वश्रयणं न द्वयविव-  
क्षायामित्यस्ति नियमः । एतेन स्त्रीलिङ्गपुंलिङ्गे लिङ्गविशेषैः नपुंसकलिङ्गे  
तदुभयानुगत सामान्यं न तु तृतीयं लिङ्गान्तरमिति शाब्दिकमर्थोदाश्रय-  
णेन विशेषसामान्यशब्दार्थग्रहणशङ्कापि निरस्ता । स्थितिभिद्गद्वयग्रहणे ऽपि  
लिङ्गसामान्यविवक्षायां जन्मादिषु विष्वपि लिङ्गविशेषविवक्षायाश्च कर्तुं  
शक्यत्वेन गौरवलाघवस्थित्यभावात् । न हि लिङ्गविशेषलिङ्गसामान्यवि-  
षये द्विचयग्रहणोर्नियते । उच्यते । लिङ्गविशेषविवक्षायां गौरवं लिङ्गसामा-  
न्यविवक्षायां लाघवमित्येताव विवक्षितं मूलश्रुत्यनुसारेण जन्मादिचयकार-  
णत्वं लक्षणमिति तल्लाभार्थं तद्गुणसंविज्ञानबहुव्रीहिरेवावाभिमतः । तदा-  
श्रयणे च लिङ्गविशेषविवक्षायां जन्मादयो ऽस्य यत इति सूचरचनापत्त्या  
गौरवं स्पष्टमेव । तच्च यद्याशङ्क्येत तर्हि अतद्गुणसंविज्ञानबहुव्रीह्याश्रय-  
णेन लिङ्गविशेषविवक्षा ऽस्त्विति तथापि जन्मादीं अम्य यत इति सूच-  
रचनापत्त्या गौरवमस्तीति विभाषयितुं जन्म आदिर्ययोरित्यादियन्यप्रवृत्ति-  
रिति न कश्चिद्विरोधः । ननु लिङ्गसामान्यविवक्षायांमपि जन्मादीन्यस्य यत  
इति सूचरचनापत्त्या गौरवं स्यादित्याशङ्कानिराकरणार्थमुत्तरटीकायन्यमव-  
तारयति तत्र नपुंसकैकवचनेति । इतरेतरयोगद्वन्द्वसमाश्रयणे लिङ्ग ४६  
सामान्यविवक्षाभ्यनुष्ठानाभावाज् जन्मादीनि इति सूचरचनापत्त्या गौरवं  
स्यात् । इह तु सर्वे द्वन्द्वे विभाषैकवद्ववतीति परिभाषासिद्धः समाहार-  
द्वन्द्वः समाश्रीयते तच्च स नपुंसकमिति सूचेण लिङ्गसामान्यविवक्षा ऽभ्यनुष्ठा-  
तेति नपुंसकैकवचनेन सूचलाघवं लभ्यतइत्यर्थः ।

स्वभाव एव नियन्तेति । कालः स्वभावो नियतिर्यदृच्छा भूतानि  
योनिः पुरुष इति चिन्त्यमिति श्वेताश्वतरोपनिषन्मन्त्रेण कालकारणत्वा-  
दिवादाः प्रत्याख्याताः । कथमसतः सज्जायेतेति श्रुत्या त्वसत्कारणत्व-  
घाटः तैरिह पूर्वपक्षः कृतः । मन्त्रे पुरुषशब्दस्य विवरण टीकायां ग्रह-  
लोकपालशब्देन कृतम् । इदं हिरण्यगर्भादीनामप्युपलक्षणम् । क्रियाशब्देन  
निर्यातशब्दस्य प्रधानशब्देन योनिशब्दस्येति विवेकः । अतिव्याप्तिशब्देन  
कालादीनामेव कारणत्वोपपत्तौ ब्रह्म कारणं नाभ्युपगन्तव्यमित्यसम्भयो

विवक्षितः । तत्र पुरुषपूर्वपक्षः श्रुत्यन्तरावनम्बनः । प्रश्नोपनिषदि हि षोडशकलं पुरुषं प्रस्तुत्य तं त्वा पृच्छामि कासौ पुरुष इति भारद्वाजप्रश्ने तस्मै स होवाच इहैवान्तः शरीरं सोम्य स पुरुषो यस्मिन्नेनाः षोडश कलाः प्रभवन्ति स ईचाञ्चक्रे कस्मिन्ब्रह्मुत्क्रान्तउत्क्रान्तो भविष्यामि कस्मिन्वा प्रतिष्ठिते प्रतिष्ठास्यामीति स प्राणमसृजत् प्राणाच्छ्रद्धां खं घायुर्ज्योतिरापः पृथिवीमिन्द्रियं मनोन्नमन्नाद्रीयं तपो मन्त्राः कर्म लोकाः लोकेषु नाम चेति जीवस्यैव प्राणादिनामान्तषोडशकलास्रष्टृत्वं श्रूयते । अयं च जीवपूर्वपक्ष इहैवाधिकरणे निराकार्यः । न प्रधानादिपूर्वपक्षत्रयधिकरणान्तरे निराकृतः । कस्मिन्ब्रह्मुत्क्रान्तइत्यादिप्रश्नोपनिषद्वाक्यमपि परब्रह्मविषयमेव तान् होवाचेतावदेवाहमेतत् परं ब्रह्म वेद नातः परमस्तीति तदुपसंहारे पिप्पलादवचनात् सकलोपनिषत्प्रसिद्धस्य जीवाधिकस्य परब्रह्मणश्चापलपितुमशक्यत्वात् प्राणोत्क्रान्तिप्रतिष्ठाभ्यां परब्रह्मणः स्वेत्क्रान्तिप्रतिष्ठावत्वमीक्षणं तु स्वस्य तथाभूतजीवामेदाभिप्रायेणेति तन्निराकरणं द्रष्टव्यम् ।

४ यदसदिति प्रसिद्धमिति । यद्यपि स्रष्टव्यसजातीयगतानुभूताकारानुसन्धानेनापि सृष्टिः सम्भवति तथापि यच्चानुभूतादप्यतिशयितेन बलक्षणेन स्रष्टव्यमिति स्रष्टव्याकारानुसन्धानं तत्र तस्याकारस्य तदानीमसत्त्वप्रसिद्धिरस्तीति तात्पर्यम् । इतरथा प्रेरणानुपपत्तेरिति । तथा च प्रबलन्यायविरुद्धतया यथाश्रुतार्थप्रतिपादनावशेन यस्मिन् जातइत्याद्यर्थवादेन कथं चिद्वक्तव्योन्नीतेन पितृगाम्येव फलं प्रतिपाद्यतइति कल्पनीयमिति भावः । पितुः प्रीत्युत्पत्तेरिति । पुत्रगतमपि पूतत्वादिकं पशुहिरण्याद्यभिष्टुद्विबत् पितुः प्रीत्युत्पादनद्वारा गौणपुरुषार्थो भवतीत्यर्थः । कारणत्वमेवेति पाठे ब्रह्म व्यवच्छिन्नतीत्यनुपपन्नः । कारणत्वादेवेति पाठे ब्रह्म व्यवच्छिन्नमित्यध्याहारः ।

सांख्यप्रक्रियेति । धर्मलक्षणावस्थापरिणामभेदान् पातञ्जला व्यवहरन्ति । पातञ्जले हि योगशास्त्रे परिणामत्रयसंप्रमादतीतानागतज्ञान\*मिति परिणामत्रयविषय धारणाध्यानसमाधिरूपं सयमं फलाय विधातुं



जन्मादिसूत्रस्य प्रमाणपरत्वाभावेनोत्तराधिकरणसार्थक्यनिरूपणम् । ६६

चित्तस्य परिणामत्रयलक्षणानन्तरं सूचितम् । एतेन भूतेन्द्रियेषु धर्मलक्षणा-  
वस्थापरिणामा व्याख्याता\* इति तद्वह सेश्वरसाङ्ख्याऽनतिभिन्नत्वात् साङ्ख्य-  
शब्देनोक्ताः । सोऽप्युत्पत्तिरिति । वर्तमानत्वादिरपि तत्तत्कालोपाधिवि-  
शेषोत्पत्तिरित्यर्थः । पुरुषाणामिति । पुरुषवाक्यं हि मूलप्रमाणसापेक्षम् ।  
तदिह न तावच्छ्रुतिः श्रुतेर्ब्रह्मादिचित्तयविषयत्वात् । नापि तदीयं प्रत्यक्षं  
मूलाकारणाधीनमहाभूतजन्मादिषु प्रत्यक्षाप्रवृत्तेरित्यर्थः । अतीन्द्रियार्थदृष्ट-  
त्वमपि पुरुषगौरवादनुमेयमित्याशङ्क्याह न चेति । अन्यथाप्युपपत्ते-  
रिति । यास्कादयः स्वकाले हेमाद्रीनां विकारपट्कं दृष्ट्वा पठितवन्त इत्य-  
प्युपपत्तेर्नातीन्द्रियार्थं प्रत्यक्षं कल्पनीयमित्यर्थः । एतेन यास्कवचनस्य स्मृति-  
त्वान्मूलश्रुत्यनुमानमपि निरस्तम् । दृष्टमूलाभावे एव तदनुमानादिति भावः ।

वेदान्तेति । वेदान्तविचारः कर्तव्य इत्यर्थिकप्रतिज्ञायामित्यर्थः । ५१

ननु वेदान्तसूत्रस्य जन्मादिसूत्र लक्षणप्रमाणोभयपरमस्तु जन्यजनकभावेन  
लक्षणीभवतो जगतः सकर्तृकत्वानुमाने हेतुभावस्याप्युपपत्तेः । अत उत्त-  
राधिकरणवैयर्थ्यमेवेत्याशङ्क्य कार्येण कारणमनुमीयतां नाम तदेकत्वादि-  
विद्वे। तु श्रुतिरेव शरणीकरणीयेत्युत्तराधिकरणं सार्थकमित्याह कार्येण  
चेति । ननु कार्यत्वलिङ्गेन जगतः कारणानुमानानन्तरं प्रवृत्तेस्तदेकत्वा-  
नेकत्वसंशयो लाघवतर्कवशादुत्कटकोटिकसंशयद्वया सम्भावना संपद्यत-  
इत्येतदयुक्तम् । न हि तर्कः किञ्चित्कोटिसहचरितानेकधर्मौपलम्भवत्किं-  
चित्कोटिभूयोदृष्टसहचारैकधर्मौपलम्भवद् कोट्युत्कटत्वनियामकत्वेन क्लृप्तः  
किं तु प्रमाणानुयाहकत्वेन । तथा च कार्यत्वलिङ्गकानुमानाद् भवन्ती सक-  
र्तृकत्वानुमितिरेव लाघवतर्क्कोपनीतकर्तृकत्वमपि विषयीकुत्राणा सत्येकक-  
र्तृकत्वानुमितिः संपद्यतइत्येव युक्तम् । गोपुरप्राकारादिषु बहुकर्तृकत्वेन  
निश्चितेषु लाघवावतारासम्भवे ऽपि तथात्वेनानिश्चितेषु विषयादिषु तदव-  
तारे बाधकाभावादिति चेत् । मेवम् । लाघवतर्कानुमितेर्विषयगौरवापा-  
दनस्य विरुद्धत्वात् । एककर्तृकत्वं हि अनेककर्तृकत्वाभावाविशिष्टसकर्तृ-  
कत्वं न त्वेकत्वसंख्याविशिष्टकर्तृकत्वमात्रमपि । बहुष्वपि प्रत्येकमेकत्ववे-

शिष्टमत्वेन तद्विषयत्वस्य बहुकर्तृकत्वाविरोधित्वात् । एवमतिगुरुविषया-  
पादकः कथं लाघवतर्कव्यपदेशं लभेत । न ह्येवंभूतं लाघवं प्रमाणानुपा-  
हकं सम्प्रतिपन्नमस्ति यदप्ये वस्तुलाघवसिद्धयै स्वानुपाह्यप्रमाणस्य विष-  
यगौरवमापादयेत् तथा सति हीष्टपुरोवर्तिज्ञानं प्रवृत्तिकारणं गृह्यतः प्रमाण-  
स्यानुपाहको लाघवतर्कौ विस्वादिप्रवृत्तिस्थले व्यधिकरणप्रकारकज्ञानाऽकल्प-  
नया वस्तुलाघवसिद्धयै भेदाग्रहं कारणताबच्छेदकत्वेनोपनयेद् न तु  
ज्ञानवित्तिवेद्यतयोपस्थितमिष्टं पुरोवर्तिवैशिष्ट्यम् । तस्मात्सकर्तृकत्वानुमा-  
नानुपाहकभावात् प्रच्युतो ऽयं लाघवतर्कः स्वयमप्रमाणत्वात् स्यातन्वयेण  
कर्त्तृकत्वनिश्चयमुत्पादयितुमक्षमः कर्त्तृकत्वानेकत्वसंशयस्यैकत्वकोटावृत्त-  
कत्वमात्रं संपादयन्नपकरोतीति कल्पनं युक्तम् । न तु प्राकारगोपुरादिषु  
दृष्टिमवलम्ब्य प्रयुक्तां तदनेकत्वकोटिं सर्वथा निवर्तयतीति एककोटिनिर्द्धार-  
णाक्षमस्य सर्वथा कोट्यन्तरनिवर्तकत्वायोगात् । तस्य सम्भावनाजननमा-  
त्रेणाप्यनुपकारकत्वे लाघवात् कर्त्तृकत्वसर्वज्ञत्वादिसिद्धिमभिमन्यमानानां  
भ्रान्तेर्निरालम्बनत्वापत्तेश्च । वस्तुतस्तु लाघवतर्कौ ऽपि स्वतो दुर्बलः ।  
अतिविचित्ररचनस्यापि प्रपञ्चस्य बहुविधापरिमितगोपुरप्रासादमण्डपमहा-  
तडागादियुक्तस्य महतो नगरस्येव क्रमसंभूताऽसर्वज्ञाऽसर्वशक्तिकसंप्रतिपन्नाऽने-  
कसंसारिकर्तृकत्वेनापि सिद्धुपपत्तौ सर्वज्ञसर्वशक्तिकै\*ककर्त्तृन्तरकल्पनस्य  
गौरवात् । किं तु तथाभूतेककर्तृप्रतिपादकवेदान्तवाक्यनिकुलम्यसमाश्रयणे-  
नैव लब्धवलस्तस्याप्यनुपाहको भवति । सोऽयं घनसिंहहृदनकादिन्यायः ।  
किरातेर्हन्तुं शक्योऽपि सिंहो महद्वनं शरणं प्रविश्य दुराधर्षस्तेभ्यो न विभेति  
वनं ॥ तत् सिंहाधिष्ठानानुगृहीतं तैर्दुष्प्रवेशं भवति । तदिदं सर्वे तदुप-  
जीवि चेत्पि दृष्टव्यमिति टीकायन्थेनैव विभावयिष्यते ।

। १२

उपासनासहित इति । उपासनाशब्दे मननस्यापि संज्ञाहकः ।  
परस्तादवगतिरेवेति धृतिरूपावगत्यभिप्रायेण शङ्का । समाप्तिवचन  
इति । अयसनाशब्दः समाप्तिवाचीत्यध्युपसृष्टो ऽपि समाप्तिरूपनिधृतिपर  
इति भावः । एवं चाविद्यानिधृतिनिवर्त्यत्वोत्तरवगतिशब्दः स्वरूपाव-  
गतिपर इत्येतादुक्तं भवति । व्यवधानादिति । अव्यवहितकारणस्य

अन्यथाकर्तुमिति भाष्ये कर्तुमिति म्यानुषङ्गः कार्यः । आत्मनो ऽधिपयत्यम् । १०९

निर्यतंकत्यप्रसिद्धेः व्यवहिता वृत्तिमत्तायात्येन न गत्येति भाष्यः । न चेयं  
विचारणाशब्देः अथ मननोपमानानां साक्षात्कारैकसाध्यायामपि दानिवृत्तौ  
करणत्याभावात् कथं विचारणाध्यवसानेति शब्दमङ्गतिरिति गङ्गानीषम् ।  
न हि तत्र विचारणया ऽध्यवसानमिति कर्तृकरणे कृता बहुलमिति सूत्रेण  
तृतीयाममामः समाश्रयेते येन करणत्यप्रतीतिः स्यात् । टीकायां हि षष्ठी-  
समासो दर्शितः स तु साक्षात्कारद्वारकपरम्परामंथन्ये ऽप्युपपद्यते ।

अन्यथा कर्तुमिति चेति । अकरणप्रतिकोटिनिर्देशकतयोपात्तस्या- ५  
न्यथाकरणप्रतिकोटिनिर्देशार्थमप्यपेक्षितस्यादनुषङ्गः कर्तव्य इत्यर्थः । ननु  
भाष्ये प्रतिषेधाभासि न हेतुरिति न युक्तं टीकायां विधिप्रतिषेधारचार्थयन्ता इति  
प्रतिषेधायां विकल्पोत्सर्गापवादार्थेत्युत्तरभाष्यस्य हेतुपरत्वेन योजितात्या-  
दिति चेत् । उच्यते । पुरुषस्य स्यात्तन्त्र्येण स्यात् यत्र प्रवृत्त्युपपत्तेर्यधिप्रतिषेधा-  
नर्थक्यमित्याशङ्कापरिहाराद्येत्येन यत्प्रतिषेधाभाष्यमवतारितम् । तत्रेता-  
दुक्तं भवतीत्यादिटीकान्येन धर्ष्यमानम् श्लेषापायतादिप्रतिषेधनमेव विधि-  
प्रतिषेधार्थवत्त्वे हेतुर्न तु विकल्पादिकमित्यभिप्रायेण हेत्याकाङ्क्षायां मेतदुक्त-  
मित्यादिकमित्यवतारितम् । विकल्पादिप्रतिषेधनं तु विरुद्धयोर्ध्विधप्रति-  
षेधयोर्ध्विधोर्धा कथमिष्टापायताप्रतिषेधकत्वमित्याशङ्कायां विकल्पेनोत्सर्गा-  
पवादरूपेण चेति हेतुषण्णद्वयमित्यभिप्रेत्य टीकायां तदपि हेतुपरत्वेन  
योजितम् । प्रत्यगात्मनस्त्यधिपयत्यमिति । ननु पराङ्घ्रि खानीति  
मन्त्रमुदाहृत्य प्रत्यगात्मन इन्द्रियाऽधिपयत्योक्तिरयुक्ता । कश्चिद्दीर्घः प्रत्य-  
गात्मानमेवत् आधृतवत्तुमृगमव्यभिच्छन्निति तन्मन्त्रोत्तरार्द्धमव तस्य  
यिद्वदिन्द्रियया ह्यताया उक्तत्वादिति चेत् । सत्यम् । तत्र श्रवणादियादितेन्द्रि-  
यया ह्यत्योक्तावपि शब्दमनपेक्ष्य स्यात्तन्त्र्येणोन्द्रियया ह्यत्यस्य प्रत्याख्याने विरो-  
धाभावात् । अपरोक्षत्वादिति । प्रदेशोपलक्षणमेतत् । अस्मत्प्रत्ययविषय- ५४  
त्यादिति भाष्यव्याख्यानाद्यसरे जीवभाषेणाध्युपहितरूपेण विषयत्वेनानया  
स्वरूपेणाधिपयत्यमुपपादितमित्यर्थः । जीवजत्वेन सिद्धसाधनत्वा-  
दिति । अतिविचित्ररचनस्यापि प्रपञ्चस्य बहुविधाऽपरिमितगोपुरप्रासादम

गडपमहातटादियुक्तस्य महतो नगरस्येव क्रमेण\* युगपद्वा सम्भूतैरसर्व-  
शासर्वशक्तिकैरपि विश्वामिषादिवदुपचितपुण्यवशलव्यततदेकदेशशृष्टिसाम-  
र्थ्यशालिभिर्वहुभिर्जीवैर्निर्मितत्वमुपपद्यते । धर्मिकल्पनातो वरं धर्मिकल्पनेति  
न्यायात् । अतोऽनुमानस्य तद्विषयत्वोपपत्तेर्न क्लृप्प्रजीवातिरिक्तसर्वज्ञसर्व-  
शक्तिकैककर्षन्तरसिद्धिरित्यर्थः । ननुपकरणाद्यभिज्ञकर्तृकत्वं साध्यतइति  
नार्थान्तरमित्याशङ्क्य यत्किंचिद्यावद्विकल्पेन प्रागुक्तमर्थान्तरं दृष्टान्तस्य  
साध्यवैकल्यं वा स्याद् यावदिति यत्किंचिदिति वा विशेषाविध-  
द्यायामप्यर्थान्तरं स्यादित्याह उपकरणेत्यादिना ।

अनुमानस्यातिरिक्तेश्वराऽसाधकत्वमुक्त्वा तत्साधकत्वे बाधकम-  
११ प्याह मनःसंयोगेति । धीमत्कर्तृकत्वसाध्यसिद्ध्या सिद्धयन्ती धीर्नित्या  
ऽभ्युपगम्यते अनित्या वा । नाद्यः । त्वन्मते कार्यत्वे धीमत्कर्तृकत्वव्या-  
प्तिघञ् ज्ञानत्वे जन्यत्वव्याप्तिरप्यप्रतिषेध्यतया तद्विरोधेन ज्ञाननित्यत्वासिद्धेः ।  
न द्वितीयः । क्लृप्प्रकारणं मनःसंयोगादिकं विना ज्ञानोत्पत्त्यसम्भवात् । तद्विना-  
प्येवैवशाज् ज्ञानोत्पत्त्यभ्युपगमे तत एव ज्ञानं विनापि स्रष्टृत्वसम्भवेन  
त्यदभिमतसाध्यासिद्धिप्रसङ्गादित्यर्थः । ननु कार्येण कारणं किं चिदस्तीत्य-  
नुमितमिति पूर्वपक्षे युक्त्या कर्तृमात्रनिश्चयः तदेकत्वसार्वज्ञ्यादिषु सम्भावने-  
त्युक्तं तदनन्तरं कारणस्य सर्वज्ञत्वादिसिद्धेः युक्तिः शब्दमुपजीवति न  
स्वतन्त्रा कारणमात्रं तु सम्भावयन्तीति कर्तृव्यतेति ग्रन्थेनानुमानं कर्तृसम्भा-  
वनामैव जनयति न निश्चयं तदेकत्वसार्वज्ञ्यादौ सम्भावनामपि न जनयति  
किं तु तदर्थे शब्दोपजीवनमेवेत्युक्तम् । इदानीमीश्वरानुमानस्यार्थान्तरबाध-  
कयोरुद्भावेन सम्भावनामपि यथा नेत्यादयेत् तथोपपादितम् । सर्वमिदं पूर्वा-  
परविसृष्टमिति चेत् । उच्यते । विमतं धीमत्कर्तृपूर्वकमित्याद्यनुमानं सर्वथा  
कर्तृसाधकं न भवतीति नेह प्रतिक्षिप्तं किं तु संगतिपन्नजीवातिरिक्तकर्तृसाधकं  
न भवतीति । श्वामिह सर्वथैव प्रतिक्षिप्तमनुमानं न कर्तृनिश्चायकं किं तु तत्स-  
म्भावनामात्रजनकमिति कारणमात्रं तु सम्भावयन्तीति ग्रन्थेनोक्तम् ।

तस्याप्यमाशयः । कार्यत्वलिङ्गकानुमानं कर्तृसामान्यमपि निर्द्धार-  
यितुमिष्टे । यथा दानपतनयोः संप्रदानापादानकारकापेक्षत्येऽपि न

जगत्कर्तृकत्वानुमानस्य ब्रह्मातिरिक्तेश्वराऽसाधकत्वं तत्साधकत्वे बाधकं च ।  
 कार्यान्तराणां तदपेक्षा । एवं च घटादीनां कर्त्तृपेक्षत्वे ऽपि अङ्कुरादीनां  
 मा भूतदपेक्षेत्यप्रयोजकत्वं शङ्कया घटतृणादिषु कृताकृतव्यवहारोपाद्वलित-  
 तया\* व्याप्तिशैथिल्यात् । किं तु तन्मात्रं संभावयति संप्रदानापादानयोरिव  
 च कर्तुः कार्यान्तरेषु दृष्टव्यभिचाराभावाद् घटपटादिषु भूयः सकर्तृकत्व-  
 दर्शनाच्च । कर्त्तृकत्वादौ तु युक्तिः संभावनामात्रमपि न जनयति क्लृप्ताने-  
 कजीवकर्तृकत्वोपपत्तेरिति । अतो नानयोपन्ययोः परस्परविरोधः । कार्येण  
 च कारणं किं चिदस्त्यनुमितमित्यादियन्यस्तु प्रौढिवादेन प्रवृत्त इति न  
 किं विदवद्यम् ।

ननु प्रधानादिसंशये निर्णयवाक्यमिति टीकायन्यो न युक्तः ।  
 भाष्ये अत्य जगतो नामरूपाभ्यां व्याकृतस्येत्यादिना जगतः कानि चिद्  
 विशेषणान्युक्त्वा न च यथोक्तविशेषणस्य जगत इत्याद्युत्तरयन्येन जगत्का-  
 रणस्य प्रधानादिविलक्षणेश्वररूपत्वसमर्थनेन संशयाभावादित्याशङ्क्याह  
 जगद्विशेषणैरिति । निर्णये ऽपीत्यपिशब्देन ब्रह्मनिर्णये न्युत्येकशरणा- ५४  
 नामस्माकं युक्त्या वस्तुतो निर्णयो न भवति अतः प्रधानादिसंशय  
 इति । ननु प्रसिद्धस्यैवानुवादात्तया लोकप्रसिद्धं लौकिकानन्दमनूय तस्य  
 जगज्जन्मादिकारणत्वविधायकम् आनन्दाद्वेति वाक्यमिति प्रतिभाति ।  
 तथा सति लौकिकानन्दस्यैव जगज्जन्मादिष्वदृष्टादिवत् कारणान्तरत्वमुक्तं  
 स्याद् न तेनानन्दरूपता ब्रह्मणः स्वरूपलक्षणं सिद्धेदित्याशङ्क्याह कारणं  
 ब्रह्मेति । कल्पनीयोपस्थितिकलौकिकानन्दऽप्रसिद्धापेक्षया क्लृप्तोपस्थितिकपूर्व-  
 प्रस्तुतजन्मादिकारणप्रसिद्धिः शीघ्रतरेति तथा जगज्जन्मादिकारणं ब्रह्मा-  
 नूय तस्यानन्दरूपत्वविधायकमिदं वाक्यमिति भावः । सत्यादेरपीति ।  
 आनन्दादयः प्रधानस्येत्याधिकरणसिद्धं सत्यं ज्ञानमनन्तं ब्रह्मेति प्रदेशान्त-  
 राम्नातलक्षणगतसत्यज्ञानाद्युपसंहारमभिप्रेत्योपलक्षणत्वोक्तिः । नन्विति ।  
 सत्यज्ञानादीनां ब्रह्मस्वरूपाच्च परस्परस्माच्च भेदे सत्त्विदानन्दरूपत्वं ब्रह्मलक्षणं  
 न सिद्धेत् । अभेदे वाक्याद्यौ न सिद्धेत् । तस्यानेकपदार्थवैशिष्ट्यरूपत्वनि-

\* उपोद्बुततरेति ४ पु. पा. ।

+ घटादिष्विति ३ पु. पा. ।

† विशेषणैरित्येव जगज्जन्मादिकारणः प्रतीकाकारः ५ पु. ।

§ कल्पनीयोपस्थितिरलौकिकानन्देति ४ पु. । ॥ व्याससू. अ. ३ पा. ३ सू. ११ ।

यदपमहातटाकादियुक्तस्य महतो नगरस्येव क्रमेण\* युगपद्वा सम्भूतेरसर्व-  
 चासर्वशक्तिकैरपि विश्वामिषादिवदुपचितपुण्यवशलब्धततदेकदेशसृष्टिसाम-  
 र्यशालिभिर्बहुभिर्जीवैर्निर्मितत्वमुपपद्यते । धर्मकल्पनातो वरं धर्मकल्पनेति  
 न्यायात् । अतोऽनुमानस्य तद्विषयत्वोपपत्तेर्न कृपजीवातिरिक्तसर्वज्ञसर्व-  
 शक्तिकैककथन्तरसिद्धिरित्यर्थः । ननूपकरणाद्यभिज्ञकर्तृकत्वं साध्यतइति  
 नार्थान्तरमित्याशङ्क्य यत्किंचिदावद्विकल्पेन प्रागुक्तमर्थान्तरं दृष्टान्तस्य  
 साध्यवैकल्यं वा स्याद् यावदिति यत्किंचिदिति वा विशेषाधिव-  
 चायामप्यर्थान्तरं स्यादित्याह उपकरणेत्यादिना ।

अनुमानस्यातिरिक्तेश्वराऽसाधकत्वमुक्त्वा तत्साधकत्वे बाधकम-  
 ११ प्याह मनःसंयोगेति । धीमत्कर्तृकत्वसाध्यसिद्ध्या सिद्ध्यन्ती धीर्नित्या  
 ऽभ्युपगम्यते अनित्या वा । नाद्यः । त्वन्मते कार्यत्वे धीमत्कर्तृकत्वव्या-  
 प्रिषज् ज्ञानत्वे जन्यत्वव्याप्रेरप्यप्रतिषेद्यतया तद्विरोधेन ज्ञाननित्यत्वासिद्धेः ।  
 न द्वितीयः । कृपकारणं मनःसंयोगादिकं विना ज्ञानोत्पत्त्यसम्भवात् । तद्विना-  
 प्येश्वर्यवशाज् ज्ञानोत्पत्त्यभ्युपगमे तत एव ज्ञानं विनापि स्रष्टृत्वसम्भवेन  
 त्यदभिमतसाध्यासिद्धिप्रसङ्गादित्यर्थः । ननु कार्येण कारणं किं विदस्तीत्य-  
 नुमितमिति पूर्वग्रन्थे युक्त्या कर्तृमात्रनिश्चयः तदेकत्वसर्वज्ञ्यादिषु सम्भावने-  
 त्युक्तं तदनन्तरं कारणस्य सर्वज्ञत्वादिसिद्धौ युक्तिः शब्दमुपजीवति न  
 स्वतन्त्रा कारणमात्रं तु सम्भावयन्तीति कर्तव्यतेति ग्रन्थेनानुमानं कर्तृसम्भा-  
 वनामेव जनयति न निश्चयं तदेकत्वसर्वज्ञ्यादौ सम्भावनामपि न जनयति  
 किं तु तदंशे शब्दोपजीवनमेवेत्युक्तम् । इदानीमीश्वरानुमानस्यार्थान्तरबाध-  
 कयोस्तद्बाधनेन सम्भावनामपि यथा नोत्पादयेत् तथोपपादितम् । सर्वमिदं पूर्वा-  
 परविस्तृमिति चेत् । उच्यते । विमतं धीमत्कर्तृपूर्वकमित्याद्यनुमानं सर्वथा  
 कर्तृसाधकं न भवतीति नेह प्रतिविप्रं किं तु संग्रतिपन्नजीवातिरिक्तकर्तृसाधक  
 न भवतीति । एवमिह सर्वथैव प्रतिविप्रमनुमानं न कर्तृनिश्चायकं किं तु तत्स-  
 म्भावनामात्रजनकमिति कारणमात्रं तु सम्भावयन्तीति ग्रन्थेनोक्तम् ।

तस्याप्यमाशयः । कार्यत्वलिङ्गकानुमानं कर्तृसामान्यमपि निर्द्धार-  
 यितुमीष्टे । यथा दानपतनयोः संप्रदानापादानकारकापेक्षत्वे ऽपि न

कार्यान्तराणां तदपेक्षा । एवं च घटादीनां कर्त्तृपक्षेऽपि अङ्कुरादीनां  
मा भूतदपेक्षेत्यप्रयोजकत्वशङ्कया घटतृणादिषु कृताकृतव्यवहारोपादुलित-  
तया\* व्याप्रिशेषित्यात् । किं तु तन्मात्रं संभावयति संप्रदानापादानयोरिव  
च कर्तुः कार्यान्तरेषु दृष्टव्यभिचाराभावाद् घटपटादिषु भूयः सकर्तृकत्व-  
दर्शनाच्च । कर्त्तृकत्वादेः तु युक्तिः संभावनामात्रमपि न जनयति कृपाने-  
कजीवकर्तृकत्वोपपत्तेरिति । अतो नानयोपेक्ष्योः परस्परविरोधः । कार्येण  
च कारणं किं चिदस्त्यनुमितमित्यादिसन्ध्यस्तु प्रोक्त्यादेन प्रवृत्त इति न  
किं चिदवद्यम् ।

ननु प्रधानादिसंशये निर्णयवाक्यमिति टीकाग्रन्थो न युक्तः ।  
भाष्ये अस्य जगतो नामरूपाभ्यां व्याकृतस्येत्यादिना जगतः कानि चिद्  
विशेषणान्युक्त्वा न च यथोक्तविशेषणस्य जगत इत्याद्युत्तरग्रन्थेन जगत्का-  
रणस्य प्रधानादिविलक्षणेश्वररूपत्वसमर्थनेन संशयाभावादित्याशङ्क्याह  
जगद्विशेषणैरिति । निर्णये ऽपीत्यपिशब्देन ब्रह्मनिर्णये श्रुत्येकशरणा- ५४ ।  
नामस्माकं युक्त्या वस्तुतो निर्णयो न भवति अतः प्रधानादिसंशय  
इति । ननु प्रसिद्धस्यैवानुवाद्यतया लोकप्रसिद्धं लोकिकानन्दमनूद्य तस्य  
जगज्जन्मादिकारणत्वविधायकम् आनन्दाद्वेवेति वाक्यमिति प्रतिभाति ।  
तथा सति लोकिकानन्दस्येव जगज्जन्मादिष्वदृष्टादिवत् कारणान्तरत्वमुक्तं  
स्याद् न तेनानन्दरूपता ब्रह्मणः स्वरूपलक्षणं सिद्धेदित्याशङ्क्याह कारणं  
ब्रह्मेति । कल्पनीयोपस्थितिकलौकिकानन्दः प्रसिद्धापेक्षया कृत्रोपस्थितिकपूर्व-  
प्रस्तुतजन्मादिकारणप्रसिद्धिः शीघ्रतर इति तथा जगज्जन्मादिकारणं ब्रह्मा-  
नूद्य तस्यानन्दरूपत्वविधायकमिदं वाक्यमिति भावः । सत्यादेरपीति ।  
आनन्दादयः प्रधानस्येत्यधिकरणप्रसिद्धं सत्यं ज्ञानमनन्तं ब्रह्मेति प्रवेशान्त-  
रान्नातलक्षणगतसत्यज्ञानाद्युपसंहारमभिप्रेत्योपलक्षणत्वोक्तिः । नन्विति ।  
सत्यज्ञानादीनां ब्रह्मस्वरूपाच्च परस्परस्माच्च भेदे सच्चिदानन्दरूपत्वं ब्रह्मलक्षणं  
न सिद्धेत् । अभेदे वाक्याद्यै न सिद्धेत् । तस्यानेकपदार्थवैशिष्ट्यरूपत्वनि-

\* उपोद्भूततपेति ॥ पु. पा. ।

+ घटादिष्विति २ पु. पा. ।

† विशेषणैरित्येव जगत्कृतत्वमिति प्रतीकाकारः ५ पु. ।

§ कल्पनीयोपस्थितिकलौकिकानन्देति ५ पु. । ॥ व्याससू. अ. ३ पा. ३ सू. ११ ।

यमादित्यर्थः । अमेदपक्षमालम्ब्योक्तनियमासिद्ध्या परिहरति अत्रोच्य-  
तइति ।

२१

यस्त्वज्ञातइति । तथा चाज्ञाते ब्रह्मपदार्थे एव वाक्यस्य पर्थव-  
सानात् पुनर्न विशिष्टपरत्वमित्यर्थः । नन्वज्ञातत्वं ब्रह्मणो ऽसिद्धं स्वरूप-  
लक्षणवाक्ये ब्रह्मानुद्य तस्यानन्दत्वविधानमित्यनुपदमेवोक्तत्वात् । न ह्यज्ञा-  
तमनुवाद्यम् । अत एव न विशिष्टपरत्वमित्येतदप्यसिद्धं विधेयानुवाद्यवि-  
भागे सति तत्संसर्गविषयत्वावश्यम्भावादिति चेत् । उच्यते । अधीह भगवो  
ब्रह्मेति प्रश्नसमये ब्रह्मप्रातिपदिकार्थतया यतो वेत्यादिवाक्यश्रवणानन्तरं  
जगज्जन्मादिकारणतया च भृगुणा ज्ञातमपि ब्रह्म प्रधानपरमाणादि-  
व्यावृत्तेन स्वरूपेण न निर्द्धारितमित्यज्ञातं जगत्कारणत्वेन तदनुवादे  
ऽपि नानुवाद्यसंसर्गस्य वाक्यार्थानुप्रवेशः । किं तु वायुकोपिष्ठत्वादेरर्थवादानू-  
दितस्य तत्समर्पकार्यवादिकपदसंघातलक्षणीयविधिवाक्यार्थान्वयिस्तुतिद्वा-  
रतयेव यत्\* इमानि भूतानि जायन्तइत्यादिपदसंघातलक्षणीयकारणत्वाश्र-  
यवस्तूपस्थितिद्वारतया ग्रथमावगतिमात्रम् । न चानुवाद्यस्य जगत्कारणत्वस्य  
वाक्यान्ययसंभवे तत्समर्पकार्यपदसंघातस्य पुरोडाशकपालेन तुयानुपवपती-  
त्यत्र पुरोडाशकपालशब्दस्येवाधिष्ठानलक्षणा न युक्तेति वाच्यम् । ब्रह्मप्राति-  
पदिकार्थमात्रस्य बुभुत्सितत्वेनाबुभुत्सितस्य कारणत्वस्यापि वाक्यार्थानुप्र-  
वेशे कल्पकाभावात् । तदेतदनुपदमेव प्रकृष्टप्रकाशदृष्टान्तधिरण्ये स्फुटीक-  
रिष्यते ।

१. २३

यथा प्रकृष्टप्रकाश इति । कश्चन्द्र इति प्रश्नोत्तरे प्रकृष्टप्र-  
काशश्चन्द्र इति वाक्ये प्रकृष्टप्रकाशशब्दो प्रकर्षप्रकाशश्चरूपस्वार्थबोधनद्वारा  
तदाश्रयं बुभुत्सितं वस्तुतश्चन्द्ररूपे व्यक्तिविशेषं लक्षयत इति तत्र प्रक-  
र्षप्रकाशत्ववैशिष्ट्यं न वाक्यार्थज्ञानानुप्रविष्टमित्यर्थः । ननु प्रश्नोत्तरे बुभुत्सितं  
यत्कथमित्येव नियमः न त्वबुभुत्सितं न यत्कथमित्यपि । अबुभुत्सितस्यापि  
बुभुत्सितग्रहणोपायस्य सहस्रचनोपपत्तेः । काङ्क्षाः को मार्ग इति प्रश्ने  
मार्गग्रहणोपायतया तत्तत्प्रदेशस्थितगिरिनिदीकामनादिसद्भावस्यापि सहस्रचन-



दर्शनादित्याशङ्क्याह मानान्तरादिति । मानान्तरासिद्धो गिरिनद्यादिमा-  
 ग्यहयोपायो वाक्यार्थे ऽनुप्रविशतु नाम मानान्तरासिद्धस्य तु न तदनुप्रवेशः  
 कल्पनीय इत्यर्थः । नन्वेवं सति मानान्तरोपस्थितस्यैव प्रकर्षस्य प्रकाश-  
 त्वस्य च बुभुत्सितचन्द्रव्यक्तियहयोपायत्वसम्भवात् तदुपादानं व्यर्थमित्या-  
 शङ्क्याह उपायस्त्विति । उपातमेव प्रकृष्टत्वं प्रकाशत्वं च व्यक्तिविशेषनि- ५४ ।  
 र्द्धारणोपायो भवति नानुपातम् । न हि चन्द्र इत्येवातरेण प्रकृष्टप्रकाशत्या-  
 श्रयव्यक्तिविशेषश्चन्द्र इति निर्द्धारणं निष्यद्यते । नन्वेवं सति प्रकृष्टप्रकाश-  
 त्ववैशिष्ट्यमपि वाक्येन बोधनीयमापतति न हि तदबोधने तदाश्रयव्य-  
 क्तिविशेषश्चन्द्र इति निर्द्धारणा भवतीति चेत् । उच्यते । कुच घोष इति  
 प्रश्नोतरे घोषवासयोग्यनिबिडाधारप्रतिपादनार्थं प्रवृत्ते गङ्गायां घोष इति  
 वाक्ये गङ्गापदं स्वार्थोपस्थापनद्वारा धस्तुतः स्वार्थसंबन्धिवुभुत्सितनिबिडा-  
 धाररूपं तीरं लक्षयतीति न तीरे प्रवाहविशेषसंबन्धित्वमपि वाक्ये बोध्यम् ।  
 न च तदपि वाक्येन बोध्यमेव\* तीरत्वमात्रेण बोधने तीरव्यक्तिविशेषनि-  
 र्द्धारणासिद्धेरिति वाच्यम् । गङ्गापदलक्ष्यत्वमतदर्थसंबन्धिनस्तीरान्तरस्य  
 न सम्भवतीति तल्लक्ष्यत्वानुपपत्त्या ऽर्थात् तीरविशेषलाभोपपत्त्या तल्लाभार्थं  
 मुख्यार्थसंबन्धित्वस्य लक्षणीयकोट्यनुप्रवेशकल्पनायोगाद् यश्चार्थादर्थो  
 न स चोदनार्थ इति न्यायात् । एवमिहापि द्रष्टव्यम् । अनुज्ञायतइति ।  
 न प्रतिक्षिप्यतइत्यर्थः न तु वाक्यार्थानुप्रवेशित्वेनानुज्ञायतइति । तदननु-  
 प्रवेशस्य समर्थतत्वात् ।

एवमुक्तां प्रक्रियामाश्रित्य स्वाभिमतं लौकिकैर्वेदकानो लक्षणवाक्या-  
 नामभेदपरवाक्यानां चाखण्डार्थत्वं निर्द्धारयितुमर्थगतमखण्डत्वं लक्षयति  
 एवं चेति । अविशिष्टमिति । समभिव्याहृतपदान्तरार्थासंसृष्टमित्यर्थः । ५४ ।  
 अतः प्रकृष्टप्रकाशश्चन्द्र इत्यत्र बोध्यस्य चन्द्रस्य पदार्थैकदेशेन चन्द्रत्वेन  
 वैशिष्ट्ये ऽपि नासंभवः । न च तत्त्वमस्यादिवाक्यार्थैकभेदरूपः संसर्गो  
 ऽस्तीत्यसंभवः शङ्कनीयः । संबन्धस्य द्विगुत्वनियमेनाभेदस्य संसर्गत्वाभा-  
 वात् । कौकिलः पिक इत्यादिपर्यायानेकशब्दप्रकाशिते वाक्यार्थत्वाभावादलक्ष्ये  
 ऽतिव्याप्तिवारणार्थम् अपर्यायेति विशेषणम् । अविशिष्टमित्यनेनार्थलब्धस्ये-

व्यस्य स्पष्टीकरणार्थम् एकमिति । पदार्थभेदे तदुभयसंसर्गस्य वाक्यार्थत्वा-  
 वश्यम्भावेनाविशिष्टत्वासंभवात् । एवमपर्यायानेकशब्दप्रकाशितमविशिष्टमख-  
 ण्डमित्यखण्डलक्षणोक्त्या\* समभिव्याहृतपदान्तरार्थसंसर्गगोचरप्रमितिजनकं  
 वाक्यमखण्डार्थमित्यखण्डार्थलक्षणं सूचितं भवतीति द्रष्टव्यम् । दृष्टान्ता-  
 ३ सिद्धिमाशङ्कते नन्विति । व्यावृत्तिर्व्यवहारो वा लक्षणार्थ इति नेया-  
 यिकाः । तथा च प्रकृष्टप्रकाश इति हेतुगर्भे विशेषणं चन्द्र इति च हेत्वा-  
 श्रयभूतायाश्चन्द्रव्यक्तेरितरव्यावृत्तचन्द्रशब्दावाच्यत्वान्यतरसाध्यवैशिष्ट्यपर-  
 मिति नाखण्डार्थतेत्यर्थः । स्यादेतत् । मा भूत् चन्द्रव्यक्तौ तदितर-  
 व्यावृत्तेः साध्यता । ज्योतिर्मण्डलमध्ये प्रकृष्टप्रकाशरूपेण तां गृह्णता प्रत्य-  
 क्षेण तस्या नक्षत्रादिव्यावृत्तेरपि ग्रहणात् । चन्द्रशब्दवाच्यत्वस्य तु स्यात् ।  
 इयं व्यक्तिश्चन्द्रशब्दवाच्येति प्रागनवगतत्वादवगतौ वा लक्षणे वाक्यानपे-  
 क्षणादित्याशङ्क्याह न चेति । चन्द्रत्वजातिरहिते तत्साध्यते तद्वति वा ।  
 नाद्य इत्याह अचन्द्रे इति । व्याघातादिति । शब्दप्रवृत्तिनिमित्तर-  
 हितस्य तद्वाच्यत्वायोगादित्यर्थः । द्वितीये अयं चन्द्र इति चन्द्रत्वेन नि-  
 श्चितायां व्यक्तौ तत्साध्यते उतानेनेव वाक्येन चन्द्रत्वावगमनपूर्वकं तत्सा-  
 ध्यते । नाद्यः । चन्द्रत्वविशिष्टः चन्द्रशब्दवाच्यः अयं चन्द्रत्वविशिष्ट इत्य-  
 षगच्छतस्तत्र चन्द्रशब्दवाच्यत्वनिर्णयार्थमुपदेशानपेक्षणात् । न हि गोसदृशो  
 गवयः अयं च गोसदृश इति जानतस्तत्र गवयशब्दवाच्यत्वनिश्चयार्थमुप-  
 देशापेक्षा दृश्यते । न द्वितीय इत्याह अथ चन्द्रत्वमिति । अज्ञात-  
 १० चन्द्रज्ञापकमिति । यद्यपि प्रकृष्टप्रकाशव्यक्तिरेव चन्द्रः स च ज्ञात इव । न  
 च चन्द्रत्वेनाज्ञान विवक्षितं व्यक्तिसमानवित्तिवेदास्य तस्यापि सप्रकारके व्यक्ति-  
 ज्ञाने प्रकारत्वेन विषयतावश्यंभावात् तथापि चन्द्रत्ववैशिष्ट्यांशे सत्तानि-  
 श्चद्रूपज्ञानाभावे विवक्षितः । अनभ्यासदशापन्नजलादिज्ञानवद् यतो न  
 तदंशे सत्तानिश्चयरूपम् अत एवोपदेशानन्तरमेव तन्निश्चयः । अन्यथोपदे-  
 शयैयर्थे स्याद् विषयान्तरासंभवात् । यद्वा जातेर्नास्ति व्यक्तिसमानवित्ति-  
 वेदात्यनियमः । स्वर्णकरकादिषु गृह्यमाणेष्वपि तेजस्त्वजलत्वपृथिवीत्वा-  
 दिदंशयदर्शनात् । किं तु गह्वज्जकतया यदवगतं तस्यास्तत्समानवित्ति-

वेद्यत्वनियमः । न च ज्योतिर्मण्डलमध्यवर्तिप्रकर्षविशेषयुक्त\*प्रकाशत्वं चन्द्रत्वव्यञ्जकमिति प्रागुपदेशाच्च ज्ञातम् अतो युज्यतएवाज्ञातचन्द्रत्वज्ञापकत्वं प्रकृष्टप्रकाशवाक्यस्य ।

अर्थादिति । अप्रकृष्टप्रकाशनत्वादिव्यावृत्तेः प्रत्यक्षतः सिद्धाव- ५५ ।  
प्यचन्द्रव्यावृत्तेश्चन्द्रशब्दवाच्यत्वस्य चार्थात्सिद्धिरित्यर्थः । ननु वाच्यना-  
नात्वं लक्ष्यस्यापि नानात्वं स्यादित्याशङ्क्याह न हि चन्द्रद्वयमस्तीति ।  
प्रकृष्टप्रकाशशब्दवाच्यनानात्वे ऽपि तल्लक्ष्यचन्द्रव्यक्तिनानात्वं नास्तीत्यर्थः ।  
मा भूदिति । यद्यपि ध्वंसप्रागभावादन्यतरप्रतियोगित्वरूपमनित्यत्वं ध्वंसेन  
प्रागभावेन वा विशिष्टमेष तथाप्यस्मदादिबाह्येन्द्रियग्राह्यत्वं सामान्यवत्त्वे-  
नेव समानाधिकरणविशेषणेन विशिष्टं न भवतीत्यत्र तात्पर्यम् । सुवर्णे तेजः  
जलपृथिव्यन्यत्वे सति रूपवन्त्वादित्याद्युदाहरणान्तरमिह द्रष्टव्यम् । अनित्य-  
त्वतन्त्रापकदृष्टान्तेनैव दोषान्तरमाशङ्कते तर्हीति । सत्त्वाद्यात्मकत्वं  
न स्यादिति । सत्ता जात्यादितादात्म्यापन्नं हि घटादिकं सदाद्यात्मक-  
मिष्यतइति भावः । सत्त्वादि न जहातीति । सदाद्यात्मकं भवती-  
त्यर्थः । ननु घटादिविषयेषु सत्तादिजातीनां व्यक्तित्वादात्म्यदर्शनमस्तु  
ततः किमायातं ब्रह्मणः सदात्मकत्वादिसिद्धावित्याशङ्क्य श्लोकं व्याचष्टे  
इह कल्पितभेदेति । प्रतिज्ञातमर्थं क्व चिदुदाहरणे प्रदर्शयन्नेव तद्व्याप्यं  
प्रकृते योजयति तरङ्गेति । वस्तुश्वचन्द्रस्यैकत्वेऽपि तरङ्गोपाधिकल्पित- ॥  
भेदा बह्वयश्चन्द्राः सन्तीति तावदनुगतं चन्द्रत्वसामान्यं तद्वाचिनश्चन्द्र-  
शब्दस्य यदा भेदकल्पनाधिष्ठाने विष्यचन्द्रे प्रयोगस्तदा तद्वाच्यचन्द्रत्वसा-  
मान्यलक्ष्या भवति सा चन्द्रव्यक्तिः सा चन्द्रात्मत्वं न जहातीति दृष्टं  
तथेहापि मायाकल्पितभेदघटपटाद्यनुगतसत्तासामान्यवाचिनः सच्छब्दस्य  
सद्भेदकल्पनाधिष्ठाने ब्रह्मणि प्रयोगे सति तद्वाच्येन सत्तासामान्येन लक्ष्यं  
ब्रह्म सदात्मत्वं न जहातीत्यर्थः । ननु सच्चिदानन्दशब्दवाच्यसत्तादिसा-  
मान्यलक्ष्यव्यक्तीनां भेदादपर्यायानेरुशब्दपर्यवसानास्पदं ब्रह्म न सिद्धेदत

\* प्रियेष्टप्रकृति ॥ पु. पा. ।

† अर्थात्सिद्धीति प्रतीकाकारः २-४ पु. ।

‡ अहं प्रतीकः ॥ पु. भाति ।

§ सामान्याधिकरणविशेषणेनेति २ पु. पा. ।

॥ अस्ति तावदनुगतमिति ॥ पु. पा. ।

क्रम्यायं च लोकः परश्च लोकः सर्वाणि च भूतान्यस्यैवैतानि सर्वाणि निःश्वसि  
तानीति नामरूपात्मकस्य सर्वस्यापि प्रपञ्चस्य निःश्वसितवदप्रयत्नसाध्यब्रह्म-  
कार्यत्वाक्तेः ।

अथ चेति । ननु वेदानित्यत्वप्रसाधनं विद्यत्पादे\* सङ्गतं न ५६ ।  
त्वचेति चेत्सत्यम् । पूर्वसूच योऽपि सर्वज्ञत्वदृढीकरणार्थतयेह वेदकर्तृत्वं व्यव-  
स्थापनीयमासीत् तेनार्थाद् ब्रह्मणः सर्वकारणत्वमनुपपन्नं वेदस्य नित्यत्वा-  
दिति शङ्कानिराकरणमपि लभ्यतइत्यानुपङ्गिकार्थकथनपरोऽयं श्लोकः ।  
आनुपङ्गिके चार्थे न पृथक् सङ्गत्यपेक्षा । अथ वेत्यस्मिन् पक्षइति च हेतो-  
रार्थप्रतिज्ञान्वयमनपेक्ष्य श्रौतप्रतिज्ञयेव तदन्वय इत्यभिप्रायं न भवति येन  
स्वतन्त्रमिदं पक्षान्तरमित्यानुपङ्गिकत्वं न स्यात् किं त्वार्थप्रतिज्ञयेवान्वय  
इति यथाश्रुतभाष्यटीकानुसारेण प्रथमः । आनुपङ्गिकार्थविषयश्रौतप्रतिज्ञया  
ऽप्यन्वयो भाष्यटीकयोर्विषयित इति द्वितीयेऽयं पक्षः । प्रतिज्ञयेवेत्येष-  
कारो भिन्नक्रमः । श्रौतप्रतिज्ञया ऽप्यन्वयो ऽस्त्येवेत्यर्थः । ननु जगद्योनि-  
त्यसिद्धे सार्वज्ञ्ये शास्त्रयोनित्वम् अभ्युद्ययार्थं हेत्वन्तरं चेदधिकरणान्त-  
रत्वं न स्यादित्यत आह हेत्वन्तरेति । सिद्धहेत्वन्तराभिधाने ह्येकाधि-  
करण्यम् इह शास्त्रयोनित्यहेतुः प्रसाधनीय इति तदर्थमधिकरणान्तर-  
मित्यर्थः । शिक्षा बल्पो व्याकरणं निरुक्तं छन्दो ज्योतिषमिति षडङ्गानि ।  
जातिव्यक्तीति । उपलक्षणमेतदपेक्षितप्रमाणादिनिरूपणस्यापि । उक्तमर्थं  
प्रमाणयतीति । यद्यदित्यादिभाष्यात् प्राचीनेन सन्दर्भेण हेतुनिर्देशपूर्वकं ५७ ।  
प्रतिज्ञातं सार्वज्ञ्यरूपमर्थं प्रमाणयन्तं करोतीत्यर्थः । यद्यपि हेतुनिर्देशमा-  
रभ्य प्रमाणोपन्यासः प्रवृत्तः तथापि व्याप्येव हेतुः प्रामाण्यमश्रुतइति  
यद्यदित्यादिव्याप्तिप्रदर्शकग्रन्थे एव प्रमाणोपन्यासार्थत्वेनावतारितः । अथ  
या चीनुदाहरणान्तात्वा यद्वोदाहरणादिकानिति मीमांसकमय्यादया यद्य-  
दित्यादिरुदाहरणोपनयनिगमनोपन्यास एव प्रमाणोपन्यासः । भाष्ये ततः  
प्रागन्वयमुखेन हेतोर्व्यतिरेकमुखेन प्रतिज्ञायाश्च निर्देशस्तस्य स्फुटीकर-  
णार्थः न त्वनुमानाद्ययधरूप इत्यभिप्रायेणोदाहरणप्रभृतिरेवात्तार्थं प्रमाण-  
प्रदर्शनपरत्वेनावतारितः । प्रमाणयच्छब्दात् तत्करोतीत्यर्थं णिचि णापि-

पृथग्वाद् विन्मतोलुंगिति मतुपो लुकि च सति प्रमाणधन्तं करोतीत्यर्थे प्रमाणयतीति शब्दः । यद्वा उक्तमर्थे वेदकर्तृत्वं हेतुं \*व्याप्याद्युपन्यासेन प्रमाणं करोतीत्यर्थः । अस्मिन् पक्षे प्रमाणशब्दादेव णिच् । विभक्तत्वं भिन्नत्वं कार्यत्वे हेतुरिति विषयधिकरणे यावद्विकारं त्विति सूत्रेण प्रदर्शयिष्यते ।

तुल्यविषयत्वेति । विस्तरार्थमित्यत्र विस्तरशब्दः शब्दप्रपञ्चपरः । प्रथमे वाचशब्दइति शब्दातिरिक्तस्यार्थस्य प्रपञ्चे घञो विधानेन शब्दप्रपञ्चणञ्च ऋदोरदित्युपा विस्तरशब्दनिष्पत्तेः । विस्तररूपो ऽर्थो धर्मो यस्य तद्विस्तरार्थम् । वस्तुमात्रवाचिनो ऽर्थशब्दस्येह धर्मरूपे वस्तुनि पर्यवसानम् । एवं च ऋग्वेदादिरूपे शास्त्रे ऽर्थवादादिवहुले शब्दमात्रस्यैव प्रपञ्चो नार्थस्येति विस्तरार्थविशेषणेन ज्ञापनाद् वेदस्य ब्रह्मज्ञानस्य च तुल्यविषयत्वभ्रान्तिर्निवर्तिता भवति । अतो ऽधिकविषयज्ञानवत्त्वसाध्यस्य न बाध इति भावः ।

ब्रह्मेति । ननु वेदविषयाधिकविषयज्ञानवत्त्वमात्रं साध्यं चेत् सर्वावभासकवेदकर्तृत्वेन पक्षधर्मताबलात् सर्वज्ञतासिद्धिरित्येतन्न घटने । वेदविषयतदधिकोभयविषयज्ञानवत्त्व साध्यं चेद् वेदिकासदर्थोपाख्यानादर्थविषयभ्रान्तिज्ञानवत्त्वमपि ब्रह्मणः सिद्धेत् । किं च हेतुकृतं वेदकर्तृत्वं वेदवक्तृत्वमात्रं चेदर्थानभिज्ञाध्यापके व्यभिचारः पूर्वानुपूर्वोपपत्त्यै तद्वक्तृत्वं चेदसिद्धिः सामान्यव्याप्युपन्यासे च वाक्यप्रमाणस्येति प्रमाणपदं व्यर्थम् अप्रमाणवाक्यकर्तुरपि भ्रान्तस्य प्रतारकस्य च तदर्थतदधिकोभयविषयज्ञानसत्त्वात् । तस्मात्सर्वमिदमयुक्तमिति चेत् । उच्यते । ईश्वरस्य वेदिकासदर्थोपाख्यानादर्थविषयज्ञानवत्त्वे ऽपि तस्य ज्ञानस्य प्रमित्युपयोग्याहार्यज्ञानत्वाद् न तेन भ्रान्तिमत्त्वप्रसक्तिः । न ह्यभावप्रमित्युपयोग्यधिकरणगोचरप्रतियोगितदवच्छेदकारोपपन्नः पुरुषाः धर्मार्थप्रमित्युपयोगिकपोताख्यायिकाहंसकाकोपाख्यानादिरचनामूलारोपपन्नो बाल्मीकिकृष्णद्वैपायनादयो बालारोग्यसाधनौषधपानकर्तृव्यताप्रमित्युपयोगिबालप्ररोचनार्थतद-

\* वेदकर्तृत्वहेतुमिति १ पु. पा. ।

† शब्दप्रपञ्चस्य यथेति १ पु. पा. ।

॥ हेतुकृतवेदकर्तृत्वमिति २ पु. पा. ।

† व्यास सू. अ. २ पा. ३ सू. ७ ।

‡ प्रपञ्चा इति १ पु. पा. ।

§ धर्मार्थप्रतिमितीत्यसंगतः पाठः १ पु. ।

प्रवृत्तावाद् विन्मतोलुंगिति मतुपो लुकि च सति प्रमाणवन्तं करोतीत्यर्थे प्रमाणयतीति शब्दः । यद्वा उक्तमर्थे वेदकर्तृत्वं हेतुं \*व्याप्यादुपन्यासेन प्रमाणं करोतीत्यर्थः । अस्मिन् पक्षे प्रमाणशब्दादेव णिच् । विभक्तत्वं भिन्नत्वं कार्यत्वे हेतुरिति विषयधिकरणे यावद्विकारं त्यतिः सूत्रेण प्रदर्शयिष्यते ।

६ तुल्यविषयत्वेति । विस्तरार्थमित्यत्र विस्तरशब्दः शब्दप्रपञ्च-  
परः । प्रथमे यावदशब्दइति शब्दातिरिक्तस्यार्थस्य प्रपञ्चे घञो विधानेन शब्द-  
प्रपञ्चपक्षः ऋदोरवित्यपा विस्तरशब्दनिष्पत्तेः । विस्तररूपो ऽर्थो धर्मो  
यस्य तद्विस्तरार्थम् । वस्तुमात्रवाचिनो ऽर्थशब्दस्येह धर्मरूपे वस्तुनि  
पर्यवसानम् । एवं च ऋग्वेदादिरूपे शास्त्रे ऽर्थवादादिवहुले शब्दमात्र-  
स्यैव प्रपञ्चो नार्थस्येति विस्तरार्थविशेषणेन ज्ञापनाद् वेदस्य ब्रह्मज्ञानस्य  
च तुल्यविषयत्वभ्रान्तिनिवर्तिता भवति । अतो ऽधिकविषयज्ञानवत्त्वसा-  
ध्यस्य न बाध इति भावः ।

८ ब्रह्मेति । ननु वेदविषयाधिकविषयज्ञानवत्त्वमात्रं साध्यं चेत्  
सर्वाधमासकवेदकर्तृत्वेन पक्षधर्मतावलात् सर्वज्ञतासिद्धिरित्येतन्न घटने ।  
वेदविषयतदधिकोभयविषयज्ञानवत्त्व साध्यं चेद् वेदिकासदर्थोपाख्यानाद्य-  
र्थविषयभ्रान्तिज्ञानवत्त्वमपि ब्रह्मणः सिद्धयेत् । किं च हेतुकृतं वेदकर्तृत्वं  
वेदवक्तृत्वमात्रं चेदर्थानभिज्ञाध्यापके व्यभिचारः पूर्वानुपूर्वमनपेक्ष्य तद्व-  
क्तृत्वं चेदसिद्धिः सामान्यव्याप्युपन्यासे च वाक्यप्रमाणस्येति प्रमाणपदं  
व्यर्थम् अप्रमाणवाक्यकर्तुरपि भ्रान्तस्य प्रतारकस्य च तदर्थतदधिकोभय-  
विषयज्ञानसत्त्वात् । तस्मात्सर्वमिदमयुक्तमिति चेत् । उच्यते । ईश्वरस्य  
वेदिकासदर्थोपाख्यानाद्यर्थविषयज्ञानवत्त्वे ऽपि तस्य ज्ञानस्य प्रमित्युपयो-  
ग्याहार्यज्ञानत्वाद् न तेन भ्रान्तिमत्त्वप्रसक्तिः । न ह्यभावप्रमित्युपयोग्य-  
धिकरणगोचरप्रतियोगितदवच्छेदकारोपवन्तः पुरुषाः धर्मार्थप्रमित्युपयोगि-  
कपोताख्यायिकाहंसकाकोपाख्यानादिरचनामूलारोपवन्तो बाल्मीकिकृष्णद्वैपा-  
यनादयो बालारोग्यसाधनोपधपानकर्तव्यताप्रमित्युपयोगिबालप्ररोचनार्थतद-

\* वेदकर्तृत्वहेतुमिति १ पु. पा. ।

† शब्दप्रपञ्चस्य एवेति १ पु. पा. ।

॥ हेतुकृतवेदकर्तृत्वमिति २ पु. पा. ।

† व्यास सू. अ. २ पा. ३ सू. ७ ।

‡ घञश्चा इति १ पु. पा. ।

॥ धर्मार्थप्रतिमितित्वसंगतः पाठः १ पु. ।

[illegible]

वद्वेदेनापि यदाहृत्य बोधयितुं न शक्यं तादृग्विशेषविषयज्ञानवत्त्वस्याप्य-  
धिकविशेषणेन सिद्धिरिति तत्प्रयोजनमुक्तम् । युक्तं चेत्तत् । यथेच्चादि-  
माधुग्यै स्वयमनुभूय शब्दं प्रयुज्ज्ञानस्य यादृशं तद्विशेषज्ञानं तादृशं स  
शब्दो नान्यस्य जनयितुमीष्टे । तथा मानुपादिब्राह्मणपर्यन्त आनन्द\* उत्त-  
रोत्तरमुत्कृष्यते ब्रह्मानन्दस्तु निरतिशय इति वैदिकशब्दः शतकृत्वः  
श्रुतोऽपि तमानन्दं साक्षात्कुर्वत ईश्वरस्यानुभवेन सदृशं तन्निरतिशयत्वा-  
दिरूपविशेषानुभवमन्यस्य जनयितुं न शक्नोत्येव । एवंविधश्रुत्यबोध्यविशे-  
षविषयत्वेन वेदरचनामूलवेदार्थाधिकवर्णोक्त्यादिविषयत्वेन चार्थान्तरादिति  
चेत् । उच्यते । सकलवेदार्थाभिन्नत्वमेवेह साध्यं पक्षधर्मताबलात्सार्वज्ञ्यसिद्धि-  
क्तिरपि तन्मात्राभिप्राया । न च तन्मात्रं साध्यते चेद् व्याप्तिबलादेव तत्सि-  
ध्यतीति पक्षधर्मताबलात्किरधिकसार्वज्ञ्यसिद्ध्यर्था स्यादिति वाच्यम् । सामा-  
न्यव्याप्तिबलात् स्वप्रयुक्तवाक्यार्थाभिन्नत्वमात्रस्यैव सिद्धिरिति विशिष्य सक-  
लवेदार्थाभिन्नत्वसिद्धेः सकलवेदकर्तृत्वहेतुपक्षधर्मतालभ्यत्वात् । वेदार्थाधि-  
काद्यतनप्रवृत्तान्ताद्यभिन्नत्वसिद्धिस्तु स्वतः सर्ववेदार्थगोचरमीश्वरज्ञानम-  
न्यदपि सर्वं गोचरायेदिति न्यायसाम्यात् । अधिकविषयत्वस्य साध्यानुप्रवे-  
शनं तु पाणिनीयादिदृष्टव्याप्तिबलादधिकविषयत्वमपि सेद्धुमर्हति किमुत  
पदार्थविषयत्वमिति केमुक्तिकन्यायेन सिपाधयितव्यसाध्यसिद्धिदार्ढ्यार्थम-  
नुमानप्रवृत्त्यनन्तरभाविन्यायलभ्यार्थानुषादरूपं वा ।

एवं सूत्रभाष्यसूचितं सर्वज्ञत्वपर्यवसाय्यनुमानं प्रदर्शय स्वयं साक्षा-  
। ११ तत्साधकमनुमानं दर्शयति अयं घट इति । एतत् पदद्वयं पक्षीकृतघट-  
परम् । एतदन्यश्चासाधसर्ववित्कर्तृकश्च तस्य भावस्तत्त्वं तदनधिकरण-  
मित्येकं सकर्तृकस्य विशेषणम् । एतदन्यश्चासाधवेदश्च तस्य भावस्तत्त्वं  
तदनधिकरणमिति द्वितीयं तस्य विशेषणम् । एवंभूतात्सकर्तृकादन्यत्वस्य  
साध्यस्य दृष्टान्ते प्रसिद्धिः पक्षादन्यत्वविषया । पक्षीकृतो हि घटः सक-  
र्तृकः एतदन्यावेदत्वानधिकरणं च तथावेदत्वसत्त्वे ऽप्येतदन्यत्वविशिष्टा-  
वेदत्वाभावात् । एतदन्यासर्ववित्कर्तृकत्वानधिकरणं च तथासर्ववित्कुला-



लकर्तृकत्वसत्त्वे ऽप्येतदन्यत्वविशिष्टासर्ववित्कर्तृकत्वाभावात् । पक्षे तु वेदा-  
दन्यत्वमादाय साध्यं सिद्धद्वेदस्य सर्ववित्कर्तृकत्वमन्तर्भाव्य पर्यवस्यति ।  
पक्षस्य यस्मात्सकर्तृकादन्यत्वं वाच्यं तस्यैतदन्यावेदत्वानधिकरणत्वं  
ह्यवेदत्वरूपविशेष्याभावेनोपपादनीयं न त्वेतदन्यत्वरूपविशेषणाभावेन  
पक्षगतान्योन्याभावप्रतियोगिनि पक्षान्यत्वसत्त्वेन तदभावासम्भवात् । एवं-  
मेतदन्यासर्ववित्कर्तृकत्वानधिकरणत्वमप्यसर्ववित्कर्तृकरूपस्य विशेष्यस्या-  
भावेनोपपादनीयम् । पूर्ववत् तत्र विशेषणाभावासम्भवात् । एवं च यद्यपि  
द्वितीयविशेषणलभ्ये वेदपक्षनिष्ठान्योन्याभावप्रतियोगिनि प्रथमविशेषणलभ्य-  
मसर्ववित्कर्तृकत्वानधिकरणत्वम् अकर्तृकत्वेनापि सिद्धमर्हति तथापि  
सकर्तृकविशेष्यविरोधेन तथासिद्धेर्निरोधाद् वेदस्य सर्ववित्कर्तृकत्वसिद्धिः ।  
अथ सकर्तृकात् पटादन्यत्वेन सिद्धसाधनवारणाय द्वितीयं विशेषणम् । तेन  
वेदादेव सकर्तृकादन्यत्वसिद्धावपि वेदस्यासर्ववित्कर्तृकत्वेनार्थान्तर स्यादिति  
तद्वारणाय प्रथमविशेषणम् । अकर्तृकत्वेनार्थान्तरवारणाय विशेष्यम् ।  
विशेषणद्वये ऽप्येतदन्यत्वं प्रतियोगिविशेषणं दृष्टान्ते साध्यप्रसिद्धयैम् ।  
अन्यथा पक्षीकृतघटस्य असर्ववित्कर्तृकत्वाधिकरणत्वादवेदत्वाधिकरण-  
त्वाच्च ततो ऽन्यत्वमादाय दृष्टान्ते साध्यप्रसिद्धिर्न स्यात् । न च वेदान्यत्व-  
मादायेव तत्र साध्यप्रसिद्धिः शङ्कनीया । पक्षे साध्यसिद्धेः प्राग् वेदे अस-  
र्ववित्कर्तृकत्वानधिकरणसकर्तृकत्वसंप्रतिपत्त्यभावात् ।

सापेक्षत्वं यदन्निति । एवं च सापेक्षत्वेन कृत्स्नवेदाप्रामाण्याद्वरं ५७ ।

निःश्वसितादिश्रुतिमात्रस्योपचरितार्थत्वम् । तथा सति वाचा विरूपनित्य-  
येत्यादिश्रुतिरप्यनुग्रहीष्यतइति पूर्वपक्षपर्यवसाने सति सर्वज्ञत्वहेत्वन्तरा-  
क्षेपतत्समाधानार्थं प्रवृत्तमेवेदमधिकरणं जगतत्कारणत्वाक्षेपतत्समाधानपर्य-  
न्तमपि फलतो भवतीत्यथ वा वेदनित्यत्वादित्युपन्यस्ताद्वितीयपक्षपर्यन्तमेव  
भाष्यटीकयोरपि विवक्षितं सिद्धमतीति द्रष्टव्यम् । स वाग्वज्र इति । स स्य-  
स्वरर्णहीनः प्रयुक्तो मन्त्रः वज्रपट्टिंसको यजमानं हिनस्ति तत्र पुरारूपसि-  
द्धमुदाहरणं यथेन्द्रशत्रुरिति । त्वष्टुः पुषो विश्वरूपः यज्ञेण हतः स  
त्वष्ट्रेन्द्रस्य हन्तारं पुषं लिप्सुः तदर्थं सोमयागमनुतिष्ठन् भांगलिप्सुमपि

इन्द्रं नाजुहाव । इन्द्रः स्वयमेवागत्य प्रसह्य सोमरसं पपौ । त्वष्टा सोमपात्रे  
 अवशिष्टं सोमरसमिन्द्रस्य शतयिता पुत्रो भूयादित्याशंसमानः स्वाहेन्द्रश-  
 चर्वर्द्धस्येति मन्त्रेण जुहाव । तदेन्द्रशचुरिति शब्दस्तत्पुरुषस्वरं विहाय बहु-  
 व्रीहिस्वरेण प्रयुक्तः तेन स्वरापराधेन तचोत्पन्नस्य वृचासुरस्य शक्र एव  
 शतयिता ऽभूदिति त्वष्टा हतपुत्र इत्यादितेतिरीयश्रुत्यर्थो ऽत्र निबद्धः ।  
 अवगतसार्वज्ञ्ये इति । ननु सार्वज्ञ्यसाधकवेदकर्तृत्वहेतुसिद्धिपरिपन्थि-  
 सापेक्षत्वशङ्कानिराकरणप्रस्तावे तदुपयोगितया सार्वज्ञ्यावगतिः कथं सिद्ध-  
 वदुपन्यस्यते अन्योन्याश्रयो हि तदा स्यात् । नैष दोषः । सार्वज्ञ्याऽभ्युपग-  
 महेतुमहिमविशेषावगतेर्विषक्षितत्वात् । ननु तथाभूतमहिमविशेषावगतिर्वा  
 कुतः । न हि धर्ममीश्वरं पश्याम इत्याशङ्कोतरत्वेनोत्तरग्रन्थमवतारयति  
 नन्विति ॥

२५

तत्तु समन्वयात् ॥ ४ ॥

जैमिनीति । जैमिनिना ह्याम्नायस्य क्रियार्थत्वादित्यादिसूत्रेण  
 कृत्स्नस्याप्याम्नायस्य प्रयोजनपर्यवसानाय क्रियार्थत्वावश्यम्भावादक्रियार्थाना-  
 मानर्थक्यं निष्प्रयोजनत्वं तस्मादक्रियार्थमर्थवादजातमनित्यमप्रमाणमुच्यत-  
 इति पूर्वपक्षं कृत्वा विधिना त्वेकवाक्यत्वात्स्तुत्यर्थेन विधीनां स्युरिति  
 सूत्रेण विधिवाक्येनैकवाक्यत्वादर्थवादाः विधीनां स्तुतिरूपेणार्थेन सप्र-  
 योजनाः स्युरिति अक्रियार्थानामानर्थक्यं पूर्वपक्ष्युक्तमङ्गीकृत्यैवार्थवादानां  
 विध्येकवाक्यतया प्रामाण्यमुपपादितम् । इदं तु जैमिन्यभिमतम् । अक्रि-  
 यार्थानामानर्थक्यं न्यायविरुद्धमप्रामाणिकमिति सिद्धान्ते दूष्यमेव । अतो  
 दूष्यसूत्रोपन्यासः सिद्धान्तिनस्तस्मिन्नर्थे विश्वासाहो न भवतीत्यर्थः ।  
 ननुपायान्तरेणापि प्रयोगसमये स्मृतिर्भवतु मन्त्रेणापि कदा चित् स्मृति-  
 रूपपद्यतइति तदर्थं मन्त्राम्नां स्यादित्याशङ्काह तावन्मात्रार्थ-  
 त्वे इति भाव इति । भाष्यतेर्घञि शेरनिटीति शिलोपे भावशब्दो भाष-  
 १. ८ नावाची स्याद् भवतेर्घञि तु भावशब्दो भवनवाची स्यात् । फलसंबन्ध-

\* अत्र तृतीये शास्त्रयोनित्वाधिकारके संपूर्णेम् । तत्र सूत्रम् १-शास्त्रयोनित्वात् ३ ।

† जे. सू. अ. १ पा. २ सू. १ ।

‡ जे. सू. अ. १ पा. २ सू. २ ।

§ तदर्थमन्त्राधानमिति ३ पु. पा. ।

बोधनामिति । फलपुरुषसंबन्धबोधनमित्यर्थः । अन्यगामिनि फले प्रेरणा-  
ऽयोगात् प्रवर्तकस्वभावो विधिः फलस्य पुरुषसंबन्धं गमयतीत्येवमधिकारो  
विध्यधीनः । विनियोगो ऽत्रेति । क्रियायाः फलशेषत्वस्येवाङ्गानां  
प्रधानशेषत्वस्यापि बोधनं विनियोग एव स्थालीपुलाकन्यायेन त्वेकोपादा-  
नम् । फलसंबन्ध इति । फलस्य कर्तृपुरुषगामित्वं तेनानुष्ठेयायाः  
क्रियायाः फलकरणत्वरूपं विनियोगमन्तरेण न भवतीत्यर्थः । उत्पत्तिवि-  
धिना ऽधिकारादिप्रतीतिमुदाहरति अग्निहोत्रमिति । उत्पत्तिविधेः  
अग्निहोत्रस्वरूपज्ञापनमात्रपरत्वे किमग्निहोत्रं कर्तव्यमिति तदर्थं उताग्नि-  
होत्रमभूदित्यादिः । नाद्यः । क्लेशात्मके कर्मणि स्वतः प्रेरणानुपपत्तेः ।  
न द्वितीयः । विधिविरोधात् । कालचयाऽनवमृष्टे विधिप्रवृत्तेरित्यर्थः ।  
तस्मादधिकारविधित इति । अग्निहोत्रं जुहुयात् स्वर्गकाम इत्य- ५६ ।  
धिकारविधिरग्निहोत्रनामकेन होमेन स्वर्गं भावयेत् इत्येवमर्थकः । फल-  
स्यान्यगामित्वे तदर्थं प्रेरणानुपपत्तेस्तस्य कर्तृसंबन्धं बोधयन्नेष तेनानुष्ठानं  
शक्याया होमक्रियायाः फलशेषत्वरूपं\* विनियोगमपि बोधयतीत्येवमधि-  
कारविधिसिद्धविनियोगांशे अनुवादरूपो ऽयमुत्पत्तिविधिः कर्मस्वरूपज्ञापन-  
मात्रप्रयोजनो भवतीत्यर्थः । अपि त्विति । प्रत्यक्षविरुद्धार्थत्वरूपविपरी-  
तार्थत्वदोषो ऽपि परिहृतो भवतीत्यर्थः । न त्वन्तरावाक्यइति ।  
यद्यपि यागविधौ स्थिते धौवाज्यं द्रव्यं लभ्यते तथापि देवताया अला-  
भाद् वर्तमानापदेशाच्च यागविध्यसंभवे द्रव्यलाभो दूरापास्त इति भावः ।

आलस्यमिति । दशमाध्याये अजामिकरणार्थत्वाच्चेति† सूचमाप्ये ६० ।  
जामितासादृश्यमिति व्याख्यातम् । तत्रैव नयविवेके जामितासादृश्यमेकरूपा  
हि द्विः क्रियेति‡ तेन कृताकृताननुसन्धिदोष इति सादृश्यस्य दोषपर्यवसायि-  
त्वमुपपादितम् । इह त्वेकरूपायाः क्रियायाः पुनः पुनरनुष्ठाने तन्द्रा स्यादिति  
भाष्योक्तस्येव सादृश्यस्य दोषत्वपर्यवसानमात्रं प्रकारान्तरेणोक्तमिति न  
भाष्यविरोधः । न्यायसुधाया§ मध्येवमेवोक्तम् । सादृश्यस्य नैरन्तर्यानुष्ठाने

\* फले शेषत्वव्यतिरिक्तमिति २ पु० पा० ।

† छे० सू० अ १० पा० ८ सू० १३ ।

‡ एकरूपा हि क्रियेति द्विरित्येतद्द्रष्टव्यः पाठः २ पु० ।

§ न्यायसुधा-तन्त्रकातिकटीका ।

सत्यालस्यापादकत्वेन दोषत्वादिति किं तु तत्र सौन्दर्यवाची जामिशब्दः  
तस्य सादृश्ये लक्षणेत्युक्तमिति विशेषः ।

२०

उपांशुयाजमाज्यद्रव्यकं विधायेति । अचान्तरावाक्यविष्ण्वा-  
दिवाक्यसाधारण्येनोपांशुगुणकयागविधानमात्रं विवक्षितं न त्वन्तरावाक्येनो-  
पांशुयाजविधानम् । अन्तरावाक्यमेव यागविधायकं न विष्ण्वादिवक्त्रव्य-  
मित्यस्यार्थस्य प्रसाधयिष्यमाणैकवाक्यतासिद्धधीनत्वात् ततः प्राक् अन्त-  
रावाक्यं विष्ण्वादिवक्त्रव्यं वा यत्किञ्चिद्द्रोवाज्यप्राप्तिमदुपांशुधर्मकयागवि-  
धायकमस्तीत्येताद्यत्येवांशे संप्रतिपत्तेः ।

ननु जामितादोषोपक्रमतत्प्रतीकारोपसंहाराभ्यामेकवाक्यता नावसी-  
यते येन तत्संरक्षणार्थमन्तरावाक्यं विधायकमिति निर्णीयेत । किं तु विष्ण्वा-  
दिवाक्येषु प्रत्येकं जामिताप्रतीकारनिबन्धनाद् वाक्यभेद एवावसीयते तदनु-  
सारेणोपक्रमे जामितादोषोक्तेरपि विष्ण्वादिवक्त्रव्यविधेययागवस्तुत्यर्थत्वा-  
वगमात् । न खल्वस्मिन् जले स्नानेन प्रतिश्यायो\* भवति नयचयोरञ्जनं  
कुर्यात् प्रतिश्यायपरिहाराय पिप्पलीचूर्णयुक्तं नारिकेलोदकं सेवेत प्रतिश्या-  
यपरिहाराय मरीचचूर्णयुक्तं चीरं पिबेत् प्रतिश्यायपरिहारायेति प्रत्येकं  
प्रतिश्यायप्रतीकारार्थतया ऽञ्जनादिविधाने प्रतिश्यायदोषोपक्रमतत्प्रतीकारो-  
पसंहारमात्रेणैकवाक्यता भवतीत्याशङ्काह तथा हीति । विष्ण्वादिवक्त्रेषु  
यागविधाने कर्मप्रधानतव्यप्रत्ययबलाद् विष्ण्वादिवक्त्रासंस्कारार्थयागवि-  
धानं ऋटिति प्रतीतं स्यात् । अतः संस्कृतदेवताविनियोगादर्शनेन ततः  
परावृत्त्य यागानामर्थकर्मभावेन प्राधान्यं लक्षणीयमिति तेषु विलम्बिताः  
प्रधानभूतयागविधयः । अन्तरावाक्ये तु यागस्य अन्योपसर्जनत्वं न श्रुत-  
मिति प्रधानभूतस्य तस्य पञ्चमलकारकल्पनेन विधिः शीघ्रतरः जामिता-  
दोषपरिहारोपयुक्तान्तरालकालयुक्तश्च पुरोडाशद्वयनैरन्तर्यात् । जामितादो-  
षोपन्यासेन ह्युपक्रमवैतदवगतमुपन्यस्तदोषसमाधानार्थमन्तराले किं चि-  
द्विधित्सितमिति । तद्यद्यन्तरावाक्यं विहाय विष्ण्वादिवक्त्रेषु विधिराश्री-  
येत तदोपक्रमानुगुणं न स्यात् । न हि नैरन्तर्याप्रयुक्तदोषस्यान्तराले  
कर्मन्तरविधानेनैव विष्ण्वादियजनविधानेन समाधानं प्रतीयते । प्रतिश्या-

यादिवाक्येषु तु नैवं कर्मप्राधान्यप्रतीतिः\* । न चोपक्रान्तदोषसमाधानसामर्थ्यावगतिविषययुक्तविध्यन्तरश्रवणमस्तीति तत्र वाक्यभेदेऽपि नात्र तद्भेदः समाश्रयणीयः । तस्मान्मन्त्रवर्णप्राप्रविष्ण्वादियागेन प्रशंसार्थेऽर्थवादत्रये प्रत्येकमान्नातमप्यजामिकरणं तदन्वयद्वारा विधायकेऽन्तरावाक्यवन्वेति । अत एव तेतिरोपशङ्कायामुपांशुयाजमन्तरा यजतीत्यन्तरावाक्यवजामिकरणमान्नातम् । इह त्वर्थवादत्रये अजामिकरणाभ्यासस्तद्दृढीकरणाय भविष्यतीति न तदनुरोधेन वाक्यभेदशङ्कावकाशः ।

कर्मतया च देवतात्वमिति । लक्षणीयमित्यनुपङ्गः । तस्मा- ६१ ।  
दिति । अपूर्वत्वाद् यागे एव विध्यपेक्षा न विष्ण्वादित्येतास्यपि मन्त्रवर्णतः प्राप्तिरसम्भवमिति भावः । सामवेदे सार्धात्प्यविषयावुपक्रमोऽपसंहारे दार्शितो । ऋग्वेदादिष्वपि तो दर्शयति ऐतरेयके इति । ऐतरेये इति तु न पाठः । इतराया अपत्यमैतरेयस्तेन प्रोक्तां शाखामधीयतइत्येतरेयिणः । तेन प्रोक्तमित्यर्थे पुराणप्रोक्तेषु ब्राह्मणकल्पेष्विति सूत्रेण णिनिप्रत्यये सति तदधीतइत्यर्थे विहितस्य प्रत्ययस्य प्रोक्ताल्लुगिति सूत्रेण प्रोक्तप्रत्ययान्तस्य लुग्विधायकेन लोपे सति निष्पत्तेः । ततश्चैतरेयिणामान्नाय इत्यर्थे गोषचरणाद्भुजिति वुज्प्रत्यये सति होतरेयके इति भाव्यम् । स एतमेवेति । अनेन वाक्येन प्रत्यगात्मैव ब्रह्मेत्युपक्रान्तं तदुपसंहारे च प्रज्ञानशब्दो जीवपरः । सर्वाण्येवैतानि प्रज्ञानस्य नामधेयानीति प्राक् प्रज्ञानशब्देन जीवस्य निर्दिष्टत्वात् ।

वेदान्ता यदीति । वेदान्तानां सापेक्षत्वप्रसङ्गकस्य भूतार्थत्व- ११ ।  
हेतोः पौरुषेयत्वेन सापेक्षकत्वम् । अयमभिसंधिरित्यारभ्य प्रवृत्तेन टीकाग्रन्थेनोच्यमानं परिनिष्ठितवस्तुविषयत्वेऽपीति भाष्यगतापिशब्देन भूतार्थत्वस्य सापेक्षत्वव्यभिचारं दर्शयतोक्तसाध्य प्रयोजकान्तरसद्भावसूचनेन द्योत्यतइत्येतदभिसंधिशब्देनाहेत्यर्थः ।

नन्वयमभिसंधिरित्यादिटीकाग्रन्थस्योक्तरीत्योपाध्युद्भावनपरत्वेनावतारणमयुक्तम् । तस्य ग्रन्थस्य सापेक्षत्वाशङ्कने भूतार्थत्वप्रसङ्गहेतुः पौरुषे-

यत्वं वेति विकल्प्य प्रथमपक्षं व्यभिचारेण निरस्याथेत्यादिग्रन्थेन द्वितीय-  
पक्षमुद्गाढ्य तं पक्षं वेदान्तानां पौरुषेयत्वं नास्तीति प्रसङ्गहेत्वसंभत्या दूष-  
यित्वा भूतार्थत्वे मानान्तरेण शक्ययद्वत्वात् पौरुषेयत्वमपि स्यादिति प्रसङ्ग-  
हेतोरप्यापादनशङ्कां यद्युच्येतेत्यादिग्रन्थेनोद्गाढ्य तर्हि कार्यार्थत्वे ऽपि तत्  
यव हेतोस्तत् स्यादित्येतदर्थप्रतिपादकतयेव तस्य ग्रन्थस्य प्रवृत्तेः । तस्य  
पौरुषेयत्वोपाध्युद्गाढनपरत्वे तमुपाधिमसहमानस्य पूर्वपक्षिणः सापेक्षत्वे  
पौरुषेयत्वं प्रयोजकमित्युक्त्यसंभवेनाथेत्यादिशङ्काग्रन्थस्यानन्वयप्रसङ्गाच्च यद्यु-  
च्येतेत्यादिशङ्काग्रन्थोपसंहारे । तस्मात् पौरुषेयत्वेन सापेक्षत्वं दुर्वारम् ।  
ननु भूतार्थत्वेनेति भूतार्थत्वं हेतुं परित्यज्य पौरुषेयत्वस्य हेतु-  
तयैवोपादानस्य स्पष्टीकरणाच्चेति चेत् । उच्यते । टीकायां भूतार्थतया  
खलु सापेक्षत्वमाशङ्कते इत्यनुवादानन्तरं भूतार्थतया वेदान्तानां सापेक्ष-  
त्वम् उत पौरुषेयतयेति विकल्पो न प्रसरति । भूतार्थत्वहेतौ व्यभिचा-  
रेण दूषिते तत्रैव वाक्यत्वविशेषणाशङ्कां विहाय वाक्यत्वविशेषितभूतार्थत्व-  
हेतुना प्रसाधनीयस्य पौरुषेयत्वस्य हेत्वन्तरस्य शङ्का च न सामञ्जस्यम-  
श्नुते । तस्मात् पौरुषेयत्वमुपाधिमुद्गाढयिष्यतो गूढाभिसंधेः सिद्धान्तिनो ऽयं  
विकल्पः । दूष्टान्तीकृतेषु\* पुंवाक्येषु सापेक्षत्वे त्वदीयसाधनं भूतार्थत्वं  
प्रयोजकं मद्गुद्गाढनीयोपाधिरूपं पौरुषेयत्वं वेति । अत एव पक्षे हेतुवि-  
कल्पो ऽयं न भवति । किं तु दूष्टान्ते साध्यप्रयोजकधर्मविकल्प इति दर्श-  
यितुमेव टीकायां पुंवाक्यनिर्दर्शनेन हीति पुंवाक्यानामिति च विशेषितम् ।  
ततः प्रथमपक्षे व्यभिचारेण दूषिते तत्र वाक्यत्वविशेषणे कृते ऽपि सिद्धान्-  
न्ती पौरुषेयचमुपाधिं ब्रूयादिति तं पक्षं परित्यज्य तदभिमतमुपाधि साध-  
नव्यापकत्वेनानुपाधिं व्यवस्थापयिष्याम इति मन्यमानस्य पूर्वपक्षिणः पक्ष-  
न्तरपरिग्रहाशङ्का । अथ पुरुषबुद्धिप्रभवतयेति पौरुषेयत्वस्य सापेक्षत्वप्रयो-  
जकत्वमङ्गीकृत्य तस्य वेदान्तेष्वभावेन साधनाव्यापकतयोपाधित्वोद्गा-  
ढनम् ।

एवं तर्हीति । वेदान्तानां भूतार्थवाक्यत्वहेतुना पौरुषेयत्वापा-  
दनेन साधनव्यापकतया ऽनुपाधित्वशङ्का यद्युच्येतेति । तस्मात् पौरुषेय-

त्वेनेति तदुपसंहारवाक्येनाप्यनुपाधित्वशङ्काया एव तत्फलान्न सहोप-  
संहारः । वेदान्तानां पौरुषेयत्वमापाद्योपाधेः साधनव्यापकत्वान्निष्पाधिकेन  
भूतार्थत्वेन सापेक्षत्वमापाद्यते न तु तदनापाद्य सोपाधिकेन भूतार्थत्वेनेति  
ततः प्रतिबन्दिग्रहणेन वेदान्तानां भूतार्थत्वे ऽप्यपौरुषेयत्वोपपत्त्योपाधेः  
साधनाव्यापकत्वव्यवस्थापनेन भूतार्थत्वहेतुकसापेक्षत्वप्रसङ्गानुमानस्य सोपा-  
धिकत्वप्रदर्शनपरो ऽत्र ब्रूम इत्यादियन्यः । अत एव तदुपसंहारवाक्यं तेना-  
सिद्धे पौरुषेयत्वे भूतार्थानामपि वेदान्तानां न सापेक्षतया प्रामाण्यविधात  
इति । तस्मादुपाध्युद्वाचनपरतया व्याख्यानं युक्तमेव । प्रमाणा\*न्तरसिद्धा-  
र्थानुवादकतया स्वप्रामाण्यसिद्धौ तत्प्रामाण्यमुखनिरीक्षकत्वं सापेक्षत्वं पूर्वा-  
नुपूर्व्यनपेक्षपुंविशेषबुद्ध्याधीनानुपूर्वीमत्त्वं पौरुषेयत्वमिति साध्योपाध्योर्भेदः ।  
तस्यैवेति । यस्य हेतोरुपाधिरुद्वायनीयः तस्यैव व्यभिचारं तावदाहे-  
त्यर्थः । यद्यपि दृष्टान्तीकृतेषु पुंवाक्येषु भूतार्थत्वं सापेक्षत्वप्रयोजकं न  
भवतीत्येतदुपपादकः प्रत्यक्षादिषु सत्यपि भूतार्थत्वे सापेक्षत्वाभावः  
उपाध्युद्वाचनोपयोगिप्रयोजकान्तरशङ्कावसरदानार्थमिहाच्यते तथापि स एव  
हेतोः पक्षे साध्यासाधकत्वसिद्धुपयोगा व्यभिचारो ऽपीत्यभेददृष्ट्या ऽनेका-  
न्तिकतामाहेत्युक्तं कार्ये मानन्तरायोग्यत्वस्यासिद्धत्वादिति । ६१ ।

ननु वेदान्तानां कार्यपरत्वे ऽपि पौरुषेयत्वानुमानं प्रसरति कार्यस्यापि  
मानान्तरयोग्यत्वाविशेषादिति पौरुषेयत्वानुमानमुक्त्वा तत्फलमुपाधेः साधन-  
व्यापकत्वमप्यभिधाय ततश्चेत्यादियन्येन पुनरपि पौरुषेयत्वानुमानप्रसर-  
णोपसंह्रियते । उपाधिविधूनेन निष्पाधिकेन वाक्यत्वेन सापेक्षत्वानुमानमेव  
खलूपसंहर्तव्यम् । सत्यम् । वाक्यत्वादिलिङ्गकं पौरुषेयत्वशब्देन पुरुषबुद्धि-  
प्रभवत्वपरिण सापेक्षत्वमेवोक्तम् । अथ वा पौरुषेयत्वं सम्भवतीति पूर्ववाक्येन  
पौरुषेयत्वानुमानस्य बाधाभावमाचमुक्तं ततश्चेत्यादियन्येन । तत्फलतया  
पौरुषेयत्वानुमानप्रवृत्तिरुक्ता† प्रागेव साधनव्याप्युक्तिस्तु वक्ष्यमाणानुमान-  
फलत्वाभिप्रायेणेति नेतव्यम् । अकार्यार्थत्वं समानमिति । निष्प-  
त्युहेन वाक्यत्वादिहेतुना पौरुषेयत्वे ऽनुमिते सति मानान्तरागोचरा ऽपूर्वा  
कार्यार्थेत्यकल्पनेन न प्रवर्तते चेत्यवन्दनादिवाक्येषु । अतस्तत्कल्पना ।

१६। ६ पौरुषेयत्वप्रत्याख्यानप्रत्याशा दुराशेति भावः । स्मर्यमाणकर्तृकत्वेनेति । चेत्यवन्दनादिवाक्येष्वपि पश्याम्यहं भिन्नो दिश्येन चक्षुषा सुकृतं दुष्कृतं चेति तदागमकर्तृबुद्धवचसेव कर्तृप्रतातिरस्तीति भावः । सिद्धार्यवेदान्तेष्वपीति\* । यथा वेदान्तानां कार्यार्थत्वपक्षे तेषां पौरुषेयत्वानुमानं कर्तृस्मरणोपाधिना निरस्यते तथा तेषां सिद्धार्यत्वपक्षे ऽपि तन्निरसितुं शक्यमित्यप्रयोजकं कार्यार्थत्वकल्पनमित्यर्थः । कार्यरूपेति । कार्यरूपयति अनुष्ठेयं चापयति कार्यरूपो यागाद्यनुष्ठानप्रयोजकः । तद्गतस्वर्गादिश्रेयःसाधनत्वाकारस्तेन रूपेण यागादिधर्मः । अतो यागादेः स्वरूपतः प्रत्यक्षत्वे ऽपि धर्मत्वाकारेणातीन्द्रियता । यथाहुः ।

श्रेयःसाधनता ह्येषां नित्यं वेदात्प्रमीयते ।

तादूप्येण च धर्मत्वं तस्मान्नेन्द्रियगोचरः ॥ इति ।

१७। २६ व्याप्त्यभावेनेति । वेदान्तानां सिद्ध्यस्तुपरत्वमनुमातुं न शक्यम् । वेदवाक्यत्वस्य तेन व्याप्यभावादित्यर्थः† । निन्दा न भातीति । नन्वश्रुजं हि यो बहिषि ददाति पुरा ऽस्य संवत्सराद्बुद्धे सदन्तीति वाक्यशेषेण यागे रजतदानस्य बलवदनिष्ठानुबन्धित्वरूपा निन्दा भातीति चेद् न । संवत्सरात्प्राग् रोदनस्य क्व चित्क्व चिददर्शनेन वाक्यशेषस्य पारलौकिकानिष्ठानुबन्धित्वलक्षकतायाः समाश्रयणीयत्वात् । सिद्धार्यव्युत्पत्त्यनुपमर्दोपमर्दाभ्यां वर्णकयोः पूर्वपक्षभेदमुक्त्वा ब्रह्मणः शास्त्रप्रमाणकत्वप्रतिषेधाऽप्रतिषेधाभ्यां तद्वेदं यद्यपीत्यादिभाष्यसिद्धं दर्शयति अथ वेति । लोकेन न प्रयुज्यते इत्युक्तम्‡ । पामरजने निरर्थकसिद्धार्यपदसंघातप्रयोगस्य संभावितत्वादित्याशङ्क्य लोकेनेति पदं व्याचष्टे वृद्धैरिति । प्रेक्षावता उत्तमवृद्धोजनेनेत्यर्थः । पर्यायत्वमाशङ्क्येति । न च कार्यान्विततदर्थविशेषपरत्वेनापर्यायत्वमुपपादयितुं शक्यम् । कार्यवाचिनि लिङादिपदे कार्यान्वितार्थान्तराभावेन कार्यान्विते पदानां शक्तिरित्युक्तसंभवादिति शङ्काभिप्रायः । कार्ये शक्तिरिति नियमः । तस्य नियमस्य कार्यवाचिपदानां तन्मात्र-

\* वेदान्तवाक्येष्वेति ६-५ पु. पा. ।

‡ इत्युक्तमिति २ पु. पा. ।

† अभावेनेत्यर्थ इति ३ पु. पा. ।

§ उक्तपृष्ठेति ५ पु. पा. ।



शक्त्या तदितरपदानां तदन्वितस्वस्वार्थेशतया च निर्वाह इति परिहारा-  
भिप्रायः ।

नियोगाऽविनाभावादिति । मध्यमवृद्धप्रतिपत्ति\*लिङ्गापेक्षया- ६४

प्रथमिककार्यव्युत्पत्तिग्रहोपजीविनां पाश्चात्यव्यवहाराणाम् उपजीव्यानुसारेण  
कार्याविनाभावादित्यर्थः । गतेन व्याकरणकोशाप्रवाक्यप्रसिद्धपदसमभिव्या-  
हारेः सिद्धार्थे ऽपि व्युत्पत्तिग्रहः संभवतीत्यपि शङ्का निरस्ता । तेष्वपि  
प्राथमिकव्युत्पत्तिग्रहानुसारेण कार्यवाचिपदाध्याहारावश्यंभावात् । ननु न च  
रञ्जुरियमित्यादिर्निवृत्तिर्भवतीत्यन्तः सिद्धान्तिशङ्कानुवादग्रन्थः । तन्मध्ये  
कथं तदनभिमतनियोगाविनाभावोक्तिः । नैष दोषः । पूर्वपक्षिणा ऽपि संम-  
तो हि दृष्टान्तोक्तव्यः । न च तत्केवलसिद्धार्थपरमर्थवदिति पूर्वपक्षिणः  
संमतिरस्ति । तथापि कार्यवाचिपदाध्याहाराभ्युपगमादिति पूर्वपक्ष्याशया-  
नुसारेण यथाकथं चिल्लक्षणयेति टीकातश्चाख्यानयोरवतारणाद् रञ्जुवा-  
क्यस्य परमते कार्यपरत्वे ऽपि रञ्जुरियं न भुजङ्ग इति सिद्धार्थेण एव  
भयादि निवृत्त्युपयोगि न तु कुलधर्मतया परकल्पितः कार्यांश इति सिद्धा-  
र्थपरतत्त्वमस्यादिवाक्यदृष्टान्तत्वसङ्गतिः !

टीकायां स्वविषयस्य करणस्येत्यथ स्वविषयस्येति पदं व्याचष्टे  
स्वप्रतीत्युपाधित्वेन विषयस्येति । लिङा ऽपूर्वे कार्यत्वेनाभिधेयं  
कार्यत्वं च कृतिसाध्यत्वं न चापूर्वस्य साक्षात्कृतिसाध्यत्वं संभवति । अतो  
यद्द्वारा तस्य कृतिसाध्यत्वं घटनीयं स धात्यर्थो यागदानहोमादिरनु-  
बन्धो ऽवच्छेदको विषय इति प्राभाकरेर्व्यवहित्यते । करणस्येति पदं व्याचष्टे  
स्वनिर्वर्त्तकत्वेन करणस्येति । तदाहुः ।

कृतितत्साध्यमध्यस्थो यागादिर्विषयो मतः ।

कार्यं संघटिताकारे करणत्वेन संमतः ॥ इति ।

न श्रौतत्वात्मात्मन इति । नन्वात्मानमुपासीतेति श्रुतकर्मका- ६५  
रकविशिष्टा खलूपास्तिक्रिया विधिचिपयत्वेनान्वेति कथं तर्हि श्रुतस्यात्मनः  
कर्मकारणस्याश्रौतत्वशङ्काः कथं च तस्य विध्याच्चिप्रतया श्रौतत्वनिर्वहणेन

तत्समाधानम् । न हि गामानयेत्यत्र श्रुतस्य गोः कर्मकारकस्य  
 पिधेहीति प्रयोगे द्वारस्येवाचेप्यता ऽस्ति । उच्यते । आत्ममात्रस्य विधि-  
 विषयक्रियाकर्मतया ऽन्वयः श्रौतः । न तु भाष्योदाहृतसर्ववेदान्तसमा-  
 हृतविज्ञानानन्दादिस्वभावस्यात्मनः तथाभूतात्मस्वरूपाभिप्राये शङ्कासमा-  
 धाने । अत एव टीकायां तादृशमात्मानमाचिषतीति तादृगात्मप्रतिपत्ति-  
 विधिपरेभ्यो वेदान्तेभ्य इति चेत्तम् । ननु तादृक्स्वभावो ऽपि विज्ञान-  
 मानन्दं ब्रह्मेत्यादिपदबोध्यः । मैवम् । कार्यान्विते पदानां व्युत्पत्तेः ।  
 कार्यान्वितार्थे एव पदसंघातो ऽर्थवान् अन्यस्त्वनर्थक एव । एवं च ग्राह-  
 क्यहणदशयां विज्ञानानन्दादिस्वभावस्योपास्तिनियोगेन सह प्रारब्धमन्वि-  
 तामिधानं निर्वहति । आत्ममात्ररूपकर्मकारकावच्छिन्नोपास्तिक्रियाविषयविधौ  
 पर्यवसिते पश्चात् पदान्तरेस्तद्विशेषणतया श्रवणस्यानुवादमात्ररूपत्वेन  
 केषलं तत्तत्पदार्थस्मृतिमात्रहेतुत्वप्रसक्तेः । तस्मादुपास्तिनियोग एव प्रथ-  
 मारब्धग्राहक्यहणनिर्वाहाय पूर्वे ज्ञानानन्दादि\*स्वभावावच्छिन्नत्वमात्मकार-  
 कस्यापाद्य पश्चात् तद्विशिष्टोपास्तिक्रियाविषयो भवतीत्येवं विध्याचेपरूपोपा-  
 दानप्रमाणप्रसादलभ्यैव ज्ञानानन्दादिरूपब्रह्मेक्यस्य प्रत्यगात्मनि तात्पर्येणा-  
 निश्चेयतारूपा विधेयता । एवमेव तथा द्रव्येषु गुणश्रुतिसत्पत्तिसंयोगा†दिति  
 पूर्वतन्त्राधिकरणे सोमारौद्रं चरुं निर्वपेत् शुक्रानां व्रीहीणामित्यत्र पृथक्प-  
 दाभ्यां विशेषणतया श्रुतयोर्व्रीहिद्रव्यशुक्रगुणयोरविद्यत्तामाशङ्क्य ग्राहकविध्या-  
 चेपबलात् तद्विषया प्राभाकरैः समर्थिता ।

- १ श्रौतत्वे इति । एवं च तद्विधेयमिति गुरुयन्त्रस्य प्रथमारब्धग्राह-  
 क्यहणनिर्वाहाय यत्किञ्चिद्द्वारेण विध्यन्वयितया शब्दबोध्यमित्यर्थे इति  
 तात्पर्यम् । एवं हि विध्याचिप्रस्य श्रौतत्वे संमतिर्दर्यिता भवति । विध्या-  
 चेपरूपविधिव्यापारात्मकमुपादानं शब्दप्रमाणान्तर्भूतं न तु पीनो देवदत्तो  
 दिवा न भुङ्क्ष्विति लौकिकवाक्यार्थज्ञानमूलश्रुतार्थापत्तिवत् शब्दप्रमे-  
 पजीवि तदनन्तरं प्रवर्तमानं प्रमाणान्तरमिति गुरुमतमर्यादा । नन्वा-  
 रोपितस्यापि विषयतया निरूपकत्वमस्त्येवेत्याशङ्क्याह न च सत्यां

गताविति । गगनस्य तत्तत्कर्णपुटावच्छेदेन प्रतिपुरुषव्यवस्थितश्रोतृ-  
भाष्यदेकस्येव व्यापकस्य ब्रह्मचेतन्यस्य तत्तदविद्योपाध्यवच्छेदेन प्रति-  
शरीरं व्यवस्थितप्रत्यगात्मभाव उपपद्यतइत्येवं गतो सत्यां बाधेनुत्वादि-  
घदारोपो न युक्त इत्यर्थः । अपूर्वदेवतेति । सौर्यादावुटीच्याङ्गजन्योपका-  
रसाहित्यायाधिकारविद्यावेप्यमोपादानिकं यदुत्पत्त्यपूर्वं तद्विषयमिहापूर्व-  
पदं न त्वधिकारापूर्वविषयम् । प्रस्तुते गुरुमते तस्येव लिङ्गस्य विधितया  
ऽन्यविधिपरेण शास्त्रेण सिद्धभावात् । एवंकाम इत्यश्रवणादिति । ईदं  
वर्तमानापदेशात् सिद्धरूपैव प्रतिष्ठा प्रतीयते न साध्यरूपेति तस्या अपि  
फलत्वं कल्प्यं ततो यत् विश्वजिज्ञाये\*न विधिशतयवगतस्यर्गफलकल्पन-  
मिति भावः । प्रतिष्ठाफलस्य निर्देशादिति । अत्यन्ताश्रुतफलकल्पना-  
द्वरं श्रुताया एव प्रतिष्ठाया विपरिणामेन फलत्वकल्पनम् । तथा च यत्-  
दोर्व्यत्यासेन योजनया प्रतितिष्ठन्तीत्यत्र सन्धानान्तर्भावेन च ये प्रतिति-  
ष्ठासन्ति त यता रात्रीरूपेयुरिति वाक्यविपरिणामः कार्य इति भावः ।

नैमित्तिकाधिकारे इति । यः सत्रायावगुरते† स विश्वजिता  
यजेतेति विहितो विश्वजिन्नैमित्तिकाधिकारः । ननु पितृयज्ञः स्वकालत्वा-  
दनङ्गं स्यादङ्गं वा समभिव्याहारादिति याज्ञिकाभिमतद्वितीयपञ्चानु-  
सारेण पितृयज्ञो यदि दर्शाङ्गमिष्यते तदा सो ऽपि नियोज्याकाङ्क्षाराहि-  
त्यात् स्थिरोदाहरणं न स्यादित्याशङ्कापरिहाराय तदनङ्गत्वव्यवस्थाप-  
काधिकरणानुक्रमणं दर्शप्रकरणपठितत्वे प्रकरणात् तदङ्गत्वमेव स्यादित्य-  
नारभ्याधीतत्वोक्तिः । ननु पूर्वदुरमावास्यायां वेदिं करोतीति कर्मणीष सेन्द्रं  
पयो ऽमावास्यायामिति काले ऽध्यमावास्याशब्दो दृश्यतइत्याशङ्काह यद्य-  
पीति । ननु यदि प्रकृतं सा वैश्वदेवीति तत्पदेन परामर्शनीयं तर्हि  
दध्यपि प्रकृतमिति तत्परामर्शनीयं कुतो न स्यात् । तस्माद्विनिगमना-  
विरहादुभयं विहायामिच्छां दधिपयोभ्यां निष्पन्नं द्रव्यान्तरमङ्गीकृत्य तत्परा-  
मर्शित्वकल्पनं युक्तम् । सर्वनाम्नः प्रकृतपरामर्शित्वासम्भवेन प्रकरिष्यमाण-

\* जे. मू. अ. ४ पा. ३ सू. १५-१६ । + कल्पनेति न पु. पा. ।

† अयं प्रतीकः कल्प. पु. ६६ † विन्दितगणभेदस्यो द्रष्टव्यः ।

‡ सत्रायावगुरते इति १ पु. पा. ।

॥ जे. मू. अ. ४ पा. ४ सू. १८ ।

- १२३ रामर्शित्वस्याथेप ज्योतिरित्यादौ दृष्टत्वादित्याशङ्काह तत्र नयतेरिति\* । द्विकर्मकधात्वर्थान्वयि पयो ऽपि कर्मैव तच्च कस्यानयनेन किं संस्कार्यमिति सन्देहे दध्यानयनेन पयः संस्कार्यमिति पयसः प्रधानकर्मत्वद्योतनाय कर्मण्यपि तस्मिन् सप्रमोप्रयोगः । यच्च प्रधानं तदेव सर्वनाम्नां परामर्शनीयम् । अतः पयःपरामर्शितच्छब्दसामानाधिकरण्यादामिवाशब्दो दध्यानयनेन संस्कृतस्य पयस एव वाचको न तदुत्पन्नस्य द्रव्यान्तरस्येत्यवसीयतइत्याशयः । रूपभेदे ऽपि द्रवत्वकठिनत्वधर्मभेदे ऽपि । तर्हि वाजिनमपीति । दधिसंस्कृतं पयं यवामिवावाजिनात्मतया रूपद्वयं प्राप्नोत्यपि कल्पनोपपत्तेरामिवाशब्दो वाजिनमपि पयस्त्वाविशेषाद् दध्यानयनस्य प्रयोजकं भवेदेव । ततश्च वाजिनापचारे पयोन्तरमानीय दध्यानयनेन संस्कृत्य वाजिनं निष्पादनीयमिति शङ्काः । तस्यामस्तीति । तादात्म्येनेति शेषः ।
- १२४ रूपाभेदे ऽपि द्रवत्वधर्माभेदे ऽपि । यतदुपलक्षणम् । विनापि दध्यानयनम् अतिपाकेन पिण्डीभूतस्य पयसो रूपभेदे ऽपि भेदाभावादित्यपि द्रष्टव्यम् । एवं रसानुवृत्तेरेवाभेदप्रयोजकत्वादामिवायामेव पयःपरामर्शितत्पदसामानाधिकरण्यं दृश्यते न वाजिने इति भावः ।

यद्विषया जिज्ञासेत्यादिभाष्यगतविशेषणैः प्रतीयमानवेदान्तानामुपास्तिविधिपरत्वे प्राचीनतन्त्रे विचारितत्वेनाव विचारो विफलः स्यादित्युक्तिर्वेदान्ता यद्युपासामिति श्लोकपूर्वोद्धेन संगृहीता सा न बोद्धव्या वैधफलविषयतया स्वर्गदेवतावद् विधिषेः ब्रह्मस्वरूपमात्रस्य प्राचीनतन्त्रन्यायैः कथं चित्सिद्धिसम्भवे ऽपि तन्निर्गुणत्वादेर्विद्याभेदाभेदोपसंहाराभ्यामुपसंहारस्य विशेषस्य चेततन्त्रव्युत्पादप्रियमाणन्यायैकनिर्णयस्य ततो निर्णयाऽलाभात् । अतो ऽभ्युद्यमाच्च सा युक्तिः । मूलयुक्तिस्तु श्लोकोत्तरार्द्धसंगृहीता मोक्षस्य सातिशयत्वानित्यत्वापत्तिरित्येतत् सूचयितुं तत्रैव भाष्यस्य तात्पर्यं दर्शयति टीकाकार इत्यवतारयति वेदान्ता यद्युपासनाविधिपरा इति ।

- १२५ अधर्मफलं भोक्तव्यमिति । तदाह कणूयचरणा इत्यादिश्रुत्या धर्मफलभोगानन्तरं कदा चिदधर्मफलभोगस्याप्युक्तत्वादिति भावः । इदमभ्युद्यमाच्च अहंग्रहोपासनाभिस्तत्फलप्राप्तेः प्रागेव सर्वपापक्षयस्याङ्गीकृत-

त्वात् । देवदत्तशरीरेति । देवदत्तशरीरासमानकालीनत्वं प्रलयकालोत्पन्ने तदीयशरीरध्वंसे ऽप्यस्तीति तद्वारणाय प्रागभावविशेषणम् । शरीरप्रागभावासमानकालीनत्वं चरममुक्तशरीरध्वंसादन्यत्र न सम्भवतीत्यव्याप्तिवारणाय देवदत्तविशेषणम् । देवदत्तमुक्तिकाले तदन्यस्यापि कस्य चित् संसारिणः सम्भवति देवदत्तशरीरप्रागभावासमानकालीनः शरीरध्वंस आत्यन्तिको मा भूदिति द्वितीयदेवदत्तविशेषणम् । यद्यपि देवदत्तस्योपान्त्यशरीरध्वंसे यद्यन्यशरीरोत्पत्तिकाले तदुत्पत्त्यनन्तरं वा स्यात् तदा सो ऽप्यात्यन्तिको भवेदिति तद्वारणाय शरीरतत्प्रागभावाऽसमानकालीनत्वं विवक्षितम् ।

नन्वात्यन्तिकमशरीरत्वम् इत्थं ध्वंसतया\* निर्वक्तुमशक्यम् । तस्य साध्यत्वेन वैधोपासनाफलत्वप्रसङ्गात् । किं तु भाष्यटीकोक्तप्रकारेण तत्फलत्वासम्भवननिर्वाहय शरीरावभासकाले ऽप्यनुवर्तमानस्तन्मिथ्यात्वशरीरघटको यस्तदत्यन्ताभावस्तदूपा वाच्यः । अन्यथा भाष्यटीकाविरोधः स्यादिति चेत् । उच्यते । यद्याऽऽत्यन्तिकाशरीरत्वस्य वैधफलत्वनिर्वाहयात्यन्ताभावत्वं परित्यज्य विद्योदयसमनन्तरमाविध्यंसकृपत्वं पूर्वपक्षी शङ्केत तदा ऽपि तस्य न वैधफलत्वप्रत्याशा । शरीरध्वंसमात्रस्याऽपुरुषार्थत्वेन शरीरस्यान्तेषां चोपाधीनां ध्वंसेनोपलक्षितस्य ब्रह्मानन्दस्यैव पुरुषार्थत्वात् तस्य च नित्यत्वादिति दर्शयितुं ध्वंसपक्षो ऽप्युपन्यस्तः । तथैव च तात्पर्यं सर्वोपाधीत्याद्यादिमहाक्येन स्फुटीकृतम् । ननु ब्रह्मानन्दस्य नित्यप्राप्तत्वे ऽपि कर्णगतकृष्णकवद् भ्रान्त्या ऽनवाप्रकल्पस्यावाप्या ऽमुख्यफलत्वमभ्यधापि टीकायां तस्य मुख्यफलत्वमप्युपपादयितुं शक्यम् । यस्मिन्सत्यमिमवर्णे यस्य सत्त्वं यद्व्यतिरक्ते चासत्त्वं तत्तज्जन्यमिति लक्षणानुसारेण । अस्ति हि विद्योदयात् प्राङ् मम निरतिशयानन्दो नास्ति न प्रकाशतइति व्यवहारालम्बनं रजते रजतत्वाभाववद् भ्रान्तिमिदं विद्यानिवर्त्येनिरतिशयानन्दाभावरूपं तदसत्त्वं । न च प्रतियोगिव्यधिकरणं प्राक् तदसत्त्वं यस्यास्ति तथाभूतमेव जन्यं वैधफलमिति नियमः । अतथाभूतस्यापि दुःखप्रागभावपरिपालनादेः प्रायश्चित्तादिफलत्वसम्प्रतिपत्तेः । तस्माद् ब्रह्मानन्दस्य नित्यत्वे ऽपि वैधोपासनाफलत्वमुपपद्यतइति तन्नित्यत्वेन तत्फल-

त्वाभावापपादनं नोपपद्यतइति चेत् । उच्यते । प्राक्सिद्धस्य फलत्वं द्वेधा निवृत्तिप्रसक्तेः । परिपाल्यत्वेन वा न वा सत्त्वभ्रान्तो तदपनयेन वा । तच्चाद्यमेव लौकिकेन वेदिकेन वा कर्मणा भवति द्वितीयं तु विद्ययैव । सा च विद्या ऽथाविहितेपासनया षड्जादिसाक्षात्कारवत् स्वयमेव भवतीति विध्यनपेक्षा टीकायामेवोपपादिता । तस्माद्युक्तमेव भ्रान्त्या ऽनवाप्तकल्पस्य ब्रह्मानन्दस्य नोपासनाविधिफलत्वमिति ।

३ कारीर्यादि नियोगा इति । यदि धर्मेतावत्येध होतव्यं यदि न धर्मेत् श्वोभूते हविर्निर्वपेत् इत्यादिलिङ्गात् कारीरी तात्कालिकस्यार्थवृष्टि-  
हेतुत्वादेहिफलता । आदिशब्देन आग्नेयं कृष्णपीथमालभेत सौम्यं बभ्रुं ज्योगा-  
मयाव्यग्निं वा गतस्य शरीरं गच्छति सोमं रसो यस्य ज्योगामयत्यग्नेरेवास्य  
शरीरं निष्क्रीणाति सोमाद्रसमुत्त यदीतासुर्भवति जीवत्येवेत्यादिश्रुतिविहि-  
तानि तच्छरीरगतव्याधिनिवृत्त्याद्यर्थानि कर्माणि गृह्यन्ते । ज्योगामयाषी  
दीर्घरोगी ।

॥ चित्रादि नियोगफलमिति । इदं चतुर्थे योगसिद्ध्याधिकरणस्य\*  
द्वितीयवर्णके चिन्तितम् । तदेवं चित्रया यजेत पशुकाम इत्यादिविहि-  
तानां मनुष्यशरीरोपभोगयोग्यफलकानां कर्मणां किं नियमेन देहान्तरे  
फलम् उत तस्मिन् देहे देहान्तरे वेत्यनियम इति संशये पूर्वपक्षः ।  
वर्तमानदेहारम्भककर्मणां यत् फलं तद्भोगार्थत्वाद्वर्तमानदेहस्य तत्फलभो-  
गावसाने तन्नाशावश्यम्भावात् । अन्येष्टे दक्षिणे हस्ते जुह्वं सादयतीत्यादि-  
वाक्यैर्यज्ञपात्राणां प्रतिपत्तिविधानेन तदपेक्षचिन्ताद्यदृष्टोत्पत्तिसमनन्तरभावि-  
फलस्य वर्तमानदेहभोग्यत्वासम्भवाच्च स्वर्गजनकादृष्टवत् चिन्ताद्यदृष्टस्यापि  
स्वफलभोगप्रदानार्थं तद्योग्यदेहारम्भकत्वनियमाच्च नियमेन देहान्तरएव  
चिन्तादिफलमिति । सिद्धान्तस्तु ऐहिकमपि चिन्तादिफलं भवत्येव चिन्ताद्य-  
नुष्ठानानन्तरं पश्वादिफलदर्शने तदर्थं तदतिरिक्तादृष्टकल्पनाहेत्वभावात्  
अनन्तरमेव फलादर्शने देशकालादिसहकार्यपेक्षया विलम्बः कल्प्यस्तस्मिन्  
देहे फलादर्शने तत्फलभोगविरोधिप्रबलप्रारब्धकर्मणा प्रतिबन्धः कल्प्यः ।  
प्रतिबन्धेन च तेन देहान्तरारम्भपूर्वकं तत्र फलं दातव्यमिति कल्प्यम् । वर्त-

मानदेहारम्भककर्मणो देशकालाद्यपेक्षया यदा न फलप्रदत्वं तदा तस्मिन् देहे तज्जन्मकृतचिन्ताद्यदृष्ट्यापि फलप्रदत्वमुपपद्यते । पात्रप्रतिपत्तिस्तु सकलकर्मानुष्ठानसमाप्यनन्तरभावितात् पुरुषार्थः । कृत्वर्थत्वे ऽप्यदत्तफल-  
क्रतुमार्थः । आहिताग्निमग्निभिर्देहन्ति यज्ञपात्रैश्चैति श्रुतेर्देहने विनियो-  
क्ष्यमाणानां यज्ञपात्राणां संस्कारार्थः वा । अन्यथा कारीर्यादीनामैहिकफल-  
त्वाभावप्रसङ्गात् । एतेन कर्मणां फलप्रदानार्थं देहारम्भकत्वनियमो ऽपि  
निरस्तः । तस्मादामुष्मिकत्वनियमश्चिन्तादिफलस्येति ।

नेह परमाऽपूर्ववदिति । यद्यप्याचार्य्यमते अवघातादिनियमः ६६  
प्रत्यासन्नानेयाद्यधनान्तरापूर्वप्रयुक्तः तथापि गुरुमते फलवत्परमाऽपूर्वप्रयुक्त  
इति तन्मतमनुसृत्य परमापूर्वेत्युक्तम् । न चावघातनियमस्य परमापूर्वप्र-  
युक्तत्वे तत्साधनत्वाविशेषादाज्यसाम्राज्ययोरवघातप्रसङ्गः । तुषादिमोका-  
दिदृष्टप्रयोजनव्यवस्थया व्रीह्यादिषु तद्व्यवस्थोपपत्तेः । अन्यथा ऽऽग्नेयाद्यपूर्व-  
प्रयुक्तत्वे ऽपि तत्साधनसुगादिसाधारण्यप्रसङ्गानिवरणादिति भावः ।

विश्वजिज्ञ्यायं गुरुमतेनोपन्यस्यति विश्वजितेति । प्रवृत्तक्रियः  
प्रवृत्तचिकीर्षः । न कलञ्जं भक्षयेदित्यादिनिषेधवाक्यान्वयि फलतो विधि-  
वाक्यानि तत्र भक्षयत्यादिधातुसमभिव्याहृतनज्प्रतिपाद्य भक्षणादिनिवृत्ति-  
रूपमौदासीन्यं विषयः । तद् यद्यप्यभावार्यत्वात् स्वतः साध्यं न भवति  
तथापि निषेध्योन्मुखतया प्रचलितावस्थे ऽनुत्पन्नतदनुकूलस्यन्दव्यापारे  
पुरुषे निषेध्यचिकीर्षपनयद्वारा परिपाल्यत्वेन तत् साध्यं भवतीति तस्य  
नियोगविषयत्वोपपत्तिः । तत्र चार्थाद् निषेध्यचिकीर्षेर्नियोज्य इति गुरु-  
मतम् ।

इह तु विषयेणेति । नियोगगतकृतिसाध्यतारूपकार्यताघटकत्वेन ”  
विषय एव तत्प्रतीत्यनुबन्धो न तु नियोज्यः । तदभावे ऽप्यध्ययननियो-  
गस्य प्रयाजादिनियोगानां च प्रतीतेरिति भावः ।

उच्यतइति । अग्रमाशयः । कार्यत्वेन प्रतीयमानो नियोगः स्वस्य  
कार्यताघटके विषये प्रवर्तकस्वभावस्तत्र प्रवर्तनीय पुरुषमपेक्षते । अन्यथा  
प्रवर्तकत्वव्याघातात् । अन्यतः प्रवृत्तिविद्धो तु न तमपेक्षते । तथा च

आचार्य्यकनियोगेन अध्ययने माणवकस्य दर्शपूर्णमासनियोगेन तन्नियो-  
ज्यस्य तदङ्गेषु प्रयाजादिषु च प्रवृत्तिसिद्धता तन्नियोगानां कर्तृपुरुषविशेषानपे-  
क्षायामपि विश्वजिदादावन्यतः प्रवृत्त्यलाभात् तदपेक्षास्तीति अतस्तदध्या-  
हारो युक्त इति । स च फलकामो ऽध्याहार्यः पुरुषाणां कामप्रवणतया तत्र  
प्रयुक्तिलाघवात् । निषेधवाक्येषु तु न कामी नियोज्यो ऽध्याहार्यः । औदा-  
सीन्यस्य परिणाल्यत्वसिद्धये तत्प्रच्युतिप्रसक्त्यर्थे सामर्थ्याद् निषेधोन्मुखस्य  
६ । २० नियोज्यस्यावश्यं प्राप्या तत् श्वाकाद्वाशान्तेः । किं सर्वेषामिति । किं  
सर्वफलकामानामध्याहारः उतैकफलकामस्येत्यर्थः । अन्तर्भावादिति ।  
यस्य यदा यदवच्छेदेन सुखं तस्य तदा तदवच्छेदेन न दुःखमित्यविना-  
भावादित्यर्थः । एतदुपलक्षणं सुखस्य भावद्वपत्वेन लघूपस्थितिकत्वाच्चेत्यपि  
द्रष्टव्यम् । अनवच्छिन्नस्येति । पुत्रपश्वाद्येकैकविषयविशेषमात्रानवच्छि-  
न्नस्य देशविशेषदेहविशेषभोग्यस्य सङ्ख्योपपन्नसर्वविषयप्रयुक्तस्य स्वर्गसुखस्य  
पुत्रपश्वादिसुखविशेषान् प्रति सामान्यरूपत्वादित्यर्थः । विशेषे माना-  
भावादिति । सर्वसुखविशेषानुगतसामान्यमुल्लङ्घ्य किञ्चिद्विषयविशेषाध-  
च्छिन्नसुखग्रहणे मानाभावादित्यर्थः । इत्थं गुरुणा निबन्धने व्याख्यातम् ।  
प्रायः सर्वपुरुषान् प्रति स्पृहणीयत्वेनाविशिष्टत्वादिति भाष्यकारादिव्याख्या ।  
नन्वच विश्वजिदधिकरणे भाष्यकारैः तस्मात् पितृभ्यः पूर्वैद्युः क्लिप्तइति  
पितृयज्ञवाक्यं यः सचायावगुरत इति विश्वजिद्वैक्यं च विषयवाक्यत्वेनौ-  
दाहृतम् । तत्र द्वितीयोदाहरणमयुक्तं विश्वजितो नैमित्तिकाधिकारत्वादित्या-  
शङ्काह कृत्वाचिन्तेति । अवगुरणोपरमे इति । उद्यमनिवृत्ताधि-  
त्यर्थः । गुरी उद्यमनइति धातोः कुटादित्वेन ङित्वाद् गुणाभावः ।

ननूद्यमनिवृत्तौ विश्वजिदित्ययुक्तम् । यः सचायेति वाक्यात् सचं  
१० । २ सङ्कल्प्य तत्प्रयुञ्जानस्य विश्वजिदिति प्रतीतिरित्याशङ्काह । प्रायश्चित्त-  
तयेति । एव हि श्रूयते यः सर्वेभ्यो वा एष देवताभ्यः सर्वेभ्यः पृष्ठेभ्यः  
सर्वेभ्यश्छन्दोभ्य आत्मानमागुरते यः सचायागुरते स विश्वजिता ऽतिरा-  
चण सर्वपृष्ठेन सर्वस्तोमेन सर्ववेदसद्विधेन यजेत सर्वेभ्य एव देवताभ्यः



सर्वेभ्यः पृष्ठेभ्यः सर्वेभ्यश्चन्दोभ्य आत्मानं निष्क्रीणीतइति । एवं निष्क्रय-  
द्वारेण संस्तवः सप्रवृत्तो न युज्यते अंतः सचं सङ्कल्प्य देवान्मानुषाद्वा  
प्रतिबन्धात् ततो निवृत्तस्य प्रायश्चित्ततयेदं विश्वजिद्विधानमित्यर्थः ।

व्यभिचारयतीति । ननु ययोः कयोश्चिदाधाराधेयत्वेनेका- १०

श्रितत्वेन वा सामानाधिकरण्यमिति नाथ शङ्का येन कुण्डलदरयोश्चैवमे-  
वयोश्च व्यभिचार उच्यते किं त्वेकप्रवृत्तिनिमित्तस्याप्यप्रवृत्तिनिमित्ताधारा-  
श्रितत्वेन वा प्रवृत्तिनिमित्तद्वयस्याप्येकाश्रितत्वेन वा सामानाधिकरण्यमिति ।  
तथैव ह्याचार्यैरवतारिकाग्रन्थे शङ्कामिप्रायो लिखितः । तथैव च तदभि-  
प्रायो धर्यमितुं युक्तः । भिन्नप्रवृत्तिनिमित्तानां शब्दानामेकस्मिन्नर्थे वृत्तिः सा-  
मानाधिकरण्यमिति प्रसिद्धनुरोधात् । न च हेमकुण्डलयोरेवयवावयवि-  
नोर्भेदपक्षे हेमत्वस्य कुण्डलाश्रितत्वं हेमत्वकुण्डलत्वयोरेकाश्रितत्वं च  
नास्तीति वाच्यम् । हेमत्वस्यावयवावयविप्रवृत्तिजातित्वेन तत्सत्त्वादिति चेत् ।  
उच्यते । हेमावयवातिरिक्तं कुण्डलरूपम् अवयवि द्रव्यान्तरमभ्युपगम्यते चेत्  
तत् पीतरूपगुह्यत्वकठिनत्वरहितमेव वाय्वादिसदृशमभ्युपगन्तव्यम् । अवय-  
वावयविगतस्य पीतरूपद्वयस्य गुह्यत्वद्वैगुण्यस्य चानुपलम्भात् । घटकुञ्जयो-  
रिव कठिनद्रव्ययोरवयवावयविनोरेकत्वभूतलादौ\* समावेशासम्भवाच्च । अव-  
यवावयविभावानापन्नयोरेवासमावेश इति सविशेषणनिवृत्तकल्पनस्य गौरवप-  
राहतस्याऽप्रामाणिकत्वात् । एवं च कुण्डले पीतरूपाद्यभावेन तदभिव्यङ्ग्यस्य  
हेमत्वस्य तत्रासम्भवेनेकप्रवृत्तिनिमित्तस्येत्यादेः सामानाधिकरण्यप्रयोजकत्वा-  
भ्युपगमे तेन सुवर्णं कुण्डलमिति सामानाधिकरण्याऽनिर्वाहात् तन्निर्वाहाय  
हेमकुण्डलानामाधाराधेयभावमात्रमेकाश्रितत्वमात्रं वा तत्प्रयोजकमास्येय-  
मित्यभिप्रेत्य टीकायां कुण्डलदरयोश्चैवमेवयोश्च व्यभिचार उक्त इति ता-  
त्पर्यम् ।

भेदा रूपादिवद् भावरूप इति पक्षे स किमभेदविरुद्धस्तदवि-  
रुद्धो वा । आद्यो भावाऽभावरूपत्वपक्षे ब्रह्ममाणं दूषणं भविष्यतीत्यभिप्रेत्य  
द्वितीये दूषणमाह ऐकान्तिकेति । तथा च भेदे सत्येवात्यन्ता भेदो ११  
ऽपि स्यादित्यर्थः । द्वितीयमाशङ्काहेति । परस्परभाव इति चेदिति

पूर्वग्रन्थेनाशङ्कोत्यर्थः । तत्त्वेनाभेदप्रसङ्ग इत्यस्य तात्त्विकाभेदप्रसङ्ग इत्यर्थो भाति स तु नाऽनिष्टः कारणात्मना कटकवर्द्धमानयोरभेदाङ्गी-

३ काराद् इत्याशङ्क्य तत्त्वेनेति पदं व्याचष्टे कटकत्वेति ।

ननु भावाभावयोरुभयोरपि भेदाभेदयोर्हाटकत्वकटकत्वावच्छेदभेदेन वृत्तिरभ्युपगम्यते अतस्तयोर्न सहावस्थानाऽसम्भवः । न च भेदावच्छेदककटकत्वावच्छेदेन कटके वर्द्धमानभेदप्रसङ्गः । नापि कटकाभिन्नमुकुटे कटकत्वेनापि कटकाभेदप्रसङ्गः । नाप्यनुवृत्तिव्यावृत्तिव्यवस्थाभावात्प्रसङ्गः । नापि हाटकत्वेनावगते कटकत्वादिना जिज्ञासाद्यनुपपत्तिः । भेदाभेदमनङ्गीकुर्वद्विरपि ह्येकस्मिन् धर्मिणि केन चित्प्रकारेण निश्चिते तदन्यप्रकारेण जिज्ञासासंशयादिकं समर्थ्यते । अभेदवद् भेदस्याप्यभ्युपगमे का जिज्ञासानुपपत्तिः । यत्तु हेमनिर्णयेन कटकादीनां निर्णये तदभेदः कारणमित्यादि । तत्र वैपरीत्यमपि वक्तुं शक्यम् । हेमनिर्णयेन कटकादीनामनिर्णये तदभेदः कारणं तदभावादभेदादनिर्णयकार्याभाव औत्सर्गिकः प्रापः स कारणस्य भेदस्य सद्भावादपोद्यतइति । अस्ति ह्यनिर्णयस्यापि निर्णयप्रतिबन्धरुसद्भावाधीनं परिपाल्यत्वरूपं कार्यत्वम् । तस्मात्सर्वमिदं भेदाभेददूषणजातमयुक्तम् । युक्तत्वे वा स्वमतेष्वेतत्प्रसज्येत\* स्वमते ऽपि हि भेदाभेदाभ्यामेव सामानाधिकरण्योपपादनमभेदः सत्ये भेदस्तत्राध्यस्त† इति परं स्वमते विशेष उक्तः । तत्र भेदप्रतीतावभेदापि सह प्रतीयतइत्युपगन्तव्यम् । भेदप्रतीतिमात्रेण सामानाधिकरण्योपपादनासम्भावात् । तयोर्विसृद्ध्योरैकप्रतीतिः कथं कथं च मुकुटे कुण्डलाभिन्नहाटकाभिन्ने कुण्डलत्वेनापि कुण्डलाभेदो न स्यात् कथं च हाटके प्रतीते कुण्डलादिजिज्ञासा स्यात् । अपि च । अभेदः सत्यः भेदो ऽध्यस्त इत्यर्थं जरतीयमप्ययुक्तम् । सह प्रतीत्यभ्युपगमे अन्यतरवाधावश्यम्भावकल्पकाभावात् । सत्यानृतयोर्ब्रह्मतदध्यस्तप्रपञ्चयोः सिद्धान्ते तात्त्विकाभेदानङ्गीकाराच्च । तथैवारम्भणाधिकरणे‡ टीकाकारैरपि वक्ष्यमाणत्वात् । इहानुपदमेव पूर्वग्रन्थे तस्माते ऽपि हाटकाद् भिन्ना एवेति तस्मात् ते हेनो भिद्यन्तइति च हाटककटकभेदप्रतिषेधाच्च§ । तस्मात् सर्वमिदमनुपपन्नमिति चेत् ।

\* प्रसज्यते इति २ पु. पा. ।

† तस्याध्यस्त इति २ पु. पा. ।

‡ व्या. सू. अ. ३ पा. १ सू. १४ ।

§ हाटकाभेदप्रतिषेधाच्चेति २ पु. पा. ।

अथ ब्रूमः । हाटकृत्यं कटकृत्यं च किमेकस्मिन्वर्तते न वा । न चेद्-  
 एकस्मिन्नथच्छेदभेदेन भेदाभेदयोर्विस्तृत्योर्वृत्तिसमर्थनं न लभ्यते । वर्तते चेत्  
 किं कटकृत्यं हाटकत्वादन्यदुत तदेव । अन्यत्रेत् प्रवृत्तिनिमित्तभेदेनैव  
 सामानाधिकरण्योपपादनलाभाद् नैकस्मिन् धर्मिणि अभेदवद् भेदो ऽप्यङ्गी-  
 कार्यः । अतः सामानाधिकरण्योपपादनार्थं भेदाभेदमभ्युपगच्छता प्रवृत्तिनि-  
 मित्तभेदेनान्यथोपपत्तिपरिहाराय हाटकृत्यमेव कटकृत्यं न ततो ऽन्यदित्ये-  
 ष्वव्यमित्यभिप्रेत्य सहायस्यानासम्भवादि सर्वमिदं दूषणमुक्तम् । इममेवाभि-  
 प्रायं सहायस्यानासम्भवादिदूषणोक्तौ गर्भितं विस्मृत्याय हाटकृत्येनैवाभेद  
 इत्यादिशङ्काग्रन्थः प्रवृत्त इत्याचार्यैरवतारितम् ।

प्रस्मृतपराभिसंधिः स्वप्रक्रियया शङ्कतइति । एवं चाभे- ११  
 दसतया कुण्डलादेर्ज्ञातत्वापादने ऽपि न वैपरीत्यशङ्कावकाशः । अभेदे  
 सत्यवच्छेदकभेदाभावेन भेद एव न सम्भवतीति तात्पर्येण प्रत्युनेत्यादि-  
 टीकातद्वाख्यानयोः प्रवृत्तेः । स्वमतेनाभेदव्यवस्थापनं तु व्यावहारिका-  
 भेदविषयं न तान्विकाभेदविषयमिति नारम्भणाधिकरण\*विरोधः । नाप्य-  
 भेदप्रतिक्षेपपूर्वग्रन्थविरोधः । अत एवाभेदप्रतिक्षेपको यस्मिन् गृह्यमाणे  
 यन्न गृह्यतइत्यादिटीकाग्रन्थो वस्तुतः कार्यकारणयोरभेदाभावं सप्रमाणक-  
 मुपसंहरतीति भेदाभेदवादाभिमतवास्तवाभेदप्रतिक्षेपपरतया ऽवतारितः ।  
 भेदस्याध्यस्तत्वोक्तिस्तु प्रतिभासमाचक्षिप्तत्वाभिप्राया । अत एवारम्भणा-  
 धिकरणटीकायां चावा केवलमारभ्यते विकारजातं न तु तत्त्वतो ऽस्ति  
 यतो नामधेयमात्रमेतद् यथा पुरुषस्य चैतन्यं राहोः शिर इति विकल्प-  
 नामात्रमित्यारम्भणश्रुतेरर्थ उक्तः । भेदबाधावश्यम्भावो ऽप्यारम्भणश्रुति-  
 प्राप्तिः । तदनुकूलन्यायमात्रमिह विरोधादन्यतरवाधादिप्रक्रियया दर्शितम् ।

ननु यद्युपादानहेमाद्यतिरिक्तकटकमुकुटादिविकारभेदः कल्पनामा-  
 षसिद्ध इति मतं कथं तर्हि वाक्यान्वयाधिकरणटीकायां न तु मृद्विकारः  
 शरावादिः शतशो ऽपि मृन्मृदिति चिन्त्यमानस्तज्जन्मना मृद्वायसाक्षात्का-  
 रेण शक्यो निघर्तयितुं तत्कस्य हेतोः तस्यापि मृदो भिन्नस्य तात्त्विक-

त्वाद् वस्तुनश्च चानेनोच्चेतुमशक्यत्यादित्युक्तम् । उच्यते । शरावादि-  
स्थानविशेषस्य व्यावहारिकसत्यत्वाभिप्रायं तद्वाक्यम् । इह तूपादानएव पूर्वा-  
ऽवस्थोपमर्द्वेन तदवस्थान्तरं जायते । न तूपादानभिन्नं तदारब्धं तदागन्तुका-  
वस्थाविशेषवदवयवि द्रव्यान्तरमस्तीत्युपादानविकारयोः सत्येवाभेदकल्पना-  
मात्रमित्यारम्भणाधिकरणे वक्ष्यमाणं स्मारितम् । तत्स्मारणेन\* च भेदाभे-  
दाभ्यां सामानाधिकरण्यमुपपादयितुं तस्य हेमत्वकुण्डलत्वयोः उपादानरूपैक-  
द्रव्याश्रितत्वेनोपपत्तेः । तथैवात्र तदुपपादनस्य विवक्षितत्वात् । अत एवा-  
धायैर्वाक्यान्वयाधिकरणे† वक्ष्यते ।

सामानाधिकरण्यं यद्हेमकुण्डलयोर्न तत् ।

भेदाभेदावगाहीति प्राग्वाचस्यतिनेरितम् ॥ इति ।

किं तु सुवर्णकुण्डलाभेदे कथं स्वर्णेन कुण्डलं कृतं सौवर्णं कुण्डल-  
मित्यादिभेदव्यवहार इत्याकाङ्क्षायां पुरुषस्य चेतन्यमिति वत् कल्पनामात्र-  
सिद्धभेदालम्बनः स व्यवहार इति भेदव्यवहारमात्रोपपादनार्थं कृतमिति  
सर्वमनवद्यम् ।

अस्मिन् संदर्भे कथं तर्हीति टीकावतारिकाग्रन्थे न ह्यत्यन्तभेदे  
तद्वति कुण्डलकटकयोरदर्शनादिति कुण्डलकटकयोरत्यन्तभेदः सिद्धव-  
त्कृत्योपन्यस्तः । तदुपन्यासे लोकदृष्ट्यनुसारेण वा भेदवादिमतानुसारेण वा  
कटकत्वकुण्डलत्वाद्यवच्छेदेन भेद एव नाभेदोऽपीत्यभिप्रायेण वा नेतव्यः ।  
भेदाभेदवादिमते हाटकात्मना तयोरभेदात् । यथा हाटकात्मना कटक-  
मुकुटकुण्डलादयो न भिद्यन्तइति टीकायामपि तथैव तन्मतस्थितिप्रद-  
र्शनाच्च ।

२ । १०

सौगतमतमाशङ्क्येत्यत्र गौतममतमिति पाठश्चेत् स निर्वि-  
शङ्कः । न्यायसूत्रकृता गौतमेन प्रत्यक्षपरीक्षायां न चेकदेशोपलब्धिरवयवि-  
सद्भावादिदिति घटाद्योद्देशसन्निकर्षे सति न तदुपलब्धिमात्रं तद्विन्न-  
स्यावयविनः सद्भावात् तस्याप्युपलब्धिरस्तीति प्रतिज्ञाय साध्यत्वाद-  
वयविनि संदेहः‡ इत्यवयवभिन्नोऽवयवो सिद्धो नास्तीति तत्र संदेहमुप-

\* तत्स्मारणमिति २ पु. पा. ।

† न्यायसूत्र. अ. २ पा. आ. १ सू. ३० ।

‡ व्या. सू. अ. १ पा. ४ सू. १६ ।

§ न्यायसू. अ. २ आ. १ सू. ३१ ।

न्यस्य सर्वाग्रहणमवयव्यसिद्धेः\*धारणाकर्षणोपपत्तेरिति सूत्राभ्याम् अवयव-  
भिन्नावयव्यभावे परमाणूनामन्त्यावयवानाम् अतीन्द्रियत्वात् तदाश्रि-  
तस्य गुणकर्मसामान्यादेः सर्वस्याप्यग्रहणं स्यात् । अतो गुणकर्मद्विग्रहणाद्  
अस्ति तदाश्रयः पटादिरवयवो । तथा एकदेशधारणे कृत्स्नधारणादेकदे-  
शाकर्षणे कृत्स्नाकर्षणाच्च† सो ऽस्ति । अन्यथा ऽवयवानां भिन्नत्वात् कस्य  
चिदवयवस्य धारणाकर्षणाभ्यामन्यस्य धारणाकर्षणानुपपत्तेरित्यवयवभिन्ना-  
वयवप्रसाधनेन अवयवाभेदनिराकरणात् । सैगतमतमिति पाठस्तु सैगतैरव-  
यवविस्थाने अवयवसंघातस्याभिप्रेतत्वात् संघातस्यावयवभेदाभिप्रायो योज्यः ।

नन्वनंशेषि संस्कारः कर्मजन्यातिशयो ऽस्त्वित्याशङ्क्याह अनं- ७२ ।

शत्वमिति । आकारभेदो धर्मभेदः । तद् ब्रह्मेति वाक्ये यस्येयं  
जिज्ञासा प्रस्तुतेति विशेषणस्य तात्पर्यमाह कार्यविलक्षण्येति । स्वमते  
इति । पूर्वपक्षिमते तु न शास्त्रपृथक्त्वसिद्धिः । उभयोरपि तन्वयोः कार्य-  
विषयत्वाऽविशेषादिति भावः । शास्त्रपृथक्त्वसिद्धिस्तद्ब्रह्मेति भाष्ये उक्तेति  
पाठः । अतस्तद्ब्रह्मेत्यतःशब्दः संपातायातः । टीकायां तदेवं स्वम-  
तेन मोक्षार्थं फलं नित्यं श्रुत्यादिभिरुपपाद्य क्रियानिष्पाद्यस्य तु मोक्षस्या-  
नित्यत्वं प्रसज्जयति तद्यदीति । न चागमबाधः । आगमस्योक्तेन प्रका-  
र्योपपत्तेः । अपि च ज्ञानजन्यापूर्वजनितो मोक्षो नैयोगिक इत्यस्यार्थस्य  
सन्ति भूयस्यः श्रुतयो निवारिका इत्याहेति केषु चित्कोशेषु पाठः । कोशान्तरेषु  
तु तदेवं स्वमतेन मोक्षार्थं फलं नित्यं श्रुत्यादिभिरुपपाद्य ज्ञानजन्याऽपूर्व-  
जनितो मोक्षो नैयोगिक इत्यस्यार्थस्य सन्ति भूयस्यः श्रुतयो निवारिका इति  
पाठः । अस्मिन् पाठे उपपाद्येत्यस्य निवारिका इत्यव्यवहितनिवारणक्रि-  
यया ऽन्वयः प्रतिभाति तदन्वयो न युक्तः । नैयोगिकत्वनिवारणार्थाभिः  
श्रुतिभिः श्रुत्यन्तरोदाहरणपूर्वकं मोक्षफलनित्यत्वस्य प्रतिपादितत्वादित्या-  
शङ्क्य उपपाद्येत्यस्याहेत्यनेन संबन्धमाह उपपाद्येत्यस्येति । एवं ७३ ।  
फलस्वभावेनेति । तदेवमिति टीकावतारिकापन्थे मोक्षस्य नित्यत्वेन  
नैयोगिकत्वासम्भवस्य प्रागुपपादितस्यानुवादपूर्वकं मोक्षसाधनज्ञानस्य तात्का-

त्वाद् वस्तुनश्च ज्ञानेनोच्छेत्तुमशक्यत्यादित्युक्तम् । उच्यते । शरावादि-  
स्थानविशेषस्य व्यावहारिकसत्यत्वाभिप्रायं तद्वाक्यम् । इह तूपादानएव पूर्वा-  
ऽवस्थोपमर्द्वेन तदवस्थान्तरं जायते । न तूपादानभिन्नं तदारब्धं तदागन्तुका-  
वस्थाविशेषवदवयवि द्रव्यान्तरमस्तीत्युपादानविकारयोः सत्येवाभेदकल्पना-  
मात्रमित्यारम्भणाधिकरणे वक्ष्यमाणं स्मारितम् । तत्स्मारणेन\* च भेदाभे-  
दाभ्यां सामानाधिकरण्यमुपपादयितुं तस्य हेमत्वकुण्डलत्वयोः उपादानरूपैक-  
द्रव्याश्रितत्वेनोपपत्तेः । तथैवात्र तदुपपादनस्य विवक्षितत्वात् । अत एवा-  
चार्यैर्वाक्यान्वयाधिकरणे† वक्ष्यते ।

सामानाधिकरण्यं यद्वैमकुण्डलयोर्न तत् ।

भेदाभेदावगाहीति प्राग्वाचस्पतिनेरितम् ॥ इति ।

किं तु सुवर्णकुण्डलाभेदे कथं स्वर्णेन कुण्डलं कृतं सौवर्णे कुण्डल-  
मित्यादिभेदव्यवहार इत्याकाङ्क्षायां पुनस्य चैतन्यमितिषत् कल्पनामात्र-  
सिद्धभेदालम्बनः स व्यवहार इति भेदव्यवहारमात्रोपपादनाथै कृतमिति  
सर्वमनघदाम् ।

अस्मिन् संदर्भे कथं तर्ह्येति टीकावतारिकाग्रन्थे न ह्यत्यन्तभेदे  
तद्वचति कुण्डलकटकयोरदर्शनादिति कुण्डलकटकयोरत्यन्तभेदः सिद्धव-  
त्कृत्योपन्यस्तः । तदुपन्यासे लोकदृष्टानुसारेण वा भेदवादिमतानुसारेण वा  
कटकत्वकुण्डलत्वाद्यवच्छेदेन भेद एव नाभेदो ऽपीत्यभिप्रायेण वा नेतव्यः ।  
भेदाभेदवादिमते हाटकात्मना तयोरभेदात् । यथा हाटकात्मना कटक-  
मुकुटकुण्डलादयो न भिद्यन्तइति टीकायामपि तथैव तन्मतस्थितिप्रद-  
र्शनाच्च ।

७२ । १०

सौगतमतमाशङ्क्येत्यत्र गोतममतमिति पाठश्चेत् स निर्वि-  
शङ्कः । न्यायसूचकृता गोतमेन प्रत्यक्षपरीक्षायां न चेकदेशेऽपलब्धिरवयवि-  
सद्भावादिदिति घटादोरुद्देशनिरूपे सति न तदुपलब्धिमात्रं तद्विज्ञ-  
स्यावयविनः सद्भावात् तस्याप्युपलब्धिरस्तीति प्रतिपाद्य साध्यत्वाद्-  
यवयविनि संदेहः‡ इत्यवयवभिन्ना ऽवयवी सिद्धे नास्तीति तत्र संदेहमुप-

\* तत्स्मारणमिति २ पु. पा. १ ।

† न्यायसूत्र- अ. २ पा. आ. १ सू. ३० ।

‡ व्या. सू. अ. १ पा. ४ सू. १६ ।

§ न्यायसू. अ. २ आ. १ सू. ३१ ।

न्यस्य सर्वाग्रहणमवयव्यसिद्धेः\*धारणाकर्षणोपपत्तेश्चेति सूत्राभ्याम् अवयव-  
विभिन्नावयव्यभावे परमाणूनामन्त्यावयवानाम् अतीन्द्रियत्वात् तदाश्रि-  
तस्य गुणकर्मसामान्यादेः सर्वस्याप्यग्रहणं स्यात् । अतो गुणकर्मोदियद्वणाद्  
अस्ति तदाश्रयः पटादिरवयवो । तथा एकदेशधारणे कृत्स्नधारणादेकदे-  
शाकर्षणे कृत्स्नाकर्षणाच्च† सो ऽस्ति । अन्यथा ऽवयवानां भिन्नत्वात् कस्य  
विदधयवस्य धारणाकर्षणाभ्यामन्यस्य धारणाकर्षणानुपपत्तेरित्यवयवविभ्ना-  
वयवविप्रसाधनेन अवयवभावेदनिराकरणात् । सौगतमतमिति पाठस्तु सौगतेरव-  
यवस्थित्याने अवयवसंघातस्याभिप्रेतत्वात् संघातस्यावयवभेदाभिप्रायो योज्यः ।

नन्वनंशेषि संस्कारः कर्मजन्यातिशयो ऽस्त्वित्याशङ्क्याह अनं- १२ ।

शत्वमिति । आकारभेदो धर्मभेदः । तद् ब्रह्मेति वाक्ये यस्येयं  
जिज्ञासा प्रस्तुतेति विशेषणस्य तात्पर्यमाह कार्यविलंबणेति । स्वमते  
इति । पूर्वपक्षिमते तु न शास्त्रपृथक्कसिद्धिः । उभयोरपि तन्त्रयोः कार्य-  
विषयत्वाऽविशेषादिति भावः । शास्त्रपृथक्कसिद्धिस्तद्ब्रह्मेति भाष्ये उक्तेति  
पाठः । अतस्तद्ब्रह्मेत्यतःशब्दः संघातायातः । टीकायां तदेवं स्वम-  
तेन मोक्षार्थं फलं नित्यं श्रुत्यादिभिरुपपाद्य क्रियानिष्पाद्यस्य तु मोक्षस्या-  
नित्यत्वं प्रसज्जयति तदादीति । न चागमबाधः । आगमस्योक्तेन प्रका-  
रेणोपपत्तेः । अपि च ज्ञानजन्यापूर्वजनितो मोक्षो नैयोगिक इत्यस्यार्थस्य  
सन्ति भूयस्यः श्रुतयो निवारिका इत्याहेति केषु चित्कोशेषु पाठः । कोशान्तरेषु  
तु तदेवं स्वमतेन मोक्षार्थं फलं नित्यं श्रुत्यादिभिरुपपाद्य ज्ञानजन्याऽपूर्व-  
जनितो मोक्षो नैयोगिक इत्यस्यार्थस्य सन्ति भूयस्यः श्रुतयो निवारिका इति  
पाठः । अस्मिन् पाठे उपपाद्येत्यस्य निवारिका इत्यव्यवहितनिवारणक्रि-  
यया ऽन्वयः प्रतिभाति तदन्वयो न युक्तः । नैयोगिकत्वाविचारार्थाभिः  
श्रुतिभिः श्रुत्यन्तरोदाहरणपूर्वकं मोक्षफलनित्यत्वस्याप्रतिपादितत्वादित्या-  
शङ्क्य उपपाद्येत्यस्याहेत्यनेन संबन्धमाह उपपाद्येत्यस्येति । एवं १३ ।  
फलस्वभावेनेति । तदेवमिति टीकावतारिकाग्रन्थे मोक्षस्य नित्यत्वेन  
नैयोगिकत्वासम्भषस्य प्रागुपपादितस्यानुवादपूर्वकं मोक्षसाधनज्ञानस्य तात्का-

लिकब्रह्मप्राप्तिसाधनत्वाद् नैयोगिकत्वासम्भव उच्यतइति तस्य टीकायन्यस्य तात्पर्यमुक्तम् इदानीं तु ब्रह्मभावप्राप्तिफलस्य प्राप्तिप्राप्तिरूपस्य तात्कालिकफलत्वस्वाभाव्येन नियोगासम्भवं तदेवमित्यादियन्योक्तमनूद्य फलसाधनस्य तत्त्वज्ञानस्याविद्योच्छेदद्वारकत्वस्वाभाव्येन नियोगद्वारकत्वासम्भव उच्यतइत्येवमविद्याद्वयेत्यादिटीका उच्यते । अतो न पूर्वटीकावतारिकायन्येनार्थैक्यशङ्का । न स्वत इत्युक्तं स्वत एव हि विद्याया मोक्षसाधनत्वं नान्यायतमित्याशङ्क्य व्याचष्टे विहितक्रियारूपेणेति ।

६ आरोग्यप्रधानेति । यद्यपि बृहदारण्यकोपनिषदस्य संपद इति संपदुपासनानामुपक्रमे अल्पेषु कर्मसु महतां कर्मणां तत्फलाय बुद्ध्या संपादनं संपद् अश्वमेधादीनि महान्ति कर्माणि कात्स्न्येनानुष्ठातुमशक्तानां संभवदङ्गमात्रसाहित्येन तान्यनुतिष्ठतां तदङ्गाभयोपासनाविशेषैस्तत्फलसंपादनं वा संपदिति द्वेधा भाष्यकारैर्व्याख्यातम् । चार्निककारैरपि ।

फलवत् कर्मणां क्वापि किं चित् सामान्यसंश्रयात् ।

संपत्तिर्मेहतां संपदल्पीयः कर्मसूच्यते ॥

यदि वा तत्फलस्यैव किं चित्सामान्यवर्त्मना ।

संपादनं भवेत्संपदग्निहोत्रादिकर्मणि ॥

नातिभारोस्ति ने। बुद्धेः शास्त्रं चेतत्परं भवेत् ।

पिदुषां श्रेयसे ऽतो ऽध्वा न क्व चित्प्रतिहन्यते ॥ इति ।

अनन्तं वै मन इति विहितविश्वेदेवोपासनाया इष्ट्यादिषु सर्वकर्मानुसंधातुर्ब्रह्मणः तदनुसंधानकरणं मनोधिष्ठानमिति कतिभिरयमद्य ब्रह्मा यच्च दक्षिणतो देवताभिर्गोपायतीत्याद्युपक्रमवशादवगतम् अतस्तस्यापि कर्मसंबन्धः । तथापि तमर्थे सिद्धं कृत्वा संपदुपासनानामारोग्यप्राधान्यं प्रतीकोपासनानामधिष्ठानप्राधान्यं चानादिवृद्धव्यवहारसंप्रदायसिद्धमिह लिखितम् ।

ननु संवरणम् उद्यमनमिति व्याख्यानमयुक्तम् । तयोर्भेदादित्या-

७७ । ६ शङ्क लक्षणावाजं संबन्धमाह यो हीति । ननु टीकायां संवृङ्क्तइत्यस्य संवृज्यात्मनि\* स्थापयतीत्यर्थमुक्त्वा तत्र संमतिरप्युदाहृता संवरणाद्वा स्वात्मीभावाद्वा घायुः संवर्ग इति । तत्र संवृज्य इत्यस्य संहरणार्थत्वं तावदुप-



द्यते । वृजि वर्जनेन इति लुगविकरणपठितादिदितो धातोरात्मनेपदिनः  
सिद्धस्य संवृद्धत्तइत्यस्य वर्जयतीत्यर्थकस्य संहरणे पर्यवसानोपपत्तेः । तथैव  
संवरणार्थकत्वमप्युपपद्यते । वृजि चरणे इति रुधादिगणपठितात् परस्मैप-  
दिनो धातोः छान्दसेन पदव्यत्ययेन संवृद्धइति रूपसिद्धेः । अस्ति च  
संवरणं संवृत्तस्योपादानेन स्वात्मभाषापादाने । किमर्थं संवरणेनोदायमनं लक्ष-  
णीयं मुख्याथैव न्यानुपपत्त्यभावात् । सत्यम् । वायुस्वभावात् चालनमपि संभ-  
वतीति द्योतनाय तात्पर्यतस्तथा व्याख्यानम् ।

अग्न्यादेरुपलक्षणत्वादिति । ननु वायुरग्निः सूर्यश्चन्द्रापः संहृत्य ७३  
स्वात्मभाषमापादयति प्राणो वाक्चक्षुःश्रोत्रमनांसीत्युक्ता ते वा एते पञ्चान्ये  
पञ्चान्ये दश सन्तस्तत्कृतमिति ते ऽग्न्यादयो वागादयश्च वायुप्राणाभ्यां  
सह दशेति वाक्यशेषे परिगणिताः कथमग्न्यादिग्रहणं सर्वोपलक्षणं स्याद्  
अथस्थितान्यादिविषयदशसंख्योक्तिविरोधादिति चेत् । उच्यते । दश सन्त-  
स्तत्कृतमिति दशसंख्यावत्त्वं कृतायसादृश्येन तादृष्यं चोक्तमुपजीव्यदश-  
संख्यावत्त्वेन दशक्षरा विराडन्नं विराडित्यर्थवादान्तरोक्तप्रक्रियया सर्वाशा-  
गतसकलान्नरूपत्वं कृतत्वेन कृतायो यथा दशसंख्यान्तर्भाषवत्त्वेन ताम-  
सीव एवं वायुप्राणरूपेया दशात्मिका देवता दशसंख्यासंस्तुतं सर्वमन्नम-  
सीवेति सर्वान्नातृत्वं चोक्तं वाक्यशेषे । तस्मात्सर्वासु दिक्षु अन्नमेव सैषा  
विराडन्नादीति । एवं चेद्वाग्न्यादेरुपलक्षणत्वोक्तिर्वैक्यशेषतः सर्वाशागतभोग्य-  
भोक्तृरूपसकलजगदाश्रयत्वप्राप्तेरुपलक्षणार्था । अत एव ज्योतिरधिकरणे  
सकलान्नादित्वं\*रूपमिदं सर्वात्म्यं वाक्यशेषार्थमेशचार्था वर्णयिष्यन्तीति  
पूर्वो ऽहं देवयज्ययेति पूषानुमन्त्रणमन्त्रस्य पूषदेवताकेटिपूत्कर्षः ।

सर्वस्मै वेति । सर्वस्मै वा एतदन्नाय गृह्यते यद् ध्रुवायामाज्य-  
मिति वाक्याद् ध्रुवाज्यमविहितद्रव्यकसर्वयागाङ्गं सदुपांशुयाजस्याप्यङ्गं  
भवतीत्यर्थः ।

सत्यप्यन्नाज्यभागाद्यङ्गेष्वज्यनिवेशेन प्रधानहविष- ७४  
मि । ननूपांशुयाजाज्यस्यैव प्रधानहविषे ऽप्याज्यभागादीनामप्याज्यं हवि-  
रिति तद्वद्वारेणान्यसंस्काराणामाज्यभागाद्यर्थत्वमप्यस्यैव । द्रव्यसंस्कारः

प्रकरणाविशेषात् सर्वकर्मणा\*मिति जैमिनिना तथा सूचितत्वात् । द्रव्यसं-  
स्काराः न केवलं प्रधानार्थाः किं त्वङ्गप्रधानार्था इति निर्णायार्थं प्रवृ-  
त्तस्य प्रकरणविशेषादसंयुक्तं प्रधानस्येत्यधिकरणस्य लिङ्गदर्शनाच्चेति  
गुणसूचेणाज्यसंस्काराणामाज्यभागप्रभृत्यङ्गार्थत्वमप्यस्तीत्यत्र ध्रुवामेधायै ऽभि-  
धारयति ततो हि प्रथममाज्यभागो गच्छन् भवतीति ध्रुवाज्याभिधारण-  
प्राथम्ये तद्विविक्ताज्यभागप्राथम्यहेतूकरणस्य लिङ्गतयोपन्यासाच्च । तस्माद-  
वेक्षणस्याज्यसंस्कारस्य प्रधानमाचार्यत्वोक्तिरयुक्तेति चेत् । उच्यते । नात्र  
तस्य प्रधानमाचार्यत्वमुक्तं किं तु टीकायामुपांशुगणजगृहणमन्येषामप्याज्यह-  
विष्कयागानामुपलक्षणमभिप्रेत्योपांशुयाजः किमित्याज्यहविष्कयागसामान्यो-  
पलक्षकतया निर्दिष्टः प्राथमिकत्वादाज्यभागावेष तथा निर्देशार्हादित्याश-  
ङ्कायां प्राधान्यादुपांशुयाजस्तथा निर्दिष्ट इत्ययमर्थः सत्यप्यचेत्यादियन्येन  
दर्शितः । अतो न दोषः ।

। २२ फलकल्पनाभयादिति । उपलक्षणमेतत् । पुरुषार्थत्वे हिरण्य-  
रूपसाधनविशिष्टस्य धारणस्य विधायकं वाच्यमिति कृत्यप्रत्ययोक्तकर्म-  
प्राधान्यभङ्गभयादित्यपि दृष्टव्यम् । क्रतुनिवेश इति । धारणसंस्कृतस्य  
हिरण्यस्य विनियोगाकाङ्क्षा कल्प्य इति भावः । सत्रवद्विपरिणाम  
इति स्थाने सत्तुवद्विपरिणाम इति क्व चित्पाठः । हिरण्यसाधनकेन धारणेनेष्टं  
भावयेदिति सत्तुन्यायद्विपरिणामे सत्यनारभ्याधीतस्य तस्य क्रतुनिवेशक-  
ल्पकाभावात् फलविशेषाकाङ्क्षायामार्यवादिकफलविपरिणामो ऽपि कल्प्य  
इति भावः । क्रत्वङ्गत्वेन गतो सत्यां कृत्यप्रत्ययावगतकर्मप्राधान्यभङ्गः  
फलविपरिणामः फलाय हिरण्यविशिष्टधारणविधिरिति चयमपि नाश्रयणीय-  
मिति परिहारायैः ।

नन्वनारभ्याधीतस्य कुतः क्रतुनिवेशसिद्धिः । संस्कृतविनियोगनि-  
यमाच्चेत् कुतः क्रतुसंबन्धावगतेः प्राक् संस्कारविधित्वनिर्णयः । तन्निरर्थये  
ऽपि लौकिककर्मसु या निवेशः कुतो न स्यात् तत्राह वैदिककर्मत्वसा-  
भ्यादिति । तत्रे पयसि दध्यानयतीत्यत्र पयसः क्रतुसंबन्धात् प्रागेव

दधानयनसंस्कार्यत्वे ऽवगते पश्चात् सा वैश्वदेवीति वाक्येन संस्कृतवि-  
नियोगाकाङ्क्षापूरणं दृष्टम् । एवमिहापि धारणसंस्कार्यत्वेनावगते हिरण्ये  
तद्विनियोगाकाङ्क्षाप्रसूतार्थापत्त्या वैदिककर्मत्वसादृश्योपस्थितेष्वग्निहोत्रादिपु  
विनियोगकल्पनया तत्परणमिति भावः ।

द्रव्यदेवतेति । ननु द्रव्यदेवतासंबन्धराहित्येन धारणस्य याग- ७५

त्वाद्यभावे यच्च सिद्धेद् न तु धारणरूपतयैव स्वतन्त्रकर्मत्वस्याभावे  
ऽपि । सत्यम् । धारणस्य स्वतन्त्रकर्मत्वं लक्षितयागरूपतया मुख्यधारण-  
रूपतया चेति विकल्प मनसि निधायाद्यपन्निराकरणार्थत्वेनेदमद्रव्यसूचं\*  
योजितम् । द्वितीयपक्षनिराकरणं तु द्रव्यपरत्वाच्चेति† तदनन्तरसूच्येन  
धारणस्य स्वातन्त्र्ये कृत्यप्रत्ययावगतद्रव्यप्राधान्यविरोधं दर्शयता कृतमि-  
त्यभिप्रायः । नन्वद्रव्यसूचस्य द्रव्यदेवतासंबन्धराहित्येन यागत्वनिराकरणा-  
र्थतायामद्रव्यदेवतात्वानु शेषः स्यादिति शब्दस्वामिलिखितसूचस्य पाठो  
लिखितुं युक्तः न त्वद्रव्यत्वादिति वार्तिककारलिखितः पाठः । तस्मिन् पाठे  
ह्यद्रव्यत्वाद् विधेयद्रव्याभावाद् धारणमात्रविधानसंभवेन द्रव्यस्यापि तद्वि-  
शेषणतया विधानाभावाद् न हिरण्यसाधनकधारणरूपस्वतन्त्रकर्मविधि-  
रित्येव सूचार्थो वर्णयितुं युक्तः । सत्यम् । देवतापदयुक्तो भाष्यकारलिखि-  
तसूचपाठः सांप्रदायिको न भवतीति वार्तिककारैस्त्यक्तत्वात् । यथा-  
वार्तिकं सूचं पठित्वा तत्रैव भाष्यकारदर्शितो ऽप्यर्थो योजितः । अस्मिन्नर्थे  
द्रव्यशब्दः संप्रदानत्वार्हदेवतारूपद्रव्यवाचीति तदभावेन द्रव्यदेवतासंयोग-  
राहित्यरूपहेतुसिद्धिरित्यभिप्रायः ।

सिद्धान्तस्त्विति । न चाधानसंस्कृताहवनीयवद् दधानयनसं-  
स्कृतपयोवत्तु साक्षाद्वाक्येन क्रतुसंबन्धानवगमे ऽपि पर्योतावद्रव्यमिचरित-  
क्रतुसंबन्धाभावे ऽपि हिरण्यस्य श्रुतधारणकर्मत्वान्यथानुपपत्त्या ऽग्निहोत्रा-  
दिपु निवेशः कल्प्यः स्यादिति वाच्यम् । तेषु हिरण्यस्येदृशो विनियोग  
इति तद्विशेषकल्पनायां विनिगमकाभावेन विनियोगविशेषं विना तेषु  
निवेशस्याऽनिर्वाहात् । न च येषु क्रतुषु हिरण्यविनियोगः संप्रतिपन्नः

तेषु तद्द्वारा धारणस्य निवेशः कल्प्यतामिति वाच्यम् । हिरण्यं हस्तो भवति हिरण्येन षोडशिनः स्तोत्रमुपाकरोति हिरण्यमज चत्विजो भवन्तीत्यादिहिरण्यविनियोगवत्सु क्रतुषु तद्धारणस्यापि प्राप्तेः । दक्षिणारूपहिरण्यवत्स्वपि दीयमानस्य प्रतिगृह्यमाणस्य च तस्य धारणप्राप्तेः । हिरण्यार्थतया धारणविधाने सुवर्णश्रुतिवैफल्यापत्तेश्च । तस्मात् शोभनवर्णहिरण्यसाधनरुधारणविधिः पुरुषार्थ इत्येव युक्तम् । एवं सतीयमेव श्रुतिः दाद्यायणी\* ब्रह्मसूची कमण्डलुधरो द्विजः इत्यादिपुरुषार्थहिरण्यधारणस्युत्तेर्मूलं भविष्यतीति तस्या मूलान्तरकल्पनागौरवमपि परिहृतं भवतीति ।

इत्युक्तमध्यासभाष्यइति । अन्तःकरणाद्यधच्छिन्नप्रत्यगात्मा इदमनिर्दंरुपश्चेतनः कर्ता भोक्ता कार्यकारणाऽविद्याद्वयाधार इत्यध्यासभाष्यटीकायामुक्तमित्यर्थः । ननु धर्पणस्यादर्शगतेष्टकाचूर्णसंयोगविभागप्रचय-  
तया व्याख्यानमयुक्तं फलं हि तत्प्रचयः पुरुषव्यापाररूपाया धर्पणक्रियायाः

। १२ यथा तन्दुलविक्रितिः पविक्रियाया इत्याहङ्गाह एतच्चेति ।

सर्वत्र फलमेव धात्वर्थः न तु तदनुकूलव्यापारः । त्यजिगमि-  
धात्वेः पर्यायतापत्तेः । एक एव हि पूर्वदेशविभागोत्तरदेशसंयोगरूपफल-  
द्वयस्याप्यनुकूलो व्यापारः पुरुषस्यन्दः । यद्युच्चेत फलविशेषाधच्छिन्नो  
व्यापारो धात्वर्थः । ततः पूर्वदेशं त्यजति उत्तरदेशं गच्छतीत्यर्थभेदस्त-  
योरिति तर्ह्यवश्यकत्वाद् लाघवाच्च तत्फलमेव धात्वर्थोऽस्तु । न चैवं  
सति पचेर्विक्रित्यर्थतायां विक्रित्युदयात् प्राक् पचतीति वर्तमानप्रयोगो न  
स्याद् न स्याच्च तन्दुलान् पचतीति तन्दुलानां कर्मतया निर्देशः । धात्वर्थ-  
रूपविक्रितिक्रियाजन्यस्य तन्दुलेषु फलान्तरस्याभावात् परसमवेतत्वाभा-  
वाच्चेति वाच्यम् । धात्वर्थरूपफलानुकूलव्यापारस्याख्यातार्थत्वाङ्गीकारेण  
पचतीति लङर्थस्य वर्तमानत्वस्यैकप्रत्ययोपपत्तेः तस्मिन्नन्वयोपपत्तेः । तज्ज-  
न्यविक्रितिरूपफलभागित्वेन तन्दुलानां कर्मतया निर्देशोपपत्तेश्चेति मण्ड-  
नाचार्याणां मतमनुसृत्य संयोगविभागरूपस्य फलस्य धर्पणधात्वर्थत्वमुक्त-  
मिति भावः ।

ननु फलस्य धात्वर्थत्वे विक्रित्युदयात् प्राक् पाको वर्ततइति प्रयोगो न स्यात् तत्र पचिधातोरुपरि तदर्थविक्रित्यनुकूलव्यापारवाचकस्याख्यात-  
स्याभावात् । तत्तत्फलानुकूलव्यापारसामान्यरूपेणाख्यातार्थत्वे च पचति य-  
जतीत्यादावधः संतापनद्रव्यत्यागादिव्यापारविशेषप्रतीतिर्न स्यात् । तत्र  
तत्राधः संतापनादिव्यापारविशेषस्यापि तदर्थतायामाख्यातस्य नानार्थत्वं  
स्यात् । तस्मात् तत्तद्व्यापारविशेष एव धात्वर्थः । त्यजिगम्योरपर्यायता तु  
फलस्योपलक्षणतया ऽप्युपपद्यतइति मन्यमानानामन्येषां मते कथमिहोप-  
पत्तिरित्याशङ्क्याह संयोगविभागातिरिक्तेति । दर्पणेष्टकाचूर्णसंयोग ७६  
विभागफलकः पुरुषव्यापारो धर्पतिधात्वर्थ इति पक्षे ऽपीत्यर्थः ।

(वस्तुतो विदिक्रियाकर्मभावेत्यादिव्याख्याने बीजमाह) \* औपा-  
धिकं त्विति । वृत्त्युपरागेणाधिकं कर्मत्वमित्यर्थः । (इदं तु परान-  
नुगुण्यान्नेति भावः ।)† तच्छब्दाध्याहारेण योजयितुमिति । यच्चे-  
त्यस्य प्रतिनिर्देशार्थं तच्चेति शब्दाध्याहारेण योजयितुमिति । एवं च  
टीकायां तत्रशब्दाश्रयणे ऽपि तदध्याहारो ऽभिप्रेत इति सूचितं भवति ।  
यच्छब्दाध्याहारेण योजयितुमिति पाठे सेति शब्दस्य प्राङ्निर्देशार्थं येति  
शब्दस्याध्याहारेण योजयितुमिति । अनेनाभयमप्यध्याहार्यमिति सिद्ध-  
म् । अत एवाचार्यैस्तच्चेति येति चोभयमप्यध्याहृत्य वाक्यं पूरितम् ।

ननु तां ध्यायेदिति विधितः प्राग् देवताध्यानमप्राप्तमित्यसिद्धं तं  
विधिमनपेक्ष्यापि तत्तदर्थवादावगमितदेवतारूपाणां स्वेच्छया कदा चिदनु-  
चिन्तनसंभवादित्यत आह विध्यर्थेति । वषट् कुर्यादिति विध्यर्थेवषट् ७७  
कारानुष्ठानात् प्राक्काले नियमेन ध्यानं तद्विधिं विना न प्राप्तिमित्यर्थः ।  
नन्वधीतवेदस्य विचारपूर्वकार्येचानमपि विधिं विना न प्राप्नोतीति चेद् न ।  
तस्याध्ययनविधिना फलवद्दर्श्यावबोधपरतां नीतेर्विशेषतः संदिह्यमानार्थ-  
पेदान्तेराक्षिप्ततया मुमुक्षूणां प्राप्तिस्तत्त्वादिति भावः । टीकाकारैः सर्वोपेक्षा-  
धिकरणैः चतस्रः प्रतिपत्तयो ब्रह्मणि प्रथमा तावदुपनिषद्वाक्यश्रवणमाशङ्क-

\* ( ) यः न्यध्यागो ऽप्रत्यययोगो नास्ति २-४ पु. ।

† ( ) यतन्मध्यमेः कर्मो न दृश्यते २-१ पु. ।

‡ व्याससू. अ. ३ पा. ४ सू. २६ ।

भवति यां किलाचक्षते श्रवणमिति द्वितीया मीमांसासहितात् तस्मादेवो-  
पनिषद्वाक्याद् यामाचक्षते मननमिति तृतीया चिन्तासन्ततिमयी यामाच-  
क्षते निदिध्यासनमिति चतुर्थी तु साक्षात्कारयती धृतिरूपेति श्रवणदिरूप-  
पतयोक्तानां चतुर्थ्यामपि ज्ञानानां प्राप्त्वेन विधातुमशक्यत्वमुपपादितमेव ।  
इदानीं न्यायतस्ततात्पर्यवधारणं श्रवणतदनुयाहकानुमानादिरूपयुक्त्यनु-  
चिन्तनं मननमिति पक्षे विधान्तरेणापि तयोर्निदिध्यासनस्य च विधाना-  
संभवमाह श्रवणं हीति ।

६ . विषयविशेषावच्छिन्नस्येति । ननु सामान्यतस्तात्पर्यावगमो  
विधेयो ऽन्वित्याशङ्क्य विशेषग्रहणं कृतम् । तथा च सर्वेषां वेदानामर्थपर-  
त्वमापादयता ऽर्थज्ञानफलकाध्ययनविधिर्नैव च वेदान्तानामपि कर्मका-  
ण्डवत् सामान्यतो ऽर्थतात्पर्यावगमसिद्धेर्न तदवगमायै श्रवणविधिरभ्युपेयः  
किं तु तेषामण्डके ब्रह्मणि न्यायतस्ततात्पर्यमवगच्छेदिति विषयविशेषाव-  
च्छिन्नतात्पर्यावगतिविषयः सो ऽभ्युपेतव्यः । तथा च प्राक् तदवगमानवग-  
मयोरुक्तद्वयद्वयमापततीति भावः । ननु साङ्गाध्ययनवतो वेदान्तानां  
सगुणनिर्गुणरूपेषु नानाविधेष्वर्थेषु केषां तात्पर्यमिति संदेहे च सति बुद्ध्या-  
हृदनिर्गुणरूपविषयविशेषावच्छिन्नं तात्पर्यं न्यायतो निश्चिनुषादिति विधातुं  
शक्यमिति चेन्न । वेदार्थनिश्चयात् फलविशेषप्रतीतो तदर्थतात्पर्यनिर्ण-  
याय स्वत एव न्यायविचारे प्रवृत्त्युपपत्त्या कर्मकाण्डार्थविचारश्च प्रिध्यन-  
पेक्षणात् । युक्त्यालोचनस्येति । युक्तिविशेषालोचनविधाने प्राक् तदवगम-  
नवगमाभ्यां प्राप्तिर्विधानाशक्तिश्च । सामान्यतो युक्त्यलोचनं तु न विधेयम् ।  
असंभावनादिनिरासरूपदृष्टार्थत्वेन स्वत एव प्राप्तेरिति भावः ।

७ . उपासनस्यापीति । उपासनं हि प्रत्ययावृत्तिः सा श्रवणमनन-  
कालयोरेकैरुपत्ययोत्पत्तावपि प्रत्ययद्वयरूपा सिद्धेव विधेयनिदिध्यासनावग-  
मकाले विधेयावृत्त्यवगमस्य ब्रह्मात्मैक्यविषयत्वस्यापि सद्भावात् तमादाय  
प्रत्ययत्रयरूपापि सा सिद्धा । आवृत्तिमात्रं हि ध्यानशब्दार्थो न तु यत-  
सहस्रादिमख्याविशेषनियतावृत्तिः । तथा च द्वित्रप्रत्ययोत्पत्तावपि आवृत्ति-  
शास्त्रार्थो लब्ध एव भवति । यथा सकृन्मुखलपतने ऽपि सर्वोपधस्य पूर-

श्रित्वा ज्वहन्तीत्यत्रावघातशस्वार्थः । यदि ध्यानस्य साक्षात्काररूपदृष्टफलकत्वमिष्यते तदा परं दार्ढ्यपूर्णमासिकावघातस्येव यावद्दृष्टफलोदयमावृत्तिर्लभ्यते तथा दृष्टफलकत्वे तु न विध्यपेक्षा । उपायान्तरप्राप्त्यभावाद् नियमस्यापि नावकाशः । न चाविच्छिन्नप्रत्ययावृत्तिर्ध्यानशब्दार्थः सा न सिद्धेति वाच्यम् । यथा श्रवणमननं प्रत्ययावृत्तिरूपं ध्यानं कर्तव्यमिति विध्यर्थावगमकाले श्रवणे यथाभूतः प्रत्ययः मनने च यथाभूतः तयोरपि क्रमेणानुसंधेयत्वेन नैरन्तर्यस्यापि प्राप्तेरिति भावः ।

आखण्डलादीनामित्यादि । ननु कुतूहलभयनिवृत्त्यादिप्रयो- १८

जनसत्त्वे ऽप्याद्यव्युत्पत्तिग्रहानुसारेण कार्याध्याहारः स्यादिति चेत् किमाद्यव्युत्पत्तिग्रहकाले गामानयेत्यादिवाक्यगतानां सर्वेषां पदानां कार्यवाचित्वमध्यवसितमिति तदनुसारेण द्वितीयादिप्रयोगेषु श्रुतेरपि सर्वैः पदैः कार्यसामान्ये बोधिते तद्विशेषजिज्ञासया कार्यविशेषवाचिक्रियापदाध्याहार उताद्यव्यवहारस्य क्रियापदघटितत्वं दृष्टमिति तदनुरोधेन । नाद्यः । क्रियापदसमभिव्याहारात् कार्यस्य गोपदसमभिव्याहारात् कर्मकारकस्येव प्रतीत्युपपत्त्या पदान्तराणां कर्मकारकइव कार्येऽपि शक्तेरकल्पनीयत्वात् । यथा प्रवृत्तः कार्यावगतिपूर्विका तथा कार्यावगतिरपि प्रवृत्तिविषयशुद्धपदार्थगोचरज्ञानपूर्विकेति नियमस्य प्रत्यक्षाधीनस्वप्रवृत्तिस्थले दृष्टत्वेन प्रयोज्यस्य प्रवृत्त्या कार्यावगतेरिव कार्यावगत्या तदनन्वितशुद्धपदार्थज्ञानस्याप्यनुमितेरनिवार्यतया तस्मिन् उक्तमवृद्धवाक्यं विना कारणान्तराभावेनाऽऽद्यव्युत्पत्तिग्रहसमयगव शुद्धे गवादिपदार्थशब्दसामर्थ्यग्रहणावश्यम्भावाच्च । साक्षात्प्रवृत्तिजनकज्ञानगव शब्दस्य सामर्थ्यं कल्पनीयमिति चेत् । तर्हि ममेदं कार्यमिति चानगव तस्य सामर्थ्यं कल्प्येत\* तस्यैव गामानयेति वाक्यजन्यमदंशरहितज्ञानानन्तरभाविनः साक्षात्प्रवर्तकत्वात् । नापि द्वितीयः । दण्डेन गामानयेत्यत्राऽऽद्यव्युत्पत्तिग्रहे करणश्रवणे ऽप्यग्रे घटं पश्येत्यादौ करणानध्याहारवत्कारणेनध्याहारस्याप्युपपत्तेः । आद्यव्युत्पत्तिग्राहकवाक्यस्याऽऽनयनकार्यघटितत्वे द्वितीयादिप्रयोगेष्वपि तदध्याहारापत्तेः । आनयनं विना ऽग्रे कार्यान्तरघटितवाक्यश्रवणादानयननियमस्त्यज्यतइति चेत् तर्हि कार्यवाचिपदरहि-

तानां सिद्धार्थवर्णनपराणां काव्यादीनां बहुलमुपलम्भात् कार्यनियमो ऽपि  
 त्युक्तव्य इति तुल्यम्\* । यद्यमाद्यव्युत्पत्तिग्रहानुरोधेनाग्रे सिद्धार्थप्रयोगेषु  
 कार्यमध्याहर्तव्यमित्यभिमाने भवेत् हर्षलिङ्गोपजीविसिद्धार्थव्युत्पत्तिग्रहोपपा-  
 दनमपि निरवयवम् । अन्यथा ह्यविदितार्थजनभाषार्थ इत्यादिटीकायन्येन प्राक्  
 स्वभाषायां शब्दार्थव्युत्पत्तिमतः प्रबुद्धस्य हर्षलिङ्गोपजीवि पुत्रस्ते जात इत्यत्र  
 व्युत्पत्तिग्रहणमुपपादितमयुक्तम् । आद्यव्युत्पत्तिग्रहानुसारेण तत्र स्नानदाना-  
 दिकं कुर्वेति कार्यपरत्वस्फुरणादिति शङ्कावकाशः स्यात् । न च पुत्रस्ते  
 जात इत्यत्राद्यव्युत्पत्तिग्रहो ऽप्युक्तरीत्या संभवतीति शङ्कनीयम् । स्तनन्धय-  
 स्यातिबालस्याद्यव्युत्पत्तिग्रहसमये जातः शिशुः चैवस्य पुत्रजन्म हर्षोपा-  
 रणमिति च बोधाभावात् । ननु तद्वोधवतः प्रबुद्धस्यापि पुत्रस्ते जात  
 इति शब्दस्य पुत्रजननरूपार्थपरत्वग्रहणं न संभवति मुख्यविकासानुमित-  
 हर्षकारणं पुत्रजन्मज्ञानं पुत्रपदाङ्कितपटवासप्रदर्शनलिङ्गजन्यमनुमितिरूपम् ।  
 पुत्रस्ते जात इति वाक्यं तु स्नानदानादिकर्तव्यतार्थकमिति चैवस्य हर्ष-  
 जन्मजातं स्नानदानादिप्रवृत्तिं च पश्यतस्तद्वापानभिन्नस्य विपरीतार्थप्रतीते-  
 रेव प्राप्तेरिति चेत् । उच्यते । लाटदेशे पटवासप्रदर्शनपुरस्सरं पुत्रजननघातीं  
 वाचैव स्फुटं घटन्ति वार्ताहारा इति तद्वेशप्रसिद्धिं जानन् वार्ताहारवाक्यस्य  
 पुत्रजननमेवार्थ इति प्रत्येतीति न तस्यार्थान्तरप्रतीतिप्रसङ्गः । एवं च प्राभ-  
 धीयसंस्कारोद्बोधेन पटवासप्रदर्शनकृतेन तद्वेशप्रक्रियास्मरणमाश्रित्याद्यव्यु-  
 त्पत्तिग्रहो ऽपि पुत्रस्ते जात इत्यवोपपादयितुं शक्यः । अवश्यं च माता-  
 पित्रादिभिश्चन्द्र गौरित्यादिशब्देषु चन्द्राद्यभिमुखाङ्गुलीनिर्देशपूर्वकमुच्चार्य-  
 माणेष्वव्युत्पत्तिग्रहे बालस्य जायमाने सर्वसिद्धे शब्दविशेषोच्चारणसहि-  
 तार्थविशेषाभिमुखाङ्गुलीनिर्देशस्य तस्मिन्नर्थे तस्य शब्दस्य शक्तिग्रहार्थत्वं  
 जन्मान्तरे प्रबुद्धेन तदा ऽवगतं बालेन स्मर्यत इत्यवोपपादनीयम् । तत्र  
 गत्यन्तराभावात् । तथेहापि भविष्यति । एवं जन्मान्तरानुभवसंभवमभि-  
 प्रेत्य लाटानां प्रसिद्ध इत्युक्तम् । प्रसिद्धः प्रकर्षेण सिद्धः । अनादि-  
 कालप्रवृत्त इत्यर्थः ।

\* तुल्य इति १ पु. पा. ।

† जात. शिशुर्गन्धस्य पुत्र इति पुत्रजन्मवर्णयति २ पु. पा. ।



न कार्यविषयाणीत्यर्थ इति । नन्वेवं सति कार्यविशेषण ७६

तथा स्वर्गदेवतादिभूतार्थप्रमितिजनके सार्थवादविधिवत्क्ये व्यभिचारः  
स्यात् । नैष दोषः । भूतार्थप्रमितिशब्देन स्वातन्त्र्येण भूतार्थप्रतीतेर्विवक्षित-  
त्वात् । प्रतीतो याथार्थ्यविशेषणस्यान्येक्षितत्वात् । अत एव हेत्वसिद्धिप-  
रिहाराय सिद्धव्युत्पत्तिप्रसाधनापेक्षा पूर्ववाक्ये दर्शिता । यथाश्रुतहेतोर्हि न  
तदपेक्षा ऽस्ति । वेदान्तानां चानविधिशेषतया ब्रह्मप्रमितिजनकत्वस्य परे-  
णाप्यङ्गीकृतत्वात् । प्रतीतिजनकत्वसाधनइति । कारणानां हि तत्त-  
दर्थविषयत्वं फलद्वारकम् उपपादनीयं न साक्षात् तत्तदर्थविषयत्वमस्ति ।  
एवं च फलरूपायां प्रतीतावन्यशेषत्वरूपभूतार्थविशेषणाविवक्षायां सिद्ध-  
साधनम् । सिद्धसाधनपरिहाराय तद्विषक्षायां हेतुसाध्याभेद इत्यर्थः । ननु  
यदनन्यशेषभूतार्थविषयप्रतीतिजनकं तत् कार्यविषयं न भवतीति विशेष-  
व्याप्तिरेव संभवति चक्षुरादीनामनन्यशेषभूतार्थविषयाणामानयनादिगतकार्य-  
त्वाभावात् । किमर्थं सामान्यव्याप्तिप्रत्यायनार्थं यत्तच्छब्दावुपन्यस्तावित्या-  
शङ्काह यत्तच्छब्दावपीति । यद्विषयेत्यत्र तद्विषयेत्यत्र च समस्तौ  
यत्तच्छब्दौ न समभिव्याहृतपरे । किं तु प्रकृतभूतार्थपरामर्शिनो । तथा च  
तद्विषयमित्यस्य भूतार्थविषयमित्यर्थलाभे सति तेन लक्षणया कार्यविषय-  
त्वाभावरूपमभिमतसाध्यं बोधनीयमिति भावः । उपोपसर्ग इत्यादि ।  
तथा च द्वितीयं ब्रह्माहमर्थनिष्कृष्टसाक्षिरूपत्वेनाहमर्थनिर्दिष्टं निश्चयरूप-  
तया विषयीकृत्य सवासनामविद्यां गृणाति हिनस्तीत्युपनिषदिति निर्वचनं  
कृतं भवति । सदेरिह विशरणार्थत्वस्य टीकायामुक्तत्वात् ।

व्यवहितमपीति । ननु क्रियातच्छेषव्यतिरिक्तकेवलसिद्धवस्तुबोधको  
वेदभागो नास्तीति पूर्वपक्षमतस्य निरासे तत्रेति प्रतिज्ञाते हेतुत्वेनोपन्यस्त-  
मनन्यशेषत्वं संप्रहवाक्ये तदुपपादनार्थं च\* यो ऽसावुपनिषत्स्वित्यादिवाक्यं तत्र  
प्रयाजादिवत् प्रकरणेन जुह्वादिवद्वाक्येन वा विनियोगाभावेनोपपाद्यमानमनन्य-  
शेषत्वं किमर्थं व्यवहितान्वयमाश्रित्य चतुर्विधद्रव्यविलक्षणत्वे हेतुत्वेन योजि-  
तं किमर्थं च भाष्ये संप्रहवाक्यमुपन्यस्तं तत्रोपन्यस्तयोरौपनिषदत्वादनन्यशे-  
पत्वयोरनुपपादकं चतुर्विधद्रव्यविलक्षणत्वं विवरणवाक्ये ऽस्मिन्नपन्यस्तम् ।

उच्यते । यदि प्रकरणादिविनियोजकाभावेन क्रियाशेषतया ऽन्वयो नास्ति तर्हि  
 कर्मकारकत्वेन तच्छेषतया ऽन्वयो ऽस्तु एवमपि क्रियान्वयनिधमस्य न भङ्ग  
 इत्याशङ्कान्तरनिराकरणार्थं चतुर्विधद्रव्यविलक्षणत्वमुपन्यस्तं तत्राप्यनन्य-  
 शेषत्वं हेतुः भवनक्षममिति व्यवहृतान्वयः समाश्रितः । स एष नेत्यात्मेति  
 बृहदारण्यकपञ्चमाध्यायान्नातवाक्ये विधेयानुवाद्यविभागमनुवाद्यस्याथात  
 आदेशो नेति नेतीति तच्चतुर्थ्याध्यायान्नातवाक्यतः प्राप्तिं च दर्शयति  
 ॥ ३ ॥ य आत्मेति । स एष इत्यस्य कास्मिन्नुपपन्नः प्रतिष्ठित इत्यपान इतीत्यादिना  
 प्रस्तुते प्राणादिपञ्चके घृत्यसंभवादगृह्यो न हि गृह्यतइत्यादिना प्रस्तोष्यमाणे  
 वृत्तिं प्रकटयितुमपेक्षितमध्याहरति निरूप्यतइति । विनश्यात्स्वितीति ।  
 समं सर्वेषु भूतेषु तिष्ठन्तं परमेश्वरम् । विनश्यत्स्वविनश्यन्तमिति स्मृतौ  
 सर्वभूतस्थत्वस्य तथा विवरणादिति भावः । अवधानस्वारस्यादात्मत्वादे-  
 वेत्यग्रिमवाक्यगतैर्वचकारस्वारस्याच्च अथ वेति पक्षः । नन्वनन्यशेषत्वं  
 प्रागुपपादितमेव इहापि विधिशेषत्वं वा नेतुमिति भाष्येण किमर्थं पुनरु-  
 पपाद्यतइत्याशङ्क्य तदपौनस्तथाय पूर्वोक्तमनुवदति औपनिषदस्येति ।  
 प्रागनन्यशेषत्वमुपनिषत्प्रतिपाद्यत्वं च संग्रहवाक्ये यदुपन्यस्तं तत्रानन्य-  
 शेषत्वं प्रकरणादिविनियोजकाभावेनोपपादितम् । औपनिषदत्वं कार्य-  
 एव व्युत्पत्तिग्रह इति शङ्कानिरासेनाऽविषये ब्रह्मणि व्युत्पत्तिग्रहासंभवशङ्का-  
 निरासेन कर्तृत्वाद्यवगाह्यहंप्रत्ययविरोधशङ्कानिरासेन चोपपादितम् । इदानीं  
 तदनन्यशेषत्वं विधिशेषत्याभावरूपतया विवरीतुमात्मत्वरूपहेत्वन्तरेण  
 चोपपादयितुमिदं भाष्यमित्यर्थः । अनुपपङ्गेणेति । न शक्य इत्यनुपपङ्गे-  
 त्यर्थः । न त्वतःशब्दस्याप्यनुपपङ्गेत्यर्थः । अतःशब्दोक्तहेतोः पुनर्निर्दे-  
 शरूपस्यात्मत्वादेवेत्यग्रिमभाष्यगतहेतोः पूर्ववाप्यन्वयस्य टीकायां वक्ष्यमा-  
 णत्वात् । अपि च सर्वेषामात्मत्वादेव न हेयो नाप्युपादेय इति टीकापाठो  
 न व्याख्यानापेक्षः । अपि चात एवेति पाठे ऽप्यतःशब्दः सर्वात्मत्वा-  
 ॥ २३ ॥ दिति भाष्योक्तहेतुपरामर्शोति व्याचष्टे भाष्योऽक्तादेव हेतोरित्यर्थ  
 इति । भाष्ये अत इत्युक्तादेव हेतोरित्यर्थ इति पाठे ऽप्ययमेवार्थो भाष्ये

इत्तादेव हेतोरित्यर्थ इति व्यवहितयोजनया ग्राह्यः । तस्मात् पुरुषादिति प्रतीक्यहणे पुरुषादित्यादि श्रुतिवाक्यं तस्मादिति भाष्यं तस्यार्थमाह कल्पितस्येति । दुष्टो हि तस्यार्थ इति शाबरवचने तस्यशब्दार्थमाह\* ८१ । चेदस्येति । प्रतिपिध्यमानेतीति । अथातो धर्मजिज्ञासेत्यत्र अकारणत्वेपेणाऽधर्मविचारोपि प्रतिज्ञात इत्यधर्मरूपं प्रतिपिध्यमानमपि भाष्येऽर्थकर्मशब्देन संगृहीतम् । तत्संगृह्यार्थमेव धर्मशब्दमपह्नाय कर्मशब्दग्रहणमिति भावः । आन्नायस्येति सूत्रेऽपि कस्य चित् परिहारस्यानुक्तत्वादपि चेत्युक्तमित्याशङ्क्य शाबरवचने कृतः परिहारस्तत्रापि साम्येन प्राक् सिद्ध इत्याह शाबरेति । ननु विशिष्टे पदशक्तिर्नास्ति चेत् कथमन्वितपदार्थप्रतीतिः । न हि वृत्त्यविषये शाब्दबोधो भवतीत्यत आह अयमभिसंधिरिति । अनविनाभाविभिरपीति । मञ्जाः क्रोशन्तीत्यत्र हि मञ्जुशब्देन मञ्जेषु शयानाः शिथलो लक्ष्यन्ते ।

अत्रोच्यतइति । ननु लक्षकशब्दवाच्यस्य वाक्यार्थेनाऽनन्वयनि- ८२ यमशङ्कायाः किमुत्तरमिहोक्तम् । न चान्वितं लक्ष्यमेव वाक्यार्थेनान्वितं भवति न त्वविशिष्टं वाच्यस्वरूपमित्युक्तनियमाविरोधो विशिष्टस्वरूपयोस्तादात्म्यस्य कस्यापि स्वीकारादिति वाच्यलक्ष्यसंबन्धप्रतिपादनेन द्योतित इति वाच्यम् । विशिष्टस्य विशेष्यघटितमूर्तेर्वाक्यार्थान्वये तद्व्युत्पन्नस्य विशेष्यस्यापि तदन्वयाऽनिवारणात् । न च विशिष्टस्वरूपयोः संबन्धोक्त्या स्वरूपभिन्नं तदघटितं विशिष्टमङ्गीकृतमिति शङ्कनीयम् । तादात्म्यसम्बन्धस्य विशिष्टे विशेष्यानुप्रवेशाविरोधित्वेन सम्बन्धः स्वीकृत इत्येतावता तदनुप्रवेशविरोधिभेदाप्रसक्तोः । अत एवाचार्यैरिहेव वक्ष्यते भवतु कार्यान्विते भूते सङ्गतिग्रहः तथापि स्वरूपे तत्र प्रतीयतएव विशिष्टे ऽपि स्वरूपसम्भवादिति । तस्माद्वाच्यार्थाऽनन्वयनियमाशङ्कायाः परिहारो न लब्ध इति चेत् । लब्ध एव वाक्यार्थभावाणुपपत्तिरेवान्वितलक्षणाया निदानमित्यन्वयानुपपत्तिमनपेक्ष्यानुपपत्त्यन्तरस्य लक्षणावीज-त्यप्रदर्शनेन लक्ष्यार्थग्रहणसमाधेयानुपपत्तिमात्रं लक्षणावीजं न तु वाच्या-

\* तस्येति शब्दस्यार्थमाहेति पाठान्तरम् १ पु ।

† शाबरे इत्यर्थः ।

† प्रत्ययेत्येति पाठान्तरम् २ पु ।  
§ जे. मू. अ. १ पा. २ सू. १ ।

यस्य वाक्यार्थे ऽन्यथाऽनुपपत्तिरेव येन वाक्यार्थानन्वयनियमः स्यात् ।  
काकेभ्यो दधि रक्ष्यतामित्याद्यजहल्लक्षणास्थले मुख्यार्थान्वयानुपपत्त्यभावे  
ऽपि तात्पर्यानुपपत्तेर्लक्षणावीजत्वाङ्गीकारादिति ।

१० आकाङ्क्षासत्तीति । नन्वेवं सत्यवस्थापेक्षिताकाङ्क्षादिवशादेव  
वाक्यार्थेऽन्यथान्वयप्रतीत्युपपत्तेर्न तत्र लक्षणा कल्पनीया । न च प्रमाकरणप्रत्या-  
सत्तिमन्तरेण संसर्गरूपस्यापि प्रमेयस्य भानं न संभवति प्रत्यक्षे प्रकारविशे-  
ष्ययोरिव संसर्गांशेऽपि सन्निकर्षापेक्षादर्शनादिति वाच्यम् । तथा नियमाऽभा-  
वात् । अनुमितिकरणे धूमे वह्निव्याप्तिप्रसत्त्यभावेण पर्वतसंबन्धवद्गनुमि-  
तिदर्शनात् । पक्षधर्मतावलात् साध्यस्य पक्षसंबन्धभानमिति चेदिहाप्याका-  
ङ्क्षादिवलात् प्रधानपदार्थे समभिव्याहृतगुणान्वयप्रतीतिरस्त्विति चेद् मैवम् ।  
यद्यपि शब्दबोध्यस्य घृतिविषयत्वनियमाऽप्रत्याख्यानात् । करणप्रत्यास-  
त्तिमनपेक्ष्यानुमितौ भासमानस्यापि पक्षसाध्यसंबन्धस्य शब्देन बोधने  
कर्तव्ये पर्वतो वह्निमानिति तदभिधायकमतुषप्रत्ययापेक्षादर्शनात् । घटः  
पटो नेत्यवान्योन्याभावे घटे पटो नेत्यत्र संसर्गाभावे च प्रतियोगिसंबन्धस्य  
शब्दघृतिविषयत्वं विनैव शब्दबोधविषयत्वं दृष्टमिति चेद् न । तदन्य-  
थाचिनो नञः शक्तावधिकरणसंबन्धस्येव तदन्यथाचिनस्तदभाववाचिन-  
श्च नञः शक्तौ प्रतियोगिसंबन्धस्यापि शक्यत्वेनानुप्रवेशरूपत्पनात् । अन्या-  
भावाशब्दयोः शक्तौ तदननुप्रवेशात् । तदर्थवाचित्वेनाङ्गीकृतस्य नञः शक्ता-  
वपि न तदनुप्रवेश इत्यभ्युपगमे तयोः प्रयोगे इव नञः प्रयोगे ऽपि प्रतियो-  
गिनि पञ्चमीपष्ठोर्नञः प्रयोगइव तयोः प्रयोगे ऽपि प्रतियोगिनि प्रथमाया वा  
निवारयितुमशक्यत्वात् । तस्मादन्यथांशे ऽपि घृतिरूपत्पनं युक्तमेव । न च  
तथापि प्राक् शक्यसंबन्धित्वेनाज्ञातस्याऽपूर्वस्य वाक्यार्थस्य लक्ष्यत्वं न युज्य-  
तइति वाच्यम् । प्राग्विज्ञातहरिद्रानामकनदीविशेषेण हरिद्रायां नद्यां घोष-  
विशेषः इति श्रुते वाक्ये नदीपदसमभिव्याहारेण तदानीमेव हरिद्राशब्दस्य  
नदीविशेषशक्तिपक्षेण नदीलिङ्गात् तत्सम्बन्धित्वेनानुमितस्य तीरस्येव  
आकाङ्क्षाद्युपस्थापितस्य वाक्यार्थस्यान्ययस्य घृत्युपस्थापितत्वसिद्धये लक्ष्य-  
त्वोपपत्तेः ।

एकवाक्यान्तर्गतानां सर्वेषां पदानाम् इतरपदार्थान्वितस्वस्वार्थलक्ष-  
कतायां वाक्यार्थान्वयभेदेन वाच्यभेदमाशङ्क्य समभिव्याहृतयावद्गुणान्वि-  
तप्रधानपदार्थरूप एक एव लक्षणोयो वाक्यार्थ इति परिहरति नन्वित्या- ८२ ।  
दिना । इयं च वाक्यार्थलक्षणा समभिव्याहृतसकलपदवृत्तिः प्रधानपदमाच-  
वृत्तिर्धैत्यन्यदेतत् । व्युत्पत्तिनियममिति । प्रथमं कार्योन्वितप्रयोगएव  
शक्तिपक्ष इति नियममभ्युपेत्येत्यर्थः । एतदेव विवृणोति तथा हीति ।  
कथमपरथेति । प्राथमिकव्युत्पत्तिग्रहे कार्योन्वयनियमवत् कार्यस्य प्रमा-  
णान्तरगृहीतत्वनियमो ऽप्यस्ति व्युत्पत्त्योः गवानयनबन्धनाऽदर्शने\* व्युत्प-  
त्तिग्रहसम्भवात् तदन्वयो यथा व्युत्पत्तिग्रहेऽप्यप्यायमाचतया ऽन्यथासिद्धस्तत्र  
न शब्दार्थकोटावनुप्रविशति एवं कार्योन्वयो ऽपीत्यर्थः । अस्ति किलेति ।  
नासिकाच्यम्बकस्याने निवसद्विराचायैरयं ग्रन्थः कृत इति प्रसिद्धिः । अतस्तत्र-  
त्यगिरिन्दीवनवर्णनं कृतम् । जटाजूटकलनाय जटाकलापबन्धाय । पाण्डु-  
रा पटी उष्णीषरूपा । सहस्रत्रयित्यसंनिहितः चाम्बकदेवः । पञ्चतीति । ८४  
पाको हि पूर्वापरीभूताधःसन्तापनादितन्दुलविक्रिन्तिफलपर्यन्तक्रियासन्तान-  
रूपो नैकक्रियात्मकः । अतो घटादिष्वतिवृत्तिं पर्याप्रयुक्तिर्न भवतीत्यर्थः ।  
उत्पादनायामिति । उत्पत्तावित्यर्थः । ओदनोत्पत्त्यनुकूलपुरुषव्यापारस्य  
पाकस्यैवोदनोत्पादनत्वेन तस्य तदनुकूलत्वाभावात्† । यद्वा प्रज्वलनादिरूपो  
ऽग्न्यादिव्यापारो ऽपि भवत्योदनोत्पादना तदनुकूलश्च पुरुषव्यापार इति  
तदभिप्रायो णिचः प्रयोगः । प्रयत्नविषय इति । साध्यतयेति शेषः । उद्वे-  
श्यतया प्रयत्नविषयत्वस्य घटभवनादौ फले ऽपि सत्त्वेन तद्व्यावृत्तत्वाभा-  
वात् । तत्र हेतुमाहेति । हेतुभूतं साध्यत्वमिह विकीर्णविषयत्वं न तु  
प्रयत्ननिर्वर्त्यत्वं साध्याविशेषात् । ननु द्रव्यगुणयोरपि घटरूपादिकयोः कृत्य-  
पेक्षोत्पत्तिकत्वादस्ति साध्यतया कृतिविषयत्वमित्याशङ्क्य तत्रापि तदुत्प-  
त्त्यनुकूलस्य तदुत्पादनारूपपदण्डवक्रादिव्यापारानुकूलस्य च पुरुषव्यापारस्यैव  
तथात्वमित्याह तत्रापीति ।

पदस्मारितेति । ननु गुरुमते ऽन्विताभिधानाङ्गीकारात् कथं का- ४३ ।  
र्यान्विते गृहीतशक्तिकैः पदैरनन्वितार्थानां स्मरणं कथ्यते । उच्यते । शक्ति-

ग्रहात् पूर्वं तदर्थं या ऽनन्वितार्थोपस्थितिः सा ऽव निमित्तत्वेन विवक्षिता ।  
उक्तं हि निबन्धनपञ्चिकायामृजुविमलायामनन्वितायस्या हि संबन्धग्रहणो-  
पायतां गच्छन्ती वाक्यार्थप्रतिपत्तौ निमित्तमेवं हि संबन्धग्रहणमयमर्थो ऽनेन  
शब्देनाकाङ्क्षितसंनिहितयोग्यार्थान्तरान्वितः सन्नभिधीयतइतीति । अत्रा-  
यमर्थ इत्यनन्वितावस्थस्य गघादेरुपस्थितिरुक्ता । एवं च पदस्मारितेत्य-  
नेन शक्तिग्रहणार्थं पदग्रहणसमये कारणान्तरप्रत्यायितत्वं विवक्षितमिति न  
विरोधः । यद्वा कार्यसामान्ये गृहीतशक्तिकैः पदैः स्मारितास्तस्यामवस्थायां  
समभिव्याहृतकार्यविशेषाऽनन्वितार्थो विवक्षिता इति न विरोधः ।

१. १ अविशेषेणेति । नन्वविशेषेण द्रव्यगुणभावाद्यर्थवाचकाः सर्वे ऽपि  
नियोगविषयसमर्पका इत्ययं प्रतिपदाधिकरण\*पूर्वपक्षः तं वाक्यभेदतः प्रती-  
यमानक्रियाकारकभावरूपविनियोगविरोधेनानेकाऽपूर्वाभ्युपगमगौरवप्रसङ्गेन च  
निराकृत्य तेषु कश्चिदेव नियोगविषयसमर्पक इत्यनिर्धारणेन तस्मि-  
न्नधिकरणे स्थिते तेषु भावार्थवाचकशब्द एव नियोगविषयसमर्पक इति  
निर्धारणार्थं हि भावार्थाधिकरणम्† । सत्यम् । इहाऽविशेषेणेत्यनेन द्रव्यगुण-  
भावार्थानां चयाणामपि कार्यत्वमविशिष्टमित्यनध्यवसायेन पूर्वपक्षो विवक्षितः ।  
अनध्यवसायपूर्वपक्ष एव निबन्धनटीकायां दर्शितः । भाष्यगतस्याविशेषेणेति  
पूर्वपक्षे हेतुः‡ पन्थासस्य च अनध्यवसायस्य तात्पर्यं वर्णितम् । यद्वा विवरण-  
टीकानुसारेण प्रतिपदाधिकरणशरीरमत्र लिखितम् । तन्मते हि प्रतिपदाधिक-  
रणं कर्मैव विषयो न द्रव्यगुणाविति निर्धारणम् । भावार्थाधिकरणं तु किं  
कर्म नान्ना विषयतया समर्प्यते उत आख्यातेनेति विशेषविचारार्थं प्रतिपदा-  
धिकरणस्य भावार्थसूचकव्यतिरेकेण सूचान्तराभावात् तदेव सूचमिदं लिखि-  
तमिति न कश्चिद्विरोधः ।

१. २ भावार्थशब्देभ्य एवेति । भावार्थशब्दा यजत्यादिधातवः तेभ्यो  
यद्यपि विषयमात्रस्याधिगतिः तथापि विषयाधीनप्रतिपत्तिकत्वात्पूर्वस्य  
कार्यस्य विषयवाचकेभ्य एव तस्याप्यधिगतिरुक्ता । श्वमेवोक्तमृजुविमलायां  
विध्यर्थो लिङादिभिः प्रत्याग्यते तस्य च तत्प्रतिपाद्यमानस्य विषयाधी-

\* जे. सू. अ. ३ पा. १ सू. १ ।

† पूर्वपक्षहेत्विति १ पु. पा. ।

‡ जे. सू. अ. ३ पा. १ सू. १-४ ।

§ जे. सू. अ. ३ पा. १ सू. १ ।

नप्रतिपत्तित्वाद् भावार्थानां च विषयबोधकत्वात् ततोऽपूर्वं\* प्रतीयतइत्यु-  
च्यते न पुनरपूर्वस्यामी भावार्था वाचका इतीति । भावो भावनेत्यादिभ्य ८५  
इति । भवतेर्णिजन्तादेरजिति सूत्रेण भाववाचिन्यचप्रत्यये णेरनिटीति सूत्रेण  
णिलेपे च कृते निष्पन्नो भावशब्दो भावनाशब्दपर्यायः । ननु गुप्तमते भावा-  
र्थशब्दस्य पूर्वापरीभाववैशिष्ट्यमर्थः । उक्तं हि निवन्धनटीकायां पूर्वापरभावे  
हि भावार्थत्वं भवति भावशब्दस्य पूर्वापरीभाववाचित्वादिति । सत्यम् ।  
यन्ताद्ववतेरजन्तस्य भावशब्दस्य भावनावाचित्वमप्युपपद्यते । न च भाव-  
नाया धात्वर्थेत्यासंभवः । कृतिसाध्यत्वेन नियोगवाचिनां लिङादीनामिव  
तत्संघटनायै तथात्वेन यागादिविषयसमर्पकाणां धातूनां विशेषणभूतकृ-  
तिरूपभावनार्थत्वस्यापि सत्त्वात् ।

कर्मशब्दा इत्युक्तमिति । कर्मशब्दः क्रियतइत्यर्थे कृञ्धातोरौ- ११  
णादिके मनिन्प्रत्यये सति निष्पन्नः कृतिविषयवाची न च कृतिः कृतिविषय  
इति तद्वावृत्तिः । याग इत्येवमादिभ्य इति । यागादिशब्दा भवन्ति  
वस्तुतः कृतिविषयाणां वाचका इति कर्मशब्दाः ( न तु भावार्थाः )† तेभ्यो या-  
गादीनां कृतिसाध्यत्वेन प्रतीयमायादिति तद्वावृत्तिः । तेभ्योऽपूर्वं प्र-  
तीयतइति । अनेन सूत्रे क्रियाशब्दः क्रियते ऽनेनेति व्युत्पत्त्या फलकरण-  
त्वेन रूपेणाऽपूर्वपर इति दर्शितम् । एष हीति । नन्वेव ह्यर्थो विधीयत-  
इति सूत्रशेषस्येत्थं गुप्तमते व्याख्यानं कथम् । अपूर्वस्य कृतिसाध्यतया प्राधा-  
न्येन प्रतिपादयस्य फलकरणतया तच्छेषत्वमित्याशङ्कानिराकरणार्थमेव ही-  
त्यादिसूत्रशेषः । यजेत स्वर्गकाम इत्यादिभिर्वाक्यैः यागेन स्वर्गकामः स्व-  
कामनाविषयं स्वर्गे साधयेदित्येषो ऽर्थो यस्माद्विधीयते तस्मात् तेनापूर्वं  
कृत्वेत्यपूर्वस्यापि फलकरणत्वेन सिद्धिर्भवति । स्वसिद्ध्यर्थे फलं साधयतश्चा-  
पूर्वस्य न प्राधान्यमङ्गः ।

आत्मसिद्ध्यनुकूलस्य नियोग्यस्य प्रसिद्धये ।

कुर्वत्स्वर्गादिकमपि प्रधानं कार्यमेव नः ॥

इति न्यायादिति । सत्यम् । इहापि च यथार्थे उपन्यस्ताः । अपूर्व- ११ ।

लक्षणे ऽर्था विधीयतइत्येव फलत्वेनेति शेषाध्याहारेण सो ऽयः

स्पृष्टीभवति । पशुसोमाधिकरणसूत्रस्य द्रव्यसंयोगाच्चोदना पशुसोमयो<sup>१</sup>रित्या-  
 २१ देर्महत्त्वादुदाहृतसोमवाक्यमाश्रयिष्यत्याभावाच्च तन्न लिखितम् । द्रव्यदेव-  
 ताख्येति । ऐन्द्रवायवादिवाक्येषु गृह्णतेः सोममभिपुणेति सोमं पशु-  
 यतीत्यादिसंनिहितवाक्यान्तराप्रकृतसोमरसविषयत्वाद् द्रव्यप्रतीतिः । इतरत्रे-  
 ति । सोमवाक्ये देवताख्यरूपाऽप्रतीतेरित्यर्थः । समुदायानुवाद इति ।  
 यजिर्गंगसमुदायस्य सोमशब्दस्तद्द्रव्यसोमरससमुदायस्य चानुवाद इत्यर्थः ।  
 अनुवादस्य च प्रयोजनं सोमशब्दस्य तत्प्रत्ययन्यायेन<sup>२</sup> कर्मनामधेयत्वग्राप्त्या  
 स यय यच्चः पञ्चविधो ऽग्निहोत्रं दर्शपूर्णमासौ चातुर्मास्यानि पशुः सोम  
 इत्यादौ सोमशब्देनापि क्रतुव्यवहारसिद्धिरिति नानुवादवैयर्थ्यम् । प्रत्यक्षे  
 यागे इति । ऐन्द्रवायवादिवाक्येदेवताविशिष्टेषु ग्रहणेषु चोदितेषु यागं विना  
 ग्रहणमात्रेण द्रव्यस्य देवतासंबन्धाऽसिद्धेर्यागापेक्षायां सोमेन यजेतेत्येतत्स-  
 र्वानेतान् द्रव्यदेवतासंबन्धानुपपादयद् यागान्तरानुमानं निरुन्ध्यादित्यर्थः ।  
 एवं चात्पत्तिवाक्यविहितस्य लताद्रव्यस्याभिपद्यादिवाक्यपर्यालोचनेन रसद्वारा  
 साधनत्वमित्यवगतेस्तस्य रसस्येन्द्रवाय्याद्युद्देश्यकग्रहणसंस्कारविधिसाम-  
 र्थ्यादुत्पत्तिवाक्यविधेये यागे देवता लभ्यते । तत्तद्देवतोद्देशेन गृहीतस्य  
 रसस्य तत्तद्देवतायै त्यागाभावे ग्रहणे देवतोद्देशांशस्याऽदृष्टार्थत्वापत्तेः ।  
 अतो न तत्र देवताख्यरूपाऽलामदोषः । अरूपत्वादिति । रूपशब्दो न  
 द्रव्यदेवतामाश्रयः किं तु सान्तत्यादिसाधारण्यायै गुणसामान्यपरः ।

१ २ न ह्यत्रेति । दध्ना जुहोति पयसा जुहोति तण्डुलेर्जुहोतीत्यादि-  
 वाक्यविहितानां होमानां सन्ततमाधारयति कर्ध्वमाधारयति ऋजुमाधार-  
 यतीत्यादिवाक्यविहितानामाधाराणां च यावि रूपाणि दध्यादीनि सांतत्या-  
 दीनि च तेभ्यो ऽन्यदुपदिष्टमतिदिष्टं वा रूपं नास्ति तेषां च कर्मन्तरगु-  
 णानां नान्यथान्वयः संभवतीत्यर्थः । ननु सान्तत्यादिवाक्यानि होमाधार-  
 विधायकानीति सिद्धान्ती न मन्यते किं त्वग्निहोत्राधारवाक्यविहितहोमा-  
 धारानुवादेन गुणविधायकानीत्येव मन्यते तं प्रति कथं तद्विहितहोमाधारेभ्य  
 इति सिद्धवत्कृत्य कथनम् । उच्यते । अग्निहोत्राधारवाक्याभ्यां होमाधार-  
 योर्विधानमेव न संभवति । होमाधारणसामान्ययोर्होमान्तराचारणान्तरविधिसि-



दुत्वेन विशेषोपस्थितिं विना अननुष्ठेयत्वेन च विधानायोगात् । तद्विशेष-  
योश्च विशेषकरूपाऽश्रवणेनाऽप्रतीतेः । न च नामनी विशेषके स्यातामिति  
वाच्यम् । विशेषकान्तराऽनुपस्थितौ कयोर्होमद्वारणविशेषयोरेते नामनी इति  
बोद्धुमशक्यत्वात् । न चोद्दिष्टा यजेत पशुकाम इत्यत्र नामैव विशेषकं दृष्टमिति  
शङ्कनीयम् । पशुफलेन प्रकृतिवच्छब्दसन्निधापितसौमिकाङ्गजातेन च  
सव्यविशेषे यवोद्भिन्नामप्रवृत्तेः । न च दधिसान्तत्यादिगुणैरेव विशेषलाभः ।  
तथा सति गुणविधिप्रवृत्त्यनन्तरं होमाधारविशेषविधी\* तयोर्विधाने सति  
तदनुवादेन गुणविधानमिति परस्परश्रयापत्तेः । तस्माद् विशेषकसद्भावाद्  
दधिसान्तत्यादिसगुणवाक्येष्वेव होमविशेषाणामाधारविशेषाणां च विधानम् ।  
निर्गुणवाक्ये तदनुवादके ऽनुवादप्रयोजनमग्निहोवाधारनाम्नोः संनिहितसर्वहो-  
माधारनामत्वसिद्ध्या ऽग्निहोवां जुहुयात् स्वर्गकाम इति फलवाक्येन सर्वेषां  
होमानां फलसंबन्धसिद्धिः । इन्द्र ऊर्ध्वौ ऽध्वरइत्याधारमाधारयतीति  
गुणवाक्येन सर्वेषामाधाराणां मन्त्रसंबन्धसिद्धिश्चेति पूर्वपक्षाशयः ।

अनुष्ठेयार्थप्रतीतेरिति । विशेषकाऽश्रवणे ऽप्यनुष्ठापकविधिसा ८६ ।  
मर्थ्यादेवानुष्ठेयः कश्चन होमविशेष आधारणविशेषश्चात्र विवक्षित इति  
ज्ञायते । अतस्तयोर्विधानं नामविशेषोपबन्धश्चेत्युभयमुपपद्यते । समुदा-  
यानुवादश्च निष्फलः । राजसूयनाम्न इव फलवाक्यगतस्यैवाग्निहोचनान्मो-  
गुणवाक्यगतस्येव चाधारनाम्नः संनिहितसर्वधात्वर्थपरत्वोपपत्तेरिति भावः ।  
गुणविधानार्थत्वादिति । गुणविशिष्टकर्मविधाने च दध्यादिवाक्यवि-  
हितहोमानां न देवतालाभः । यदग्नये च प्रजापतये च सायं जुहोति  
यत् सूर्याय प्रजापतये च प्रातर्जुहोतीति वाक्यविहितहोमयोर्न द्रव्यलाभः ।  
तयोरपि दध्यादिवाक्याऽविशेषेण पूर्वपक्षे होमान्तरविधायकत्वस्य घक्तव्य-  
त्वादित्याद्यपि दूषणं द्रष्टव्यम् ।

पदान्तरे गुणवाचिनि न तु नामधेयरूपे ऽपि । अथ ८७ ।  
विधिशक्तेर्गुणासंक्रमणेन धातोर्नुवादतोक्तिस्तात्पर्यपर्यवसानविपर्ययाभिप्रा-  
या न तु शब्दवृत्तिबोध्याभिप्राया । द्रव्यगुणयोः स्वतः सिद्धतया धात्व-

यानुवादेन तन्मात्रविधानासंभवात् । उक्तं हि आधाराग्निहोत्राधिकर-  
ण\*वार्तिके सर्वत्रैव विशिष्टविधानेतरकालं किं प्राप्तं किमप्राप्तमित्यन्वे-  
षणायामप्राप्तमात्रविषयोपसंहाराद्विधेर्भावनाधात्वर्थयोरनुवाद इत्यभिधीयते  
न त्वादित एव तावनूय द्रव्यं गुणो वा विधीयते तत्र पश्चा-  
त्तने व्यापारे मन्दबुद्धिप्रतिपत्त्यर्थे स्थूलेन न्यायेन कथ्यमाने शास्त्रकृता  
श्वेता वचनव्यक्तय इति भ्रान्तिरिति । इहापि टीकायां तथैवातम् । न  
चैवं गुणमात्रविधानफलरूपास्येष्वपि विशिष्टविध्यभ्युपगमे प्राप्ते कर्मण्यनेक-  
गुणविधानप्रयुक्तो वाक्यभेदो न स्यात् प्रत्येकं गुणेषु† विध्यनघतारादिति  
वाच्यम् । शब्दबोध्यस्यार्थस्य विशिष्टरूपेणैक्ये ऽपि तत्र तात्पर्यविषयार्थ-  
भेदसद्भावेन तदभिप्रायत्वादनैकगुणविधान‡प्रयुक्तवाक्यभेदऽवर्णनस्य । तद-  
प्युक्तं वार्तिके ।

विधित्वे भाषनास्येपि तादर्थ्यं प्रविभज्यते ।

विशेषणफले चास्मिन् वाक्यभेदो भविष्यति ॥ इति ।

शब्दबोध्यार्थभेदश्च तात्पर्यविषयार्थभेदेऽपि ह्यविशिष्टं गौरवम् ।

मीमांसकैकदेशिनः गुरुमते निबन्धनप्रस्थानानुवर्तिनः ।

११४ नन्वव्यापारोपीति । होमसाधनस्य दध्यादेर्होमद्वारा ऽपि  
साध्यत्वासंभवान्मा भूद्विषयत्वं द्रव्यदेवतासंबन्धस्य तु स्यात् तस्य याग-  
द्वारा साध्यत्वात् । किंचिद्द्वारा साध्यमपि हि साध्यमेव । अत  
एव हस्तादिव्यापारद्वारा घटस्य कृतिसाध्यत्वाद् घटं करोतीति द्विती-  
यानिर्देश इति भावः । उद्देश्यतयेति । घटोत्पत्तिमुद्दिश्य हस्ता-  
दिव्यापारं कुर्वन् घटं करोतीत्युच्यते घटस्याप्युद्देश्यतया कृतिवि-  
षयत्वादित्यर्थः । लक्ष्यनिर्देश इति । आक्षेपस्यापि शाब्दत्वसिद्धयै  
लक्ष्यतोक्तिः । प्रौवाज्यस्य सर्वस्मै वा एतद्यज्ञाय गृह्यते यद् ध्रुवायामा-  
ज्यमित्युत्सर्गतः सर्वयज्ञार्थत्वेन विहितस्य । वृत्रघ्नपदवत्याविति । वृष-  
घ्ननप्रकाशकपदवत्यावित्यर्थः । अग्निर्वृत्राणि जह्वन्स् त्वं राजोत वृषहे-  
त्यग्नेः होमस्य च मन्त्रयोर्वृषघ्नपदाभावात् । वृषन्वत्पदवत्याविति ।

\* जे. सू. अ. २ पा. २ सू. १३-१६ ।

† अनेकगुणेषु विधानेति २ पु. पा. ।

‡ प्रत्येकगुणेष्विति २ पु. पा. ।

§ वाक्याभेदेति १ पु. पा. ।

वृद्धिप्रकाशकपदवत्यावित्यर्थः । कविर्विप्रेण वावृधे घर्दुयामो घवोविदः  
इति मन्त्रयोर्वृधन्वत्पदाभावात् । प्रक्रियतइति । सूचे प्रकरणशब्दः  
कर्मणि व्युत्पन्नः तच्चैकवचनमविवक्षितं पौर्णमासीशब्दे विद्वद्वाक्यद्वयोपल-  
क्षणम् आलम्बनशब्दस्याध्याहार इति दर्शितम् ।

अविरोधादिति । पौर्णमास्यमावास्याशब्दयोः कालवाचित्वमादाय दद  
क्रमाविरोधे ग्रन्थोपपादने न तद्विरोधिकर्मविशेषपरत्वमङ्गीकार्यम् । तदङ्गीकारे  
५१\* विद्वद्वाक्यविधेयत्वेनाभ्युपगतयोः पौर्णमास्यमावास्यासंज्ञकयोः कर्मणोः  
पृथक्पृथगग्निप्रकाशकसोमप्रकाशकमन्त्रद्वयमनूच्येत्यनुवाक्यत्वेन विहितं स्या-  
दिति मन्त्रविकल्पस्तत्प्रकाशदेवताविकल्पश्च भवेत् । आज्यभागयोः पुरोनु-  
वाक्यान्तरकल्पनागौरवं च भवेदिति भावः । बलवदपीत्यपिशब्देनाभ्युपगम-  
घादं सूचयता क्रम एव लिङ्गसाहित्येनाऽऽवाक्याद् बलीयान् । अग्नेः सोमस्य  
च प्रागेवाज्यभागयोर्देवतात्वेन कृपतया तदुभयप्रकाशिकानां वार्धघ्नीवृधन्व-  
तीनां तयोर्विनिर्वाक्यस्य लिङ्गस्यापि सद्भावादित्यपि व्यञ्जितम् ।

काले हीति । विद्वद्वाक्यविधेयपौर्णमास्यमावास्यासंज्ञककर्मद्वया- ११  
भ्युपगमे तयोः संज्ञयोः कालयोगेन निमित्तेन लक्षणेव वाच्या न त्वपूर्वा  
कृतिः कल्पनीया पौर्णमास्यां पौर्णमास्या यजेताऽमावास्यायाममावास्याया  
यजेतेति वाक्ययोरपि तत्रैव कर्मद्वये कालविधायकत्वप्राप्तेः । एवं च  
वार्धघ्नीवृधन्वतीवाक्यद्वयश्रुतयोः पौर्णमास्यमावास्याशब्दयोर्मुख्यवृत्तिसंभवे  
लक्षणा नाश्रयणीयेति भावः । यदुच्यते आज्यभागयोः कालयोगा-  
श्रवणात् प्रधानद्वारा कालयोगाश्रवणे विकृतिषु यदीष्टा यदि पशुना यदि  
सोमेन यजेतामावास्यायां पौर्णमास्यां वा यजेतेति कालविकल्पविधानात्  
पौर्णमासीकालोपांशुयाजान्नीपेम्नीयविकारो यदा ऽमावास्यायां क्षिरते  
अमावास्याकालसंज्ञानायेन्द्राग्नविकारो वा पौर्णमास्यां तदा पौर्णमासीकाल-  
प्रधानाङ्गदोराज्यभागयोर्वृधन्वतीप्राप्तेरमावास्याकालप्रधानाङ्गयोर्वार्धघ्नीप्राप्तेः प्र-  
कृतिवद्भाववाच्यः स्यात् । अतस्तदवाधाय पौर्णमास्याख्यकर्माङ्गयोर्वार्ध-  
घ्न्यो अमावास्याख्यकर्माङ्गयोर्वृधन्वत्याविति वार्धघ्न्यादिवाक्यद्वयस्य आज्य-

धोनुवादेन तन्मात्रविधानासंभवात् । उक्तं हि आधाराग्निहोत्राधिकर-  
ण\*वार्तिके सर्वत्रैव विशिष्टविधानोत्तरकालं किं प्राप्तं किमप्राप्तमित्यन्वे-  
षणायामप्राप्तावधिषयोपसंहाराद्विधेर्भाषनाधात्वर्थयोरनुवाद इत्यभिधीयते  
न त्यादित एव तावनूद्य द्रव्यं गुणो वा विधीयते तत्र पश्चा-  
त्तने व्यापारे मन्दबुद्धिप्रतिपत्त्यर्थे स्थूलेन न्यायेन कथ्यमाने शास्त्रकृता  
श्वेता वचनव्यक्त्य इति भ्रान्तिरिति । इहापि टीकायां तथैवेति । न  
चेवं गुणमात्रविधानफलकवाक्येष्वपि विशिष्टविध्यभ्युपगमे प्राप्ते कर्मण्यनेक-  
गुणविधानप्रयुक्तो वाक्यभेदो न स्यात् प्रत्येकं गुणेषु† विध्यनवतारादिति  
वाच्यम् । शब्दबोध्यस्यार्थस्य विशिष्टरूपेणैक्ये ऽपि तत्र तात्पर्यविषयार्थ-  
भेदसद्भावेन तदभिप्रायत्वादनैकगुणविधान‡प्रयुक्तवाक्यभेद‡धर्मेणस्य । तद-  
प्युक्तं वार्तिके ।

विधित्वे भाषनास्येपि तादर्थ्यं प्रविभज्यते ।

विशेषणफले चास्मिन् वाक्यभेदे। भविष्यति ॥ इति ।

शब्दबोध्यार्थभेदश्च तात्पर्यविषयार्थभेदेऽपि ह्यविशिष्टं गौरवम् ।

मीमांसकैकदेशिनः गुरुमते निबन्धनप्रस्थानानुवर्तिनः ।

१४ नन्वव्यापारोपीति । होमसाधनस्य दध्यादेर्होमद्वारा ऽपि  
साध्यत्वासंभवान्मा भूद्विषयत्वं द्रव्यदेवतासंबन्धस्य तु स्यात् तस्य याग-  
द्वारा साध्यत्वात् । किंचिद्द्वारा साध्यमपि हि साध्यमेव । अत  
एव हस्तादिव्यापारद्वारा घटस्य कृतिसाध्यत्वाद् घटं करोतीति द्विती-  
यानिर्देश इति भावः । उद्देश्यतयेति । घटोत्पत्तिमुद्दिश्य हस्ता-  
दिव्यापारं कुर्वन् घटं करोतीत्युच्यते घटस्याप्युद्देश्यतया कृतिवि-  
षयत्वादित्यर्थः । लक्ष्यनिर्देश इति । आसेष्यस्यापि शाब्दत्वसिद्धयै  
लक्ष्यतोक्तिः । प्रौढाज्यस्य सर्वस्मे वा यतश्चाय गृह्यते यद् ध्रुवायामा-  
ज्यमित्युत्सर्गतः सर्वगच्चार्यत्वेन विहितस्य । वृत्रघ्नपदवत्याविति । वृत्र-  
घ्ननप्रकायकपदवत्यावित्यर्थः । अग्निर्वृत्राणि जह्वन्त् त्वं राजोत वृषहे-  
त्यग्नेः सोमस्य च मन्दयोर्वृत्रघ्नपदाभावात् । वृधन्वत्पदवत्याविति ।

वृद्धिप्रकाशकपदवत्प्रावित्यर्थः । कचिर्विप्रेण वावृधे वृद्धयामो वचोविदः  
इति मन्त्रयोर्वृधन्वत्पदाभावात् । प्रक्रियतइति । सूत्रे प्रकरणशब्दः  
कर्मणि व्युत्पन्नः तत्रैकवचनमविधितं पौर्णमासीशब्दे । विद्वद्वाक्यद्वयोपल-  
क्षणम् आलम्बनशब्दस्याध्याहार इति दर्शितम् ।

अविरोधादिति । पौर्णमास्यमावास्याशब्दयोः कालवाचित्वमादाय दद ।  
क्रमाविरोधे शस्योपपादने न तद्विरोधिकर्मविशेषपरत्वमङ्गीकार्यम् । तदङ्गीकारे  
५९\* विद्वद्वाक्यविधेयत्वेनाभ्युपगतयोः पौर्णमास्यमावास्यासंज्ञकयोः कर्मणोः  
पृथक्पृथगग्निप्रकाशकसोमप्रकाशकमन्त्रद्वयमनूच्येत्यनुवाक्यत्वेन विहितं स्या-  
दिति मन्त्रविकल्पस्तत्प्रकाशदेवताविकल्पश्च भवेत् । आज्यभागयोः पुरोनु-  
वाक्यान्तरकल्पनागौरवं च भवेदिति भावः । बलवदपीत्यपिशब्देनाभ्युपगम-  
वादं सूचयता क्रम एव लिङ्गसाहित्येनात्र वाक्याद् बलीयान् । अनेः सोमस्य  
च प्रागेवाज्यभागयोर्देवतात्वेन कृतप्रतया तदुभयप्रकाशिकानां वार्षघ्नीवृधन्व-  
तीनां तयोर्विनियोजकस्य लिङ्गस्यापि सद्भावादित्यपि व्यञ्जितम् ।

काले हीति । विद्वद्वाक्यविधेयपौर्णमास्यमावास्यासंज्ञककर्मद्वया-  
भ्युपगमे तयोः संज्ञयोः कालयोगिन निमित्तेन लक्षणैव वाच्या न त्वपूर्वा  
कृतिः कल्पनीया पौर्णमास्यां पौर्णमास्या यजेताऽमावास्यायाममावास्याया  
यजेतेति वाक्ययोरपि तत्रैव कर्मद्वये कालविधायकत्वप्राप्तेः । एवं च  
वार्षघ्नीवृधन्वतीवाक्यद्वयश्रुतयोः पौर्णमास्यमावास्याशब्दयोर्मुख्यवृत्तिसंभवे  
लक्षणं नाश्रयणीयेति भावः । यद्युच्यते आज्यभागयोः कालयोगा-  
श्रवणात् प्रधानद्वारा कालयोगाश्रयणे विकृतिषु यदीष्टा यदि पशुना यदि  
सोमेन यजेतामावास्यायां पौर्णमास्यां वा यजेतेति कालविकल्पविधानात्  
पौर्णमासीकालोपांशुयाजानीषोमीयविकारो यदा ऽमावास्यायां क्षिपते  
अमावास्याकालसंज्ञान्येन्द्राग्नविकारो वा पौर्णमास्यां तदा पौर्णमासीकाल-  
प्रधानाङ्गयोराज्यभागयोर्वृधन्वतीप्राप्तेरमावास्याकालप्रधानाङ्गयोर्वार्षघ्नीप्राप्तेः प्र-  
कृतिवद्भाववाधः स्यात् । अतस्तदबाधाय पौर्णमास्याख्यकर्माङ्गयोर्वार्ष-  
घ्न्यो अमावास्याख्यकर्माङ्गयोर्वृधन्वत्याविति वार्षघ्न्यादिवाक्यद्वयस्य आज्य-

भागविषयत्वे ऽपि कर्मलक्षणा ऽऽश्रयणीयेति तथापि क्रमायिरोधादिपूर्वाक्त-  
न्यायैराज्यभागविषयतयेवावतिष्ठतइति द्रष्टव्यम् ।

। १६

द्वित्वोपपादनमिति । दर्शपूर्णमासाभ्यां स्वर्गकामो यजेतेति  
फलवाक्यगताऽऽग्नेयादिष्विद्वयद्वयसमुदायद्वयोपपादनं विद्वद्वाक्यद्वयेन समु-  
दायद्वयकरणस्य प्रयोजनं तदुपपादनाभावे आग्नेयादीनां यणामिध प्रयाजा-  
दीनामपि फलसंबन्धेनाङ्गप्रधानव्यवस्था न सिध्येत् । तथा हि । अप्रसिद्धार्थै-  
नामाख्यातपरतन्त्रमाख्यातं स्वरसतो यावद् गृह्णाति तावति वर्तते ।  
यथा बहूनामिष्टिपशुसोमयागानां सन्निधौ पठिते राजा स्याराज्यकामो  
राजसूयेन यजेतेति वाक्ये श्रुतमाख्यातं विशेषकाभावात् सन्निधिपठित-  
सर्वयागमाहीति तत्समभिव्याहृतमप्रसिद्धार्थे राजसूयनामापि तावदागवृत्तिः ।  
अत एवेष्टिपशुसोमात्मकाः सर्वे यागा राजसूये समप्रधानभूताः । प्रसिद्धार्थे  
तु नाम नाख्यातपरतन्त्रं\* किं त्वाख्यातमेव तत्परतन्त्रमित्याख्यातमपि  
स्वगृहीतार्थमात्रे व्यवस्थापयति । यथा ज्योतिष्टोमेन स्वर्गकामो यजेतेति  
वाक्ये श्रुतं नाम त्रिषुत् पञ्चदशः सप्तदश एकविंशः यतानि अथ तानि  
ज्योतींषि यतस्य स्तोमा इत्यर्थवादेपदर्शितज्योतिर्नामकचिदृदादिस्तोमच-  
तुष्टयसंबन्धनिमित्तकं यद् वा गृहीत्वा चमसं वोन्नीय स्तोत्रमुपाकुर्यादिति  
वाक्येन तत्संबन्धितया प्रसिद्धे सोमयागे वर्तते इत्याख्यातमपि तन्मात्रे  
वर्तयति । अत एव सोमयाग एव प्रधानभूतः तत्सन्निधिपठिता इष्टिप-  
शवस्तदङ्गानि । एवं स्थिते यदाग्नेयादिषु† पदसु समुदायद्वयं प्रागेव प्रसिद्धं  
न स्यात् तदा फलवाक्यगतं दर्शपूर्णमासाभ्यामिति पदमप्रसिद्धार्थमाख्या-  
तपरतन्त्रं सत् संनिहितसर्वयागानुवचनं स्वरासप्रवृत्ताख्यातानुसारेण राज-  
सूयनामवत् संनिहितसर्वयागनाम स्याद् द्विवचने छान्दसेन वचनव्यत्य-  
येनोपपद्येत द्विवचनान्तप्रतिरूपकमव्ययमिति वा कल्पेत । न हि काल-  
योगिषु प्राक्सिद्धसमुदायद्वयाभावे दर्शपूर्णमासनाम द्विवचनान्तं प्रसिद्धार्थे  
भवेत् । येषामग्नेयादीनामुत्पत्तिवाक्यावगतः कालयोगो ऽस्ति तेषां द्वित्व-  
प्रसिद्धभावात् । ययोरव्यभागयोर्द्वैत्वप्रसिद्धिरस्ति तयोः कालयोगावगत्य-

\* अनाख्यातपरतन्त्रमिति २ पु. पा. । † यदाग्नेयादिव्यति २ पु. पा. ।  
‡ अनुपदनेति २ पु. पा. ।

भावात् । तस्मादवगतकालयोगेष्वग्नेयादियु द्वित्वप्रसिद्धयै समुदायद्वयकरणं  
 सप्रयोजनम् । तथा सति ह्याग्नेयादीनामेव प्रसिद्धार्थेन नाम्नोपातानां फल-  
 संबन्धेन प्राधान्यं प्रयाजादीनां तदङ्गतेति व्यवस्था सिध्यति । ननु  
 फलवाक्यस्यस्य द्विवचनान्तनाम्नः षट्स्थिव विद्वद्वाक्यस्ययोरेकवचनान्त-  
 नाम्नोः षिपु चिध्वनन्वितार्थत्वेन अप्रसिद्धार्थतया यजतिपारतन्त्र्याऽविशेषाद-  
 नयोरपि संनिहितसर्वयागानुवदनस्वरसयजत्यनुरोधेन तावन्नामत्वप्रसक्तिर-  
 परिहार्या यद्युच्येत तथा सति पौर्णमासीत्यभावाद्येति च विद्वद्वाक्य-  
 योर्नामपृथक्त्वं नोपपद्यते । अतस्तदेव परस्परव्यावृत्तनामिव्यवस्थां गमय-  
 तीति तद्व्यवस्थासिद्धये तत्तत्कालयोगिव्येष यागेषु तयोः प्रवृत्तिः कल्पनी-  
 येति । एवं तर्ह्येयं युक्तिर्विद्वद्वाक्यद्वयेन समुदायद्वयसंपादनमनपेक्ष्य  
 दर्शपूर्णमासाभ्यामिति शब्दएव योजयितुं शक्यते । तत्रैव चेयं युक्तिर्दर्श-  
 पूर्णमासयोरिज्याप्राधान्यमविशेषा\*दिति चतुर्थोपान्त्याधिकरणे पृथक्त्वेन  
 त्वभिधानयोर्निवेश †इति सिद्धान्तसूचावयवेन केपु चिदित्यध्याहारवता  
 दर्शिता । तस्य ह्ययमर्थः । दर्शपूर्णमासाभ्यामिति द्विवचनश्रुत्या दर्शभिधा-  
 नस्य पूर्णमासशब्दवाच्यात् पूर्णमासशब्दस्य च दर्शभिधानवाच्यात् पृथक्त्वेन  
 निवेशः प्रतीयते ऽतः प्रकृतयागमात्रवाचित्वे पृथक्तायोगात् केपु चिदेव  
 यागेषु निवेशो युक्त इति । एवं तर्हि समुदायद्वयप्रसिद्धयै विद्वद्वाक्यानु-  
 सरणे ऽप्युक्तयुक्त्यन्वेषणे यथासूचं फलवाक्यस्येयमन्विष्यताम् । अद्योच्येत  
 द्विवचनश्रवणं ह्यन्दसत्त्वादिना नेतुं शक्यमिति विद्वद्वाक्ययोर्नामद्वयश्रव-  
 णमपि सर्वेषां सन्निहितयागानां नामद्वयाभ्युपगमेन नेतुं शक्यमिति तुल्य-  
 मिति चेत् । उच्यते । तैत्तिरीयशाखायां य एवं विद्वान् पौर्णमासीं यजते  
 यावदुक्थ्येनोपाप्नोति तावदुपाप्नोति य एवं विद्वानमाषास्यां यजते यावदति-  
 रात्रेणोपाप्नोति तावदुपाप्नोतीति विद्वद्वाक्यान्त्रातयोः पौर्णमास्यभावाद्यव्यो-  
 षस्थितफलार्थवादः श्रूयते स तन्नाम्नेर्नामिभेदाभावे नोपपद्यतइति स्पष्टं  
 नामिभेदः प्रतीयते अतो विद्वद्वाक्याभ्यां समुदायद्वयप्रसिद्धिराश्रिता । एवं  
 च फलवाक्ये एव समुदायद्वयसंपादनं ततः समुदायान्तर्गतेषां समुदायिनां

\* ति. अ. ४ पा. ४ सू. २६ । दर्शपूर्णमासयोरिज्याः प्राधान्यान्विशेषादिति सूत्राकारः

आ. सु. जे. पु. ।

† अ. सु. अ. ४ पा. ४ सू. ३४ ।

‡ तत्समुदायान्तरिति ३ पु. पा. ।

फलसंयन्धबोधनं चेति प्रतिपत्तिगौरवमपि परिहृतं भवति । तस्माद्युतं विद्वद्वाक्ययोः प्रयोजनकथनम् ।

१८ अचिसंवादाथमिति । उत्पत्तिवाक्येन यस्येष्टसामान्ये करणत्वं बोधितं तस्यैवाधिकारवाक्येनाकाङ्क्षितेष्टविशेषकरणत्वबोधनायां संवादेो भवति । उत्पत्तिवाक्येन यच्च फले द्रव्यदेयतासंयन्धस्य करणत्वं बोधितं तच्च फले परित्यज्य तदाक्षिप्तस्य यागस्य करणबोधने तु तयोर्विसंवादः स्यादित्यर्थः । नामधात्वर्थेति । नामयोगे पर्युदासतायां तदन्यतद्विरोध्यन्यतरत्वरूपायामब्राह्मणाऽधर्माद्युदाहरणम् । धात्वर्थयोगे तु नेचेतेति प्रदर्शयिष्यमाणमुदाहरणम् । तत्राप्रतीतो ऽपीति । प्रधानभूताख्यातान्वयिना नञा प्रतीतो ऽप्याख्यातार्थस्य कर्तव्यत्वस्याभावो ऽननुष्ठेयत्वात् त्यज्यतइत्यर्थः । लक्षणीय इति । नञीक्षतिधातुभ्यामिति शेषः । सर्वक्रियेति । सर्वा हि पुरुषस्य क्रिया संकल्पपूर्विकेति तस्य तत्प्रत्यासत्तिः । ननु धातुलक्षकश्चेद् धात्वर्थसंकल्प एव किमिति न लक्ष्यतइत्याशङ्क्य नञा योगादित्याह ईक्षइतीति\* ।

१९ संकोचकमिति । हन्यादिति प्रकृतिविशिष्टप्रत्ययान्वयस्वरसस्य नञः प्रधानं प्रत्ययं परित्यज्य प्रकृतिमात्रान्वयरूपं संकोचापादकं नास्तीत्यर्थः । शाखाचङ्क्रमानिरासार्थमिति । विधारकप्रयत्नविधिपक्षे स्थिरशङ्कायोग्ये लक्षणाप्रसङ्गेन दूषिते तदपह्वाय तर्हि न हन्यादित्यत्र श्रुतधातुनञर्थमध्यएव किं चिद्विधेयमस्त्वित्युत्तानधीः शङ्केत तन् मा भूदित्येतदर्थे तदपि पक्षद्वयं विकल्पमुखेनोद्भाव्य दूषितमित्यर्थः । ननु नञर्थविधिपक्षो विधारकप्रयत्नविधिपक्षादपि स्थिरशङ्कायोग्यः । तथा हि । न हन्यादित्यत्र नञः संनिधानाद् धात्वर्थेन हननेनान्वय इति तस्य हननाभावोर्थः स च प्रागभावरूपो ऽनादिरपि हननचिकीर्षाद्यपनयद्वारा परिपाल्यत्वेन साध्यः अतः स एव नियोगविषयो ऽस्त्विति स्थिरैव शङ्का । न चेवा हननाभावस्य स्वतःसिद्धत्वहेतुना निराकर्तुमपि शक्याः । स्वतःसिद्धस्यापि तस्य परिपाल्यत्वेन साध्यताया भाष्यटीकयोरनुपदमेव वर्णयिष्यमाणत्वात् ।



किं च गुरुमते न हन्यादित्यादिनिषेधवाक्येषु हननाद्यभावो नियोग-  
विषय इत्येव सिद्धान्तः । तन्मते हि प्रतिषेधेष्वकर्मत्वादिति यद्वाध्यायगता-  
धिकरणे न कलञ्जं भवयेदित्यादिषु चतुर्थगतप्रजापतिव्रताधिकरणान्यायेन  
अभक्षणसंकल्पो विधिविषय इति पूर्वपक्षे प्राप्ते श्रुतभवणाद्यभावात्मकस्यौ-  
दासीन्यस्यैव स्वतःसिद्धस्यापि प्रसक्तचिकीर्षाद्यपनयन्याद्वारा साध्यत्वेन  
नियोगविषयत्वसंभवाद् न लक्षणया भवणादिसंकल्पस्य तथात्वमङ्गीकर्तुं युक्त-  
मिति सिद्धान्तः । इत्थंभूतः पक्षः कथं शङ्कायोग्यत्वेनापि नेदितः ।  
उच्यते । हन्याद्वक्ष्येदित्यादिपदं परिपूर्णं हि नञा संबध्यते न पदैकदेश-  
भूतं धातुमात्रम् । अतो धात्वर्थविशिष्टस्य प्रत्ययार्थस्याभावो लभ्यते नोपस-  
र्जनस्य धात्वर्थस्याभावः । एवं च नञर्थस्य प्रधानसंबन्धो ऽपि भवति ।  
गुणसंबन्धो हि गुणानां च परार्थत्वादसंबन्धः समत्वात् स्यादिति न्याय-  
विरुद्धः । एवं च प्रत्ययार्थस्याभावएव वाक्यार्थे स्थिते कोच विधिरस्तीति, तं  
प्रत्यप्रतीतो हननाद्यभावो विषय इत्युपपाद्यते । यद्युच्येत व्युत्पत्त्या न्यायेन  
च प्राप्ते ऽपि नञ आख्यातान्वयो न संभवति रागप्राप्तिहननादिविषयस्य  
नियोगस्याऽप्रसक्त्या तदभावबोधनाऽसंभवात् । अतस्तस्य विशेष्यमतिलङ्घ्य  
तद्विशेषणधात्वर्थान्वय इष्यत इति । एवमपि हननाद्यभावो विषयो न  
लभ्यते । नामार्थान्वयिन इव धात्वर्थान्वयिने ऽपि नञः पर्युदासार्थत्व-  
नियमेन प्रतिषेधार्थत्वासंभवात् । यथाहुः ।

नामधात्वर्थयोगे तु नैव नञ् प्रतिषेधकः ।

वदत्यब्राह्मणाऽधर्मावन्यमात्रविरोधिने ॥ इति ।

एवं च धात्वर्थान्वयेन नञः पर्युदासार्थकत्वे सति हननादिविरोधी  
विधारकप्रयत्नो विषयो भवेदिति तृतीयपक्षएवान्तर्भवेत् । यथा कथं चिद्,  
नञो हननाद्यभावार्थत्वसमर्थने ऽपि तस्य साक्षात्कृतिसाध्यत्वाभावात्  
तदवस्थितिमुद्दिश्य कर्तव्यस्तदाक्षेपो विधारकप्रयत्न एव यदान्येयवाक्ये  
श्रुतद्रव्यदेवतासंबन्धाक्षेपो याग इव विधेयः स्यादिति तृतीयपक्षान्तर्भावदोषो

\* जे. सू. अ. ६ पा. २ सू. १६ । प्रतिषेधे त्वकर्मति पाठान्तरम् ।

† जे. सू. अ. ४ पा. १ सू. ३-६ । चिकीर्षापनयति २ पु. पा. ।

‡ जे. सू. अ. ३ पा. १ सू. २२ ।

नातिवर्तते । एवं हननाद्यभावस्य विधेयत्वाऽसंभव आचार्यैर्नामधात्वर्थयोगे हि नञः पर्युदासतेत्युक्त्या यदाग्नेयवाक्ये श्रुतद्रव्यदेयतासंबन्धाऽऽचेव्यस्य यागस्येव विधिरिति समर्थनेन च सिद्धः । अतो नञर्थविधिविकल्पोऽपि आख्यातार्थाभावविषयः पर्यवस्यतीति तस्यापुरुषतन्त्रस्य स्वतःसिद्धतया प्राप्त्वादिति टीकायां दोष उक्तः । तत्र चोदासीन्यरूपस्येत्येतदभावकूप-  
त्वाभिप्रायम् । यद्वा यथा पुरुषस्यानीषितेऽप्योदासीन्यं स्वतःसिद्धमेवमत्रापि नञर्थ इत्योदासीन्य\*सादृश्याभिप्रायमिति सर्वमनयद्यम् ।

६ । २५

ननु नञर्थश्चेदित्यादिना अभावश्चेत्यादिटीकायतारिकाग्रन्थेन स्वमते हननाभावमर्थमङ्गीकृत्य तथात्वे न हन्यादित्यस्य हननं नास्ती-  
त्यतो विधेयो न स्यादिति शङ्कातदवतारितव्याख्याग्रन्थेन† न हन्यादित्यत्र  
प्रतियोगिने लिङा कर्तव्यतया प्रतीतेस्तदभावे ऽपि प्रतियोगिच्छायानुपातिनि  
कर्तव्यताभ्रमाविशेष इति परिहाराभिप्रायकथनं च न युक्तम् । न हि स्वम-  
ते न हन्यादित्यत्र हननाभावो धात्वर्थः किं तु हननकर्तव्यत्वाभावः ।  
स च हननस्य बलवदनिष्ठानुबन्धित्वपर्यवसायी तथा ऽनुपदमेव टीकाकारै-  
राचार्यैश्च वक्ष्यमाणत्वात् । किं तु‡ टीकाग्रन्थ इत्थमवतारयितुं युक्तः ।  
ननु हननाभावो न विधेयश्चेत् कथं न हन्यादित्यत्र हननाभावः कर्तव्य-  
तयोच्यतइति प्रतिभातीति । परिहाराभिप्रायश्चेत्तुं वर्णनीयः । न हन्या-  
दित्यव्यवधानाद् नञो धात्वर्थान्वयेन हननाभावो ऽर्थ इति कश्चन भ्रमः  
ततः प्रतियोगिच्छायानुपातिनि तस्मिन् कर्तव्यतयोच्यतइति कश्चन  
भ्रमः एवं भ्रमद्वयावलम्बन एव केषां चिद् हननाभावस्य विधेयत्वेन व्य-  
हार इति । सत्यम् । टीकाग्रन्थस्येवमर्थः स्पष्ट इति प्रोक्त्वा ऽर्थान्तरमपि  
दर्शितम् ।

१० । १

कर्तव्यत्वाभावबोधस्येति । कर्तव्यत्वविशिष्टेष्टसाधनत्वाभाव-  
बोधस्येत्यर्थः । इष्टसाधनत्वाभाव एव हि नञर्थ इति वक्ष्यते । इष्टसा-  
धनत्वप्रयुक्तकर्तव्यताया इति । इष्टसाधनत्वावगतिर्कार्यप्रवृत्तेरित्यर्थः ।  
शब्दादीनामिति । विधिनिषेधात्मकः शब्द एव पुरुषस्य प्रवृत्तिं निवृत्तिं

\* नञरूपोदासीन्येति २ पु. पा. ।  
क तु इति २ पु. नास्ति ।

† तदनन्तरग्रन्थेनेति । ५ पु. पा. ।

च भावयन् शब्दभावेनेत्युच्यतइति लिङादियुक्तेषु वाक्येषु द्वे भावने अव-  
गम्येते शब्दात्मिका चार्थात्मिका चेति यथायुतवार्तिकयन्यानुसारी कश्चि-  
त्यतः । स मीमांसकैरेव

तत्र शब्दः स्वरूपेण वायुवस्त्रेत्प्रवर्तकः ।

प्रमाणत्वं विहन्येत नियमाच्च प्रवर्तयेत्\* ॥

इत्यादिन्यायैर्निराकृतः । लिङादिभिर्नञ्समभिव्याहृतलिङादिभिश्च  
बोधितः प्रवर्तनानिवर्तनात्मकशब्दस्य व्यापारः शब्दभावना । लोके हि  
प्रेषाऽध्येषणादिः प्रवर्तकस्य पुरुषस्य व्यापारो गामानयेत्यादिवाक्येषु प्रवृत्ति-  
निवृत्तिहेतुत्वेनायगतः ।

अपौरुषेये वेदे घक्तृपुरुषव्यापाराऽसंभवात् शब्दस्यैव स व्यापार  
इत्यन्यः पक्षः ।

वेदस्येश्वरकर्तृकत्वात् तदभिप्राय एवाऽऽज्ञारूपः प्रवर्तको निवर्तकश्च  
लिङादीनां नञ्युक्तलिङादीनां चार्थ इत्युदयनादितात्त्विकपक्षः ।

चैकाल्यानवच्छिन्नरूपेण लिङादिनञ्युक्तलिङाद्यसाधारणार्थभूता ऽर्थभा-  
वनेव प्रवर्तिका निवर्तिका चेति शब्दभावनामनङ्गीकुर्वतां मीमांसकेकदेशिनां  
पक्षः ।

विधिनिषेधलिङादिवोध्याऽपूर्वरूपो न्योगः प्रवर्तको निवर्तकश्चेति  
प्राभाकरपक्षः ।

प्रत्यक्षव्यवहारे इति । न च स्वेच्छाधीने प्रत्यक्षव्यवहारे प्रव-  
र्तनाद्यभावे ऽपि परप्रेरितव्यवहारे प्रेरयितृपुरुषप्रेरणात्मकं प्रवर्तनादिकम्- ६० ।  
स्तीति शङ्कनीयम् । तथापि स्वेष्टानिष्टसाधनताज्ञानं विना चेतनस्य प्रवृत्ति-  
निवृत्त्यसंभवेन आवश्यकस्य तस्यैव प्रवृत्तिनिवृत्तिहेतुत्वे प्रेरयितृव्यापारस्य  
तेनान्यथासिद्धेः । न च यागस्य स्वर्गकारणत्वनिर्वाहार्थम् अपूर्वमिव  
प्रेरयितृपुरुषव्यापारस्य प्रवृत्त्यादिकारणत्वनिर्वाहार्थम् इष्टसाधनतादिज्ञानं  
द्वारत्वेन कल्प्यते यतस्तेनान्यथासिद्धिर्न स्यात् । कृममेव हि तस्य स्वेच्छा-  
धीनव्यवहारस्थले प्रवृत्त्यादिकारणत्वम् । अन्यव्यतिरेकेति । टीकायां  
कार्यकारणभावशब्दस्तदुपाहकान्यव्यतिरेकपर इति भावः ।

व्यापारो लोकसिद्ध इति । साध्यत्वेष्टसाधनत्वयोर्धर्मो व्यापारो

ह्यत्र यागादिकः स च यज्यादिधात्वर्थत्वेन लोकप्रसिद्ध इति यज्यादिधा-  
तुसमभिव्याहारादेव तयोर्धर्मिसंबन्धसिद्धेः न धर्म्यपि लिङादिशब्दार्थे  
इत्यर्थः । यद्वा कृतिसाध्यत्वेष्टसाधनत्वविशिष्टयागस्वर्गयोर्व्यापारे ऽपूर्वे  
शक्तिरिति शङ्का । व्यवहितयोः कार्यकारणभावद्वारापेक्षाया लोकसिद्धत्वे-  
न आक्षेपादेव तत्सिद्धेर्नोपूर्वरूपो व्यापारः शब्दार्थः । अतो न तत्र शाब्दयोः  
कृतिसाध्यत्वेष्टसाधनत्वयोरन्वयः किं तु यज्यादिधात्वर्थत्वान्वय इति  
भावः । ननु यदि यागादिः समभिव्याहारलभ्यत्वाद् अपूर्वव्यापारो लौकि-  
कन्यायलभ्यत्वाच्च न लिङाद्यर्थः तर्हि कर्तव्यत्वमपि तदर्थो न भवेत्  
तदपि हि कृतिसाध्यत्वरूपं लोकत एवावगन्तुं शक्यं यागादिः कृत्या साध-  
यितुं शक्यो न तु चन्द्रमण्डलहरणादिवदशक्य इति ।

स्यादेतत् । यः स्वर्गादिफलकामादिरधिकारी तत्कृत्यैव साधनीयत्वं  
न लोकतः सिद्धमित्यन्यकृत्या साधितानामपि तेषामन्यफलार्थत्वं प्रसज्येत  
तन्मा भूदिति कर्तव्यत्वस्यापि लिङाद्यर्थानुप्रवेशः कल्प्यः । तथा सति हि सम-  
भिव्याहृतस्य स्वर्गकामादेयंदिष्टं तत्साधनत्ववत् तत्कृतिसाध्यत्वमपि सिध्य-  
ति । न च यजेतेत्यादिकर्तृभिर्प्रायार्थकात्मनेपदवत्त्वात् तत्सिद्धिः स्यादिति  
वाच्यम् । आत्मनेपदस्यासार्वभिकत्वात् । आग्नेयमष्टाकपालं निर्वपेद् दृक्काम  
इत्यादौ तदभावात् । न च तत्राग्नीनादधीतेत्याधानवाक्यगतात्मनेपदबला-  
त्तत्सिद्धिः स्यात् तत्र साक्षादाधानफलस्याग्निशंस्कारस्याहयनीयादिगतत्वेना-  
ग्निसाध्यक्रतुफलानां परम्परया ऽऽधानसाध्यानां कर्तृगामित्वमपेक्ष्यैव तत्र-  
त्यात्मनेपदस्य निर्वाह्यत्वादिति वाच्यम् । अग्निनिरपेक्षजपादिविधिभ्यस्तफ-  
लानां कर्तृगामित्वस्य ततो निर्वाहाभावात् । येनाधानं कृतं तस्याग्निषु तेन  
स्वफलकामनया चेचजपुषोत्पादनप्रायादन्येन यागानुष्ठापनप्रसङ्गस्येवमप्य-  
परिहाराच्च । तस्मात्फलकामकर्तव्यत्वं न लोकसिद्धमिति तज्ज्ञाभाय कर्तव्यत्वं  
लिङाद्यर्थे इत्यभ्युपेयमिति चेत् । न । कर्तव्यत्वस्य तदर्थत्वाभ्युपगमे ऽपि  
तच्छङ्कानपायात् । यः पुषगतपूतत्वादियत्पिषादिगतं स्वर्गं कामयते सो  
ऽपि स्वर्गकाम इति तत्कृत्या साधितस्य यागस्य पिषादिगतस्वर्गजनकत्व-  
शङ्का हि तथेयानुयतेत । यदुच्येत प्रयत्नेको विधिः कर्तृगतफलपर्यवसा-

यिन्येव पुरुष प्रवर्तयतीति नियमः । पुत्रगतपूतत्वादिकमपि सत्पुत्रेण भाषि-  
फलमलोचयतः स्वगतफलपर्ययसायीति परम्परया स्वफलोपयोगि । इह  
स्वर्गकाम इत्यादौ पूतत्वादाविव परम्पराश्रयणे प्रमाणाभावादेत्सर्गिक  
साक्षात्त्व न त्यक्तव्यमिति स्वकीयस्वर्गकामादिरेव तदर्थः । अतो नाति-  
प्रसङ्गो भवतीति । एव तर्हि कर्तव्यत्वस्य लिङाद्यर्थत्वाभावे ऽपि स्वर्गकामो  
यचेतेति सामानाधिकरण्यात् स्वकीयस्वर्गकामस्येव यागकर्तृत्वप्रतीतेस्तस्य न  
तदर्थत्वमभ्युपगन्तव्यम् । यचेतेत्यत्र ह्याख्यातसामान्यार्थकृत्यान्निप्रस्तदाश्रयः  
कर्ता प्रतीयतएव यथैक्यवचनाद्यर्थसंख्यान्यः । तस्मात्कर्तव्यत्व लिङा-  
द्यर्थ इति नाभ्युपेयमिति चेत् । सत्यम् । यद्यापि सूक्ष्मदृष्ट्या ऽन्यलभ्यमपि कर्त-  
व्यत्व प्रवर्तकज्ञानविषयत्वात् प्रवृत्तिप्रयोजनस्य लिङादेरर्थो ऽभ्युपेयते  
तथापि कर्तव्यत्वेष्टसाधनत्वयोर्धर्मो यागादिस्तदर्थो नाभ्युपेयः । धातुसम-  
भिव्याहारादेव तयोस्तादृर्म्यसिद्धेः स्पष्टत्वादित्यत्र तात्पर्यम् ।

श्रुतेष्टोपायत्वाभावोऽपपत्तये इति । नन्विष्टसाधनत्वाभाव ६० ।

श्रुत इत्युक्तम् । तस्य न हन्यादित्येतदर्थत्वाभावात् सादृष्टिकेष्टोपायत्वे  
विद्यमाने तदभावस्य बाधितत्वात् । हननेष्टसाधनतामनपबाध्य तद्गुह्यत-  
रादृष्टानिष्टोपायता ज्ञायतइति पूर्ववाक्ये तदबाधनस्योक्तत्वाच्च । एव च श्रुते-  
ष्टसाधनत्वाभावोपपत्तये गुह्यतरानिष्टसाधनत्व कल्प्यतइत्यप्युक्तम् । गुह्यत-  
रानिष्टसाधनत्वे कल्पिते ऽपि सादृष्टिकेष्टोपायत्वस्य प्रत्यक्षसिद्धस्यापनेतुम-  
शक्यत्वेन तदभावोपपादनयोगादिति चेत् । उच्यते । गुह्यतरानिष्टसाध-  
नत्वे कल्पिते तत्प्रतिषाधनेन सादृष्टिकफलादिच्छा निवर्तते तन्निवृत्तौ च  
तस्येष्टत्व नास्तीति इष्टसाधनत्वाभावस्य न हन्यादित्येतदर्थताया न का  
चिदनुपपत्तिः । गुह्यतरानिष्टसाधनत्वकल्पनायाश्च न तदुपपादकत्वासम्भवः ।  
पूर्ववाक्ये तात्कालिकबुद्धेष्टसाधनत्वाऽनपबाधनोक्तिस्तु तात्कालिकफलत्वा-  
भिमतसाधनत्वयोग्यताया स्वरूपतो बाधनाभावपरा न तु तस्य फलस्ये-  
च्छाविषयत्वबाधनाभावपराणीति न विरोधः । न चास्तिककामुकस्य रागा-  
न्धस्य सत्यापि भाविनरकदुःखावश्यभावावगमे तात्कालिकफलेच्छा नापे-

\* परम्पराश्रयणप्रमाणमिति २ पु पा । † कर्तव्य लिङाद्यर्थ इति २ पु पा ।  
‡ अभ्युपेयमिति २ पु पा । § श्रुतष्टसाधनत्वाभावत्वादि पाठ २-१ पु ।

तीति तं प्रतीष्टसाधनत्वाभावबोधकस्य निषेधवाक्यस्याप्रामाण्यं स्यात्  
 सर्वान् प्रति प्रमाणभूतस्य च वेदवाक्यस्य पुरुषभेदेन प्रामाण्याऽप्रामा-  
 ण्यवैलक्षण्यं न युक्तमिति चेत् । यदेवमवापरितोषः तदेवमुपपादनी-  
 यम् । इष्टोपायत्वमात्रं न लिङ्गादर्थः किं तु बलवदनिष्ठाननुबन्धित्व-  
 विशेषितम् । तथा च निषेधवाक्यैर्विशिष्टाभावबोधने नास्ति बाधः ।  
 विशेष्यवति विशिष्टाभावो विशेषणाभावेनोपपादनीय इति तदुपपादनार्थं विशे-  
 षणाभावात्मकबलवदनिष्ठानुबन्धित्वकल्पनेति श्रुतेष्टसाधनत्वाभावोपपत्तय-  
 इत्यादिग्रन्थस्य तात्पर्यम् । सत्यपि तात्कालिकेष्टाद् वस्तुतो भाविनरकानिष्ट-  
 स्याधिक्ये रागान्धस्य तात्कालिकसुखमेव ततो ऽधिकमिति मोहान्निषिद्धा-  
 चरणं निषेधवाक्यप्रामाण्यं चोपपद्यते । ग्रन्थे गुह्यतरादृष्टानिष्टसाधनत्व-  
 कल्पनेक्तिः निन्दार्थेवादरहितेषु निषेधवाक्येषु । निन्दार्थेवादसत्त्वे तु तत-  
 यव तल्लभः । हननादिषु निषेधेषु तात्कालिकेष्टापेक्षया भाव्यनिष्टस्य गुह्य-  
 तरत्ववचनं निन्दार्थेवादः यागादिषु तात्कालिकक्लेशापेक्षया भाविन इष्टस्य  
 गुह्यतरत्ववचनं स्तुत्यर्थेवाद इति हि वृद्धाः । न च यागादीनां विधेयानां  
 लिङ्गादिना बलवदनिष्ठाननुबन्धित्वबोधने स्तुत्यर्थेवादवैयर्थ्यमिति शङ्कनी-  
 यम् । तद्वोधने ऽपि इष्टानिष्टयोः साम्येन तुल्यायव्ययत्वशङ्कापरिहारेण  
 स्तुत्यर्थेवादसाफल्यदित्येषा दिक् ।

ननु निवृत्तिशब्देन प्रवृत्त्यभावः केन प्रकारेण व्याख्यातो भवतीत्या-  
 ० । २६ काङ्क्षायां तेन लभ्यं विशेषमाह उद्यमक्रियाया इति । प्रवृत्त्यभाव-  
 मवबुध्येत्येतावता ऽनादिसिद्धप्रवृत्तिप्रागभावबोधमात्रमुक्तं स्यात् । न तद्\*  
 बोधमात्रान्नवर्तते किं तु खङ्गोद्यमनादिरूपा या हननोद्यमक्रिया तस्या  
 उपरन्तव्यमिति कर्तव्यत्वेनानुसन्धीयमाना या खड्गादिपरावर्तनक्रिया तदुप-  
 लक्षितत्वेन निवृत्तिरूपा यच्च प्रवृत्त्यभावमवबुध्य निवर्तते निवृत्तिरूपापन्न-  
 प्रवृत्त्यभावाद् भवतीत्यर्थः । यद्वन्त्यात्तन्नेतीति । इदं वाक्यं प्रसक्त्या  
 निवृत्तिप्रतिपादकतया नोपातं खड्गादिपरावर्तनरूपतया चक्ष्यमाणायाः प्रस-  
 क्तक्रियानिवृत्तेर्न हन्यादित्येतदर्थत्वाभावात् । किं तु निवृत्तिरूपा खड्गादि-  
 परापर्यन्ताबुद्धिः केन भवतीत्याकाङ्क्षायां न हन्यादित्येतदर्थभूतानिष्टसाध-

नत्वज्ञानेन भवतीत्येतदर्थप्रतिपादकतयोपातम् । एषा चेति । न हन्या-  
दित्यनेन हननगतबलघदनिष्ठाननुबन्धित्वविशिष्टे साधनत्वाभावावगतिः  
ततो बलघदनिष्ठाननुबन्धित्वरूपनं तेनोद्यतं खड्गादिकं पराघर्तनीयमिति  
बुद्धिः ततस्तत्पराघर्तनवेशिष्टेन लब्धपरिपालनतया निवृत्तिरुपापन्नोदासी-  
न्यप्राप्तिरिति क्रमः ।

अभावत्वात्तथेति । अभावो हि ब्रह्मस्वरूपे नान्तर्भवति । ६२ ।  
अतः प्रपञ्चान्तःपातित्वान्मिथ्येत्यर्थः । अतथात्वात् अशरीरत्वरूपत्वात् ।  
अनादित्वादिति सत्कार्यवादी शङ्कतइति । उभयोः सादित्ये खलु  
(परस्परहेतुहेतुमद्वाधाधीनः)\* परस्पराश्रयः प्रसज्यते । उभयोरनादित्वे  
तदभावाद् न परस्पराश्रयप्रसक्तिरित्यर्थः । टीकायां यस्तु मन्यतइत्ययि-  
मग्न्येनासत्कार्यवादमवलम्ब्य प्रवाहानादित्वशङ्कायाः करिष्यमाणत्वात्  
इयं शङ्का सत्कार्यवादावलम्ब्यस्वरूपा ऽनादित्वविषया योजिता । अन्धप-  
रम्परेति । स्वरूपनित्यत्वपक्षे ऽपि अभिव्यक्तयोरनित्ययोः† परस्पर-  
हेतुहेतुमद्भावेन तत्कृतपरस्पराश्रयानपायाद् उत्पत्तिस्थानीयां कादाचि-  
त्कीमभिव्यक्तिमङ्गीकृत्यापि स्वरूपनित्यत्वकल्पनेयमन्धपरम्पराप्रपटशो-  
भ्योपदेशवदप्रामाणिकीत्यर्थः । संशयनिमित्तेति । संशयशब्देन विशेषा-  
दर्थेनादिसंशयकारणकलापो विवक्षितः संशयस्य प्रत्ययशब्देन तत्कार्य-  
तया गृहणात् । संशयशब्दस्य मुख्यार्थत्वे तु संशयमूलकशब्दप्रयोगजन्य-  
प्रत्ययान्तरपरः प्रत्ययशब्दो योज्यः । उचितः निमित्तापेक्षणादिति । ६३ ।  
करणदोषादिवहुनिमित्तापेक्षणादित्यर्थः । साधारणधर्मणि दृष्टे इति ।  
धवलभास्वरवर्णरूपसादृश्यविशिष्टे धर्मिणि दृष्टे किं सादृश्यविशिष्टधर्मिणा-  
नमाधं विपर्ययकारणम् उत सादृश्येनेव अन्यैश्च दोषैर्मलितमित्यर्थः ।  
द्वितीयं दूषयतीति । सादृश्यवद्वेषस्यापि प्रवेशितत्वात् । यद्यपि  
शुक्तिप्रमा न भवति दोषस्य प्रमाप्रतिबन्धकत्वात् तथापि संशयः किं न  
स्यात् तस्यापि भ्रान्तिवद्वेषजन्यत्वादिति दूषयतीत्यर्थः । समानधर्मधर्मिण  
इति विशेषणं व्याचष्टे समानो धर्मो यस्येति । न च रागादिति ।

\* ( ) सतदन्तर्गतं गन्धो नापलभ्यते २ पु० ।

† अभिव्यक्त्यानित्ययोरिति ३ पु० पा० ।

‡ उपचितेति २-५ पु० पा० ।

रागः संशयव्यावृत्तो भ्रान्त्येकपक्षपाती दोष इति भावः । समानानेकध-  
मेति । अत्राऽव्यवस्थात् इत्येतदन्तेन सूत्रांशेन त्रिविधा संशयसामग्री  
वर्णिता । विशेषापेक्ष इत्यनेनान्यतरविशेषावधारणात्मकत्वमुक्तम् । तेन  
विशेषापेक्षो विमर्शः\* इति सूत्रांशेनानवधारणज्ञानं संशय इति तल्लक्षणं  
दर्शितम् । अनेकस्माद् व्यावृत्तां इति । अनेकशब्दस्य धर्मपदेन समासे  
शाकपार्थिवादिवन्मध्यमपदलोपेनानेकस्मात् सजातीयविजातीयाद् व्यावृत्तो  
ऽसाधारणो धर्म इत्यर्थेनेकधर्मलाभ इति भावः । कार्यनियमं प्रतिजा-  
नानेनेति पाठः साधुः । संप्रतिभ्यामनाध्यानइत्युत्कण्ठापूर्वकस्मरणरूपा-  
ध्यानव्यतिरिक्तार्थे संप्रतिपूर्वाद् जानातेरात्मनेपदविधानात् । प्रतिजान-  
तेति पाठस्तु कथं विदाध्यानार्थविवक्षया समर्थनीयः ।

। ५

तत्रेति । नन्वनुष्ठितस्य फलादर्शनं जन्मान्तरकृतकर्मणः फलज-  
नकत्वं च तद्विधिव्याप्तिमिति शङ्कितुर्नाभिप्रायः येन तद्व्याप्तिभञ्जनतः परि-  
ह्रियेत किं त्वन्वयव्यतिरेकव्यभिचाराद् लोकतः कारणत्वं गृहीतुं न  
शक्यम् । अतो विधिबोध्यकारणत्वमङ्गीकृत्य तन्निर्वाहार्थं फलप्रतिबन्धकदु-  
रितनिवृत्त्यादिवैकल्यकल्पनया ऽन्वयव्यभिचारो जन्मान्तरकृतश्रवणादिकल्प-  
नया व्यतिरेकव्यभिचारश्च परिहरणीय इत्यभिप्रायः । न च विध्यभावे केवल-  
मुदाहृतदृष्टान्तद्वयेनायं व्यभिचारः परिहृतो भवति श्रुतवैशेषिकादिशास्त्राणां  
केषां चिदवबोधानुत्पत्तौ हि मतिमान्दालस्यानभ्यासादिरूपकारणवैकल्यं  
सृष्टं दृष्टमस्ति शब्दमात्रस्य शब्दप्रमाजनकत्वं चान्यत्र सामान्यतः  
सिद्धमस्ति अतस्तच्चान्वयव्यभिचारस्य प्राक्सिद्धकारणत्वाविरोधित्वे ऽप्यत्र  
बहुशः कृतश्रवणमननानां सम्यक्सकलवेदान्तार्थनिर्णयवतां साक्षात्कारानु-  
दयः किं चिद्वृत्तकारणवैकल्यप्रयुक्तत्वेनादृश्यमानः कथं प्राक्सिद्धस्य साक्षा-  
त्कारे शब्दप्रमाणकारणत्वस्य ग्रहणे विरोधी न स्यात् । जन्मान्तरोपावि-  
तनिधिपननेनोपभोगे च पूर्वानुभूतस्मरणं दृष्टं कारणं सिद्धमस्ति अत-  
स्तत्र व्यतिरेकव्यभिचारसमाधानसंभवे ऽप्यत्र जन्मान्तरकृतश्रवणादेरन्यतः  
सिद्धभावेन तत्कल्पकस्य विधेरप्यभावे जापद्व्यतिरेकव्यभिचारश्च कथं

\* नातमभू- अ. १ पा. १ सू. ३३ ।

‡ तन्मेति पाठः ३ पु. ।

† अनेकव्यावृत्त इति ३ पु. पा. ।

‡ स्वच्छिद्व्यतिरेक इति १ पु. पा. ।



कारणत्वग्रहविरोधी न स्यात् । तस्माद्विधिब्यभिचारोद्भावनं कृतशङ्कापरि-  
हारानुपयुक्तमयुक्तम्\* ।

तथा प्राधान्यं श्रवणादेर्न भवतामपि संमतमित्येतदप्ययुक्तम् । ६४ । १  
अर्थज्ञानफलकाध्ययनविधेरिव साक्षात्कारफलश्रवणविधेरपि प्रधानकर्मत्वस्येव  
प्राप्तेरिति चेद् उभयतो व्यभिचारेण श्रवणस्य साक्षात्कारकारणत्वं लोकत-  
इव बाधेन विधितो ऽपि गहीतुं न शक्यमिति प्रागेव शब्दापरोक्षनिराक-  
रणेनोक्तप्राप्यम् । अतो विधिना कारणत्वं निश्चित्य व्यभिचारः परिहरणीय-  
इति शङ्कितुमभिप्रायो न संभवतीत्यभिप्रेत्य यदानयोक्तिमङ्ग्या विधिब्याप्तिरा-  
शङ्किता तदेदमपि दूषणान्तरमिति विधिब्याप्तिर्य व्यभिचार उपन्यस्तः । अथ  
यदि श्रवणस्य प्रधानकर्मत्वे ऽर्थवाधात् तत्परित्यज्य श्रवणादिनिर्णीतमात्म-  
तत्त्वमैन्द्रियकस्य साक्षात्कारोत्पादनसमर्थं भवति

लवणचारचोदिनि पाचे गोमूत्रपूरिते विप्रम् ।

मर्दितमपि शालितुपैर्यदविकृतं तत्तु मौक्तिकं जात्यम् ॥

घृष्टं सदात्मनः स्वच्छां छायां यन्निरूपणे† ।

स्फुटं प्रदर्शयेदेतद्वैडूर्यं जात्यमुच्यते ॥

इत्यादिशास्त्रोक्तपरीक्षाप्रकारनिर्णीतमिव रत्नतत्त्वम् इत्युपयोक्त्यमा-  
संस्कारतया गुणकर्मत्वमिष्यते तदा न चेत्यादिना दूषणमुक्तमिति न कि-  
ंचिदनुपपन्नम् ।

ननु प्रयाजशेषवाक्यस्य प्रयाजशेषं हविष्यु चारयेदित्यर्थकल्पनं न  
युक्तम् । चारणेन प्रतिपाद्यतया प्रयाजशेषस्य शेषितायाः चारणदेशतया  
हविषां शेषतायाश्च प्रसङ्गात् । नैतद्युक्तम् । तथा सति हि चात्वाले कृष्ण-  
विषाणं प्राप्स्यतीतिवद् हविष्यु प्रयाजशेषे च सप्रमीद्वितीये स्याताम् इह तु  
द्वितीयया हविषां संस्कार्यत्वेन प्राधान्यं तृतीयया प्रयाजशेषस्य तत्संस्कारा-  
यैद्रव्यत्वेन शेषत्वं च प्रतीयतइत्याशङ्क्य विशेषयति कृतप्रयोजनेति ।  
निवृत्तप्रयोजनस्य हि शेषः प्रतिपत्तिमपेक्षते करिष्यमाणाज्यभागार्थयाह्यमाज्यं  
प्रयाजशेषाज्येनासंसर्गसिद्धौ तस्य क्व चित् चारणमपेक्षते तस्मादपेक्षितप्रति-

\* अनुपयुक्तमुक्तमिति २ पु० पा ।

† सदात्मनः स्वच्छे स्वच्छाया निकषेणने इति ३-५ पु० पा० ।

पत्यर्थत्वमेव युक्तं न त्वनपेक्षितहविःसंस्कारार्थत्वम् । एवं च चारणस्य दृष्टार्थत्वमपहायाऽदृष्टार्थत्वस्वीकारश्च परिहृतो भवति । प्रयाजेषु विनियुक्तस्य पुनः चारणे विनियोग इति विनियुक्तविनियोगविरोधोऽपि परिहृतो भवति । तस्माद् द्वितीयातृतीययोः सप्रमोद्वितीयार्थतैव युक्तेति भावः ।

१. ११ अपूर्वेति । अदृष्टप्रयवसायिन एव गुणकर्मणो विध्यपेक्षणात् अवयव-  
देस्तु दृष्टद्वारेणैव साक्षात्कारोपयोगित्वाद् नादृष्टानुपवेशोऽस्तीति न तत्राप्र-  
प्रार्थविषयविध्यपेक्षेत्यर्थः । इयंशा भावनां हि धर्म इति\* । कोमारिलम-  
तानुसारेण साध्यसाधनेतिकर्तव्यताभेदो मतान्तरेष्वप्यविशिष्टः । स्वप्नोपल-  
ब्धेति । स्वप्नेषु पर्याप्ततन्तो दृष्टा व्याघ्रादय आकुलतामुत्पाद्य स्वप्नदृशमु-  
त्पादयन्तो भवन्ति स्वोपादानाविद्यानिवर्तकाः । इह श्रुतिव्याख्यानेष्वस्त्रा-  
विरं सिरारहितमिति व्याख्यातं तत् स्त्रावाः सिरा अस्य सन्तीति स्त्राविरं  
न स्त्राविरम् अस्त्राविरम् इतीशावास्योपनिषद्विधरणानुसारेण प्राप्तु स्त्राविर-  
मधिगलितमिति टीकानुसारेणान्यथा व्याख्यातम् । यद्यमन्यथापि मतभेदेना-  
विरोधो द्रष्टव्यः ।

टीकायां विद्याऽविद्ययोः कार्यकारणभावं निवर्त्यनिवर्तकभावं चोप-  
पाद्य तदर्थविषयत्वेन विद्यां चाविद्यां चेति मन्त्रस्योदाहृतत्वात् तदनुसा-  
रेण मन्त्रं योजयति आविद्यामिति । अचेदं सकलमूलपूर्वापरयन्त्यगत-  
जीवविषयप्रतिबिम्बावच्छेदव्यवहारद्वयतात्पर्यावधारणाय चिन्तनीयम् अ-  
नयोः पक्षयोराचार्याणां कतरः पक्षः सिद्धान्त इति । द्वितीय एव आद्यस्या-  
चार्यैर्दूषितत्वादिति चेत् । न । अध्यासपूर्वपक्षे हि तद्रूपं कृतम् । सिद्धान्ते  
तस्यासमाहितत्वात् सिद्धान्ताभिमतमेव तद् रूपमिति चेद् न । असादं  
तद्रूपमित्यनादरेणापि तदनुद्धारोपतेः । तथा हि ।

रूपवत एव प्रतिबिम्ब इति नास्ति नियमः । रूपसंख्यापरिमा-  
णसंयोगविभागपरत्वापरत्यचलनमुखत्वादिजातीनां प्रतिबिम्बदर्शनात् ।  
द्रव्यस्य सत इति विशेष्यतइति चेद् न । पृथिव्यादिनवकानुगतस्य द्रव्य-  
त्यासिद्धेः १ द्रव्यं द्रव्यमिति तच्च तच्च लौकिकानामनुगतप्रत्ययाभावात्

तार्किकपरिभाषाया निष्पन्नकत्वात् । गुणाश्रयस्य सत इति विशेष्य-  
तइति चेद् न । संख्याया एव संख्यारूपगुणाश्रयभूताया नीरूपायाः प्रति-  
बिम्बदर्शनात् । अस्ति हि संख्यायामपि संख्या एकत्वं प्रथमसंख्या द्वित्वं  
द्वितीयसंख्या बहुत्वेपु चित्वं प्रथमसंख्या चतुष्टु\* द्वितीयसंख्येत्यादिव्यवहा-  
रात् । अत एव घसन्ताय कपिञ्जलानालभेतेत्यत्र चित्वमेव बहुवचनार्थो  
न तु चतुष्टुदिकं प्रथमातिक्रमे कारणाभावादिति न्यायविदः । अत एव  
च द्वावेकत्वसंख्यारूपावयवभावस्या द्वित्वसंख्याया इत्याद्यर्थे ब्राह्मणद्वितयं  
ब्राह्मणद्वयमित्यादिशब्दनिष्पत्त्यर्थे संख्याया अवयवे तयवित्यादिसूचेस्त-  
यं प्रत्ययादयो विहिताः । अत एव च रत्नसां निहतान्यासन् सहस्राणि चतु-  
र्दशेत्याद्यभियुक्तव्यवहाराः । ननु संख्यासु वस्तुतो नास्ति संख्यान्तरं  
किं तु द्वित्वसंख्या द्वितीयेत्यादिसजातीयसंख्याव्यवहाराः सता सतीति  
व्यवहारवदभेदे ऽपि धर्मधर्मिभावकल्पनया सहस्राणि चतुर्दशेत्यादिवि-  
जातीयसंख्याव्यवहाराः सहस्रादिसंख्याश्रयगतचतुर्दशसंख्यादिसामानाधिकर-  
ण्येन तत्कल्पनया । अतो न संख्याया मुख्यं गुणाश्रयत्वमिति चेत् । उच्यते† ।  
तुल्यमेतदात्मनोपि । आनन्दादिधर्मास्तदभिन्ना इति तस्यापि हि न  
मुख्यं गुणाश्रयत्वं तस्माद्रूपवत् एव प्रतिबिम्ब इति नियममवलम्ब्यात्मप्रति-  
बिम्बनिराकरणं तावदयुक्तम् ।

तथा रूपवत्येव प्रतिबिम्ब इति नियममवलम्ब्यापि निराकरणमयुक्तम् ।  
किं प्रतिबिम्बोपाधेर्वस्तुतो रूपवत्त्व प्रतिबिम्बने प्रयोजकमिष्यते उत रूपव-  
त्त्वेन ग्रहणम् । आद्ये ऽनात्मनो ऽन्तःकरणे प्रतिबिम्बनानुपपत्तिः । अन्तः-  
करणस्य चिबृत्करणेन पञ्चीकरणेन वा रूपवत्त्वात् । न द्वितीयः । निज-  
रूपवत्त्वेनागृह्यमाणे ऽपि स्फटिके सन्निहितजपाकुसुमप्रतिबिम्बनेन अरुणः  
स्फटिक इति व्यवहारदर्शनात् । तस्माद् निरवयवः प्रतिबिम्बपक्षः । प्रतिबि-  
म्बपक्षे एव च जीवतदन्तर्यामिभावेनान्तःकरणे द्विगुणोक्त्य वृत्तिरुपपद्यते ।  
ननु प्रतिबिम्बपक्षे केन दृष्टान्तेन द्विगुणोक्त्य वृत्त्युपपत्तिः । अम्भ-  
स्याकाशस्य प्रतिबिम्बो नाभ्युपगतः । आलोकस्य तु प्रतिबिम्ब एव नाव-

\* चतुष्टयादिकमिति २ पु. पा. ।  
† वाल्मीकिरामयणे १ अं. पाञ्चकाण्डे ।

† विषयार्थे इति १ पु. पा. ।  
‡ उच्यते इति नास्ति १ पु. ।

च्छेदो ऽपि । न च जलान्तर्गतसिकतादिग्रहणार्थं तदन्तरालोकप्रवेशस्य अव-  
श्यम्भावात् तेन तस्या अवच्छेदो ऽप्यङ्गीकरणीय इति वाच्यम् । आलो-  
कप्रतिबिम्बेनैव सिकतादिप्रकाशोपपत्तेः । न च समारोपितस्य प्रतिबिम्बा-  
लोकस्य सिकतादिभिः संयोगो नास्तीति वाच्यम् । सद्यो ऽपवरकप्रविष्टस्य  
समारोपितेन तमसा तत्रत्यघटादिप्रकाशप्रतिबन्धवत् समारोपितेनालोकेन  
सिकतादिप्रकाशजननोपपत्तेरिति चेत् । मैवम् । जलेनाकाशस्यावच्छेद एव  
तचालोकस्य प्रतिबिम्ब एवेति कल्पने दृष्टान्तसंप्रतिपत्त्यभावेऽपि प्रतिबिम्बा-  
श्रयान्तःकरणेन सर्वगतस्यात्मनो ऽवच्छेदस्याप्यवश्यम्भावेन स्वत एव  
द्विगुणीकृत्य वृत्तिसिद्धेः ।

प्रतिबिम्बपक्ष एव च, सूत्रकारादिसंमतः । अणो नानाव्यपदे-  
शादित्यधिकरणे\* ह्येकान्त्यवादे कर्मतत्फलव्यतिकरशङ्कापरिहाराय प्रवृ-  
त्तेनाभास एव चेति सूत्रेण जीवस्य ब्रह्मप्रतिबिम्बत्वमुक्तं तथैव च  
भाष्यकारैर्व्याख्यातम् । आभास एवैव जीवः परस्यात्मनो जलसूर्यकादि-  
वत्प्रतिपत्तव्यः न स एव सावादू नापि वस्त्यन्तरम् । अतश्च नैक-  
स्मिन् जलसूर्यके कम्पमाने जलसूर्यकान्तरं कम्पते । एवं नैकस्मिन् जीवे  
कर्मफलसंबन्धिनि जीवान्तरस्य तत्संबन्धः । एवमव्यतिकर एव कर्मफल-  
योरिति । टीकाकारैरपि तस्मिन्नधिकरणे जीवब्रह्माभेदे सकलजीवगतदुःख-  
भाक्त्वं ब्रह्मणः स्यादिति शङ्कापरिहार एतत्सूत्रसिद्धं प्रतिबिम्बत्वमाश्रित्येव  
समर्थितः । न च मोक्षस्यानर्थबहुलता यतः प्रतिबिम्बानामेव श्यामताव-  
दात्ते न विम्वस्य एवं जीवानामेव नानाघेदनाभिः संबन्धः ब्रह्मणस्तु  
विम्वस्येव न तदभिसंबन्ध इति । आचार्यैरप्येतदभिप्रायः स्पष्टीकृतः  
विम्वप्रतिबिम्बयोरवदातत्वश्यामत्वादिव्यवस्थानान्न धर्मसाङ्ग्यमित्यर्थ इति ।  
तस्मात्प्रतिबिम्बपक्ष एवाचार्याणामभिमतः । अत एवानिर्वाच्यावि-  
द्याद्वितयसचिवस्येति प्रथमश्लोकगतचराचरपदव्याख्यानसमये एव जीवस्य  
प्रतिबिम्बत्वमुक्तं जीवानामपि चराचरोपाधिकानां तत्प्रतिबिम्बत्वेन तद्वि-  
पर्ततेत्याहेति । अवच्छेदपक्षस्तु भाष्यटीकागतघटाकाशादिदृष्टान्तस्वरसंप्रो-  
न दूषितः परं न तु स्वतन्त्रेषु स्ववाक्येषु जीवो ऽवच्छेद इति क्व चिदप्यु-

क्तम् । तस्मात् प्रतिबिम्बपक्ष ग्राह्याणां सिद्धान्त इति । एवं प्रतिबिम्ब-  
पक्षः श्रेयानिति मन्यमानानां मतानुसारेणाचार्याणां तात्पर्यं योजितम् ।

अथाऽवच्छेदपक्षमभ्युपगच्छतां मतमनुसृत्योच्यते । प्रतिबिम्बपक्षो  
भाष्यकारैरेव न स्यान्तोषी\*त्यधिकरणे निराकृतः । तत्र ह्यत एव चोपमा  
सूर्यकादिवदिति सूत्रेणां सूर्यादिप्रतिबिम्बदृष्टान्ते श्रुत्युदाहृते दर्शिते सूर्या-  
दिवदात्मनः प्रतिबिम्बो न युज्यतइति तदाक्षेपकत्वेनाम्बुदवदयहणानु न  
तथात्वमिति सूत्रं व्याख्यातम् । यथा ऽम्बु सूर्यादिभ्यो मूर्तेभ्यो विप्रकृष्टदेशं  
गृह्यते न तथा ऽऽत्मनो विप्रकृष्टदेशं प्रतिबिम्बनयोग्यं वस्तु गृह्यते ।  
अतो न क्वाप्यात्मनः सर्वगतस्य प्रतिबिम्बो युक्त इति । ततो वृद्धिद्वासाभा-  
क्त्वमन्तर्भावादुभयसामञ्जस्यादेव†मिति सूत्रमुक्तानुपपत्त्या सूर्यादिवदात्मनः  
प्रतिबिम्बनमनुपपन्नमित्यङ्गीकृत्यैव श्रुतिषु सूर्यादिप्रतिबिम्बोपादानस्य  
तात्पर्यान्तरवर्णनपरतया व्याख्यातम् । यथा सूर्यादिप्रतिबिम्बस्य जलाद्यु-  
पाधिगतवृद्धिद्वासाद्यधीनवृद्धिद्वासादिभाक्त्वमेवमात्मनो ऽप्यन्तःकरणादिग-  
तवृद्धिद्वासाद्यधीनवृद्धिद्वासादिभाक्त्वमित्येतावता जलसूर्यादिदृष्टान्तीकरणं न  
तु प्रतिबिम्बनेन दृष्टान्तदार्ष्टान्तिकयोः सर्वथा साम्यस्यानपेक्षितत्वा-  
दिति । बृहदारण्यकभाष्ये ऽपि स यप इह प्रविष्ट आ नखायेभ्य इति  
वाक्यव्याख्यानासरे सर्वगतस्यात्मनः कः प्रवेशो नामेति विमृश्य प्रति-  
बिम्बप्रवेश इति पक्षमम्बुवदयहणात्विति सूत्रोक्तेन विप्रकृष्टदेशोपाध्यभा-  
वेनैव दूषयित्वा देहादावात्मन उपलभ्यमानत्वं प्रवेशः । न हि पापाणा-  
दाविष देहादावात्मनो ऽनुपलब्धिरस्तीति प्रवेशपदार्थस्यान्योपापादनेन  
प्रतिबिम्बपक्षदूषणं स्थिरीकृतम् । न हि लोके ऽपि जलाद्विप्रकृष्टदेशस्यैव  
चैवादेस्तदन्तर्निर्गमनत्वेन विप्रकृष्टदेशस्यापि जले प्रतिबिम्बो दृश्यते न च  
सावयवस्य चैवस्य जलान्तर्निर्गमाधरकायस्य ऊर्ध्वकायप्रतिबिम्बवदन्तः-  
करणादिगतस्यात्मनस्तदभिमुखप्रदेशान्तरप्रतिबिम्ब उपपादयितुं शक्यः ।  
निरवयवत्वशब्दकोषापत्तेः । तस्माद् बहुषु जलपात्रेषु चन्द्रस्य यावत् एकच  
प्रतिबिम्बस्तावतो ऽप्यन्येष्विव कृत्स्नस्यैवात्मन एकचान्तःकरणे प्रतिबि-

म्बितस्यान्येष्वपि प्रतिबिम्बो वक्तव्यः । ननु वहूनां दर्पणानां पुरतस्ति-  
र्यक् प्रसारितस्य वंशदण्डस्य दर्पणेषु भिन्नभिन्नप्रदेशानामिवान्तःकरणेष्व-  
त्मनस्तत्तदन्तःकरणाभिमुखभिन्नभिन्नप्रदेशानां प्रतिबिम्बो वाच्यः । साव-  
यवत्वे हि तथा वक्तुं शक्यम् । न च निदाघार्तस्य जाह्नवीजलनिमग्नसर्व-  
कायस्य सर्वाङ्गीणमुखोत्पत्यर्थमा केशादा नखाद्यादन्तःकरणव्याप्तेः सत्यां  
व्यवधानरहितस्तदभिमुखात्मप्रदेशो लभ्यते यस्य तत्र प्रतिबिम्बो वक्ष्येत ।  
यवमविप्रकृष्टदेशरूपं दूषणं भाष्ये व्यक्तमिति दूषणान्तरमाचार्यैः पूर्वपक्षमु-  
खेनोद्घाटितम् । रूपवत एव रूपवत्येव प्रतिबिम्ब इत्यस्य चाक्षुषस्येव  
चाक्षुषयव प्रतिबिम्ब इत्यर्थः । न ह्यस्य नियमस्य क्व चिद्वद्भेदो ऽस्ति मुखा-  
दिप्रतिबिम्बे तदोपचाक्षुषसर्वगुणानुभवात् कस्तूरिकादिप्रतिबिम्बे तदाघ्राणे  
ऽपि सौरभाननुभवाच्च ।

गुहादिषु प्रतिध्वनिध्वनेः प्रतिबिम्ब इति केचित् । तन्न । च एव  
हि गगनगुणः शब्दः दुन्दुभिसमुद्रदायानलफल्गुमासतादिध्वनीनां पृथिव्या-  
दिशब्दत्वात् । एवं च ग्रयप्याभास\* इति सूत्रेण प्रतिबिम्बपक्ष उक्त  
इति प्रतिभाति तथापि एकत्र जीवस्य प्रतिबिम्बत्वाभ्युपगमो ऽन्यत्र तद्वृ-  
षणं च परमाप्तस्य सूत्रकारस्य न संभवतीति किंचिदनुसारेण कस्मिंश्चि-  
न्नेतद्ये प्रतिबिम्बदूषणस्याविप्रकृष्टदेशत्वादियुक्तिपूर्वकं कृतत्वाद् आभास एव  
चेति सूत्रे भाष्यकारैरपि श्रुत्योपपत्त्या वा प्रतिबिम्बत्वस्य समर्थितत्वात्-  
देव सूत्रं वृद्धिहासभाक्तामिति सूत्रोक्तन्यायात् प्रतिबिम्बसादृश्यप्रतिपादनपरं  
योज्यं तावताप्यव्यतिकरसिद्धेः । तदधिकरणटीकायां बिम्बप्रतिबिम्बयोर्भे-  
दजीवदृष्टान्तत्वेनोपादानाच्च । वस्तुतस्त्वाभास एव चेति सूत्रं प्रतिबिम्ब-  
त्वरूपस्य प्रतिबिम्बसादृश्यरूपस्य वा ऽऽभासत्वस्य प्रतिपादनपरमेव न  
भवति पङ्क्तिविशतिरित्येव ब्रूयादितिवदेवकारोपहतविधिंशक्तिक्त्वेन यथाश-  
प्रानुवादत्वात् ।

तथा हि । प्रकृताद्यनीयोमीयपशावधिमुप्रेव यद्वाङ्मतिरस्य यद्गुण  
इति श्रुतम् अस्य च्छागस्य एगोरेकैकस्मिन् पार्श्वे त्रयोदश त्रयोदशास्थी-

नीति पङ्क्तिव्यंशतिर्वङ्क्तिशब्दोक्तानि पार्श्व्यास्योनीत्यर्थः । अथमेधे त्वश्वस्य  
पशोरैकेऽस्मिन् पार्श्वे सप्तदश सप्तदशास्योनीति चतुस्त्रिंशद्वङ्क्तयः । तत्पक्षाशके।  
वैशेषिको मन्त्रः पठ्यते चतुस्त्रिंशद्वाविने देववन्द्योर्वङ्क्तीरस्यस्य स्थितिः  
समेतीति । तेनोपदिष्टेन पङ्क्तिव्यंशतिमन्त्रस्य सर्वथा निवृत्ते। प्रसक्त्यां पुन-  
रपि तत्र पठ्यते पङ्क्तिव्यंशतिरित्येव ब्रूयाद् न चतुस्त्रिंशदिति\* । तेन  
प्राकृतमन्त्रः प्राप्यमाणः किं पङ्क्तिव्यंशतिपदयुक्तं यद्यप्राप्नोति उताश्वगङ्क्तिसंख्या-  
नुसारेण पङ्क्तिव्यंशतिरिति पदस्थाने चतुस्त्रिंशत्पदोद्भूत इति संशये पङ्क्तिव्यं-  
शतिरित्येव ब्रूयादिति यचनाज्ञास्ति यचनस्यातिभार इति न्यायात्† पङ्क्तिव्यं-  
शतिपदयुक्तं एवेति प्राप्य राद्धान्तितं नरमे‡ । पङ्क्तिव्यंशतिरित्येव ब्रूयादिति  
वाक्यं न पङ्क्तिव्यंशतिपदयोगेन प्राकृतमन्त्रविधायकम् यवकारोपहतविधि-  
शक्तित्वेन तस्य चतुस्त्रिंशन्मन्त्रनिषेधश्च तात्पर्यात् । ततश्च निषेधेन  
वैशेषिकमन्त्रनिवृत्ते। प्राकृतमन्त्रो ऽतिदेशेनैव प्राप्नोतीति पङ्क्तिव्यंशतिरितीत्ये-  
तत्प्राप्नोतिवादकम् । यथाप्राप्तिं चानुयादो भवति प्राप्तिश्च चतुस्त्रिंशत्पदोद्दे-  
नेव यथा द्विपशुके पशुबन्धे द्विपञ्चाशत्पदोद्देनेव॥ । तस्मादश्वमेधे चतु-  
स्त्रिंशत्पदोद्भूतं यद्यपङ्क्तिव्यंशतिमन्त्रः प्रयोक्तव्य इति । यद्यभास एवेति  
सूत्रस्याप्येवकारोपहतविधिशक्तित्वेन जीवः साक्षाद् ब्रह्मेण न भवतीति  
भाष्यदर्शिते निषेधश्च तात्पर्यम् । आभास इति तु यथाप्राप्नोतिवादकम् ।  
प्राप्तिश्च वृद्धिज्ञासभाक्त्वमिति सूत्रोक्तन्यायात् प्रतिबिम्बसादृश्यस्येति तस्यैवा-  
नुवादकं न तु कस्य चिदर्थस्य विधायकम् । तस्मादवच्छेदपक्षे न सूत्रा-  
दिविरोधशङ्का ।

तत्र तत्र प्रतिबिम्बत्वव्यवहारस्तु वृद्धिज्ञासभाक्त्वसूत्रप्रसादृश्यमूले  
गोणः । न हि ज्वलनाद्विज्वलनेनावगते माणवके ऽग्निरधीते ऽग्निरागच्छ-  
तीत्यादिप्रयोगसद्व्यवसत्वे ऽप्यग्निशब्दो माणवके मुख्यत्वमश्नुवीत अन्तः-  
करणकृतस्थैवात्मनो जीवान्तर्यामिभावेन भेदस्त्वविद्याश्रयत्वतद्विषयत्वा-  
न्तःकरणसंवलितत्वतदसंवलितत्वाद्युपाधिभेदादुपपद्यते । अन्यथा पङ्क्ता-

\* चतुस्त्रिंशदिति ब्रूयादिति २ पु० । † न्यायाच्चेति २ पु० पा० ।

‡ जी० सू० अ० ६ पा० ॥ सू० १-२१ ।

§ ब्रूयादिति यचनादिति वाक्यमिति २ पु० पा० ।

॥ पदोद्देनेनेति २ पु० पा० । ॥ तत्रेत्येकमेव १ पु० ।

कमनादय इति सिद्धान्ते जीवेश्वरभिन्नत्वेनाभ्युपगतस्य जीवेश्वरतद्देदादि-  
सकलप्रपञ्चविधर्ताधिष्ठानत्वेन सर्वगतस्य शुद्धचेतन्यस्याप्यन्तःकरणे सत्त्वम-  
वर्जनीयं तत्तु प्रतिविम्बपक्षमाश्रित्य द्विगुणीकृत्य घृत्युपपादनेनापि न नि-  
र्वहतीति त्रिगुणीकृत्य घृतिरुपपादनीया भवेत् । प्रतिब्रह्मोपासनमुपास्यधर्म-  
भेदस्याचार्यैरानन्दमयाधिकरणारम्भे\* घट्यमाणत्वात् । दहरशशिद्वयवि-  
द्याद्युपास्यभिन्नभिन्नसगुणब्रह्मसत्त्वमपि तस्मिन्नभ्युपगन्तव्यमिति तदर्थं चतुःष-  
ष्टगुणादिघृतिरप्युपपादनीया भवेत् । न च तदुपपादनं शक्यम् । दृष्टान्ता-  
भावात् । तस्माद् जीवेश्वरौपाधिभ्यां वास्तवतद्गुणभावेन तत्तद्गुणोपाधि-  
भेदेन चावच्छेदकभेदेन जीवेश्वरशुद्धचेतन्यादीनां भेद आस्त्येव । एवं जीवे-  
श्वरयोरेकवच्छेदकभेदेन भेदो भविष्यतीति नानुपपन्नमत्र किं चिदिति ॥

इत्थं सत्संप्रदायाध्वर्त्तमाप्रयोः पक्षयोर्द्वयोः ।

समर्थनं यथाबुद्धि कृतं प्रीत्यै विपश्चिताम्† ॥

इति चतुस्सूची समाप्ता ॥



\* व्याससू. अ. १ पा. १ सू. १२ । † सत्संप्रदायाध्वेति ३ पा. ।

‡ अत्र चतुर्थे समन्वयाधिकरणे संपूर्णां । तत्र सूत्रम् १-तत्तु समन्वयात् ४ इति ।



परमेति । परं सर्वपूर्वभाविजगत्कारणं यस्तु तद्विषया या मा प्रमा

सदेव सोम्येदमित्यादिकारणयाक्यजन्या सा निरतिशयानन्दादिस्वरूपलक्षणा-  
श्रितं सर्वज्ञं यं विषयीकरोति न त्यज्याभूतं प्रधानादिकं प्रस्तोष्यमाणाधि-  
करणन्यायात् सं पुरुषोत्तमं घन्दइत्यर्थः । परा उक्त्या मा श्रीर्महालक्ष्मी-  
र्यमालिङ्गतीत्यर्थान्तरमप्यनेन क्रोडीकृतम् । 'यद्यपि तदन्या का चिदपरा  
लक्ष्मीर्नास्ति तथापि तस्या एव सन्ति रूपभेदा देवमनुष्याद्यनुगृहायै तत्र  
तत्र तारतम्येनाविर्भूतास्तदंशकलाविशेषरूपाः सोम्यासोम्येर्जगदूपेस्त्वयेतद्वेवि  
पूरितमित्यादिपुराणयचनप्रसिद्धाः । तदपेक्षया परत्थमिह भगवद्विव्यमहि-  
षीरूपे विषयितमिति परशब्दस्य व्यावर्तकत्वाद्विशेषणसमासोपपत्तिः ।

ईदृशतेर्नाशब्दम् ॥ ५ ॥

यदि सर्वज्ञे इति । सर्वज्ञत्वं चेतनस्य ब्रह्मण एव संभवति नाचे ॥ ५ ॥

तनस्य प्रधानादेरिति कारणयाक्यानां ब्रह्मपरत्वं तत एव सिध्यतीति भावः ।  
सर्वज्ञे जगत्कारणइति । ननु सर्वज्ञे समन्वयप्रदर्शनेन चेतनत्वं नोप-  
क्षिप्तं किं तु प्रथमसूचमारभ्येव प्राप्सु । प्रथमसूचे विचार्यत्वेन प्रतिज्ञातस्य  
नित्यशुद्धबुद्धमुक्तत्वद्वयप्रवृत्तिनिमित्तानुसारेण चेतनत्वेनाभिमतस्य ब्रह्मण  
एव लक्षणप्रमाणाकाङ्क्षाक्रमेण जन्मादिसूचयप्रवृत्तेः । अतः सर्वज्ञत्वोपक्षिप्तं  
चेतनत्वमाविष्य समर्थ्यतइत्युक्तम् । एवं च तच्च ब्रह्मणीत्यादिव्याख्येय-  
टीकायन्योऽप्युक्त इति चेत् । उच्यते । नित्यशुद्धबुद्ध\*मुक्तस्वभावे जन्मादि-  
सूचोदाहृतनिर्णयवाक्यानुसारेण समन्वयसूचव्यवस्थापितपरमपुरुषार्थतानुसा-  
रेण च निरतिशयानन्दरूपे ब्रह्मण्येव समन्वय इहाविष्यते । अत एवाव्य-  
वहितेन समन्वयाधिकरणेनाद्येप्याद्येपिकीर्तितः संगतिः सा च तदधिकरणार्थानु-  
घादकेन टीकाश्लोकेनैव व्यञ्जितेत्याचार्यैर्नोद्घाटिता । टीकायां सर्वज्ञं सर्व-  
शक्ति यद् जगत्कारणं तद् ब्रह्मेति नाद्यापि सिद्धमित्युक्तिः सर्वज्ञत्वस-  
र्वशक्तिकत्वयोः प्रधाने पूर्वपक्षिणा ऽङ्गीकृतत्वाद् जगत्कारणं ब्रह्मेत्येव  
विवाद इति प्रागुक्तमपि तदेतदधिकरणपूर्वपक्षनिराकरणपर्यन्तमनुक्तप्रायमि-  
त्येतदभिप्राया न तु ब्रह्मेति प्राङ्गोक्तमित्यभिप्राया प्रथमसूचमारभ्य

सूत्रभाष्ययोस्तदुक्तेः स्पष्टत्वात् । सर्वज्ञत्वेन चेतनत्वाच्चेपोक्तिस्तु तद्वृद्धीकरणाभिप्राया योज्या । जीवाणुव्यतिरिक्तत्वादटीकायां यथा जगदुपादानकारणाधिष्ठातृर्जीवव्यतिरिक्तत्वविशेषणमपेक्षितं जीवा एव कर्मद्वारा तदधिष्ठातार इति मताद् भेदप्रदर्शनार्थं न तथा ऽणुव्यतिरिक्तत्वविशेषणं प्रधानव्यावर्तनार्थं चेतनत्वविशेषणं च तस्यापेक्षितम् । अणवो जगदुपादानभूतान् परमाणूनधितिष्ठन्तीति वा प्रधानं तानधितिष्ठतीति वा मतस्य कस्य चिद् निरसनीयमाभावात् । तथाप्यर्थगत्या तद्विशेषणद्वयं कणादमतस्याणुसङ्घातयादात् प्रधानयादाच्च भेदप्रदर्शनार्थत्वेन योजनीयमित्यभिप्रेत्य व्याचष्टे अणुव्यतिरेकेणेति ।

। ११

परमाणव इति सिद्धान्ताद् भेद इति । सिद्धान्ते ऽपि जीवव्यतिरिक्तेश्वरनिमित्ताधिष्ठिताः सन्ति परिणाम्युपादानभूता जीवानामविद्या इति ततो भेदप्रदर्शनार्थं परमाणव इति विशेष्यभाग इत्यर्थः । ज्ञानक्रियाशक्ती खल्वित्यादिश्लोकव्याख्यानटीकाग्रन्थेन स्पष्टीकृतमपि ज्ञानक्रियाशक्त्यभावादित्यत्राभिमतं समाप्तं तत्र टीकाग्रन्थे ज्ञानाभावसाधितेन ज्ञानशक्त्यभावेन ज्ञानाभावसाधने अन्योन्याश्रयः शक्त्यभावेन शक्त्यभावसाधने आत्माश्रय इति शङ्कावकाशदानाय स्मारयति ज्ञानक्रिययोः शक्ती इति । दत्तावकाशशङ्कासमाधानार्थमाह यस्य हीति । सामान्याभावसिद्धपक्षं विशेषाभावसाधनमिति न दोष इति समाधानाभिप्रायः । नन्वपरिणामिन्यपीति । सर्वज्ञ इत्यादिषु कर्षथेप्रत्ययः सर्वविषयज्ञानाश्रयत्वमात्रेणोपपद्यते । सविता प्रकाशते चैवः पश्यतीक्षते करोति स्वपितीत्यादिप्रयोगेषु धात्वर्थोऽश्रयत्वस्यापि तदभिधेयत्वदर्शनादिति भावः ।

नन्वेकमपि ज्ञानक्रिययोराश्रयत्वमर्हति तयोर्ब्यासज्यवृत्तित्वाभावादि-

। २० त्याशङ्का व्याचष्टे एकरूपत्वादिति । अनेन प्रथमव्याख्याने गुणापेक्षानेकरूपत्वनिषेधो द्वितीयव्याख्याने अवयवापेक्षस्तन्निषेधश्च कृतो भवति । प्रथमव्याख्याने निर्गुणत्वहेतोः श्लोकव्याख्याने संगृहीतस्य श्लोकेनासंग्रहो वैकल्यामापादयेद् द्वितीयव्याख्याने तु निरवयवत्वहेतुरपि चेत्यादिपूर्वपक्षान्तभाष्येण दर्शिते\* ऽचाकृष्ट इति श्लोके तदसंग्रहो न वैकल्यापादक इति विशेषः । निरवयवत्वहेतुः कृत्स्नप्रसक्त्याधिकरणपूर्वपक्षन्यायेनापरिणामित्वसा-

धकः । ननु निरवयवत्वं श्रुतिसिद्धत्वेन सिद्धान्त्यभिमतमपरिणामित्वे हेतू-  
 कर्तव्यम् । हेतुयत्साध्यमपि तथात्वेन सिद्धान्त्यभिमतमेव किमर्थं तत्र  
 हेतुगवेषणं किमर्थं चापरिणामित्वक्रियाज्ञानाभावतदुभयशतयभावप्रणाडिकया  
 सर्वज्ञानसर्वशक्त्यभायप्रसाधनम् । अपरिणामित्वमेव ब्रह्मणि जगदुपादानप्रति-  
 पादकवाक्यसमन्वयप्रत्याशां त्याज्यति ज्ञानक्रियाभावो जगत्कर्तृप्रतिपाद-  
 कत्वाभिमतवाक्यसमन्वयप्रत्याशामपि जगत्कारणत्वादिप्रं सर्वज्ञत्वं सर्व-  
 शक्तिकत्वं च ब्रह्मणो न सम्भवतीति प्राक्सिद्धार्थोपपाद्यै तस्य सर्वविज्ञानस-  
 र्वशक्त्यसम्भवप्रसाधनमिति चेन्न । तथापि प्रधाने त्वस्ति सम्भव इत्यस्य  
 वैयर्थ्यापत्तेः । प्रधानस्योपादानत्वसिद्धयै सर्वशक्तिकृत्योपपादनापेक्षायामपि  
 कर्तृत्वोपयोगिसर्वज्ञत्वोपपादनवैयर्थ्यानिवारणात् । प्रधानस्य कर्तृत्वमपीष्य-  
 तइति चेन्न । कर्तृत्वस्याभिव्यक्तसर्वज्ञापेक्षत्वेन शक्तिरूपसार्धेनोपपादनस्या-  
 नुपयोगित्वापत्तेः । उच्यते । यः सर्वज्ञः सर्ववित् परास्य शक्तिर्धैविधैव  
 श्रूयतइत्यादिश्रुतीनां प्रधाने समन्वयाद्यै तत्र तदुभयोपपादनं भाष्यानुसाराद्  
 ब्रह्मणि तत्समन्वयनिरासाद्यै च तत्र तदुभयानुपपत्तिप्रदर्शनं ब्रह्मणो जग-  
 त्कारणत्वाङ्गीकारे तदुपपादनार्थमनेकत्वाद्यभ्युपगमावश्यभावात्तदेकत्वापरि-  
 णामित्वनिर्गुणत्वनिष्क्रियत्वनिर्दुर्मकत्वश्रुतिसमन्वयो ऽपि\* ब्रह्मणि त्वदभि-  
 मतो न सिद्धेदिति दर्शयितुमित्थं प्रणाडिकाश्रयणम् ।

प्रयुक्त आक्षिप्त इति । अत्राक्षिप्तत्वं तादर्थ्येन ।

पुरुषस्य दर्शनाद्यै कैवल्याद्यै तथा प्रधानस्य ।

पङ्क्यन्धवदुभयोरपि संयोगस्तत्कृतः सर्गः† ॥

इति सांख्यवचनात् । पुरुषस्य विकारावस्थापन्नप्रधानप्रदर्शनरूपभो-  
 गार्थं तस्य कैवल्याद्यै च प्रधानपुरुषयोर्विडचेतनयोः क्रियाज्ञानशक्तियुक्तयोर्-  
 भयोरप्येकफलसंपादनार्थं प्रवृत्तयोः पङ्क्यन्धयोरिव संयोगस्तत्कृतश्च महदा-  
 दिसर्ग इत्येतदर्थपरत्वेनास्य वचनस्य तत्त्वकौमुद्यां व्याख्यातत्वाच्च । प्राय-  
 पाठस्येति श्रुतिस्वारस्यभञ्जकत्वं विधिश्रुतिस्वारस्यभञ्जकत्ववद्युक्तमिति  
 विभावयितुमप्यत्रायन्यायोत्पत्तिस्थलमुदाहरति यज्ञेति ।

३

प्रधानाग्नेयप्रायवचनादिति । शिरो ह वा एतद्यज्ञस्य यदाग्नेयो हृदयमुपांशुयाजः पादावग्नीषोमीय इति प्रधानाग्नेयाग्नीषोमीयप्रायपाठादिति यावत् । नन्वाग्नेयाग्नीषोमीययोरेन दर्शपूर्णमासाभ्यां स्वर्गकामो यजेतेति फलवचनेन प्राधान्यमवगम्यते तेनैवोपांशुयाजस्यापि तदवगम्यतएव पूर्णमासपदप्रवृत्तिनिमित्तस्य पौर्णमासीकालसंबन्धस्य चिद्बध्यविशेषादतस्तदुभयप्रायपाठोपांशुयाजस्य प्राधान्यसिद्धुक्तिरयुक्तेति चेत् । उच्यते । उपांशुयाजाधिकरणसिद्धान्ते प्रायवचनाच्चेति\* गुणसूत्रस्येदं व्याख्यानम् । यदाग्नेयादिप्रायपाठादुपांशुयाजस्य प्राधान्यमभ्युपगन्तव्यमिति । तच्चाधिकरणं जामि वा एतद्यज्ञस्य क्रियतइत्यादिसंदर्भे विष्णुरुपांशु यष्टव्य इत्यादिवाक्यत्रयं विध्यर्थोचिततव्यप्रत्यययोगाद् यागत्रयविधायकमदेवतमन्तरावाक्यं यागत्रयसमुदायानुवादकमिति पूर्वपक्षप्रप्लौ जामितादोषोपक्रमतन्निर्द्देशरणोपसंहारैकहृदयावगतेकवाक्यत्वनिर्वाहार्थं पुरोडाशद्वयनैरन्तर्य्यप्रयुक्तजामितादोषनिर्द्देशरणोपयुक्तपुरोडाशद्वयान्तरालकालविशिष्टयागविधिनिर्वाहार्थं चान्तरावाक्ये एकस्येव यागस्य विधिः । तत्र चिद्विधयाज्यानुवाक्यायुगलरूपमन्त्रवर्णप्रप्रविकल्पितदेवतात्रयान्वयानुवादेन† स्तुत्यर्थं विष्णवादिवाक्यत्रयमिति सिद्धान्तव्युत्पादनाय । तत्र सिद्धान्ते प्रायवचनाच्चेति सूत्रेण युक्त्यन्तरमुच्यते । तदित्यम् । न केवलमन्तरालविधिसामर्थ्यलब्धेन पौर्णमासीकालसंबन्धेन उपांशुयाजस्य फलवचनगतपौर्णमासपदग्राह्यतया फलान्वयः सिध्यति । उत्पत्तिवाक्याश्रुतपौर्णमासीकालसंबन्धयोरानेयाग्नीषोमीययोर्भटिति प्रवृत्तिनिमित्तावगत्या पूर्णमासपदगृहीतयोः फलान्वयबोधने फलवचनस्य चरितार्थतया †न्तरालविधिसामर्थ्याविष्यपौर्णमासीकालसंबन्धत्वेन विलम्बितप्रवृत्तिनिमित्तावगमस्योपांशुयाजस्य पश्चात् पौर्णमासपदग्राह्यतया फलवचनस्यार्थान्तरबोधकत्वासम्भवात् । शब्दानां विरम्य ध्यापारासम्भवात् । किं तु तावन्नतामग्नीषोमीयाज्यस्यैव‡ तावुपांशु पौर्णमास्यां यजन्निति प्रक्रम्यान्नातेनान्तरावाक्येन बोध्यमानान्तरालकालः प्रक्रान्तः पौर्णमासीरूपः पर्यवस्यतीत्येधमुत्पत्तिवाक्यबोध्यपौर्णमासीकालत्वाविशेषेणाग्ने-

\* क्षि. सू. अ. २ पा. २ सू. १२ । प्राये यचनाच्चेत्यपि क्व चित्युक्तके शीघ्रः पाठो दृश्यते ।

† त्रयानुवादेनेति २ पु. पा. ।

‡ पौर्णमासीपदेति २ पु. पा. ।

§ अग्नीषोमाज्यस्येति १ पु. पा. ।

यादितोल्यादुपांशुयाजस्य फलवचनगतपौर्णमासपदयाह्यतया स सिध्यति ।  
 एवं च यदि विष्णुवादिदेवत्यास्त्रय उपांशुयाजाः स्युः तदा प्रक्रान्ताग्नीषोम-  
 धत्तृकृत्वाक्रानुसारेण तद्वेदत्यस्यैवोपांशुयाजस्य स्फुटपौर्णमासीकालसंबन्ध-  
 तया फलवचनगतपौर्णमासीपदगृहीतस्य फलान्वयेन प्राधान्यं सिध्येद्  
 न तु विष्णुप्रजापतिदेवत्ययोरुपांशुयाजयोः । न चेष्टापतिः । प्रायपाटेनोपां-  
 शुयाजमात्रस्य प्राधान्याद्यगमात् । अतस्तन्निर्वाहार्यमन्तरावाक्यविधेयो विक-  
 ल्पितविष्णुवादिदेवतात्रययुक्त एक एवोपांशुयाजः स्वीकर्तव्यः । न च  
 तथाप्यग्नीषोमधत्तृकृत्वाक्रानुसारेणाग्नीषोमदेवत्यप्रयोगएवोपांशुयाजस्य प्राधा-  
 न्यं सिध्येद् न तु विष्णुप्रजापतिदेवत्ययोः प्रयोगयोरिति दोषतैल्यं शङ्क-  
 नीयम् । यागैक्ये विष्णुप्रजापतिदेवत्यप्रयोगयोरप्युपलक्षणतया तद्वेवताभूता-  
 ग्नीषोमान्वयावेक्यत्वात् । अत एव सोमयाजिनामग्नीषोमीयपुरोडाशाभावादे-  
 कपुरोडाशे पूर्वमासयोगे\* अन्तरालकालाभावेनोपांशुयाजाऽप्राप्तिमाशङ्क्य  
 अनपायो हि कालस्य लक्षणं हि पुरोडाशाविति दशमाध्यायसूत्रेणाग्नी-  
 षोमीयपुरोडाशाभावेऽपि तदुपलक्षितकालावेक्यत्वात् तत्प्राप्तिः समर्थितेति ।  
 एवं सत्यपि फलवचने उपांशुयाजमात्रस्य प्राधान्यं मा भूदिति शङ्कायाम-  
 विशेषेण तन्मात्रप्राधान्यसमर्पकप्रायपाठप्रदर्शनं युक्तमेव । एवं च तत्र यथा  
 प्रधानाग्नेयादिप्रायपाठस्य सैद्धान्तिकमूलयुक्तिसिद्धकृतस्य तद्व्यप्रत्ययव्यङ्गत-  
 विधिस्वारस्यभञ्जकत्वमेवमिह गोत्रेक्षणप्रायपाठस्य सर्वज्ञत्वाद्यनुपपत्तिसिद्ध-  
 कृतस्येति श्रुतिस्वारस्यभञ्जकत्वमुपपद्यत इति भावः ।

चकारो विशेषवाची तुशब्दसमानार्थ इति । यस्य प्रपञ्च १०:  
 नाथैऽयमपि च प्रागुत्पत्तेरित्यादियन्तः तस्मिन् केवलस्याकार्यकारणस्येत्या-  
 दिपूर्वग्रन्थे पुरुषस्य सार्वज्ञ्यानुपपत्तिप्रदर्शनपूर्वकं विमुक्तत्वात् प्रधानस्येत्या-  
 दिना प्रधानस्य सर्वज्ञत्वादुपपादनमेकग्रन्थतया तुशब्दयोगेन दृष्टमिती-  
 हापि चकारस्त्यर्थो ग्राह्यो न तु स्वतन्त्र्युत्पत्त्यन्तरप्रदर्शनार्थतया योजनाय  
 इति भावः । तदनभ्युपगच्छतस्तव गौणं स्यादिति । चानोत्पत्ति-

\* पूर्वमासयोगे इति ३ पु. पूर्वमासयोगे इति १ पु. पा. ।

† छि. मु. अ. १० पा. ८ मू. ६६ । अनपाद्यत्र कालस्येति श्रौतः पाठः ।

‡ चरेति नास्ति ३ पु. ।

§ तदनभ्युपगच्छतस्तव गौणं स्यादिति ३ पु. पा. ।  
 तदनभ्युपगच्छतस्तव गौणं स्यादिति ३ पु. पा. ।

प्रक्रियायां भाट्टमतमनभ्युपगच्छतस्ते ज्ञानकर्तृत्वं गौणं स्यादित्यर्थः । तदभ्युपगच्छतस्तत्र न गौणं स्यादिति क्व चित्पाठः । तस्मिन् पाठे तद्भाट्टमतमभ्युपगम्यते चेद् ज्ञानकर्तृत्वमगौणमुपपादयितुं शक्यमित्यर्थः ।

१२ ज्ञानं साधनेनोपलक्षितमिति\* । तपःशब्दार्थेन ज्ञानसाधनेन कर्मणा तत्साध्यं ज्ञानं लक्षितम् । ईक्षणवृत्तिरूपस्येश्वरज्ञानस्यास्मदादादृष्टजन्यत्वादित्यर्थः । ज्ञानेन साधनेनोपलक्षितमिति पाठे तपसा ज्ञानेन कारणेन चीयते व्याचिकीर्षेरूपोपचयवद्वतीति श्रुत्यर्थ उक्तो भवति । उपलक्षितमिति त्वीक्षणव्याचिकीर्षेरूपधर्मद्वययोगस्पष्टीकरणार्थम् । ज्ञानेनोपलक्षितमिति पाठे तु तपसेत्युपलक्षणतृतीया । व्याचिकीर्षेत्यध्याहार्यम् । तथा च तपसा केन चिद् धर्मेण युक्तं सद् व्याचिकीर्षाद्वयधर्मान्तरजननेनोपचीयत इति श्रुत्यर्थ उक्तो भवति । ननु तपसेत्युपलक्षणतृतीया चीयतइत्येतदध्याहृतव्याचिकीर्षयोपचयपरम् । ततो ऽन्नमिति वाक्यं नामरूपप्रपञ्चगतव्याचिकीर्षाविषयीभवनार्थकम् । अन्नादित्येतद्व्याचिकीर्षेतान्नानन्तरमित्येतदर्थकं सदन्नादिव्याचिकीर्षानन्तरमित्यर्थपर्यवसितम् । प्राणादिसृष्टेः प्राग् भूतसूक्ष्मसृष्ट्याध्याहार इति क्रिष्टयोजनाश्रयणं किमर्थं तपसा ब्रह्मोपचीयते तदुपचिताद्ब्रह्मणो ऽन्नं भूतसूक्ष्मपञ्चकं जायते तस्मादन्नात्प्राणादि जायतइति योजना किमिति नाश्रितेत्याशङ्कापरिहारार्थत्वेन साधारणमिति विशेषणमवतारयति

१६ तत्र निमित्तमिति । भोग्यत्वेन सर्वप्राणिसाधारण्यरूपप्रसिद्धान्नगुणयोगो नामरूपे व्याकरवाणीति व्याचिकीर्षाविषयत्वेनान्नाते स्थूलप्रपञ्चइव भूतसूक्ष्मेषु नास्तीत्यतस्तत्स्वारस्यानुसारेणैवं योजना ऽऽश्रितेति भावः । सप्तमी निमित्तार्थेति । तेषु कर्मसु निमित्तेषु सत्स्वित्यर्थे यस्य च भावेन भावलक्षणमिति सूचेण सप्तमीत्यर्थः । ज्ञानमयमित्यौपाधिकमीक्षणमुक्तमिति । ज्ञानं तप इत्येतावति वक्तव्ये मयटो ऽधिकस्य वचनाद्व्याख्येयस्य तपःशब्दनिर्दिष्टेक्षणस्य ज्ञानविकारत्वमवगम्यते† न वृत्तिज्ञानं कस्य चिद्वृत्तिज्ञानस्य विकार इति ज्ञानशब्दस्य स्वरूपज्ञानार्थत्वस्थितौ निर्विकारस्यात्मनः स्वरूपज्ञानस्योपाधिक एव विकार उक्तो भवतीति भावः ।

\* ज्ञानसाधनेनोपलक्षितमिति मूले पृ० १७३ प० १२ परिगृहीतपुस्तकानुरोधानुद्गितं तत्रोपरितनः पाठो धोषोऽनुपद यत्त्वमात्रो वा ।

† एतदर्थकं तदवेति २ पु० पा० ।

‡ अयमप्येतेति २ पु० पा० ।

नियतपूर्वकालवर्तित्वरूपं कारणत्वमिति । ननु कारणत्वं १०३

पञ्चम्यर्थः कार्यत्वं जनिधात्वर्थः कथमनयोस्तदेतच्छब्दार्थत्वं वर्ण्यते ।  
उच्यते । तत्पदनिर्दिष्टब्रह्मकार्यत्वं जायतइत्यनेनोक्तं ब्रह्मादिपदनिर्दिष्ट-  
कार्यप्रकृतित्वं तस्मादिति पञ्चम्योक्तं तदुभयं तदेतत्पदभ्यां न स्पृश्यते किं  
त्वेतत्पदेन संनिहितवाचिना कालतः संनिधानरूपं कारणब्रह्मव्यावर्तकत्वेन  
कार्ये बादरि\*रित्यादिषु प्रसिद्धं कार्यत्वसामान्यमुच्यते तत्पदेन कार्यब्रह्मव्या-  
वर्तकं कारणत्वसामान्यमुच्यते । कारणं ब्रह्म कार्यं ब्रह्म परं ब्रह्मापरं ब्रह्मे-  
त्यादिव्यवहारेषु परस्परव्यावर्तककारणकार्यपरपरविशेषणदर्शनेनात्रापि  
हिरण्यगर्भे कार्यत्वनिर्देशदर्शनेन च परब्रह्मणि कारणत्वनिर्देशापेक्षणात् ।  
यद्यपि तत्पदस्य तत्पदघटितपूर्ववाक्याकाङ्क्षानुसारेण पूर्ववाक्यप्रकृतसर्वज्ञ-  
त्वादिवैशिष्ट्यपरत्वमावश्यकं तथापि तद्वदेव वक्ष्यमाणकार्यब्रह्मव्यावर्तकका-  
रणपरत्वमुपपद्यावश्यकमित्युभयपरत्वे न कश्चिद्वैषाढः ।

प्रायपाठो न स्वयं श्रुत्यादिप्रमाणविरोधेन कस्य चिदर्थस्य प्रापणे  
प्रभवति किं तु संशयनिवर्तनमात्रइत्यत्र साक्षित्वेनाधिकरणमुदाहरति  
यितीये स्थितमिति । वत्सनिकान्ताः वत्सप्रियाः । दार्ष्ट्यपूर्णमासिके  
ईषामालभेतेत्यालभतिश्रयणे ऽपि व्यभिचारवारणार्थं प्राणिद्रव्यसंयुक्तइति  
विशेषणम् । एवं चात्र यत्नेस्तदनुमापकद्रव्यदेयतासंबन्धस्य चाश्रयणे ऽपि  
प्राणिद्रव्यसंयुक्तालभतिलङ्घनानुमिते यागे सोमयागविकृतिष्विव मासाग्नि-  
होत्रादिविकृतिष्विव च प्रकृतितो देवताप्राग्भिर्द्रव्यति । प्राणिद्रव्यसंयु-  
क्तालभतिसादृश्येन दैवपणोः प्रकृतित्वप्राप्तेः । न च संस्कारप्रायपाठात्  
संस्कारविधिरत्र शङ्काः । अन्यार्थेदर्शनरूपस्य प्रायपाठलङ्घस्य स्वातन्त्र्येण  
क्षिप्रतर्थाप्रापकत्वाभावादिति भावः । संज्ञपनाभिधायीति । यद्यपि १०।  
पायव्यादिवाक्येष्वपि चोदकादर्थोद्वा प्राप्स्य स्वर्गस्याभिधानं संभवति दृष्टं  
च पशुयागविधिवाक्येष्वपि त्यागं पाप्मोयतमालभेत ईशानाय परस्यत  
आलभेत इत्यादिप्यालभतेः स्वर्गमात्राभिधायकत्वं पर्यग्निकृतं पाप्मोयतमु-  
त्सृजति तान् पर्यग्निकृतानुत्सृजतीति तत्र पर्यग्निकरणान्तोत्सर्गविधानेन

संज्ञपनाभावात् तथापि श्राद्धये प्राजापत्यपशूनां प्रातःसवने पर्यग्निकर-  
णान्ताङ्गकलापं कृत्वा त्रिरम्य माध्यन्दिनसवने ब्रह्मसामस्तोत्रकाले तेषां  
संज्ञपनं कार्यमिति संज्ञपनोत्कर्षविधानार्थं तान्पर्यग्निकृता\*नुत्सृजति ब्रह्म-  
सामन्यालभतइति वाक्ये संज्ञपने ऽप्यालभतेर्दृष्टत्वाद्वायव्यादिवाक्येषूभयथा-  
प्युपपत्तेः संज्ञपनाभिधायित्वमुक्तम् । द्रव्यदेवतासंबन्धाभावादिति ।  
द्रव्यदेवतासंबन्धो ह्यनन्यथासिद्धं यागानुमाने लिङ्गं कार्यकारणभावमूलका-  
नुकूलतर्कसद्भावाद् न तथेदमालभतिलिङ्गम् । तदिहेतुलिङ्गानुमेययागविधि-  
र्भवतु उत गुणकर्मप्रायपाठलभ्यगुणकर्मविधिरिति संशये अन्यार्थदर्शनरूप-  
मपि वैदिकं लिङ्गं सङ्चारदशैर्नमाचकल्प्यस्याप्रिमूलकालौकिकानुमानाद् बल-  
घटतः प्रायपाठेन गुणकर्मत्वसिद्धिरित्याशयः । किं चेवं सति विधेर्दृष्टा-  
र्थत्वं लभ्यते यत्सस्य स्पशेन लालनं हि यत्सलो गां प्रस्त्राधयद्वेहनेपयो-  
गीति सार्थवाद्विषयवाच्यलेखनेनाविष्कृतम् ।

। १३

तन्मते कार्य्याणामिति । कार्य्याणां महदहंकारादीनामधिष्ठातु-  
रीश्वरादधिष्ठातुरीश्वरस्योपादानात्प्रधानाच्च भेदादित्यर्थः । न तु कार्य्या-  
णामीश्वरादुपादानाच्च भेदादित्यर्थः । सांख्यमतद्वय पातञ्जलमते ऽपि  
सत्कार्यवादेन कार्योपादानाभेदाभ्युपगमात् । एवं चाधिष्ठातुरिति पञ्चम्यन्त-  
पृथ्व्यन्तयोस्तन्तेणोच्चारणमिति द्रष्टव्यम् । एतदनुरोधेन टीकायां तेषां भेदेन  
कार्यत्वादित्यस्याधिष्ठातुरीश्वराद् भेदेन कार्यत्वादित्यर्थः । कार्य्याणां कार-  
णेनाभेदादित्यत्र कारणेनेत्यस्याधिष्ठाचेत्यर्थश्चेति द्रष्टव्यम् । यद्यपीत्यादि-  
टीकाग्रन्थेन छान्दोग्ये वियत्सृष्टिस्त्यक्तेति सिद्धवत्कृत्य ब्रह्ममाणविवृत्क-  
रणानुपयोगात्तत्याग इत्युपपाद्यते । इदमयुक्तम् । वियदधिकरणोऽश्रुत्य-  
न्तरश्रुतवियत्सृष्ट्युपसंहारस्य व्युत्पादितत्वेन तत्र तत्यागाभावादित्याशङ्क्य  
तदुपसंहारव्युत्पादकं वियदधिकरणं यदि न स्यात् तदा छान्दोग्ये तत्यागः  
सन्नपि न दोषः ब्रह्ममाणविवृत्करणानुपयोगेन तत्यागस्यान्यथासिद्धेः ।  
साधता वियत्सृष्ट्यनमिमत्यप्रसङ्गादित्येवं न्यायान्तरव्युत्पादनार्थो यद्यपीत्या-

\* विधानात् पर्यग्निकृतानिति २-३ पु. पा. ।

† अहंकारादीनामधिष्ठातुरीश्वरस्योपादानाच्चेति २ पु. पा. ।

‡ एवा. सू. ५. ३ पा. ३ सू. १ ।



दियन्त्य इत्यवतारयति आकाशोपक्रमेति । प्रयोगानुगम इति । भाष्य-  
कारीयं प्रयोगोदाहरणमित्यर्थः । न वाचकत्वायेति । अनेकार्थत्वस्यान्या-  
यत्वादिति भावः ।

ननु यजतेरिति कुच्यः प्रयोगः तत्र वा धातुपरत्वं किं न स्यादिति  
शङ्काद्वयं परिहर्तुं यजतेरिति प्रयोगयुक्तं जेमिनिसूत्रं लिखित्वा ऽधिकरण-  
मुपन्यस्यति सप्तमे स्थितमिति । शाकादिषु सिद्धेऽपि । शाकादि- १०६  
पाक्षे सिद्धवत्कृत्येऽप्यित्यर्थः । यद्वा यथा शाकादिषु प्राक्चिदेषु विद्यमा-  
नेषु तेषां प्राप्तिं सिद्धवत्कृत्योदनपाकमात्रं विधीयते तथेत्यर्थः । यदापि  
शाकानामोदनपाकस्वरूपे तत्फलओदने चानितिकर्तव्यत्वरूपेणाकाङ्क्षा तथा-  
प्योदनस्य फलं भोजनमिति तत्राकाङ्क्षासत्यादाकाङ्क्षामात्रे दृष्टान्तोऽयम् ।  
ननु तत्र शाकादिषु यथा कथं चिदाकाङ्क्षामात्रं वा ऽस्ति इह त्वितिकर्तव्य-  
ताकाङ्क्षेव नास्ति यथाश्रुति सौम्यचर्यागमाच्च ब्रह्मवर्चसाऽपूर्वोक्त्युपपत्ते-  
रिति चेत् । उच्यते । सौम्ययागेन ब्रह्मवर्चसे कुर्यादिति विधौ न ज्ञायते  
केन प्रकारेण तेन ब्रह्मवर्चसाऽपूर्वं कर्तव्यमिति । अतस्तेन कथं कर्तव्य-  
मिति भद्रत्याकाङ्क्षा । न हि पाकेनोदनं कुर्वित्यत्र निश्चातप्रकारे ओदन-  
पाकश्च पाकेन धात्यन्तरं कुर्वित्यत्रानिश्चातप्रकारे ऽप्याकाङ्क्षा न भवति ।  
तदिहाकाङ्क्षापूरणार्थमित्यं कर्तव्यमितीतिकर्तव्यताविधानमपेक्ष्यते । तच्च  
दर्शपूर्णमासादिष्वन्यन्वाधानवर्हिषाहरणादिवत् प्रकरणान्नातं नास्ति । अथापि  
करणविधानं दृश्यते तेन ज्ञायते नूनमन्यतः संभयत्प्रक्रितिकर्तव्यता ऽत्र  
विधत्ता ऽस्तीति । अतो यजतेः सौम्यदियागस्याकाङ्क्षानुसारेण सेतिकर्त-  
व्यताकृत्यं युक्तमेव । एवं च यदापि सौम्यादीनामनितिकर्तव्यताकृत्यपूर्वप-  
रानिराकरणार्थेन सिद्धान्तेन तेषां सेतिकर्तव्यताकृत्यमात्रं सिद्धं तथाप्याष्ट-  
मिकैरिष्टिषु दर्शपूर्णमासयोः प्रवृत्तिरित्याद्याधिकरण्यः सेत्स्यदर्शपूर्णमासा-  
दिप्रकृतिकृत्यं सिद्धवत्कृत्यं दर्शादिप्रकृतिविहितेत्युक्तम् । नन्यत्र यजतिप-  
दस्य सौम्यादियागपरत्वं पतज्यमिति लक्षणा ऽस्तु त्रैवतिपदस्य तु धातु-  
परत्वमपि मुख्यम् । यथेष्टं मुख्यं नास्ति ततो मुख्य्यायेत्येवमिति धातोरापि  
व्यावृत्तेर्येषां धातोरापि लिङ्गत्वसंभवादिनि चेत् । अथेत्याद्येतनाश्चावृत्यवगच्छे

धिना तद्वाचकस्य ततो व्यावृत्तेरवगन्तुमशक्यतया प्रथमोपस्थितस्यार्थस्यै-  
वाच लिङ्गतौचित्यात् । तदेतन्न चाधिवक्षितार्थधातुस्वरूपस्य चेतनोपादा-  
नसाधनत्वसंभव इति टीकायन्येन स्पष्टत्वान्नोक्तम् ।

१।३ अस्पृष्टस्य पुरुषस्यैवेति । क्लेशकर्मविपाकाशयोरपरामृष्टः परुषवि-  
शेष ईश्वर\* इति पातञ्जलसूचलक्षितस्येश्वरस्येत्यर्थः । ईक्षणं करोती-  
त्येवंपरं न त्वालोक्यतीत्येवमर्थमिति । ईक्षणं ब्रह्मप्रकाशमात्रं सवि-  
तृप्रकाशवदकर्मकत्वेनाप्युपपद्यते आलोचयतिस्तु कर्मपेक्ष यवेति तात्पर्यम् ।  
गौणश्चेदित्यादिभाष्यमिति । भाष्यग्रहणेन सूत्रे किं चिद्वाख्यातव्यम-  
स्तीति सूचितम् । तत्प्रदर्शयते । पूर्वसूत्रेण ब्रह्मणि ईक्षतिलिङ्गसमन्वये  
सिद्धे सार्वज्ञ्याद्यनुपपत्तिसहकृतत्वाभावाद् गौणप्रायपाठमात्रं यद्यपि श्रुतेर्ब्रा-  
ह्मकं न भवति तथापीक्ष्य प्रधाने गौणं कर्तृत्वं ब्रह्मणि वेति विशये प्राय-  
पाठमात्रमपि नियामकं भवितुमर्हतीति शङ्कितुस्तात्पर्यं प्रथमश्रुतनिरपेक्ष-  
प्रकृत्यर्थगौणत्वायोगादिति परिहारान्तरं नेत्यनेन सूच्यते ।

प्रकाशकत्वाद् ज्योतिष्ट्वेन रूपितेति । ज्योतिष्टोमनाम-  
धेयस्य ज्योतीषि स्तोमा अस्येति निर्वचनार्थं त्रिवृत्पञ्चदशस्वप्नप्रदश एक-  
विंशः यतानि वाच तानि ज्योतीषि ययतस्य स्तोमा इत्यर्थेवादे स्तोत्री-  
यानवकादिरूपेषु त्रिवृदादिस्तोमेषु ज्योतिःशब्दः प्रयुक्तः । वृत्तलने कृठस्य  
तस्य तेषु प्रयोगे प्रकाशकत्वसादृश्यं निमित्तमिति । यो हि त्रिवृदन्यं यज्ञ-  
क्रतुमापद्यते स तं दीपयति यः पञ्चदशः स तं यः सप्तदशः स तं य एक-  
विंशः स तमिति वाक्यशेषेण दर्शितम् । प्रथमयज्ञे ज्योतिष्टोमे ऽनुष्ठिता-  
स्त्रिवृदादिस्तोमाः पश्चादनुष्ठेयानन्यान् क्रतून् प्राप्तास्तान् दीपयन्ति प्रकाश-  
यन्ति पूर्वमनुष्ठिताः पुनः प्रयोगे अभ्यासपाठवात्सम्यगनुष्ठेयमानाः स्वाश्रयान्  
०८।१२ क्रतून् उज्ज्वलान् कुर्वन्तीति तस्यार्थः । स्तुतिसमुदायवत्त्वादिति ।  
स्तुतिशब्देन स्तोत्रीयवृत्ताध्यगुणिनिष्ठगुणाभिधानवाचिना स्तोत्रीयवृत्त-  
ख्यारूपाः स्तोमा लक्षणीयाः त्रिवृदादिशब्दानां स्तोमविशेषवाचित्वात् ।  
एकवचनं ब्रान्दसमिति । इदमुपलक्षणम् । गोनायादिशब्दसाम्येन श्रुता-  
वशनायाशब्दस्य व्युत्पादितत्वात् कर्मव्यवहान्तत्वेन प्राप्तस्य ङीप् ऽभावो

ऽपि ह्यनन्दस इति द्रष्टव्यम् । एकवचनाकारयोः ह्यनन्दसत्वीक्तिश्च अशना-  
योदन्याशब्दयोरप्यु तेजसि च सञ्ज्ञारूपेण वृत्तिमनाश्रित्य । आदित्याद्य-  
नुग्राहका\* देवा इति । आदित्यादयश्चक्षुरादीनामनुग्राहका इत्यर्थः† ॥

आनन्दमयो ऽभ्यासात् ॥ १२ ॥

११०

धृत्तानुवादटीकायां तच्च शास्त्रैकसमधिगम्यमिति ब्रह्मणः शास्त्रयो-  
नित्यसूचसिद्धमानान्तरागम्यत्वानुवादः करिष्यमाणावेपानुपयोगात् कार्ये  
इत्याशङ्क्य तद्व्यावर्त्यो शङ्कां दर्शयति वेदान्तानामिति । विचार्यत्वेन  
प्रतिज्ञातं ब्रह्म प्रमाणमुखेन विचारणीयं ब्रह्मणि यदि वेदान्तवन्मानान्तरमपि  
प्रमाणं भवेत्तदा वेदान्तानां ब्रह्मणि प्रामाण्यस्य प्रतिष्ठापितत्वे ऽपि मानान्तर-  
विचारार्थमुत्तरसंदर्भारम्भः स्यादिति शङ्कार्थः । मानान्तरेरविधेयार्थमिति  
पाठश्चेदयं परिहाराभिप्रायः । यत्प्रमाणं यत्साधनञ्च तदेव तदभावबोधने  
ऽपि प्रभवति । न खलु रूपबोधनाक्षमं श्रोत्रं रूपाभावं बोधयितुं शक्नोति ।  
अतः परब्रह्मणि प्रवर्तितुमक्षमं मानान्तरं वेदान्तबोध्यतत्स्वरूपापहारे ऽपि न  
प्रभवतीति । तमिममर्थं श्रुतेस्तु शब्दमूलत्वादिति द्वितीयाध्याये सूचकृदेव  
वक्ष्यति ।

न विशेषणमात्रमुपाधय इति । यद्यपि विशेषणमात्रत्वे ऽपि १०८  
विषयभेदादुपसर्गभेदस्तद्वेदात्फलभेदश्च सिध्यति तथापि सम्भवादुर्मि-  
भेदपर्यन्तः परिहार आश्रितः । ननु भाष्यटीकयोर्वेदान्तेषूपधाधिविवक्षा-  
ऽविवक्षास्यलविभजनार्थमुत्तरसूचारम्भ इत्युक्तमयुक्तम् । न हि वेदान्तत्वोपा-  
धिना अत्र ते विचारणीयाः येनात्र विवक्षितोपाधयो ऽपि विचारणीयाः स्युः  
किं तु जिज्ञास्यनिर्विशेषब्रह्मप्रमाणत्वोपाधिना । तत्र चेदविवक्षितोपाधय एव  
प्रमाणं तर्हि ते जगत्कारणत्वादुपलक्षणमुखेन यथा निर्विशेषपर्यन्तास्तत्रैव  
प्रमाणं भवन्ति नान्यत्र तथा प्रतिष्ठापितमेव । अत उत्तरसूचप्रपञ्चानारम्भश-  
ङ्का तदवस्थेत्याशङ्क्यापवादसङ्गत्या सविशेषयावधानां तदपवादसङ्गत्या निर्वि-  
शेषयावधाना च केवा चिद्विचारार्थे तदारम्भ इत्यत्र तयोस्तात्पर्यमाह  
अविशेषेणेति । यद्यपि हिरण्यमयादिवास्यानामपि महातात्पर्येण निर्विशेषे १११

पर्येषानमस्ति तथाप्युपाधिविषया नास्त्यस्मिन्नंशे अपवाद इति भावः ।  
 प्राणाद्युपाध्यवच्छिन्नो ह्यात्मेत्यादिटीकानुसारेण व्याख्यायाऽन्तमयं शरीरम-  
 नात्मानमत्यन्तमूढानामात्मत्वेन प्रसिद्धमनूयेत्यादिभाष्यानुसारेण व्याचष्टे

१६ अथ वा भृगुवल्ल्युक्तेति । आत्मन आकाश इत्यादिभ्यः प्रकृतिविकारो-  
 पदेशकेभ्यः पूर्वधाक्येभ्यो विकारार्थस्य बुद्धिसंनिहितत्वाद् भृगुवल्ल्युक्ताधि-  
 दैविकान्नाटियथासंख्याम्नातेनाध्यात्मिकेषु देवतादिषु तद्विकारत्वोक्तिः प्रती-  
 यतइति भावः । विकारसन्निधेरिति । मीमांसाभाष्यकारैरनुष्ठेयानामङ्गा-  
 द्विभावे प्रमाणानि श्रुत्यादीनि निरूपितवद्विविधये प्रायदर्शनादिति सूत्रे  
 गोदाहनादिसंस्काराणां वत्सालम्भस्य चाङ्गाङ्गिभावाभावात् तत्तत्प्रायप्राठः  
 सान्निध्याम्नानुरूपं स्थानप्रमाणं न भवतीत्यभिप्रेत्यान्वार्थदर्शनरूपलिङ्गत्वेन  
 व्यवहृतः । इह शास्त्रे सिद्धार्थबोधनोपयुक्तान्यपि श्रुत्यादीनि गृह्यन्तइति  
 विकारप्रायप्राठः संनिधिलक्षणस्थानप्रमाणत्वेन व्यवहियतइति न विरोधः ।  
 ब्रह्म तु ततोऽप्यान्तरमिति । यथा देवदत्तात्सिंहादीनां बलवत्तरत्वं  
 प्रमाणान्तरसिद्धमित्यनुक्तमिति गम्यते तथा ब्रह्मण आनन्दमयप्रतिष्ठात्वोक्त्या  
 ततोऽप्यान्तरत्वमनुक्तमपि गम्यतइति भावः । श्रुतिमपीति । जीवत्व-  
 इत्यनुपङ्गः । अनुपपत्तेस्तु न शरीरं इत्यादिप्रयोगात् शरीरशब्दो जीव-  
 स्यामिधानश्रुतिरिति भावः । न च सशरीरस्य सत इत्यादिभाष्यं शरीरश्रुतौ  
 शरीरे भव इति यौगिकार्थस्यापि सत्त्वात् शरीरवतो दुःखमनिवार्यमित्या-  
 नन्दमयशरीरसंबन्धानुमितदुःखभागित्वादपि न ब्रह्मेत्येवमर्थे प्रतीयते  
 तदयुक्तम् । उत्तराधिकारेण परमेश्वरस्य शरीरवत्त्वेनाऽद्यापि सवेपापोदित-  
 त्वेन च व्यवस्थापयिष्यमाणस्य दुःखाप्रसक्तेरित्याशङ्क्य टीकाकृता मयटः  
 प्राचुर्यार्थत्वे ऽपि ब्रह्मपरत्वमनुपपन्नमित्येतदर्थतात्पर्य्यं कृतया भाष्यमवता-  
 १७ योऽशरीरस्येत्यादिना तदर्थो वर्णितः । ततात्पर्यं विवृणोति एवमुक्ते हीति ।  
 सशरीरत्वे ऽप्येच्छिकशरीरस्य सविशेषस्य दुःखास्पृशे सर्वथैवाऽशरीरस्य नि-  
 विंशेषस्य तदस्पृशे ऽनुक्तसिद्ध इति भावः । सोऽप्युपाधिवशादिति ।  
 प्रियादियोगवद् दुःखलवयोगोऽप्यतीतानन्तरविज्ञानमयकोशोऽुपाधिक उप-

पद्यतइति नासौ मुख्यात्मत्वबाधक इत्यर्थः । तत्प्रकृतवचने मयडिति प्रचुरतायामपि मयटः स्मरणात् । यथा अन्नमयो यज्ञ इत्यान्नप्रचुर उच्यत-  
इति । भाष्योपात्तं व्याकरणसूत्रमुपादाय व्याचष्टे तत्प्रकृतेति ।

१११

इदं सूत्रं वेदाकरणैरित्थं व्याख्यातम् । तदिति प्रथमासमर्थ्यात् प्रा-  
चुर्येण प्रस्तुतमिदमित्यर्थे वर्तमानात्स्वार्थे मयट्प्रत्ययो भवतीत्येको ऽर्थः ।  
अस्यान्नमय यवागूमयीत्याद्युदाहरणम् । प्राचुर्येण प्रस्तुता यवागूरित्यादिस्त-  
दर्थः । यद्यपि प्रकृतशब्दः प्रस्तुतमाचवाची न कृत्प्रप्राचुर्यविशिष्टप्रस्तुतवा-  
ची तथापि प्रकृतइत्येतावति वक्तव्ये वचनग्रहणादयं विशेषो लभ्यते । वच-  
नग्रहणं हि लोके यादृशस्य प्रकृतस्य मयटा वचनं प्रत्यायनं प्रसिद्धं तच्च यथा  
स्यादित्येवमर्थम् । लोके च मयडन्तेरन्नमयादिशब्देः प्राचुर्येण प्रकृतस्य प्रत्या-  
यनं प्रसिद्धमिति । अपरस्त्वर्थः । प्रकृतं प्रस्तुतमुच्यते ऽस्मिन्निति प्रकृतव-  
चनम् । तदिति प्रथमासमर्थ्यात्प्रकृतवचने ऽर्थे मयट्प्रत्ययो भवतीति ।  
अस्यान्नमयो यज्ञ इत्याद्युदाहरणम् । प्रकृतमन्नमस्मिन् यज्ञइत्यादिस्तदर्थः ।  
अस्मिन्नर्थे प्रकृत्यर्था\*दर्थान्तरे प्रत्ययः प्रकृतशब्देन च प्रस्तुतमाचमुच्यते  
न तु प्राचुर्यविशिष्टमिति पूर्वस्मादर्थद्विशेष इति ।

वृत्तिकारमते व्याख्यानद्वयमपि नोपयोगि । प्रथमव्याख्यानस्य प्राचु-  
र्यविशिष्टप्रकृत्यर्थमाचपर्यवसितमयडविधिद्वयत्वेन ततो ऽन्नमयो यज्ञ इत्य-  
न्नप्रचुरो यज्ञ उच्यतइति तदीयादाहरणानुसारेण विवक्षिततया ऽवगतस्यान-  
न्तप्रचुरधर्मिपर्यन्तत्वस्यालामात् । द्वितीयव्याख्याने प्राचुर्यप्रतीत्युपायामा-  
वात् । शब्दार्थनिर्णयाभियुक्तवेदाकरणव्यवहारविरोधिना ऽनादित्वनिर्णय-  
कप्रमाणरहितस्यान्नप्रचुर इत्यर्थे ऽन्नमय इति व्यवहारस्य लोके क्वचित् क्व  
चित्प्रतीतिः ऽप्युपादेयत्वाभावात् । अतो वृत्तिकारमतं द्विविधेनापि वेदाक-  
रणकृततत्सूत्रव्याख्यानेन निर्वोदु न शक्यमिति तन्निर्वाहमुपेक्ष्य धर्मिपर्य-  
न्तलम्भकत्याभावे ऽपि चिकारशब्दादिति सूत्रोपात्तप्राचुर्यप्रतीत्युपयोगिप्रथ-  
मव्याख्यानं दर्शयति तदिति प्रथमासमर्थ्यादिति ।

अविशदत्वादिति । व्याख्यानव्याख्येयभावः स्पष्टो न भयति किं ।  
तु सूत्रे विवक्षया ऽवसेय इत्यर्थः । तथा हि ब्रह्मायिदमिति परमित्यानन्द-

वल्यां प्रतिपाद्यस्य कृत्स्नस्याप्यर्थस्य संग्राहकं सूचं तच्च किं तद् ब्रह्म कथं  
 च तद्वेदनं किं च तद्वेदनाप्यं परमुत्कृष्टं फलमित्याकाङ्क्षायां तत्रितयं  
 स्पष्टीकर्तुं तदेवाभ्युक्तेति ब्राह्मणोक्तार्थप्रतिपादकत्वेनावतारणपुरस्सरं तदनु-  
 व्याख्यानरूपः सत्यं ज्ञानमित्यादिमन्त्र आम्नातः । तत्राप्येवमाकाङ्क्षोदेति  
 कथं ब्रह्मणस्त्रिविधपरिच्छेदराहित्यरूपमानन्त्यमपरिच्छिन्नं ब्रह्म च कस्यां  
 गुहायां निहितं वेद्यं कथं तद्वेदनेन ब्रह्मादिस्तम्बपर्यन्तप्राणिनिकायव्यव-  
 स्थितसकलकामरूपोत्कृष्टफलावाप्तिरिति । अतस्तदानन्त्याद्युपपादनार्थमन्त्र-  
 व्याख्यानरूपोऽनुवाकशेषः । तत्रानन्त्यनिरूपणार्थं तस्माद्वा एतस्मादित्या-  
 दिकारणवाक्यम् । अथ तदेतच्छब्दे. व्यवहितोऽव्यवहितब्राह्मणतद्वाख्यान-  
 मन्त्रप्रकृतब्रह्मपरामर्शिनो । तस्य गुहानिहितत्वविवरणार्थं चतुष्कोशान्तर-  
 त्वनिरूपणम् । एवं च यद् ब्राह्मणोपक्षिप्तं मन्त्रवाक्येन विवृतं कारणवा-  
 क्यगतेन तदेतत्पदसमानाधिकरणेनात्मपदेन परामृष्टं ब्रह्म तदेव गुहानि-  
 हितत्वविवरणार्थानन्दमयवाक्यगतेनान्तरत्वेनात्मशब्देन च प्रत्यभिज्ञायत-  
 इति सूक्ष्मदृष्ट्या तत्प्रत्यभिज्ञानमात्रेणावगन्तव्यो मन्त्रब्राह्मणयोर्व्याख्यान-  
 व्याख्येयभावः स्पष्टो न भवति कोशवाक्यानामानन्दमयवाक्यस्य च व्याख्या-  
 नव्याख्येयभावः स्पष्टः । अन्योऽन्तर आत्मेत्येतावत्प्रत्यभिज्ञानसत्त्वादि-  
 त्यभिप्रेत्य मान्त्रवर्णिकसूचं\* कोशवाक्यविषयत्वेन नीतमिति तात्पर्यम् ।

ननूदाहृतप्रत्यभिज्ञानेनानन्दमयस्य विज्ञानमयाद्येक्यसिद्धावपि न  
 तस्य ब्रह्मत्वं सिध्यति तेषामपि ब्रह्मत्वासंप्रतिपत्तेः । तत्संप्रतिपत्तावपि न  
 सिध्यति विज्ञानमयादन्य इति तच्च विज्ञानमयप्रतियोगिकभेदनिर्देशा-  
 दित्याशङ्कानिराकरणार्थस्य मन्त्रे द्यौत्यादिटीकावाक्यस्य तात्पर्यमाह  
 ११ । २० विज्ञानमयादिशब्दैरपीति । विज्ञानं देवाः सर्वे ब्रह्म ज्येष्ठमुपासते ।  
 विज्ञानं ब्रह्म चेद्वेद आनन्दं ब्रह्मणो विद्वान् ये प्राणं ब्रह्मोपासते. येऽंते  
 ब्रह्मोपासते इति विज्ञानमयादिपर्यायावगताभिर्ब्रह्मश्रुतिभिर्ब्रह्मैव स्थूला-  
 रुन्धतोऽन्यायेनान्नमयादिकोशरूपतया प्रथममुपदिश्यात्तरेतरपर्यायगतेरन्य-  
 शब्देस्तदुपाधिभ्यः प्रविधिच्य निर्दिष्टमित्यर्थः । विज्ञानमयादिशब्दैरित्य-  
 स्यापि विज्ञानमयादिपर्यायगतेरन्यशब्दैरित्यर्थो ग्राह्यः । एवं च कश्चित्

प्रतिबिम्बितघटाकाशादिरित्यादिना प्राणमयादीनां प्राणाद्युपाध्यवच्छिन्नजीव-  
रूपत्वं यदुक्तं तत्पूर्वपक्षिदृष्ट्येति न विरोधः ।

ननु यद्यन्नमयादिपर्याया अपि ब्रह्मश्रुत्या ब्रह्मविषयास्तर्हि विज्ञानमये  
एव ब्रह्मोपदेशपर्यवसानं स्याद् विज्ञानं देवाः सर्वे ब्रह्म ज्येष्ठमुपासते विज्ञानं  
ब्रह्म चेद्वेदेति मन्त्राम्नाताभ्यां विज्ञानं ब्रह्म चेदिति मन्त्रे सर्वकामावाप्ति-  
लक्षितेन तत्प्रत्यभिज्ञोपबृंहिताभ्यां ब्रह्मश्रुतिभ्यां विज्ञानमयस्य ब्रह्मत्वप्र-  
तिपादने तात्पर्यातिशयप्रतीतेरित्याशङ्क्याह न चैवमिति । ननु टीकाभिमतं  
सूचार्थं मन्त्रग्रहणमविधत्तित्वाद्यै स्यादित्याशङ्क्य भाष्याभिमतं ऽपि सूचार्थं सा-  
शङ्का भवतीत्याह भाष्ये ऽपीति । भाष्ये सौचमन्त्रपदार्थतया सत्यं ज्ञान-  
मिति मन्त्रमात्रं नोपन्यस्तं किं तु ब्रह्मविदाप्नोति परमित्युपक्रम्येत्यादिसन्दर्भेण  
महाप्रकरणं तदर्थतयापन्यस्तम् । अतः प्रकरणानुरोधेनानन्दमयस्य ब्रह्मत्व-  
निर्द्धारणं सूचार्थतया भाष्याभिमतमित्यवसीयते । अत एव भाष्ये प्रकृतज्ञानं  
विषयबाधकत्वेनोक्तमते । मन्त्रपदस्य स्मार्थप्रच्यावनं भाष्यपक्षे ऽपि तुल्य-  
मित्यर्थः ।

ननु भाष्यकारपक्षे प्रकरणे मन्त्रगर्भत्वमप्युपचारबीजं न तु टीकाका-  
रणे कोशवाक्येषु तदस्ति । अतस्तत्पक्षे मान्तर्याणिकपदमविधत्तित्वाद्यै  
स्यादित्याशङ्क्य उपायोपेययोरिति टीकात्वं तत्स्मारयति विवक्षितं १११  
कृतमिति । अविधत्तित्वाद्यै कृतमिति पाठे मुख्यार्थविषयवारहितं कृत-  
मित्यर्थः । तद्वाहित्यं तु भाष्यकाराभिमतं प्रकरणे लक्षणापक्षे ऽपि समान-  
मिति भावः । यस्तुतस्तु भाष्यकारपक्षे मन्त्रपदं न प्रकरणपरम् । यतो  
भाष्ये ब्रह्मविदाप्नोतीति परमोपक्रमोपन्यासस्तस्यान्यपरत्वे प्रकरणान्य एवा-  
नन्दमयः स्यादिति शङ्कावारणार्थः कारणवाक्याद्यर्थोपन्यासे । मन्त्रस्यासं-  
वन्धिपदनिचयव्यवधानं शङ्कावारणार्थः ।

यदानन्त्यं प्रतिज्ञाय श्रुतिस्तत्सिद्धये जगो ।

तत्कार्यत्वं प्रपञ्चस्य तद् ब्रह्मेत्यवधारय-॥

इति तैत्तिरीयान्तिकोक्तरीत्या मान्तर्याणिकब्रह्मानुश्रुतिमूचनार्थस्व ।  
अन्यथा हि प्रकृतज्ञानेत्यादियन्यः प्रतिपिपादयिषितमान्तर्याणिकब्रह्मविषय-  
स्याभावे बाधकोद्घाटनाथेः । ययं कृत्स्नस्यास्य भाष्यवाक्यस्य सौचमन्त्रपद-

मुख्यार्थानुरोधैरर्थरत्वं मान्त्ववर्णकमिति सूत्रं भाष्यकृद्विरित्यादिना विवृ-  
तमित्यन्तेन ग्रन्थेनाचार्यैर्दर्शितमेव । टीकाग्रन्थश्च सौत्रं मन्त्रपदं मुख्यार्थे  
भाष्योक्ततदर्थं वा केन चिदस्वारस्येन न प्रवृत्तः किं तु मन्त्रवर्णस्येव कोश-  
षाक्यजातस्य पर्यालोचनायामप्यानन्दमयस्य ब्रह्मत्वं निरचेतुं शक्यमतः सा  
ऽपि युक्तिरनेन सूत्रेण मन्त्रशब्दस्य गोणीं वृत्तिमाश्रित्य विवक्षितेति सूत्रयि-  
तुमर्थान्तरमाश्रितम् । अत एव सूत्राणामनेकार्थत्वमलङ्कार इत्यर्थद्वयपरत्व-  
मित्येतदुपपादयितुमित्याह सूत्रकार इत्यवतारयामास । अनुपदमेवोत्तरसूत्रा-  
वतारिकागतं सूत्रपदमेवमाशयं व्याचक्षाणानामाचार्याणामेतत्सूत्रावतारि-  
कागतस्यापि सूत्रपदस्यायमेशय इत्यभिप्रायो ऽस्त्येव किं तु भाष्या-  
नुक्तत्वात् टीकोक्तार्थो न शब्देय इति मन्त्रशब्दानिराकरणाद्यै टीकोक्त  
यथार्थ उपपन्नतर इति तत्प्रोक्तिः प्रदर्शिता । केषु चिट्टीकाकोशेषु मन्त्रे हि  
पुनः पुनरन्योन्तर आत्मेति परब्रह्मण्यान्तरत्वश्रवणादिति पाठं दृष्ट्वा  
तत्परिष्करणमित्यमाचार्यैः कृतम् । कोशान्तरेषु तु मन्त्रे हि यो वेद निहितं  
गुह्यायामिति परब्रह्मण्यान्तरत्वश्रवणादिति पाठो दृश्यते तस्मिन्पाठे  
मन्त्रोक्तं ब्रह्मणो गुहासंनिहितत्वमन्तरशब्देन प्रत्यभिज्ञायतइत्येतत् स्पष्ट-  
मेवेत्यभिप्रेत्य पाठान्तरमेव व्याख्यातम् ।

२ । २१ यत्र पुनः प्राचुर्यमेवेति । प्राचुर्यस्य धर्मविशेषणत्वेन निर्देश एव  
व्यधिकरणसजातीयाल्पत्वस्य निरूपकत्वं दृष्टम् । यथा प्रचुरब्राह्मणो याम  
इत्यत्र प्राचुर्यस्य यामान्तरगतब्राह्मणाल्पत्वं निरूपकं दृष्टमिति । तस्य  
स्वधर्मविशेषणत्वे तु समानाधिकरणविजातीयाल्पत्वमेव निरूपकमत एव  
ब्राह्मणप्रचुरो याम इति प्रयोगे तदयामगतशूद्राल्पत्वापेक्षं प्राचुर्यं प्रतीयते ।  
न च प्रचुरप्रकाशः सवितेतिवत्प्रकाशप्रचुरः सवितेति प्रयोगे ऽपि नक्षत्रादि-  
गतप्रकाशाल्पत्वापेक्षमेव प्राचुर्यं प्रतीयते न तु सवितृगततमोऽल्पत्वापेक्षं  
तत्र तमसो बाधितत्वात्तथेहापि स्यादिति शङ्कनीयम् । तथापि घनतुष्टि-  
संहिकेयाच्छादनारोपिततमोऽल्पत्वमपेक्ष्य घनाद्यपसरणसमये तथा प्रयो-  
गात् । तदभावे व्युत्पन्नानां तथा प्रयोगाभावात् । ननु बलवतरश्चेव  
इत्यादौ तरबाद्यर्थस्य प्राचुर्यस्य विशेषणत्वे ऽपि मेधादिगतबलाद्यल्पत्वापेक्षत्वं  
दृष्टमिति चेद् न । तत्र द्विवचनविभज्योपपदे तरबीयसुनाविति द्विवचनवि-



मज्जोपपदविशेषणवशादातिशायनिकप्रत्ययेषु व्युत्पत्त्यन्तरकल्पने ऽपि मयटि तत्कल्पकाभावेनैतत्सर्गिकव्युत्पत्तिलङ्घनायोगादिति भावः ।

प्रधानं प्रत्ययार्थं प्राचुर्यं\* प्रतीति । यद्यपि मयड्विधायकसूचस्य प्रथमव्याख्याने प्राचुर्यं प्रकृत्यर्थस्य विशेषणं मयट् च स्वार्थिकः द्वितीय- व्याख्याने मयट् प्रस्तुतान्नादिविशिष्ट्यन्नादर्थः प्राचुर्यस्य प्रत्यायनमेव नास्ती- ति शाब्दिकानां मर्यादा तथाप्यन्नमयो यच्च इत्यन्नप्रचुर उच्यतइति वृत्ति- कारदर्शितोदाहरणार्थानुसारेण द्वितीयव्याख्याने प्रकृत्यर्थप्राचुर्यविशिष्ट एवा- न्यपदार्थो मयडर्थ इति वृत्तिकारमतमालोच्यैवमुक्तम् ।

मयड् विकारे मुख्य इत्यादि । नन्वानन्दशब्दाद्विकारार्थो ११३ मयडेष न प्राप्नोति मयड्वैतयोर्भाषायामभवाच्चादनयोर्नित्यं वृद्धशरादिभ्य इति विकारावयवार्थमयड्विधायकसूचयोर्भाषाविषयत्वात्तयोरर्थयोश्चानन्दस्य- प्राप्स्य मयटो विधायकस्य ह्यवगच्छन्तीति सूचस्य ह्यज्भ्य एव शरपर्या- दिप्रातिपदिकेभ्यः तद्विधायकत्वादतो मयड् विकारे मुख्य इत्युक्तमयुक्तम् । एवं च विकारप्रायपाठपरित्यागोक्तिरप्ययुक्ता । अन्नरसमयविज्ञानमयशब्दयो- रपि मयटो विकारार्थत्वायोगादिति चेन्न । वृद्धशरादिसूचगतेन नित्यग्रहणेन तत्प्राप्तिरसम्भवात् । न च वृद्धशरादिभ्यो मयटो नित्यत्वसिद्धयै तत् पूर्वसूचेण सर्वप्रातिपदिकेभ्यो विकल्पेन मयड्विधानानन्तरं वृद्धशरादिसूचा- रम्भसामर्थ्यादेव तेभ्यस्तस्य नित्यत्वसिद्धेः । न च याद्वयसङ्ख्यादिरूप- सिद्धयै प्रवृत्तस्य नित्यमेकाव इति व्याकरणान्तरसूचस्यैकदेशभूतनित्यग्रह- णमेकदेशद्वारा तत्सूचस्मारणायैति योगविभागाद्यै तदिति शङ्कम् । शरा- दिगणे मृदग्रहणवैयर्थ्यापत्तेः । अतस्तदेव मृदग्रहणमेकाजुदाहरणेकदेशत्वा- त्सर्वेषामेकावां स्मारकमाश्रितुं शक्यमिति नित्यग्रहणमतिरिच्यमानं भाषा- यामेव वृद्धशरादिभ्यो नित्यमित्येतदर्थकं सच्चन्द्रसि वृद्धशरादिभ्यो ऽन्येभ्यश्च प्रातिपदिकेभ्यो यथादर्शनं व्यवस्थितविकल्पाद्यैमित्यङ्गीकृत्य युक्तमिति ।

ननु तथापि प्राचुर्यार्थमयड्विधायकसूचप्रथमव्याख्यानुसारेणापत्यान- न्दमयपदस्य प्रचुरानन्दाद्येत्यपरिग्रहे माण्डूक्यश्रुतिगतानन्दमयशब्दस्य मुप-

\* प्रधानप्रत्ययार्थे प्राचुर्यमिति सर्वमुपलक्षानुपेक्षा मे मुद्रितम् ।

† याद्वयादिरूपेति न पु- पा- ।

प्रजीवे इव ब्रह्मणि मुख्यत्वमुपपद्यते । ब्रह्मणो मनआदिरूपतयेवान्यावयव-  
 त्वेनोपास्यतया निर्देशेपि ब्रह्मश्रुतेर्मुख्यता नापैति । प्रचुर आनन्दो ऽप्या-  
 नन्द एवेत्यभ्यस्यमानानन्दपदानामानन्दमयविषयत्वे ऽपि लक्षणा न  
 प्रसज्यते । अतः पूर्वपक्षे मुख्यचितयलङ्घनोक्तिरयुक्ता । एव\*मुनरपक्षे प्रा-  
 यपाठमात्रबाधेनोक्तिरप्ययुक्ता । पुच्छश्रुतिबाधस्यापि सत्त्वात् । न च पक्ष-  
 वयवपरत्वे ऽपि तद्बाधस्तुल्यः तस्या धालधावेव मुख्यत्वादिति वाच्यम् ।  
 तस्याः पशुपश्चाद्भागावयवइव पक्षिपश्चाद्भागावयवे ऽपि मुख्यत्वात् ।  
 बृहद्रथन्तरे पक्षौ यच्चायत्तियं पुच्छं तस्मात् सर्वाणि वयांसि पुच्छेन प्रतिति-  
 ष्ठन्ति पुच्छेनैव प्रतिप्रायोत्पतन्ति प्रतिप्रा हि पुच्छमित्यादिश्रुतिषु तत्रापि  
 तस्याः प्रयोगसत्त्वेन विनिगमनाविरहादिति चेत् । अचेदं समाधानं  
 विवक्षितम् । आनन्दमय इत्यस्यानन्दप्रचुर इत्यर्थपरिग्रहइव प्रचुर  
 आनन्द इत्यर्थपरिग्रहे ऽपि मुख्यार्थबाधः स्यादेव ब्रह्मस्वरूपानन्दे संख्या-  
 धिक्पक्षरूपस्य मुख्यस्य प्रावृण्यस्याभावात् । न हि संख्याधिक्यवत् परिमा-  
 णाधिक्यमुत्कर्षो वा प्रचुरशब्दस्य मुख्यो ऽर्थः । अयं पटो ऽस्मात् पटात्  
 प्रचुर इति वा ऽयं गकारो ऽस्माद् गकारात् प्रचुर इति वा प्रयोगाभावात् ।  
 सुषुप्रजीवे दृष्टो ऽप्यानन्दमयशब्दो देहद्वयोपाधिविगमप्रयुक्ताभिव्यक्तिविशेष-  
 रूपोत्कर्षलक्षको न मुख्यः । न चेह तथा लक्षणाबीजमस्ति । प्रायपाठानुरो-  
 धिविकारार्थपरिग्रहोपपत्तेः । ब्रह्मशब्दोपि ज्ञेये परब्रह्मणीवोपास्ये केन चिद्रूपेण  
 परिच्छिन्ने सविशेषब्रह्मण्यवयवार्थैर्पौष्कल्याभावाद् नात्यन्तं मुख्यभावमश्नु-  
 ते । यद्यपि प्रचुरानन्दे ऽप्यानन्दशब्दो मुख्यः तथा ऽप्यानन्दमयस्य ब्रह्मत्वे  
 जीवसाधारणानन्दाभ्यासमात्रं न लिङ्गं किं तु प्रचुरानन्दाभ्यास इति तल्ला-  
 भार्यमभ्यस्यमानानन्दमयशब्दोक्ते प्रचुरानन्दे लक्षणा वाच्या । पुच्छशब्दस्य  
 पक्षवयवपरत्वे ऽपि मुख्यार्थत्यागस्तुल्यः । पुच्छो ऽस्त्री लूम लाङ्गलमित्य-  
 मिधानकोशप्रयोगवाङ्मूल्यनिश्चितलाङ्गलशक्तिकस्य तस्य पक्षवयवै पश्चाद्  
 लम्बमानत्यसादृश्येनाऽपुच्छः पुच्छकच्छश्चेति पश्चाद् लम्बमानवस्त्रावयव-  
 इव प्रयोगोपपत्तावनेकशक्तिरूपनायोगात् । तस्मादिह न कश्चन शङ्काव-  
 काय इति ।

ततो ऽभ्यन्तरं\* ब्रह्म किमिति नोक्तमिति । ब्रह्मणः सर्वा- ११३ ।

न्तरत्वप्रदर्शनायै खल्वन्नमयाद्युत्तरोत्तरान्तरनिरूपणं प्रवृत्तं तच्चेदानन्दमये पर्यवसितं स एव ब्रह्मेति युक्तं ततो ऽप्यान्तरं ब्रह्म विवक्षितं चेत् तथा किमिति नोच्येत । न हि ब्रह्मणः सर्वान्तरत्वप्रदर्शनायै प्रक्रान्तं तद् ब्रह्मणि परिसमापितमिति युज्यते इति भावः । प्रतिष्ठात्वसामर्थ्यादिति । ब्रह्म पुच्छं प्रतिष्ठेत्यानन्दमयप्रतिष्ठितहेतुत्वतटाधारत्वसामर्थ्यादित्यर्थः । अतः कस्मिन्नहमुत्क्रान्तइत्यादिश्रुत्यन्तरे प्राणस्य जीवप्रतिष्ठाहेतुत्वश्रवणे ऽपि न तत्र व्यभिचारः । यथा भूमविद्यायामस्ति भगवो नाम्नो भूम इत्यादिप्रश्न-प्रतिषेधनपरम्परायाः प्राणे समापने ऽप्येव तु वा ऽतिवदतीत्यादेस्तु शब्दश्रुत्या ऽऽत्मनः प्राण इति ततः प्राणोत्पत्तिलिङ्गेन च प्राणादर्थान्तरोपदेशपरत्वमिति । तत्रैव श्रुतं ह्येव मे भगवद्वृत्तेभ्यस्तरति शोकमात्मविदिति शिष्याजिज्ञासितात्मो-पदेशपर्यवसानमभ्युपगम्यते न तु प्राचीने प्राणे एवमिहापि योजनीयमिति भावः । अन्नमयाद्युत्तरोत्तरान्तरनिरूपणं ब्रह्मणि कारणवाक्यश्रुतस्यात्मत्वस्य ब्रह्मण्येव श्रुतस्य गुहासन्निहितत्वस्य विवरणार्थमतस्तदवश्यं ब्रह्मणि पर्यवसितं वक्तव्यमित्यभिप्रेत्येवं परिहार आश्रितः । यदि तु सत्यं ज्ञानमिति मन्त्रे सत्यादिलक्षणं ब्रह्म गुहायां निहितं जीवरूपेण गुहायामीश्वरेण निवेशितं जीवाभिन्नं वेदेति जीवस्य गुहानिहितत्वमुक्तमिति (तद्विवरणायै तत्प्रवृत्तं भवेत् तदा तत्पर्यवसानमानन्दमय एव युक्तमिति)† न का चिदनुपपत्तिः ।

विशेष्यप्रधानभूतेति । मयङ्ग्ये प्रति प्रातिपदिकार्थस्य विशेष-यत्वेनाप्राधान्ये ऽपि विभक्त्यर्थसंख्यां प्रति विशेष्यत्वेन तस्य प्राधान्यमिति सूचयितुं विशेष्यग्रहणम् । संख्या समानप्रत्ययोपात्तकारकान्वयिनी तद्वृत्त-ता प्रातिपदिकार्थोपि तद्वृत्तभूतः । अतो गुणानां च परार्थत्वादसंवेद्यः समत्यात् स्यादिति न्यायात् संख्याप्रातिपदिकार्थयोर्न परस्परं गुणप्रधानभाव इति कोमारिलमतानुसरणे तु पाष्णिकान्वयवेलायां प्रातिपदिकार्थस्य संख्यां प्रति विशेष्यत्वमस्तीति तदभिप्रायं विशेष्यपदम् । यत्र च शब्द-बोधवेलायां तस्य संख्यां प्रति प्राधान्यास्फुरणे ऽपि प्रथमश्रुतस्य तस्य

वाग्निशब्दस्य दीक्षिते पृथिरपि किञ्चिदग्निगुणमुखेनेति सिध्यति । अथापि दीक्षिते ऽग्निसादात्म्यबोधनस्य यत्फलं मदन्तीभिर्मार्जयतइति विधिशेषस्य निर्हाग्निशीतेन बाधनीत्यर्थवादस्यार्थोपपादनं तादर्थ्यमपि दृश्यते । यत् यजमानो वा आहवनीयो यजमानं वा यतद्विरूपते यदाहवनीयात्पशुग्रपणं हरतीत्यादीनि प्रचुराण्यधोदाहरणानि ।

ननु सानन्दमयसकलविकारजातकारणत्वमानन्दमये नान्वेति चेतत्पुच्छत्वेन निर्दिष्टे ब्रह्मण्येव तस्येव एव शरीर आत्मेति पुँल्लिङ्गेन प्रकृते सो ऽकामयतेत्यादेरन्वयो ऽस्तु । पुच्छमहिमवर्णनेन पुच्छयतः प्रधानस्याधिकस्तुतिलाभात् । न च किञ्चिद्विकारेकदेशस्य परिच्छिन्नस्य सकलविकारकारणत्वमनुपपन्नमिति शङ्कम् । न हि मुख्यवृत्त्या ऽयमवयव उपदिश्यते किं त्वनवयवे ऽवयवत्वदृष्टि\*मात्रमुपदिश्यते । प्राणमयमनोमयपर्याययोराकाशपृथिवीयजुरादीनां वस्तुतस्तत्तदनवयवानामेवाऽवयवत्वकल्पनादर्थनात् । न च विकारं प्रत्यवयवत्वदृष्टिविधानमात्रेण कारणत्वान्वयानुपपत्तिरायाति तथा सत्याकाशदृष्टिविशिष्टोद्गीयोपासनायामाकाशे सर्वभूतकारणत्वाद्यन्वयायोगेनाकाशस्य कारणत्वादिव्रह्मलिङ्गेन ब्रह्मत्वनिर्णयविरोधापत्तेः । न च मुख्यावयवत्वमेवात्र विधत्तमिति वाच्यम् । प्राणमयमनोमयपर्याययोराकाशपृथिवीयजुरादीनां मुख्यावयवत्वासम्भवेन तद्वदिहापि दृष्टिमात्रविधानोचित्यादित्याशङ्काह तदवयवो ब्रह्मामि विकारः स्यादिति । पूर्वपर्यायेष्विदमेव शिर इत्यादिनेक्तानां शिरःप्रभृतीनां ततन्मुख्येकदेशत्वान्मुख्येकदेशेष्वेव च शिरस्त्वादिकल्पनस्योचितत्वादाकाशपृथिवीशब्दाभ्यामाकाशपृथिवीसंबन्धवतोः समानोदानयोर्यजुरादिशब्दैस्तत्तद्विषयमनोवृतीनां च यद्वयम् । तेषां शिरस्त्वादिकल्पनाङ्गीकारात् । ब्रह्मणि पुच्छत्वकल्पनायां तस्यानन्दमयमुख्यावयवत्वमेवाङ्गीकर्तव्यं स्यादिति विकारावयवस्य तस्य मुख्यविकारत्वापत्त्या कारणत्वश्रवणमुपसृध्येतेति भावः† ॥

अन्तस्तदुर्भोपदेशात् ॥ २० ॥

अपवादचिन्तायाः शास्त्रसङ्गत्यर्थे प्रस्तुतशास्त्रोपयोगि फलमाह निर्विशेषमिति । न तूपदिष्यतइति । श्रुत्येति शेषः । तासामप्यधिकार-

प्रसङ्गादिति पाठः साधुः । श्रुतो गाव इत्यस्यां शृङ्गाः सन्तीत्यादिवाक्ये-  
 षतः स्त्रीलिङ्गत्वात् । यद्वा तेषामपि पाठ इत्यं योज्यः । श्रुतो गाव इत्यनेन  
 स्त्रीगव्य इव पुङ्गवा अपि संगृहीताः । गाम्यपशुमद्वेष्यतरुणेषु स्त्रीत्यनुशा-  
 सनात् तत्र स्त्रीलिङ्गशेषता इह तु ग्रन्थे तेषामित्यनेन निष्कृष्य पुङ्गवाना-  
 मेव परामर्शः । मनुष्येषु जायापत्योर्दिवि ज्योतिरजरमारमेतामित्यादिलि-  
 ङ्गात्कर्मसु सहाधिकारे ऽपि युक्ता मे यज्ञमन्वासातामित्यादिलिङ्गात् पत्युर्मु-  
 ष्याधिकारो दृष्ट इति तदनुरोधेन पुङ्गवानां तत्र मुख्याधिकारापादनार्थं  
 इति । ननु न ह वै देवानित्यादिश्रुतेरागामिपापाप्राप्तिर्नार्थः किं तु विद्यमान-  
 पापफलाप्राप्तिः । इत्थ पापशब्दस्य फललक्षणा त्वया ऽप्येष्टव्या ऽन्यथा  
 पुण्यमेवाप्तुं गच्छतांति तदनन्तरवाक्यस्य विध्यधिकारपरत्वं स्यात्तच्च तत्र  
 नेष्टमित्याशङ्क्य तथा तदर्थोभ्यागमे सर्वपाप्मोदयवाक्यस्यापि स यवायौ  
 भविष्यतीत्याह अयेत्यादिना । पूर्वस्मिन्पुण्यं नास्माकमनुपपत्तिः । पुण्य- ११  
 मेवामुमिति वाक्यस्य देवतान्तरोद्देश्यकत्वपरहितपरमेश्वरपूजातदुद्देश्यक-  
 तपश्चर्यादिविषयत्वोपपत्तेः । प्रत्युन भारतीविलासस्येवास्मिन्नप्यर्थे ऽनुपपत्ति-  
 स्तुल्या । पुण्यः पुण्येन कर्मणा भवति पापः पापेनेति श्रुतेर्ब्रह्महत्याया एव  
 पापफलत्वात् । तस्याञ्जलिना ब्रह्महत्यामुपागृह्णादित्यर्थवादश्रद्धाघतस्तस्य तं  
 भूतान्यभ्यक्तोऽशुन् ब्रह्महन्निति तदनन्तरवाक्यश्रुतस्य लोकगर्हणस्य तस्मादिन्द्रो  
 ऽविभेदिति तत्पूर्वसंदर्भे श्रुतस्य भयस्य चाङ्गीकृतत्वेन तयोरपि पापफलत्वात् ।  
 तत्प्रदर्शनार्थत्वादिति । सर्वपाप्मोदयवाक्यस्य या या गतिर्वक्तुं शक्यते तस्याः  
 सर्वस्या अप्युपलक्षणत्वेन कर्मानधिकारत्वोक्तैरित्यर्थः । तत्र रविरिति विधेयप-  
 देन गत्यन्तरमपि सूचितम् । रविः खलूत्पन्नसाक्षात्कारो जीवन्मुक्तः स्वाधिका-  
 रावसाने मुक्तो भविष्यतीति यावदधिकारमित्यधिकरणे\* भाष्यकृद्विर्वक्ष्यते  
 ततश्चेत्यन्नब्रह्मसाक्षात्कारस्य तस्य तदधिगम उत्तरपूर्वाद्योरित्यधिकरणो  
 यत्प्रमाणेन न्यायेन सर्वस्य पूर्वाद्यस्य नाश उत्तराद्यस्याऽफ्लेषत्वास्तीति तद-  
 न्यतरविषयं सर्वपाप्मोदयवाक्यमिति तस्य यथेदं प्रदर्शनार्थं तथा पूर्वपापानां  
 देवतासु फलानारम्भरुत्वानुपस्थाप्यर्थस्य प्रदर्शनार्थमिदं भविष्यतीति भावः ।

ननु न ह्यनाधारस्य स्वमहिमप्रतिष्ठस्य सर्वव्यापिनः परमेश्वरस्या-  
धार उपदिश्येतेति भाष्ययोजनायां अनाधारत्वे च नित्यत्वं सर्वगतत्वं  
च हेतुरिति टीका न युक्ता । भाष्ये नित्यत्वाऽविशेषणादित्याशङ्काह  
५ । ८ नित्यत्वमिति स्वमहिमप्रतिष्ठत्वस्य व्याख्येति । अनित्यस्य स्वकार-  
णप्रतिष्ठत्यावश्यभावेन स्वमहिमप्रतिष्ठत्यायोगात् तेन नित्यत्वमाक्षिप्य-  
इत्याक्षेप्यन्नित्यत्वतात्पर्यकं तन्न त्वनाधारत्वतात्पर्यकम् । अनाधारपदेन  
पौनरुक्त्यापत्तेरिति भावः ।

नित्यमपीति । नित्यमसर्वगतं वस्तुतः सिद्धान्ते नास्तीति तर्कि-  
तमभिप्रेत्य चेच्छब्दः । सर्वगतत्वं सकलवस्त्वन्वयित्वं तन्मायायामप्यस्ति  
साधारणमते । नित्यत्वविशेषणमिति स्पष्टत्वान्नोक्तम् । यदि सर्वगतत्वं  
ब्रह्माऽसाधारणं परिपूर्णत्वं तदा तावदेव हेतुमध्वनक्षममिति न नित्यत्व-  
विशेषणमपेक्षितम् । स्वमहिमप्रतिष्ठस्येत्येतच्च न नित्यपरतया व्याख्येयं किं  
त्वंनाधारस्येत्येतद्व्याख्येयपरतया योजनीयम् । तेन भाष्ये स्वे महिम्नात्पु-  
दाहरिष्यमाणा श्रुतिरनाधारत्वपरतया भाष्ये एव विवृता भवति । अन्यथा  
तया स्वकीये महिमशब्दोक्ते क्व चिद्वस्तुनि प्रतिष्ठितत्वमुच्यतइति प्रकृतविरो-  
धः शङ्क्येत । एवं च स्वमहिमप्रतिष्ठप्रतिपादितेनानाधारत्वेनाक्षिप्तं नित्यत्वं  
कथमनाधारत्वे हेतुरित्यपि शङ्का निरवकाशा भवति । सर्वगतत्वं सकलव-  
स्त्वन्वयित्वमित्येव निरुच्य नित्यत्वविशेषणापेक्षणे तु तत्स्वमहिमप्रतिष्ठपदेन  
कथं चिद्वक्ष्यं न प्रागुक्तक्रमेणाक्षेप्यमित्यन्योन्याश्रयपरिहारो द्रष्टव्यः । टीकायां  
नित्यत्वस्याकाशवदिति भाष्योदाहृतश्रुत्युक्तस्य हेतुता विवक्षितेति व्याख्याने  
तु तस्य नाक्षेपो न लक्षणेति न कथं चिदप्यन्योन्याश्रयशङ्का ।

११ । १० ब्रह्मणि सर्वात्मत्वसंभवमाहेति । अनेनादित्यपुरुषे अक्षिपु-  
रुषे च तत्संभवशङ्का निरस्ता । सा चैवमादित्यपुरुषे पृथिव्यग्न्यादिद्रष्टृवि-  
शिष्टकृत्सामगेष्वात्वं मण्डलतद्वर्तिस्तदभिमानिपुरुषाणामादित्यो वा एष  
यतद् मण्डलमित्यादिश्रुतेः कृत्सामयजुरात्मतया वर्णितत्वादुपपन्नम् ।  
आदित्यपुरुषस्यैवाक्षेप्यपि संनिहितत्वात्तथापि सैव कृत्सामेत्यादिनाक्त-  
कृत्सामाद्यात्मत्वं तत एवापपन्नमिति । तथायं परिहारो विवक्षितः ।  
कृत्सामादिरूपत्वं मण्डलादीनां स्फुत्यर्थमुपासनायै वोक्तं ब्रह्मणि तु सर्वो-

पादाने सन् घट इत्यादिव्यवहारालम्बनं व्यावहारिकप्रमाणगम्यमस्ति  
सर्वप्रपञ्चतादात्म्यमिति । तद्रूपेणोदय इति । आदित्यपुरुषस्य सर्वपा-  
प्मापादानतयोपलब्धितः उदय उद्गमनमुच्यतइत्यर्थः । ननु पाप्मापादान-  
क\*मुद्गमनं प्राक्पाप्मसंबन्धिनो जीवस्यैव संभवतीति त्रैदं ब्रह्मलिङ्गमिति  
चेन्न । जीवस्यापि नोडात् शकुन्तस्यैव पापाद् मुख्यस्योद्गमनस्यासम्भवेन  
नोडादुद्गतः शकुन्तो यथा सर्वात्मना नोडसंबन्धरहितः एवमयं सर्वा-  
त्मना पापसंबन्धरहित इत्येतदर्थलक्षकत्वात् । ततश्चासङ्कुचितसर्वपापरा-  
हित्यं क्व चिदपि जीवे न सम्भवति । न ह वै शरीरस्य सत इति श्रुत्यु-  
त्तरीत्या शरीरे सति क्रियतो ऽपि दुःखस्यावश्यम्भावेन तद्वेतुपापसद्भावन-  
यमात् । ननु तां कुर्वदित्युक्तं न हि शब्दः स्वयं मायां करोतीत्याशङ्क्य  
तां कुर्वदित्यनेनानुधादत्वं विहाय स्वातन्त्र्येण मिथ्याबुद्ध्युत्पादकत्वं विधत्ति-  
तमिति व्याचष्टे मायां मिथ्याबुद्धिं कुर्वदिति ।

गेष्ण्यौ पर्वणी इति । गानक्रियासाधनपर्वणी इत्यर्थः । एतदुक्तं ११६  
भवति । तस्योदिति नामेत्यादिभिर्वाक्येस्त्रामविधानतन्निर्बचनतद्वेदनफलस-  
ङ्कीर्तनानन्तरं तस्यैव साम च गेष्ण्याविति ऋक्सामयोः प्रकृतौत्रामकपुरुषगेष्ण्यः  
त्वमसिधाय तस्मादुद्गीयस्तस्मात्वेवोद्गातेतस्य हि गतेति वाक्याभ्यां ऋक्सा-  
मयोरुद्गेष्णत्वादेव सामभक्तिविशेषस्योत्कर्मकगानसाधनवाच्युद्गीयशब्दवा-  
च्यत्वं तस्मादेव च हेतोर्दुद्गीयभक्तिगातुरुत्कर्मकगानकर्तृवाच्युद्गातृशब्दवा-  
च्यत्वं चेति श्रूयते । तत्रोत्रामकपुरुषस्य गानकर्मत्वं सामरूपगीतिक्रियाऽभि-  
व्यङ्ग्यं ऋक्साध्यस्तुतिकर्मत्वं यथा तद्यज्ञमे वीणायां गायन्त्येतत्तद् गायन्ती-  
त्यत्र लौकिकपुरुषस्य लौकिकगानकर्मत्वं वैणिक्गीयमानलौकिकशब्दसाध्य-  
स्तुतिकर्मत्वम् । एवं चोत्रामकपुरुषस्य स्तुतायुक्ताचात्साधनं सामरूपगभि-  
व्यक्तिद्वारा साम्ना स्तुयीतेति साम्नो ऽपि स्तुतिसाधनत्वमयमात् । अतः  
स्तुतो साध्यायां सामद्वयं सौपानपर्वद्वयवत् क्रमिकमास्तवति गानपर्वत्यमु-  
क्त्सामयोरिति । ततश्च लौकिकगानविषयराजादिरूपतयेयादित्यपुरुषस्या-  
सिपुरुषस्य च ऋक्सामसाध्यस्तुतिविषयानीन्द्रसोमादिरूपतया साध्यात्म्य-

सिद्धिः । यद्यपि प्रस्तावादिसामभक्त्यवयरूपे सामगानां पर्वत्येव प्रसिद्धे  
साम्नामवच्छेदे गेष्वाख्या तेषां प्रसिद्धा औचित्यव्याख्ये सामपर्वलक्षणान्ये  
ऽपि तथैव व्यवहारः । तथापि स्तोत्रसाधनक्रमिकपर्वद्वयत्वसादृश्याद् ऋक्सा-  
मयोर्गेष्वाद्यत्ववारोपः । गेष्वाद्यौ शरीरावयरपर्वणी इत्यप्याचक्षते\* ॥

### आकाशस्तल्लिङ्गात् ॥ २२ ॥

तस्मादुद्गीथ इत्युद्गीथसम्पत्तेस्तुल्यत्वादिति । यद्यपि तस्मा-  
दुद्गीथ इत्येतत्पूर्वप्रकृतोच्चाभक्तत्वेन ऋक्सामगेष्वात्वेन च हेतुना ऽऽदित्य-  
पुरुषस्योद्गीथ इति नामान्तरविधानार्थं न तूद्गीथसम्पत्त्यर्थं तच्च तस्मादिति  
हेतोरनन्वयात् । उद्गेष्वा इति नाम्नि विधातव्ये उद्गीथ इति तद्विधानं  
देवानां परोक्षप्रियत्वात् । तथैव च छान्दोग्यविवरणे व्याख्यातम् । यन्नाम  
तन्नामेति नामातिदेशोक्तवाक्यस्योदित्युद्गीथ इति च नामद्वयातिदेशक-  
तया व्याख्यानेन चास्य नामान्तरविधानार्थत्वं स्थिरीकृतम् । पूर्वाधिकरण-  
प्रदर्शितया रात्र्योद्गानकर्तृरुद्गातात्तु नामवदुद्गीथभक्तेरुद्गीथनामापि ऋक्सा-  
मयोऽनुच्चाभक्तदेवविषयगानपर्वत्वे प्रमाणपरतया नीयते चेदपि नेदमुद्गीथ स-  
न्तिपरम् । आदित्यपुरुषस्योद्गीथे सम्पत्तिस्तु प्रणोमित्येतदवसरमुद्गीथमुपा-  
सीत तस्योपव्याख्यानमित्यादिनेोद्गीथोपासनाप्रपञ्चप्रतिष्ठानात् । उत्तरवा-  
काशवाक्ये ऽपि स एव परोवरीयानुद्गीथ इत्युद्गीथसम्पत्त्यनुवृत्तेर्ह्येवमववाक्ये  
ऽपि तस्मादेवविदुद्गाता दूषात् क ते काममागायानीत्यक्षयादित्यपुरुषोपास-  
नस्योद्गातृकर्तृकत्वलिङ्गदर्शनाच्च लभ्यते । तल्लभ्येव चोद्गीथसम्पत्तिं छान्दो-  
ग्यविवरणे य एव विद्वान् साम गायतीत्यत्र य एव विद्वानित्यस्य एवमुक्तं रूप  
देवमुद्गीथ विद्वानिति व्याख्यानेन दर्शिता । इह शरीरकेषु चैव हि सत्यादयः  
इत्यधिकरणे । छान्दोग्ये हि कर्मसबन्धिन्युद्गीथव्यपाश्रया चिदा विधीयतइति  
वाक्ये ऽस्या अन्तरादित्यविद्यायाः स्वतन्त्रविद्यात्वशङ्कानिराकरणाय कर्मा-  
ङ्गाश्रितत्वव्यवस्थापनार्थं उद्गीथव्यपाश्रयेत्यनेन सा दर्शिता । तच्च तदनन्त-  
रम् इयमेवर्गनिः सामेत्यन्तरादित्यविद्योपक्रमवाक्यवद् य एव विद्वान् साम  
गायतीति तदुपसहारावक्यवच्च तत्सर्क साम च गेष्वा । तस्मादुद्गीथ इति

\* यत्र उद्गमम् अन्तराधिकरणं पूर्णम् ।

† नामनिर्देशेति २ पु. पा. ।



तन्मध्यपातिवाक्यमपि चक्षुषामसंबन्धरूपकर्मोद्भाश्रितत्वविह्वमाप्रदर्शक-  
तयोपन्यस्तं न तूद्गीथसंपत्त्यर्थत्वेन । अतस्तस्मादुद्गीथ इत्यस्योद्गीथसंप-  
त्त्यर्थत्वोक्तिरयुक्तेति प्रतिभाति । तथापि तस्मादुद्गीथ इत्युद्गीथनामविधा-  
नादुद्गीथभक्तेरादित्यपुरुषस्य चोद्गीथनामकत्वरूपसाम्यसिद्धौ पूर्वापरसंदर्भ-  
योलोचनया चोद्गीथसंपत्तौ हृदि विपरिवर्तमानायां तस्य भूरिति शिरः एकं  
हि शिरः एकमेतदक्षरमित्यादिश्रुतिषु प्रायेणारोप्याधिष्ठानयोर्यत्किंचित्त्वा-  
म्यावलम्बनमभेददृष्टिविधानमिति श्रुतिशैलीविदामिहाप्युद्गीथनामकत्वसा-  
म्यावलम्बनाभेददृष्टिपर्यन्तार्थिकार्थे ऽस्य वाक्यस्य तात्पर्यमस्तीति प्रतीयतए-  
वेत्यभिप्रेत्येदं वाक्यमुद्गीथसंपत्तौ प्रमाणतयोपन्यस्तम् । यद्यमनया प्रणालि-  
कयोद्गीथनामविधानस्यार्थादुद्गीथसंपत्तौ पर्यवसानमभिप्रेत्येव छान्दोग्यविध-  
रणे तस्यर्क् साम च गेप्ययो तस्मादुद्गीथ इति वाक्यमवतारितम् । तस्योद्गी-  
थत्वं देवस्यादित्यादीनामिव विवक्षित्वा ऽऽहेति पूर्वं य यत्रासौ तपति  
तमुद्गीथमुपासीतेत्यादिष्वदित्यादीनामिवेत्यर्थः ।

आनन्त्यावयोगादिति । शालावत्यपक्षोद्भाषितान्तवत्वदोषाप- ११७  
निनीषयोपन्यस्तमनन्तत्वं चरमश्रुतमपि सकृत् श्रुतमपि लिङ्गं सदपि प्रथम-  
श्रुताभ्यस्ताकाशश्रुत्यपेक्षया बलवत् । तथाभूताया अप्याकाशश्रुतेर्लक्षणासहि-  
ष्णुत्वेनान्यथासिद्धत्वादनन्तत्वल्लिङ्गस्यान्तवति तपने प्रागुद्भाषितदोषापनय-  
नालाभादित्यनन्तत्वल्लिङ्गस्यानन्यथासिद्धत्वम् । सर्वकारणत्वादिलिङ्गान्तरा-  
पेक्षया प्रथमापेक्षितत्वं\* च प्राबल्यातिशयमभिप्रेत्य विषयवाक्ये तेभ्यश्चरम-  
श्रुतस्यापि तस्य प्रथमांमुपन्यासः । मुख्यानुगुण्येनेति । यथा दालभ्यप-  
क्षोद्भाषिताऽप्रतिष्ठितत्वदोषापनिनीषया शालावत्येनोपन्यस्तं प्रतिष्ठात्वलिङ्गं  
स्वर्गलोक्षत्वं प्रतिष्ठान्तरमापेक्षायां पृथिव्यां निरपेक्षमुख्यमसंभवदपि स्वर्गलो-  
कापेक्षया पृथिव्याः कथं चित्प्रतिष्ठान्त्वातिशयमपेक्ष्य मुख्यपृथिवीश्रुत्यानुगु-  
ण्येन पृथिव्यां संभवत्प्रतिष्ठान्त्वरूपतया नीतम् यद्यमानन्त्यमपि मुख्याकाश-  
श्रुत्यानुगुण्येन भूताकाशे पृथिव्यपेक्षया बहुकालवर्तित्वरूपतया नेतव्यमि-  
त्याशयः । तथा हि पृथिवीमात्रकारणस्येति† । नन्वपि कारणस्य ते-

\* प्रथमोपदिष्टत्वमिति १ पु. पा. । † तन्लिङ्गस्य प्रथममिति २ पु. पा. ।

‡ पृथिवीमात्रकारण्येनेतीति ३ पु. पा. ।

जसः प्रसिद्धत्वे ऽप्येषां का गतिरिति प्रश्नो दृश्यते । अस्य लोकस्य का गति-  
रिति दाल्भ्यकृतस्य प्रश्नस्य पृथिवीमात्रकारणविषयत्वं चाभ्युपगम्यते तद्व-  
च्छालावत्यकृतस्यापि तस्य तन्मात्रविषयत्वं किं न स्यादित्यस्वरसादाह  
॥ ४ ॥ अस्येति च सर्वनामश्रुतेरिति । ननु सर्वनाम्नः प्रकृतपरामर्शित्वस्वाभा-  
व्यादसौ लोकः अयं लोक इत्यनयोः समभिव्याहारे अद्वयदंशब्दयोः स्वर्ग-  
लोकपृथिवीलोकपरत्वस्यैव श्रुतिषु सर्वत्र दृष्टत्वाच्चास्येति सर्वनामश्रुतेः  
पृथिवीमात्रपरत्वेन संकोचो न दोष इत्यस्वरसादाह किं चेति ।

नन्वस्यशब्दः पृथिवीपर इत्येतावता तन्मात्रकारणं पृष्ठं न भवति  
येन तन्निरूपणे अन्तवत्त्वदोषो नापनीतः स्यात् किं तु पृथिवीकारणं पृष्ठं  
भवति तत्कारणत्वं धानन्ते सर्वकारणे ऽप्यस्तीति पृथिवीकारणप्रश्ने ऽपि  
तन्निरूपणेनान्तवत्त्वदोषापनयः स्यादेवेत्यनुपपत्त्यभावादस्य लोकस्येत्यस्य  
दाल्भ्यकृतस्यैव शालावत्यकृतस्यापि प्रश्नस्य न सर्वलोकविषयत्वं कल्पनी-  
यमिति चेन्न । यथा शालावत्यप्रश्नेकरूपस्य दाल्भ्यप्रश्नस्यानन्तवस्तुपर-  
त्वाभावे ऽप्यन्तवत्त्वदोषमुद्गावितधान् जैवलिरनन्तं वस्तु पृथिवीकारणं विव-  
क्षतीति निश्चयवतः शालावत्यस्य प्रश्नोयमनन्तवस्तुपर इति कल्प्यते  
तथा सर्वकारणत्वाभावे विविधपरिच्छेदराहित्यरूपतदानन्त्यं न स्यादतः  
ऽनन्तं वस्तुपक्षिपता जैवलिना सर्वकारणमेव तदुपतिष्ठं भवतीत्यपि शाला-  
वत्यस्य निश्चयसम्भवेन तदीयप्रश्नोयं तत्किं सर्वकारणमनन्तं वस्त्विति  
सर्वलोकगतिविषय इत्यपि कल्पयितुमुचितत्वादिति भावः ।

॥ १३ ॥ यथा ह्युच्चैरिति\* । उच्चैर्ज्ञेया क्रियते उपांशु यजुषा उच्चैः सान्ने-  
त्यत्र विधेयमुच्चैर्ग्रादिकं किमृगादिधर्मो वेदधर्मो वेति संशयः । ऋगादिध-  
र्मत्वे यजुर्वेदगता अपि सपादबन्धमन्त्ररूपा ऋच उच्चैर्ग्राधर्मणो भवन्ति  
सामवेदगतान्यप्यषादबन्धमन्त्ररूपाणि यजूंष्युपांशुत्वधर्मणि भवन्ति ।  
वेदधर्मत्वे तु ऋग्वेदेन यत् क्रियते विधीयते कर्म तदुच्चैर्ग्राधर्मकमित्येवमादि-  
प्रकारेणोच्चैर्ग्रादिकं तत्तद्वेदविधेयकर्मधर्मतां प्राप्य तदङ्गेषु मन्त्रेष्ववतरतीति  
विशेषसूत्रे प्रायपदं प्रायम्यपरम् । अपि चास्यैवोपक्रम इत्यादिः शालावत्य-  
स्येतीत्यन्तर्ग्रीकाग्रन्थो ऽनन्वित इव भातीत्याशङ्क्यान्तवत्त्वदोषप्रदर्शनार्थ-

श्रुतिनिवेशनपूर्वकं भाष्यप्रतीकग्रहणं तदित्याह अपि चेति भाष्यो-  
क्तेति । अस्यैवोपक्रम इत्येतदपि भाष्यएव विवक्षितानुनिवेशनार्थम् ।  
यद्यप्यनन्तत्वमात्रानतश्चरमशुक्तं तथापि शालावत्यपत्ते अन्तवत्वदोषोद्घा-  
यनेन जेवलः स्वयमनन्तं किं चिद्विवक्षतीत्येवमुपक्रमएवावगतमिति तात्प-  
र्यम् । यत् प्रतिष्ठात्ववदनन्तत्वमपि यथाकथं चिन्तेतव्यमिति । तत्र । प्रतिष्ठा-  
त्वस्यापि यथाकथञ्चिन्नयनाभावात् । प्रतिष्ठात्वं ह्यत्र नोपजीव्यत्वम् । इतः  
प्रदानं देवा उपजीवन्तीतिषदमुतः प्रदानं मनुष्या उपजीवन्तीत्यपि श्रवणेन  
स्वर्गपृथिव्याः परस्परमुपजीव्योपजीवकभावस्य तुल्यतया स्वर्गो न प्रतिष्ठा  
पृथिवी प्रतिष्ठेति व्यवस्थितोक्तयोगात् । किं तु निश्चलत्वमिह प्रतिष्ठाश-  
ब्दार्थः । तत्तु ज्योतिश्चक्रान्तर्गतत्वेन भ्रमति स्वर्गे नास्ति अस्ति तु पृथिव्यां  
पृथिवी प्रतिष्ठितेति श्रुत्यन्तरात् । आर्यभट्टादयभिमतभूभ्रमणादिवादानां अति-  
न्यायविरोधेन हेयत्वात् । किं च आनन्त्यादिगुणकाकाशप्रतिपादनार्थं प्रवृत्ते  
ऽस्मिन् महावाक्ये मध्यगतं पृथिवीप्रतिष्ठात्ववर्णनं यथाकथं चिन्नीयतां नाम  
न तावता तद्वदानन्त्यमपि नयनमर्हति न ह्यग्निहोत्रद्वयत्वेन पयसो  
विधानार्थं महावाक्ये मध्ये श्रुते जर्जितलगवीधुकयवागूविधानं सार्थवादं  
विधिसङ्गुपार्थवादत्वेन नीतमिति पयोविधानमपि तथा नीयते ।

अनन्यथासिद्धब्रह्मलिङ्गादिति अनन्तत्वस्यानन्यथासिद्धिर्द-  
र्शिता । सर्वाणि ह वेत्यादिवाक्येनाकाशः परायणमाकाशं प्रत्यस्तं यन्तीति  
वाक्याभ्यां च प्रदर्शितम् । सकलकार्म्यात्यतिस्थितिलयाधारत्वं मूलकारणान्तरव्य-  
वच्छेदकेनावधारणेन लम्बितभूपादानातिरिक्तकर्तृराहित्यं चानन्त्यान्तर्गतव-  
स्तुपरिच्छेदराहित्योपपादकत्वेनानन्यथासिद्धम् । परोवरीयस्त्वमपि परोवरी-  
यसो ह लोकान् जयतीत्यादिवाक्योक्तत्वानुगुणफलवत्त्वादनन्यथासिद्धम्\* ॥

अत एव प्राणः ॥ २३ ॥

११६

सर्वाणीति वाक्यमिति । ननु प्रत्यक्षानुग्रहनिमित्तार्थश्रुत्यन्त-  
रसंवादेनेदं वाक्यं वायुविकारपरमित्येतदयुक्तम् । प्रत्युदाहणसंगत्ययोगात् ।  
वायुविकारस्य सर्वभूतसंवेशनोद्गमनहेतुत्वसम्भवे हि तद्द्वारा तत्कारणस्य  
भूताकाशस्यापि तत्सम्भवतीति पूर्वाधिकरणोक्तस्तत्र तदसम्भवं प्रत्युद्धतः

स्यात् । अवधारणोपबृंहितं ततश्च न सम्भवतीति चेद् वायुविकारे ऽपि तुल्यम् । इहापि प्राणादेवेत्यवधारणश्रवणादिति चेत् । उच्यते । इह सर्वाणि भूतानीति शब्दः प्राणिवर्गपरः । भूतशब्दस्य महाभूतेषु प्राणिषु च कृत्वाविशेषे ऽप्यत्र केपां ग्रहणं कार्यमिति विशये आदित्यान्नवाक्ययोः सर्वाणि भूतानीत्यस्य गानृत्याभ्यवहर्तृत्वलिङ्गेन प्राणिपरतया तत्प्रायपाठस्य निर्णायकस्य सत्त्वात् । तेषां च सर्वेषामपि प्राणे स्वापप्रबोधयोस्तत्पत्तिलयो देनदिने । श्रुत्यन्तरे तद्भोगमाधनेन्द्रियलयात्पत्तिकथनद्वारोपलक्षिताविहा-  
प्यर्थतया स्वीकार्यौ । अवधारणं त्वाकाशवाक्ये मूलकारणान्तरस्येवावा-  
न्तरकारणान्तरस्य व्यवच्छेदकं स्यात् प्राणवायुं विना ऽन्यत्र कस्य चिद्वि-  
न्द्रियसंवेशनोद्गमनाधारापादानभूतस्य ब्रह्मव्यतिरिक्तस्याभावात् । अयोग-  
व्यवच्छेदकं वा सर्वाणि ह वा इमानि भूतान्यन्नमेव प्रतिहरमाणानि जीव-  
न्तीत्यन्नवाक्यशेषगतयोगव्यवच्छेदकावधारणप्रायपाठात् । न ह्योदनमेषा-  
भ्यवहरन्तः प्राणिने जीवन्ति व्यञ्जनादीनामप्यभ्यवहारात् । इहान्नशब्दो  
ह्योदनपरो न तु अदनीयमात्रवाची योगतो कृतेः प्राबल्यात् । भिस्सा स्त्री  
भक्तमन्थो ऽन्नमिति कोशकारवचनेनात्रेन व्यञ्जनमिति पाणिनिव्यवहारेण  
चान्नशब्दस्योदने कृत्वावगमात् । न च सर्वप्राणिनामोदनभ्यवहारायोगव्यव-  
च्छेदो ऽपि नास्ति वृक्षादिष्वभावादिति वाच्यम् । अत्र सर्वाणि भूतानीत्य-  
स्योदनाभ्यवहारयोग्यप्राणिपरत्वेन संकोचोपपत्तेः । सर्वाणि ह वा इमानि  
भूतान्यादित्यमुच्चैस्सन्तं गायन्तीति पूर्ववाक्ये तस्य गानृत्ययोग्यप्राणिषु  
संकोचदर्शनात् । आकाशवाक्ये त्वेवंभूतप्रायपाठाभावाद् भूतशब्दः कार्यसा-  
मान्यपरो बालाक्यधिकरणान्थायात् । अवधारणं चान्ययोगव्यवच्छेदकम् ।  
तस्य तत्रैव स्वारस्यादिति विशेष इति पूर्वपक्ष्याशयः ।

अन्नमपि तदभिमानिदेवतेति । नन्विहान्नमोदन एव न तु तदभि-  
मानिदेवता प्राणिमत्त्वत्वात् । भाष्यविरुद्धं चान्नशब्दस्य देवतापरत्वमङ्गीकृ-  
त्यान्नादित्यदेवताप्रायपाठात् प्राणशब्दस्य देवतापरत्वसमर्थनम् । भाष्ये हि  
प्रसिद्धातिशयप्रत्यक्षानुग्रहाभ्यां पूर्वपक्षः कृतः । न च प्राणशब्दस्य ब्रह्मापेक्षया  
देवतायां प्रसिद्धातिशयो ऽस्ति तस्यां कृतेरभावाद् निरुद्धैर्ब्रह्मण्यपि तुल्यत्वात् ।  
न च तस्यामचेतने वायुविकारश्च सर्वभूतसंवेशनोद्गमनसमर्थने प्रत्यक्षानुग्रहो

ऽस्ति तस्या एव शास्त्रेकगम्यत्वात् । तस्माद्यथाभाष्यम् अन्नादित्यरूपाऽब्रह्म-  
प्रायपाठात् प्राणो ऽप्यब्रह्मेत्येव पूर्वपक्षः कर्तुं युक्तः । तथा सति निरस्तो ऽप्य-  
यमर्थ इत्यादिटीकात्प्रकारेण प्रायपाठस्य मूलयुतयुगोद्धलनमाचार्यत्वं न वक्त-  
व्यम् । ईदृश्याधिकरणे\* गौयतापादकः प्रायपाठो निरस्तः । अयं तु प्राणशब्दस्य  
मुख्यार्थत्वोपपादकः प्रबलः । आनन्दमयमुख्यार्थत्वोपपादकान्नमयाद्यब्रह्म-  
प्रायपाठवदित्यधिकशङ्कावकाशसत्त्वादिति चेत् । सत्यम् । टीकाकाराणामांचा-  
र्याणां च प्राणो वायुविकार इत्येव पूर्वपक्षो ऽभिमतः । अत एव तेषां  
सन्देशटीकादियु वायुविकारशब्देनैव व्यवहारः । तत्र यद्याकाशवाय्वह  
ब्रह्मासाधारणधर्मोपक्रमोपसंहाराभावे ऽपि प्राणवायुव्याघर्तकदेवताशब्देऽतिचे-  
तनोपक्रमोपसंहारौ स्तः तदनुसारेणात्रशब्दो ऽपि तदभिमानिदेवतापर इति  
कर्त्तव्यं शङ्केत तदा ऽन्नादित्यदेवताप्रायपाठात् प्राणशब्दो ऽपि प्राणदेवता-  
परौ ऽस्तु प्रत्यक्षानुगृहीतश्रुत्यन्तरसंवादलब्धसर्वभूतसंवेशनेऽद्रमनहेतुभावस्य  
प्राणवायुधर्मस्य तदभेदोपचारेण तदभेदाध्यासेन वा तदभिमानिदेवतायां  
व्यपदेश इत्युपपत्तेः अन्नधर्मस्यापि तदभिमानिदेवतायां तथैवोपपादनी-  
यत्वादिति टीकाकारैः कक्षान्तरं दर्शितमिति तत्रत्यशङ्कापरिहारोभयोपपा-  
दनार्थमियम् अन्नशब्दस्य देवतापरत्वोक्तिः ।

इन्द्रियमात्रलयः प्रमाणान्तरदृष्टो न भूतलय इति । भूत- १२०  
शब्दः प्रायपाठाद् विद्यते प्रायदर्शनादिति न्यायेना प्राणविगं पर इति भाष्ये  
यदा तु भूतप्रतिर्मेहाभूतविषयेत्यनः प्राचीनग्रन्थेन दर्शितम् । यदा त्वित्या-  
दिना तु प्राणशब्देन मुख्यार्थतया स्मारिता वायुस्तद्वर्गमेहाभूतकृदिसुन्नेव-  
यति तेन मेहाभूतपर इति दर्शितम् । द्वितीयपक्षे स्पष्टो ऽर्थः । प्रथमपक्षे त्वय-  
मर्थः । शरीरेन्द्रियसंनिविडतश्चेतनो हि प्राणो तचेन्द्रियाणां चेतनस्य च  
व्यापाराभावेन स्थापकाले तल्लयसद्विषयि शरीरलयाभावात् सर्वोत्पन्ना भूत-  
लय इति । एवं चात्र सर्वशब्दः सर्वः पटो रक्तः मये धनं पुष्पितं सर्वा पृथिवी  
यितस्य पूर्णो स्यादित्यादाविशेषमयकात्स्न्यपरः । सर्वत्राप्यपूर्वत्वादिति ।  
नन्वाप्येवं धृणीतइत्युत्पत्तिपाश्याघगतमेकत्वम् । तच्च धममाध्यगून् धृणीतर-  
त्युत्पत्तिपाश्याघगतं धहुत्यमियोत्पादागतस्याद्वियचितमतस्तद्रूपे न भवति ।

३।५

न स्ववाक्यगतमपि प्रस्तोष्यमाणमिति । स्ववाक्यगतव्युत्पत्तिर्वैलप्यती ।  
 प्रत्यासत्यपेक्षयापि सर्वनाम्नामैतत्सर्गिकी प्रसिद्धार्यपरत्वव्युत्पत्तिर्वैलप्यती ।  
 अत एव तत्रे पयसि दध्यानयति सा वैश्वदेव्यामिवा घाजिभ्यो घाजि-  
 नमिति श्रुतावामिवापदवाच्यं पयसो ऽर्थान्तरं दधिपयस्सर्गजन्य मधु-  
 रास्त्वत्वेन तदुभयविलक्षण द्रव्यमभ्युपेयं पयो दध्यामिवेति व्यपदेश-  
 भेदादिति तस्यैव द्रव्यान्तरस्य वैश्वदेव्यागद्रव्यत्वे आमिवापदसमानाधि-  
 कृततत्पदस्यापि तद्द्रव्यपरत्वे च प्राप्ते सर्वनाम्नः प्रकृतपरत्वस्वाभाव्यातत्पद-  
 द्विकर्मिणामानयनक्रिया प्रति प्रधानकर्मतया दध्यानयनाधिकरणत्वेन निर्दिष्ट-  
 पयः परामृशतीति पय एव यागद्रव्यम् । तत्पदे स्त्रीलिङ्गमामिवापदसमा-  
 नाधिकरण्यकृतम् । आमिवापदमस्मादेव वैदिकव्यवहारादन्तर्द्रव्यघनीभूतप-  
 योवाचकम् । अस्तरसो न यागद्रव्यगतः किं तु तत्सस्कारकद्रव्यगत इति  
 पयोऋषामिवाप्रयुक्तमेव दध्यानयनं न घाजिनप्रयुक्तमपीति निर्णीतं चतुर्थे\* ।  
 दधि मधु घृत पयो धाना उदकं तण्डुलास्तत्सृष्टं प्राणापत्यमिति चिन्वा-  
 यागविधौ दध्यादिसद्रव्यमेलनरूपसृष्टेर्द्रव्यकं यको यागस्तत्पदं च  
 सृष्टद्रव्यपरमिति प्राप्ते तत्पदं प्रकृतपरमर्थित्वस्वाभाव्यादिसृष्टद्रव्यादिस-  
 द्रव्यपरमिति दध्यादिद्रव्यकाः सप्त यागाः । सृष्टपदं यागभेदेऽप्येकदेव-  
 त्यतया सान्नाय्यवद्रव्यादीनां सह प्रक्षेपे ससर्गसत्त्वादनुवादकम् । नपुसकैकव-  
 चनं नपुसकमनपुसकेनैकवचनस्यान्यतरस्यामिति व्याकरणानुशिष्टमुपपाद्यमिति  
 निर्णीतं दृष्टीकायाम्† अष्टमे द्वादशे च ।

• ननु यच्च सर्वनाम्नः प्रस्तुतपरत्वं न सम्भवति तच्च प्रस्तोष्यमाणप-  
 रत्वमपि द्वितीये सञ्ज्ञाधिकरणे‡ व्युत्पादितम् । तच्च ह्यथैव ज्योतिरेतेन सह-  
 स्रदक्षिणेन यजेतेत्यथ सर्वनाम्नः प्रकृतज्योतिष्टोमपरत्वं न सम्भवति ज्योति-  
 र्ज्योतिष्टोम इति नामभेदस्यार्थान्तरपरत्वस्वारस्यादर्थैत्यनेनाधिकारार्थेन प्रक-  
 रणविच्छेदावगमात् प्रकृते ज्योतिष्टोमे एवास्य वाक्यस्य सहस्रदक्षिणालक्ष-  
 णगुणविधानार्थतायामेतेनेत्यादिमन्त्रस्य§ पर्याप्ततया अथैव ज्योतिरित्यनुवा-

\* जे मू अ ४ पा १ सू २२-२४ ।

† दृष्टीकेति धार्तिकगतचतुर्थ्याध्याप्यभिति-

ग्न्यस्य सात्प्रत्यमूलकं नाम ।

‡ जे मू अ २ पा २ सू २२ ।

§ मात्रस्येति २ पु पा १ ।

दवेयर्थ्याच्च । तस्माद् ज्योतिर्नामके सहस्रदक्षिणे प्रस्तोष्यमाणे यागान्तर-  
एव सर्वनाम्नो घृतिरभ्युपेयेति निरूपितम् ।

तदिहापि ज्योतिः पुरुषः इति संज्ञामेदः । अथशब्देन प्रकरणवि-  
च्छेदाधगमः । अस्य वाक्यस्य प्रकृतमेव विषाद् ब्रह्मानूद्य तस्य कैवेयज्योति-  
ष्पुपासनाविधानार्थतायामिदं वाच्यं तद्यदिदमस्मिन्नन्तःपुरुषे ज्योतिरित्येना-  
घत एव पर्याप्ततया अथ यदतः परो दिव इत्याद्यनुवादवेयर्थ्यप्रसङ्गश्चेति  
समान एव सञ्ज्ञाधिकरणन्यायः । किं च अथ यदतः पर इत्यादियदुपबन्ध-  
युक्तं वाक्यं न केवलं यत्पदनिर्दिष्टस्य द्युसंबन्धमात्रं कीर्तयति येन द्युस-  
बन्धिप्रकृतसद्भावमात्रोपपादनेन धारितार्थं स्यात् किं तु दिवः परेषु लोका-  
विशेषेषु दीप्यमानत्वमपि कीर्तयति । न च तदपि तावानस्येति कश्चा  
प्राप्तम् । अतो यदुपबन्धयुक्तवाक्यनिर्दिष्टयावद्विशेषविशिष्टप्रसिद्धेयत्पदेनानु-  
वदितुमपेक्षितत्वात्तस्याश्चासंभवादत्र यत्पदस्य प्रस्तोष्यमाणपरत्वमेव युक्त-  
मिति चेदुच्यते । दिवः पर इत्यत्र द्युशब्दः स्वर्लोकपर्यायः स्वर्लोकश्चात्र  
भूमुवः स्वरिति लोकत्रयपञ्चानुसारेण भूमिसूर्यान्तररूपाद् भुवर्लोकानुपरित-  
नसत्यलोकान्तो विशक्षितः तस्योपरिभागरूपः सत्यलोकान्तर्गतहिरण्यगर्भादि-  
भोगभूमिभेदाः । तेषु ब्रह्मलोकेषु परा यएव ते वसन्तीत्यादिश्रुतिप्रसिद्धाः ।  
तेषु सर्वस्मादपि लोकादुपरि स्थितेषु सर्वान्तमेषु लोकेषु हिरण्यगर्भादिमूर्त्यभि-  
व्यक्तं ब्रह्म दिव परमित्यनुत्तमेषूत्तमेषु लोकेषु स्थितमिति चानूद्यते हिरण्यग-  
र्भादिमूर्तिप्रभावच्छेदेन दीप्यतइत्यप्यनूद्यते । एतावद्यद्यपि विषादस्यामृतं  
द्वितीयतो न प्राप्तं तथापि तस्य दिवमनूद्य तत्र स्थितिविधानाय दुस्वरूपाव-  
गत्यर्थं वचनान्तरमुखनिरीक्षणावश्यम्भावेन ततः सूर्यादिसत्यलोकोपरि  
भूम्यन्तद्युस्वरूपादिप्राप्तिः । अथ वा मा भूत्परोवादान्तरं विषादस्यामृतं  
द्वितीयममेव द्युरुपाधिकरणविशेषविशिष्टविषादब्रह्मप्रतिपादको यदतः पर  
इत्यादेः पुरोवादोस्तु । तत्र किं द्युशब्द आकाशपरः स्वर्लोकपरो वा द्वितीये  
ऽपि ध्रुवलोकान्तपरः सत्यलोकान्तपरो वा । द्वितीयेति सप्रमी यत्किञ्चि-  
द्वागावच्छेदेनाधिकरणत्वपरा उपरिभागावच्छेदेन वेति सम्भेदनेकतात्प-  
र्यस्य पुरोवादस्यास्मादेवानुवादादर्थविशेषव्यवस्थितिरस्तु । अस्ति हि पुरो-  
वादस्यानुवादवशादर्थविशेषव्यवस्थितिः । तथा हि ।

यच्चायचीयेन स्तुवीतेति प्रकृत्य न गिरा गिरेति ब्रूयाद् यद्विरा  
गिरेति ब्रूयादात्मानमेव तदुद्गाता गिरेदेरं कृत्वोद्देयमिति यच्चायचीय-  
साम्नः ऋचि गिरा गिरा च दक्षस्य इत्यथ गिरापदप्रतिषेध इरापदवि-  
धिश्च श्रूयते । तत्र गिरापदप्रतिषेधो ऽनुषादः । तस्यापि विधाने वाक्यमे-  
दापत्तेः । इरापदस्य प्रकरणेन यच्चायचीयसम्बन्धे दृष्टार्थस्य तस्य यच्चा-  
यचीयगतकिञ्चित्पदकार्पावगत्यवश्यम्भावे चावगतेः\* कस्य पदस्य स्थाने  
तदित्याकाङ्क्षाया गिरापदप्रतिषेधानुवादसामर्थ्यात् तस्य स्थाने इत्यवसी-  
यतइति नयमे निर्णीतम्॥

तथेहापि भविष्यति । यवमुपासनापयुक्तार्थविशेषनिर्णयोपयोगित्वा-  
च्चानुवादवैकल्यशङ्कापि । सच्चाभेदेनार्थभेदशङ्का तु न प्रवर्तते । ज्योतिः-  
शब्दस्य प्रकाशराचिनस्त्रिणादूषेण प्रकृते ब्रह्मणि वाचकतयैव धृतिसम्भ-  
वात् । मुत्यन्तरेषु ब्रह्मणि प्राचुर्येण दृष्टप्रयोगत्वाच्च । अयशब्देन प्रकरण-  
विच्छेदशङ्कापि नास्ति तस्य पूर्वप्रकृतापेक्षवाचित्वापत्तेः । तेन पूर्वोपासना-  
न्वितब्रह्मगुणाना ज्योतिरुपासनानुमप्यन्वयसिद्ध्या तद्वाचित्वस्याच सफल-  
त्वात्प्रकृत ब्रह्माऽविहायैव तस्योपासनान्तरारम्भार्थत्वसम्भवेनाधिकारार्थत्वे  
ऽप्यविरोधाच्च ।

। २४ शेषभक्षो विध्यभावान्न विद्यतइति † । ननु सर्वतः परिहारमा-  
श्विनमित्यादिषु सार्धवादेषु प्रत्यवयवचनेषु जायत्सु कथं विध्यभावपूर्वपक्षो-  
त्थानम् । इत्यम् । आश्विन गृह्णीतीत्यादिविधिभिस्तत्तद्वेवतोद्देशेन गृहीतः  
सोमरसः कृत्स्नो ऽप्युपाशुषान्यावद्धोतव्य इति तत्र शेषाभावादुक्तशेषस्येदं  
न भक्षणविधानं किं त्वाश्विनयहादिधर्मकसोमगुणविशिष्टार्थकमरूपभक्षण-  
विधानं कथं चिच्छेषसद्भावसमर्थने ऽपि रागप्राप्तद्वन्द्वणानुवादेन गुणमात्रस्य  
विधानं न भक्षणस्यापि विशिष्टविधिगोरवापत्तेरिति पूर्वपक्षो मन्यते । अल्प-  
जुहोतीति वचनसामर्थ्यादस्ति तावच्छेषः । न चास्य विधायकत्वे सम्भ-  
वति पाचाल्पत्वप्रयुक्ताल्ल्पत्वानुवादकतया वैयर्थ्याश्रयणं युक्तं तद्वन्द्वणस्या-  
प्राप्तस्य गुणविशेषविशिष्टस्य विधानेन वचनाना चारितार्थ्यं सम्भवति



नाश्वनादिधर्मकसोमगुणविशिष्टाद्यैकमेकूपभक्षणविधिगोचरसमाश्रयणं युक्तम् ।  
न चात्यन्तलाघवायै गुणमात्रविधानमपि युक्तम् । भक्षणस्याप्राप्तत्वाद् रागतः  
पक्षप्राप्तस्य नित्यपदाम्नातगुणाश्रयत्वायोगादिति सिद्धान्तः ।

सर्वतःपरिहारमाश्रित्य भक्षयति तस्मात् सर्वतः श्रोत्रेण शृणोती-  
त्यस्यापमर्थः । आश्रित्य सर्वतःपरिहारं शिरः परितो ग्रमयित्वा भक्षयति  
तस्मात्सर्वतः सर्वान् दिक्षु स्थितं शब्दं श्रोत्रेण\* शृणोतीति उपयाम-  
गृहीतो ऽसि श्रुतसदसि श्रोत्राभ्यां त्येति मन्त्रे ह्यश्विनोः श्रोत्रसर-  
कत्वमाम्नातम् । तदीयसोमशेषस्य च श्रोत्राय\*मे घञ्ज्ञेदा घञ्से पक्षत्वेति  
श्रोत्रघञ्चःप्रदत्वमाम्नातं तदीयसोमशेषस्य सर्वतोऽभ्रमणे सति सर्वदिगभियु-  
क्तयब्दश्रवणं भवतीति तात्पर्यम् । सर्वतःपरिहारमिति समुलन्तः शब्दः ।

अर्थवादा इति । भक्षणवचनानां तस्मात्सर्वत इत्यादिभिः स्वय- १५  
मर्थवादेयुक्ततया स्वतन्त्रत्वेन प्रतीयमानानामन्यार्थवादत्वप्रतीत्यभावे ऽपि  
तत्प्रतीतिमभ्युपेत्य तद्याप्यपरिधारणवाक्यवदपूर्वत्वाद्विधायकत्वमङ्गीकर्तव्य-  
मित्यभिप्रेत्यार्थवादत्वोक्तिः । न च भूतपृथिवीति । ननु भूतपृथिवीश-  
रीरहृदयानि निर्दिश्य सैषा चतुष्पदेति ऋगनुशिष्टावन्तचतुष्पादशब्दप्रयो-  
गाद् गायत्र्यामृच्येव स्तावक्तव्या भूतादिपादत्व तत्समभिध्याहृत पाद्विध्यं  
च योजनीयमिति चेद् न । गायत्र्यनुगतब्रह्मलक्षणायां गायत्रीसदृशे ब्रह्मणि  
गोणवृत्ते च प्रथमं गायत्र्युपस्थितिसत्त्वेन तद्विषयतया आवन्तत्वेऽपपत्तेः† ।  
गायत्री वा इदं सर्वमित्यादिश्रुतिवाक्यलेखने येयं वृथिवीत्याद्यनन्तरमाम्ना-  
तस्यास्यां हीदं सर्वं भूतं प्रतिष्ठितमेतामेव नातिशयितइत्यादेरलेखनं प्रकृ-  
तानुपयोगात् । प्रसिद्धा चिपदा गायत्रीत्यादिपाठः साधुः न तु चिपाद्गाय-  
त्रीत्यादिपाठः । पडच्चरैरिति । पादेरिति शेषः ।

दिवीति वाक्यशेषवशादिति । दिवीति सप्तमौस्वारस्यादि- १२५  
त्यर्थः । प्राग्विश्वतःपृष्ठेण सर्वतःपृष्ठेणित्यस्य टीकाकारकृतव्याख्यानानु-  
सारेण तत्पुरोवादस्य दिवीत्यस्य सत्यलोकान्तर्गतब्रह्मविष्णुशिवभोगभू-  
मिपरत्वं चिपादित्यस्य ब्रह्मादिमूर्तिष्यामिव्यक्तिपरत्वं चायं इत्यथैतत् स्थि-

\* श्रोत्रेणेति नास्ति २ पु. ।

† टायन्तत्वेऽपपत्तेरिति ३ पु. पा. ।

‡ अतस्तदीयेति २ पु. पा. ।

§ पदेरिति ३ पु. पा. ।

तमेव वैभवादिदं व्याख्यानद्वयम् । ननु व्याख्यानत्रये ऽपि सैषा चतुष्पादा  
 पञ्चिधा गायत्रीत्येतदनन्तरं तदेतदृचाभ्यनुक्तमिति षष्ठ्यवतारिकायाः कथं  
 संगतिरिति चेत् । गायत्र्याख्यस्य ब्रह्मणः सर्वभूतात्मत्वादिरूपो यो  
 महिमा धर्णितस्व सर्वो ऽपि तावानस्य महिमेति प्रथमपादेन कीर्त्यत इति  
 संगतिः । ननु पुरुषसूक्तपठितो ऽयं मन्त्रः तच्च प्रकृतं महिमानं कीर्त-  
 येत् तस्येतत्प्रकरणगतमहिमकीर्तने कः प्रसङ्गः । नैष दोषः । उभयत्रापि  
 महिमवर्णनस्यार्थत एकत्वात् । पुरुषसूक्ते ऽपि स भूमिं सर्वतो वृत्त्वा  
 पुष्टप एवेदं सर्वं यद्वृत्तं यच्च भव्यमित्याम्नानात् । एवं प्रथमपादस्य प्रकृतार्थ-  
 विषयत्वे स्थिते द्वितीयपादेन ततो ज्यायस्त्वं ब्रह्मणः प्रतिज्ञायेतराहुं न  
 यतदुपपादनं कृतं तस्य पादचतुष्टयवत्त्वेन सादृश्येन गायत्रीपदस्य ब्रह्मणि  
 प्रवृत्त्युपपादकतया प्रकृतसङ्गतिः । ब्रह्मपरत्वादभिहितमित्युक्तमिति टीका न  
 युक्ता लक्षणापक्षे ऽपि ब्रह्मपरत्वस्याविशिष्टत्वादित्याशङ्कते नन्विति ।

। १०

गौणे प्रयोगे इति । ननु गौण्यां तात्पर्याधीनो गुणलाभः लक्षणायां  
 संबन्धाधीनस्तात्पर्यलाभ इति नायं नियमः । मुखमिदं, कमलमिति कविसम-  
 यप्रसिद्धायां कर्णो ऽयं राजेत्यादिलोकव्यवहारसिद्धायां च गौण्यां मुख्यार्थ-  
 प्रसिद्धकान्तिमत्त्वादातृत्वगुणलाभस्य तात्पर्यवेक्षणानपेक्षत्वाद् यष्टीः प्रवे-  
 शयेत्यादौ तात्पर्यानुपपत्तिमूलकलक्षणायास्तात्पर्यान्वेषणापेक्षत्वाच्च तत्रापि  
 प्रकरणाद्यधगतभोजनप्रवेशनान्वयानुपपत्तिर्लक्षणाधीनं न तात्पर्यानुपपत्ति-  
 रिति चेन्न । गङ्गायां घोष इत्यत्र सामीपिकाधिकरणविवक्षायां मुख्यार्थान्वय-  
 संभवे ऽप्योपश्लेषिकाधिकरणे तात्पर्यमिति तात्पर्यानुपपत्तिरेव लक्षणाधीनं  
 नान्वयानुपपत्तिरिति वैपरीत्यस्यापि वक्तुं शक्यत्वादिति चेदुच्यते । प्रकृता-  
 मिप्रायमिदं विशेषकथनम् । प्रकृते सार्वताम्याद्यन्वययोग्ये ब्रह्मणि गायत्रीप-  
 दस्य तात्पर्ये ऽवधृते तन्निर्वाहार्थं तच्च तस्य गौणवृत्तिमूले गुणे वाच्ये ब्रह्म-  
 गायत्र्योः सादृश्यरूपस्य गुणविशेषणस्याप्रसिद्धत्वात्तदन्वेषणे ब्रह्म चतुष्पादिह  
 निर्दिष्टम् । प्रसिद्धाया गायत्र्यास्तेषामृथ्यवार्थवशेन पादव्यवस्थेति प्रकारेण  
 चिपदत्वे ऽपि यथा पण्डित्विष्टुभो माध्यन्दिने सवने इत्यर्थवादेऽतरीत्या  
 माध्यन्दिनसवनगताः गायत्रीवृहत्यादयो ऽक्षरसंख्यामात्रेण चिष्टुभः यथमिह  
 गायत्री पञ्चिः पञ्चिरक्षरैश्चतुष्पदेति पादचतुष्टयवत्त्वरूपो गुणो लम्बनीयः ।

लक्षणायां तु प्राथमिकत्वादभ्यर्हितत्वाच्चोपादानोपादेयभावसंबन्धः शीघ्रं स्फुरतीति संबन्धनिमित्तकं तात्पर्यमिति ।

आकाशः परमेश्वर इति । तस्यान्ते सुपिरं सूक्ष्ममित्यादिश्रुता- १२५  
वूर्ध्वसुपिरर्धार्तिवत्वेनास्त्रातो दहराकाशरूपः परमेश्वर ऊर्ध्वद्वारपालस्याधिष्ठा-  
तृदेवतेत्यर्थः । उपास्यस्य द्वारपालाधिष्ठातृश्च परमेश्वरस्य हृदयकमलम-  
ध्यतदूर्ध्वसुपिररूपावच्छेदकभेदेन भेदः । अकाशपदस्य तदभिमानिदेव-  
तापरत्वे घक्तुं शक्ये ऽपि दहरकमलोर्ध्वसुपिरे तदभिव्यक्तिरप्रसिद्धा कल्प-  
नीया परमेश्वरस्य तु प्रसिद्धा कृपा ऽस्तीत्येवं व्याख्यातम् । यदा मुख्यमा-  
धारत्वमित्यादि । इयं किण्वयोचना परत इत्येतदपि पञ्चम्यन्तमित्यभ्यु-  
पेत्य । यदि तु दिवः पर इति श्रुत्यनुसारेण दिव्येषु सद् ब्रह्म दिवः पर-  
मित्युपदिश्यत इति भाष्यानुसारेण च प्रथमार्थस्तत्सिद्धप्रत्यय आश्रीयते तदा  
दिव उपरिभागे स्थितं ब्रह्म दिवः परमेव भवतीति न का चिदनुपपत्ति-  
रिति विस्पष्टत्वाज्ज्ञोक्तम् ।

ननु दश सन्तस्तत्कृतमिति प्रकृतेषु दशसु कथं कृतशब्द इत्याशङ्क्य  
तदुपपादयितुमाह अत्रापि चतुरयकेति । लोके ऽक्षनिपातनरूपं दूतं १२६  
द्विविधम् 'एकाक्षनिपातनं बहुक्षनिपातनं च । तच्च बहुक्षनिपातनं  
द्विविधं नियतसंख्यबहुक्षनिपातनं अनियतसंख्यबहुक्षनिपातनं च । एका-  
क्षनिपातनरूपस्यानियतसंख्यबहुक्षनिपातनरूपस्य च दूतस्यायसंज्ञकाः  
सन्ति प्रकारविशेषाः । ते चतुर्विधाः । कृतचेताद्वापरकलिभेदात् । कृताग्ररूपे  
ऽक्षनिपातने जय इति दूतशब्दस्त्वमर्गोदा । तच्चेकाक्षनिपातनरूपे दूते य  
एको ऽक्षश्चतुरश्रः तस्याग्निद्वयमग्निद्वयमन्तरा चत्वारि स्थानानि क्रमाच्च-  
तुस्त्रिह्येकसंख्यविन्दुरूपरङ्गयुक्तानि भवन्ति । तेषु यच्चतुरङ्गस्थानं तस्योपरि  
भवनाक्षनिपातनं कृतायः । त्रिह्येकाङ्गयुक्तस्थानानामुपरिभावेन पतनानि तु  
चेताद्यायाः । अनियतसंख्यबहुक्षनिपातनरूपे तु दूते न्युपेक्ष्यतेषु चतुष्करो  
विभज्यमानेष्ववसाने चत्वारो ऽवशिष्यन्ते चेत् तदक्षनिपातनं कृतायः ।  
त्रिह्येकाक्षावशेषे तु चेताद्यायाः । अमुमर्थं श्रुतिरप्यनुवदति । ये वै चत्वारः

स्तोमाः कृतं तत् । अथ ये पञ्च कलिः स इति । एवं लौकिकस्य द्यूतस्य प्रकारः । वैदिकं तु नियतसंख्यबहुवचनिपातनरूपं नियमेन कृतायरूपमत एव व्यवस्थितजयफलकम् । एवं चाग्न्याधने सजन्यस्य कर्तव्यमापस्तम्ब-  
 सूत्रे शतमद्यान्यजमानाय प्रयच्छन्नाहेत्युपक्रम्य दर्शयितुं कृतं यजमानो विजिना-  
 तीति । न्युपेयु शतसंख्येष्वेव चतुष्कशो विभज्यमानेष्ववसाने यः पञ्चविंशो  
 भागः सो ऽपि चतुरस्र एव । अतस्तद्वचनिपातनं कृतमिति यजमानो विजि-  
 नाति जयतीत्यर्थः । अथ चतुरस्रकेति विशेषणं लौकिकग्रहणाय । अयेति  
 ब्रह्मयुक्तपाठः साधुः । न तु चतुरस्रकेति दीर्घयुक्तपाठः । इह जानन्नृत्युपा-  
 ख्यानस्य यथाकृतायविजितायाधरे ऽयास्संयन्तीति प्रयोगान् । यजुर्वेदे कृत-  
 मयानां चेतायानां द्वपरायानामास्कन्दीयानामित्यादिप्रयोगादयः शुभावहे  
 देवे गतो द्यूताद्यपातने इत्यादिनेघशट्कव्यवहारान्न ब्रह्मादेरेव द्यूतप्रकार-  
 वाचित्वावसायात् । यद्यप्याधानगतवैदिकमपि द्यूतं कृतं भवतीति दश  
 सन्तस्तत्कृतमित्यवत्यकृतशब्दव्याख्यानाय विशिष्य लौकिकद्यूतं नान्वे-  
 षणीयम् । तथापि यत्र चिबिन्दूपरिभावादियुक्ताः अष्टावशेषादियुक्ता वा  
 चेतादयो ऽपि सन्ति तत्र चतुर्विन्दूपरिभावयुक्ते चतुरावशेषयुक्ते वा द्यूते  
 कृतशब्दो धर्मपादचतुष्टययुक्तयुगवाची समुचित इति ज्ञायते । यथा कृता-  
 यविजितायेत्यवत्यविजयवचनं च विजयनिमित्तकृतप्रतिद्वन्द्विपरंजयनिमि-  
 त्तचेतादिविमिश्रितलौकिकोदाहरणस्य स्पष्टं भवतीत्याशयेन छान्दोग्यविधरणे  
 भगवत्पादैर्लौकिकमुदाहृतम् । अतस्तदनुसारेणाचार्यैरपि लौकिकग्रहणेन  
 वैदिकं व्यावर्तयितुं चतुरस्रकत्वेन द्यूतं विशेषितम् । अनेनेव यत्र लौकिके  
 ऽपि नियतसंख्यपञ्चाद्यपातनादिरूपे सर्वेषामुत्तानतया पातने जयः अन्यथा  
 पराजय इति व्यवस्थावति द्यूतशास्त्रप्रसिद्धे द्यूतान्तरे कृतचेतादिकं नास्ति  
 तस्यापि व्यावृत्तिः । एवं धार्यं वाक्यार्थः । चतुरस्रके लौकिके द्यूते यथा  
 चत्वारोङ्काः सन्ति तद्वत्प्राणादिदशके चत्वारो ऽपि पदार्थाः सन्ति तद-  
 न्तर्गता यथा अङ्गरूपा अवयवाः तद्वत् त्रयो ऽपि सन्ति यथा च द्वाङ्गरू-  
 पावयवौ तद्वद् द्वावपि स्तः । यथेकाङ्गरूपो ऽवयवः तद्वदको ऽप्यस्तीति ।  
 चङ्गायधद् एकाङ्गायधदिति केपु चित्कोशेषु पाठो दृश्यते । तस्मिन्पाठे  
 सप्रमीसमर्थोत् तत्र तस्येवेति सूत्रेण यतिर्वाच्यः न तु तेन तुल्यं क्रिया

चेद्वतिरिति सूत्रेण । तथा च अङ्गस्थानोपरिभावयुक्ते चेतोये यथा चयो  
ऽङ्गाः सन्ति तद्वत् चयो ऽपि सन्तीत्यादिरर्थो लभ्यतइति तेन प्राणादिद-  
शके चेतोदिशब्दप्रवृत्तिनिमित्तं प्रस्तुतानुययोग्येवाक्तं स्याद् न तु श्रुतिगतकृ-  
तशब्दप्रवृत्तिनिमित्तम् । तस्मादयुक्तः स पाठः । चतुरङ्गवदिति पूर्ववाक्य-  
स्येन यथा चत्वारो ऽङ्गाः सन्तीत्येवमर्थकेनार्थेसारूप्यालाभाच्च स पाठो न  
युक्तः । अथ सर्वे ऽप्यङ्गशब्दाश्चिह्नवाचिनः । एकाक्षनिपातने विन्दूनां  
बहुवनिपातने अघशिष्टाणां च साधारणः । उभयेषामपि चतुस्त्रिञ्चैकसं-  
ख्यत्वेन कृतायादिचिह्नत्वाविशेषात् ।

ननु सन्तु प्राणादिदशके चतुरङ्गाय इव चतुस्त्रिञ्चैकरूपाः पदार्थाः  
प्रकृते किमायातमित्याशङ्क्य दशस्येतेषु कृतशब्दप्रवृत्तिं प्रकृतार्थं कृतशब्द-  
प्रसिद्धार्थसादृश्येनोपपादयितुं तस्य प्रसिद्धमर्थमाह द्यूतइति । ननु कृतसं- १२  
ख्येन चतुरङ्गायेन वायुप्राणादीनां किं सादृश्यम् । प्रागुक्तं चतुस्त्रिञ्चैकसंख्या-  
संख्येयत्वमिति चेद् । न तत्सादृश्यं श्रुतो विवक्षितं दश सन्तस्तत् कृत-  
मिति श्रुतो दशशब्दसंकीर्तनेन दशसंख्यया सादृश्यविवक्षोन्नयनादित्याशङ्क्य  
चतुस्संख्यायास्तदन्तर्गतत्रिञ्चैकसंख्यानां च संयोजनेन\* तस्मिन् दशसंख्यां  
संपादयति स च दशात्मक इत्यादिना । ननु दशसंख्येयैव सादृश्य-  
विषयायां द्यूते चतुरङ्गायः कृतसंख्य इत्यादियन्त एव पर्यायः किमर्थस्तत्प्रा-  
चीनः प्रकृतेषु दशसु चतुस्त्रिञ्चैकसंख्यपदार्थैवत्वत्पञ्चचतुरङ्गायसादृश्यकथ-  
नपरान्य इति चेत् । उच्यते । चतुरङ्गायै दशसंख्यावत्त्वमवयवसंख्यासंयोज-  
नेनोपपारिकं न तु संख्येयव्यक्तित्वावत्त्वप्रयुक्तं मुख्यं कथममुख्यगुणवद् मुख्य-  
गुणवत्तत्त्वोपमानं स्यादित्याकाङ्क्षायां गुणगतमुख्याऽमुख्यविवेको ऽत्र न विवक्षितः  
किं तु चतुस्त्रिञ्चैकसंख्याघटनीयत्वमात्रं तत्तु मुख्याऽमुख्यसाधारणमिति दर्श-  
यितुं प्राचीनग्रन्थः । एवं दशसंख्यावत्त्वादेव तेषु दशाक्षरच्छन्दोविशेषधा-  
चको विराट्शब्दश्च स प्रकृते दृष्टान्तः† ॥

प्राणस्तथानुगमात् ॥ २५ ॥

१२९

उतैकमेव बलवदिति । ननु किमूनि सर्वाणि समबलानि उते-  
तेषु ब्रह्मलिङ्गं बलवदित्येक एव संशयः प्रदर्शयितुं युक्तः । तथैव टीकायां

पूर्वोत्तरपक्षप्रवृत्तेः । न तु प्रथमसंशयस्यैकमेव बलवदिति कोट्यन्तरं प्रदर्श्य  
यदेकमेव बलवत्तदा किं प्राणस्य जीवस्य वा लिङ्गं बलवद् उत ब्रह्मण इति  
संशयान्तरमपि प्रदर्शयितुं युक्तम् । टीकायामेकवाक्यत्वनिर्वाहार्थम् एकस्यैव  
लिङ्गं बलवदित्यनिर्द्धारणेन सिद्धान्तं प्रदर्श्य तदनन्तरं विशिष्य ब्रह्मलिङ्गबलव-  
त्त्वनिर्द्धारणार्थं विचारान्तरप्रवर्तनस्याभावात् । तत्सत्त्वे हि संशयान्तरं प्रद-  
र्शनीयम् । यथा पूर्वतन्त्रे भावार्थाः कर्मशब्दाः\* इति सूचार्थकयने सोमेन  
यजेतेत्यादिषु किं द्रव्यगुणभावशब्दाः सर्वे ऽपि भावनाकरणसमर्पकाः उत्ते-  
क एवेति संशयप्रदर्शनपूर्वकमेक एवेति सिद्धान्तमुपपाद्य तदनन्तरं यदेक एव  
तदा किं द्रव्यगुणशब्दः उत भावशब्द इति सन्देहान्तरप्रदर्शनपूर्वकं भावशब्द  
यद्य फलभावनाकरणसमर्पक इति निर्णयं न तथेह विचारद्वयं कृतमग्रे दृश्यते ।  
तस्मात्प्रागुक्तरीत्येक एव संशयः प्रदर्शयितुं युक्त इति चेत् । उच्यते । इह यद्येक  
एव बलवत्लिङ्गः प्रतिपाद्यः तर्हि प्राणो जीवो वा बलवत्लिङ्ग इति तयोर-  
न्यतरः प्रतिपाद्यो ऽस्तु एवमप्येकवाक्यतासंरक्षणसिद्धेरित्याशङ्कान्तरं  
तन्निराकरणं चेत्युभयमप्यत्र विवक्षितम् । तदित्यम् । प्राणो ऽस्मि प्रज्ञात्मे-  
त्युपकृतात् प्राण एव प्रज्ञात्मेत्युपसंहाराच्च वायुर्वातो वा ऽबोधास्यत्वेन प्रति-  
पाद्यः । ममैव विज्ञानीहीति प्रथममिन्द्रधवनसत्त्वे ऽपि नेन्द्रस्योपास्यत्व-  
शङ्का तेन वाक्येन स्वस्यैवोपास्यत्वमुक्तमिति शङ्कावारणाय प्राणो ऽस्मि  
प्रज्ञात्मेति पुनस्तद्विवरणात् । तथा च शास्त्रदृष्ट्या धामदेवस्य मन्वादिभा-  
वोक्तिर्विन्द्रस्य स्योपास्यप्राणजीवसामान्यभावोक्तिः । तत्र प्राणपूर्वपक्षे  
यावद्व्यस्मिन् शरीरइत्यादिकं प्राणश्रुत्युपोद्वलकं लिङ्गम् । तस्मिन् जीवधर्मो-  
क्तिस्तु यो वै प्राणः सा प्रज्ञेति तस्य जीवामेदोपचरणाद् ओपसंहारिका-  
ऽजरामृतत्वोक्तिरपि तत्र एव जीवस्याजरत्वादमृतत्वान्नेति । जीवपूर्वपक्ष-  
स्त्वेतद्वैपरीत्येनोपक्रमोपसंहारगतजीवपरप्रज्ञात्मशब्दादिसत्त्वात् । हितत-  
ममित्युपक्रमगतातिशायनिकप्रत्ययमात्रं तु प्राणजीवान्यतरोपासनाफलं सक-  
लपापघयादिकमिति तन्मात्रविषयत्वेन योजनीयम् । यतच्छङ्कानिराकरणं  
त्यन्यथासिद्धनन्यथासिद्धिभ्याम् एकवाक्यतानिर्वाहार्थमेकस्मिन्नेव प्राणजी-  
वप्रब्रह्मलिङ्गेपु योजनीयेषु कार्ययोर्लिङ्गं कारणे ब्रह्मणि योजयितुं शक्यम् ।

कारणस्य सर्वेषु कार्येष्वनुगमादित्यन्यथासिद्धानि तयोर्लिङ्गानि । कार्यान्तरेष्व-  
प्यनुवृत्तस्य ब्रह्मणो लिङ्गानि तु न तयोर्व्यावृत्तयोर्योगयितुं शक्यन्त इत्यन्यथा-  
सिद्धानीति । प्रथमनन्यथासिद्धेतच्छङ्कानिराकरणम् । न च ब्रह्मलिङ्गमन्यपर-  
त्वेन परिणेतुं शक्यमिति भाष्ये तस्मादनन्यथासिद्धब्रह्मलिङ्गानुसारत इति  
टीकायां च सूचितम् । सूत्रेऽप्यनुगमादित्यस्योपक्रमोसंहारानुगमवत् कार-  
णस्य कार्येष्वनुगमरूपमर्थान्तामपि विवक्षितमिति तेनैव सूचितम् । एवं सूत्र-  
भाष्यटीकापर्यालोचनया स्पष्टोऽप्रसङ्ग इत्याचार्यैरिह कण्ठतो न प्रदर्शितः ।  
दर्पणे त्वाचार्यैरेव शङ्कामनुद्भाव्य ब्रह्माब्रह्मलिङ्गानां तयोरेनुगमव्यावृत्तिभ्यां  
विशेषो प्रदर्शितः ।

अतन्यथासिद्धेति । ननु यद्यतन्यथासिद्धब्रह्मलिङ्गानुसारेणान्य- १२९  
थासिद्धनमत्तं गतार्थं तर्हि तस्मादनन्यथासिद्धब्रह्मलिङ्गानुसारत इत्येत-  
दपि गतार्थं स्यादिति चेत् । अस्तु । अत एव जीवमुपासनानीति प्रथमवि-  
चार प्रवागतार्थे इति टीकायां कण्ठतः कुतः । द्वितीयविचारस्तु प्राचीनन्या-  
यासिद्ध इति तत्त्वज्ञानार्थमनन्यथासिद्धपदमात्रेण सूचितः । अथ वा अनु-  
गमव्यावृत्तिरूपान्नन्यथासिद्धन्यथासिद्धिप्रकारभेदव्युत्पादनेनागतार्थता दु-  
ष्टव्या ।

वसत इति विवक्षितश्रुत्येति । ननु महवस्त्रादिलिङ्गानुगृही-  
तद्विषयनश्रुत्या प्राणप्रज्ञाशब्दोक्तयोर्भेदावगमाद् ब्रह्मवदथा तयोरुपास्यत्व-  
मेवमिन्द्रस्यापि बहुलिङ्गाप्रस्योपास्यत्वमङ्गीकृत्य चत्वार्युपासनानीति पूर्व-  
पक्षयितुं शक्यम् । अतस्तत्प्रसङ्गनिवृत्तिङ्गानां यथाह जीववदन्त्येवमिति ।  
मध्ये प्राणप्रज्ञाशब्दयोर्मुख्यप्राणजीवपरत्वेऽपि प्राण एव प्रज्ञात्मेत्युपसंहारे  
ब्रह्मपरत्ववत्प्राणोऽस्मि प्रज्ञात्मेत्युपक्रमे शक्तपरत्वस्यापि संभवात् । तं  
मामायुरमृतमुपास्वेत्युपक्रमे शक्तस्य च मन्त्रात्मेति विद्यादित्युपसंहारे  
ब्रह्मणस्तस्मादेतदेवोपास्यमुपासीतेति वक्तारं विद्यादिति च मध्ये प्राणस्य  
जीवस्य उपासना विधीयत इति स्पष्टमेवोपासनाचतुष्टयप्रतीतिरिति चेदु-  
च्यते । प्राणोऽस्मि प्रज्ञात्मा तं मामायुरमृतमुपास्वेत्येतदनन्तरमायुः प्राणः  
प्राणो वा आयुः मावद्वास्मिज्जरीरे प्राणो वसति तावदायुरित्युपास्यत्वेन  
निर्दिष्टस्य प्राणस्यायुःप्रदानस्यातन्त्र्यं श्रुतम् समनन्तरखण्डे वास्तित्वे च

प्राणानां निःश्रेयसमिति प्रस्तुतस्य प्राणस्य सत्त्वश्वेन्द्रियाणां निःश्रेयसमुक्ता  
जीवति वागपेतो मूका हि पश्यामो जीवति चक्षुरपेतो अन्यथा हि पश्याम.  
भ्रत्यादिना प्राण एव प्रज्ञात्मेदं शरीरं पस्विगृह्योत्थापयतीत्यन्तेन सदर्थेण  
तस्यैव पूर्वोक्तमायुःप्रदानस्वातन्त्र्यमन्वयव्यतिरेकाभ्यां विधृतम् । एवं प्राण-  
धर्मकीर्तनानन्तरमथ यथास्ये प्रज्ञायै सर्वाणि भूतान्येकं भवन्ति तद्वाख्या-  
स्यामो यथा प्रज्ञाया जीवस्य सर्वाणि भूतानि संबन्धीनि भूत्वा तद्दृश्यत्वेन  
कल्पितानि वस्तुतः एकं भवन्ति तथा व्याख्यानमुपक्रम्य वक्तृत्वघ्रातृत्वादि-  
प्रज्ञाधर्मकीर्तनं प्रस्तुतप्रज्ञात्मविषयमवतिष्ठते । एवमिदोपास्यत्वेन निर्दिष्टयोः  
प्राणप्रज्ञात्मनोः क्रमेण व्यवस्थितं धर्मकीर्तनमिव तदुपासनयोः फलकीर्तन-  
मपि दृश्यते प्राणेन ह्येवामुष्मिन् लोके ऽमृतत्वमाप्नोतीति । प्रज्ञया सत्यसं-  
कल्पमिति च । एवं प्राणप्रज्ञात्मसंबन्धिलिङ्गानां प्राणो ऽस्मि प्रज्ञात्मेत्येतो  
ऽन्यत्र नेतुमशक्यत्वादयमुपदेशो वामदेवस्य मनुसूर्यादिभाववद् ब्रह्मभूत-  
स्येन्द्रस्य प्राणादिभावो ऽप्यस्तीति मुख्यप्राणजीवविषयः । एवमुपास्वेति च  
पृथक् पृथक् तदुभयोपासनाविधानम् । एतदेवोक्त्यमुपासीतेत्यत्र वक्तारं विद्या-  
दित्यादिषु च प्राणोपासनां प्रज्ञोपासनां\* चानूय शरीरेत्यापकत्ववक्तृत्वा-  
दिगुणविधानमिति न तेषामपि वैयर्थ्यमतः प्राणो ऽस्मि प्रज्ञात्मेत्यादिपाक्षे  
तावन्नेन्द्रोपासनाविधिः । नापि मामेव विजानीहीत्यत्र तस्य हिततमत्वस-  
र्वपापासंस्पर्शहेतुत्वलिङ्गेन प्रकरणावसाननिरूपणीयब्रह्मोपासनाविध्यर्थत्वात् ।  
तस्मात् बीज्युपम्यानीत्येष युक्तं पूर्वपक्षयितुम् ।

८ । ६

हेतुः पदार्थबोध इत्यादि । ननु द्वित्रचनश्रुतिसहवासादिलिङ्गप्रा-

प्तस्य प्राणप्रज्ञात्ममेदस्य विधिश्रुतिप्राप्तानां तत्तदुपासनाविधीनां च वाक्या-  
र्थविरोधेन त्यागे श्रुतिलिङ्गवाक्याद्विबलाऽवलम्बेपरीत्यप्रसङ्गात् स्योक्तं ते  
इति मन्ते पूर्वोत्तरभागव्यवस्थितसदनकस्याप्रतिप्रापनप्रकाशनसामर्थ्यलक्षण-  
धाम्यमेदायहल्लिङ्गविरोधेन तस्मिन् सीदेति पूर्वोक्तस्यपेक्षत्वेनावगम्यमानस्य  
वाक्येक्यस्य बाधव्ययस्यापनं प्रत्युद्धृतं स्यात् । यदि कामयेत वर्षुकः  
प्रज्जंन्युः स्यादिति सामानाधिकरण्यारूपस्य वाक्यस्य यदि कामयेत  
यजमान इत्यध्याहारेण बाधव्ययस्यापनं च प्रत्युद्धृतं स्यात् । न च



समभिव्याहारावगताद्वाक्यादुपक्रमोपसंहारावगते वाक्ये कश्चिदस्ति विशेषः ।  
 उपांशुयाजवाक्ये जामितादेषपरिहारार्थमन्तरावाक्ये विधायवश्यमभ्युपगन्तव्ये  
 तत्रैव शाखाभेदेनानेयानीषोमीययाज्यानुवाक्यायुगलमध्ये पठितानां वैष्णव-  
 प्राजापत्यानीषोमीययाज्यानुवाक्यायुगलानां क्रमप्रमाणेनान्वये सति ततन्म-  
 न्नोदितानां विषयादीनां तत्र यातो देवतात्वस्य प्राप्तत्वाद्विषयादिवाक्येषु  
 विधेयालाभाद्विधित्यागो न तूपक्रमोपसंहारावगतवाक्यविरोधात् । पुत्रेष्टि-  
 वाक्ये त्वष्टाकपालादिषु विध्यश्रवणाद् विधियोग्यपुरुषव्यापारमात्रस्याप्यश्रव-  
 णाद् यच्छब्दोपबन्धेनानुवादत्वप्रतीतिः । अस्मिन् जात इति वाक्ये पूत-  
 त्वादीनां क्रमुच्चयावगमाद्याष्टाकपालादिषु विध्यनङ्गीकारान्नोपक्रमोपसंहारग-  
 तवाक्यविरोधादिति चेत् । उच्यते । श्रुत्यादिषु परमपि तात्पर्यलिङ्गवत्प्र-  
 हलं पूर्वमपि तात्पर्यलिङ्गरहितं दुर्बलमिति हि स्थितिः । तद्विहोपक्रमो-  
 पसंहारावगमिततात्पर्येण ब्रह्मवाक्येनातथाभूतद्विवचनशुन्यादि बाध्यते  
 यथा ऽन्तवत्वादिलिङ्गेनाकाशश्रुत्यादिकमिति न किं चिदवयवम् ।

ग्रन्थादिविधिरपूर्वत्वादपि म इति । ननु यथा सर्वोत्पत्त्यविव- १३०

क्षया प्राक्क्रीवधर्मोः स्तुत्यर्थे निर्दिष्टा इति यथा शक्यते योजयितुं यथा  
 च सर्वोत्पत्त्यं तृप्तिवाक्यविरुद्धं शक्यमनुवदितुं तथा यज्ञादिभिरपि सिवा-  
 धयिप्रितत्वेन ब्रह्मवेदनस्तुत्यर्थे यज्ञादयो निर्दिष्टा इति शक्यं योजयि-  
 तुं कर्मकाण्डगतवाक्यजातविरुद्धं च ग्रन्थादिकं शक्यमनुवदितुम् ।  
 अथापि तत्र फलत्रिशेषसाधनत्वस्यापूर्वत्वाद्विधिश्चेदिहापि स्यादविशेषात् ।  
 तस्माद्यज्ञादिविधिवदुपकोशलविद्यायां प्राणो ब्रह्म कं ब्रह्म खं ब्रह्म  
 इतदमृतममयमेतद् ब्रह्मेत्युपक्रमोपसंहारावगतब्रह्मवाक्यमध्ये अग्निवि-  
 द्याविधिवद् भूमविद्यायां तरति शोकमात्स्रविदात्मैवेदं सर्वमित्युपक्रमोप-  
 संहारावगतब्रह्मवाक्यमध्ये नामादुपासनाविधिवच्च प्राक्क्रीवोपासनविधिर-  
 प्यङ्गीकर्तुं युक्त एव । उच्यते । विविधोपासनविधिभ्युपगच्छता मामेष  
 विजानीहीत्यत्र तावद् ब्रह्मोपासनविधिर्वस्तु न शक्यते त्वमेव वरं वृणीष्व अं  
 त्वं मनुष्याय हिततमं मन्यसे इतदेव मनुष्याय हिततमं मन्ये यत्मां  
 विजानीयादिति प्रश्नोत्तरावगततात्पर्यहिततमत्वलिङ्गविरोधात् । हितत-  
 मत्वं हि विज्ञानस्योद्यमानं निरतिशयपुरुषार्थत्वं निरतिशयपुरुषार्थसाध-

नत्वं वा स्यादुभयथा ऽपि तद्वद्वद्वानन्दविषयस्य तिखिलानर्धेनिवृत्ति-  
पूर्वकब्रह्मावाप्तिसाधनस्य च विशुद्धब्रह्मसाक्षात्कारस्येव युज्यते अतस्तत्त्रिंशं  
विज्ञानीहीत्युक्तस्य विज्ञानस्याविधेयब्रह्मसाक्षात्कारतां तथाप्यातस्य गोच-  
दृशं गवयं विद्धि आत्मानं रथिनं विट्प्रीत्यादिलौकिकवैदिकवाक्यरीत्या  
प्रतिपाद्यपुरुषाभिमुखीकरणार्थेविधिं\*शङ्कापतां च व्यवस्थापयति । अतो  
विज्ञानीहीत्यत्र तावन्न ब्रह्मोपासनाविधिशङ्कावकाशः । नापि प्राणो ऽस्मी-  
त्यादौ तथापि मामिति प्रयोगस्य पूर्वप्रयोगसाम्येन†निर्विशेषब्रह्मपरत्वावसा-  
यात् । तत्रत्यप्राणशब्दस्य चेन्द्रविश्वामित्रसंवादगतप्राणशब्दसाम्येन  
तत्परत्वावसायाच्च । ऐतरेयकोपनिषदि हीन्द्रविश्वामित्रसंवादो ऽस्यामुप-  
निषदीन्द्रप्रतर्द्वनसंवादवत् प्रवृत्तः । तत्र हि विश्वामित्रं प्रकृत्येन्द्रस्य प्रियं  
धामोपेयाय तमिन्द्र उवाच ऋषे प्रियं वै मे धामोपागाः वरं ते ददामी-  
त्युपक्रमः । इन्द्रगततेजोविशेषेणेन्द्रं ब्रह्मसाक्षात्कारेण ब्रह्मभूयं गतमालक्ष्य  
त्वामेव विज्ञानीयामिति ऋषेः प्रश्नः । प्राणो वा अहमस्मि ऋषे इतीन्द्र-  
स्योत्तरम् । तत्र प्राणशब्दः परब्रह्मपरः प्राणस्त्वं प्राणः सर्वोऽपि भूतानि  
प्राणो ह्येष य एष तपति स एतेन रूपेण सर्वो दिशो विष्टो ऽस्मीति  
वाक्यशेषप्रतिपादितसार्वात्म्यलिङ्गात् । एवं च साक्षात्काररूपे प्रकृतविज्ञाने  
प्रयुक्तस्योपास्वेत्यस्यापि तत्र साक्षात्कारे फलरूपतया स्वतःप्राप्तावृत्त्यनुधा-  
दकत्वमेव कल्पनीयम् । एवं च स स आत्मेति विद्यादित्युपसंहारे ऽपि  
प्रज्ञान्तब्रह्मविज्ञानपरे विधिसारूप्यमात्रमिति तथापि न ब्रह्मोपासनाविधि-  
शङ्कावकाशः । निर्विशेषप्रकरणमध्ये प्राणजीवोपासनाविधिरिति शङ्का उच-  
यिष्यते सा ऽपि न प्राणो ऽस्मि प्रज्ञात्मेत्यत्र कर्तुं युक्ता तस्य वाक्यस्य निर्वि-  
शेषब्रह्मसाक्षात्कारपरतायाः प्रतिपादितत्वात् । वाक्यशेषे तद्गुणतत्फलकी-  
र्त्तनानां च सार्वात्म्यादिना तत्स्तावकत्वस्यैवोचितत्वाच्च । एतदेवोक्तं  
वक्तारं विद्यादिति वाक्ययोश्च न तद्द्वयविधिशङ्का कर्तुं युक्ता तयोः कृता-  
प्रवचनेन नामाद्युपासनाविधिवत्फलायैत्यायोगात् । निर्विशेषब्रह्मविद्याया  
मग्निविद्यायदङ्गत्वाभावाच्च । तस्मात्तयोरपि वाक्ययोर्विधिसंरूपार्थेवादत्तेव  
युक्ता । अथापि प्राणाद्यात्मत्वं स्वरूपतो ऽप्राणं चेदुपरिधारणधत्स्यात्तदा कथं

चिद्विधीयेतापि तदपि नास्ति । सार्वान्तर्यामिणः प्राप्त्वा दत्तो ऽपूर्वत्वाभा-  
वात् स्तुत्यर्थमनुपाद्यं सार्वान्तर्यामिण्यायः ।

ब्रह्म प्रति विरोपणत्वमिति वैरूप्यादिति । यद्यपि वेद्व्यं १३०  
नासंभवित्वरूपो ऽर्थदोषः नापि तद्वोधनाशक्तिरूपः शब्ददोषः । अर्थानां  
किञ्चिद्विशेष्यत्वे ऽप्यन्यविशेषणतायाः शब्दानां विशिष्टोपस्थापनपूर्वकमन्यत्र  
तदन्वयबोधकतायाश्च विपुलांशो महाबाहुः कम्बुग्रीवो महाहनुः सत्य-  
कामः सत्यसङ्कल्पः अग्नये दात्रे पुरोडागमित्यादिषु लौकिकवैदिकव्यवहारेषु  
दृष्टत्वात् । एतस्यैव रेवतीषु धारवन्तीयमिति वाक्ये अत्यन्ताप्रसिद्धविशि-  
ष्टोपस्थापनपूर्वकं वाक्यस्य तदन्वितवाक्यार्थबोधकतायाः स्वयमेवाचार्यैः  
प्रदर्शयिष्यमाणत्वाच्च । तथापि तत्र तत्र विप्रकीर्णतया वर्णितानां प्राणजी-  
वब्रह्मगुणानामेकत्र समाहृत्य विधानं न संभवतीत्यत्र वक्ष्यमाणमुक्तो तात्प-  
र्यम् । ननु नानास्थलविप्रकीर्णसर्वगुणविशिष्टविधानासंभवे ऽपि प्राणो ऽस्मि  
प्रज्ञात्मेति वाक्ये प्राणजीवस्वधर्मविशेषितब्रह्मोपासनाविधानमुपपद्यते अमृ-  
तत्वस्य ब्रह्मधर्मत्वादिति चेन्न । प्राणो वा आयुः प्राण उत वा अमृतमिति  
वाक्यशेषाभ्यामायुष्प्रामृतत्वयोः प्राणधर्मत्वेन कीर्तनात् । प्राणो ऽस्मीत्यादेरु-  
पक्रमानुसारेण निर्विशेषब्रह्मसाक्षात्कारार्थत्वाच्चेति भावः ।

नेमिवद्विषया इति । स्त्री नेमिर्ना प्रधिश्चक्रप्रान्ते तुम्बा तु  
नाभिका । अरास्तयोः स्थिता मध्ये इति नैघण्टुकवचनाद् नेमिश्चक्रप-  
रितः स्थितस्तत्प्रान्तभागः । नाभिर्मध्यावयवः । अरा नाभिनेमिमध्यगता-  
वयवाः । श्रेष्ठमन्यानि । स्वस्वात्मानं श्रेष्ठं मन्यमानानित्यर्थः ।  
क्रियाविशेषणमिति । एतदिति पदमित्यर्थकं सदनेन परितृश्यमानेन  
प्राणादिप्रकारेणात्मानं पञ्चधा विभज्येत्येवं विभागक्रियाविशेषणमित्यर्थः ।

अस्या जीवब्रह्मणायाः प्रज्ञाया इति । नन्वत्र प्रज्ञाशब्दो बुद्धिः ११ । २३  
पर इति युक्तं यो वै प्राणः सा प्रचेत्युपक्रान्तप्राणबुद्धिसहस्रसहोत्क्रमण-  
प्रतिपादकाऽव्यवहितपूर्ववाक्यसन्निधापितबुद्धिपरामर्शसर्वनामसमभिव्याहृत-  
त्वात् । न हि प्रज्ञापेता घाग् नाम किं चन प्रज्ञायते \* अन्यत्र मे मनो

ऽभूदित्यादिषु । अथ यथाऽस्यै प्रज्ञायाइति प्रतिज्ञावाक्यानुबन्धिष्वयि-  
 मवाक्येषु प्रज्ञापेतशब्दस्य मनोव्यासङ्गार्थतया विवरणाच्च । एवमिह प्रज्ञाश-  
 ब्दस्य बुद्धिपरत्वे प्रज्ञादेहवाक्यानि वागादीनां स्वस्वव्यापारोत्पादनापेक्षि-  
 तकुट्टोक्तदेशपराणि सङ्गच्छन्ते । युगपज् ज्ञानकर्मेन्द्रियव्यापारेषु वागादीनां  
 कृत्स्नान्तःकरणसम्बन्धायोगात् । प्रज्ञया, वाच समारुह्येत्यादिवाक्यान्यपि  
 जीवस्य बुद्धिद्वारकवागादिकरणसम्बन्धपूर्वकवक्तृत्वादिप्रतिपादकतया सङ्ग-  
 च्छन्ते । न वाचं त्रिजिज्ञासीत वक्तारं विद्यादित्याद्यायिमवाक्येषु जीवस्यैव  
 वक्तृत्वादिप्रतिपादनात् । तस्मादिह संदर्भे प्रज्ञाशब्दस्य जीवपरतया  
 व्याख्यानं न युक्तमिति चेत् । उच्यते । वागेवास्या एकमङ्गमदूदुहदित्यादि-  
 पर्यायेषु वाक्प्राणचक्षुःश्रोत्रादिकर्तृकइव. मन एवास्या एकमङ्गमदूदुहदिति  
 पर्याये मनःकर्तृक्येऽपि प्रज्ञादेह उक्तः स तु मनःप्रज्ञयोर्भेदं गमयतीति  
 तदनुसारेणैवं व्याख्यातम् । एवं चान्यत्रमना, इत्यादिवाक्येषु मनःशब्दः  
 प्राणबन्धनं हि सोम्य मन इत्येव मनउपाधिकजीवपर इति तात्पर्यम् ।

१. २५. रेचितवतीति । दुह प्रूरणे इति धात्वर्थेनिर्देशक प्रूरणपदं रिक्ती-  
 करणार्थक रिक्तीकरणं वाच फलचेतन्यरूपेण स्वल्पतया विभाजनमेव ।  
 तस्या दुग्धाया इति । गोस्थानीयं जीवचेतन्यं पयःस्थाने\* फलचेतन्यं,  
 च । ननु तस्या वाच इति व्याख्यातुं युक्तम् । प्राण एवास्या एकमङ्गमदूदुहत्  
 तस्य गन्धः परस्तात्प्रतिविहिता भूतमात्रा चक्षुरेवास्या, एकमङ्गमदूदुहत्  
 तस्य रूपं परस्तात्प्रतिविहिता भूतमात्रेत्यादिपर्यायेष्वस्त्रीलिङ्गसच्छब्देन  
 प्राण्यादीनां हस्तावेवास्या एकमङ्गमदूदुहतां तयोः कर्म परस्तात् प्रतिहिता†  
 भूतमात्रा पादावेवास्या एकमङ्गमदूदुहतां तयोर्गित्या परस्तात्प्रतिविहिता  
 भूतमात्रेति पर्याययोर्द्विवचनान्तसच्छब्देन हस्तापादद्वययोश्च परामर्शदर्शने-  
 नात्र तच्छब्दानां तन्दिन्द्रियपरत्वावसायादिति चेत्सत्यम् । वाक्पर्याये,  
 तस्या इत्यस्य प्रज्ञापरत्वमपि वक्तुं शक्यम् । लिङ्गविरोधाभावात् । वागा-  
 दिषु क्रियाकरणभावेनेव प्रज्ञायामपि विषयविषयिभान्नसंबन्धेन वागादिप्रतिवि-  
 धानसद्भावाच्चेति तथा व्याख्यातम् ।

\* पयःस्थानीयमिति २ पु. पा. ।

† प्रतिविहितेति २ पु. पा. ।

‡ सामाधिप्रतिविधानेति २ पु. पा. ।

नन्विह संदर्भं प्रज्ञाशब्दो जीवपरश्चेत् प्रज्ञया वाचं समारुह्येत्या-  
दिवाक्येषु जीवद्वारकषामादिसंबन्धो वागादिकरणेनामाद्याप्रिरं कस्योच्य-  
त इत्याकाङ्क्षागमनुपक्षितस्य शुद्धचेतन्यस्येत्यतारयति उपहितचेतन्य-  
कारेति । द्रष्टृत्वाध्यासमाहेति । कर्मेन्द्रियव्यापारेषु यत्कर्तृत्वं ज्ञानेन्द्रि- १३१  
यव्यापारेषु यद् घातृत्वद्रष्टृत्वश्रोतृत्वादि तत्सर्वं कृषिन्यायाद् द्रष्टृत्वशब्देन  
संगृहीतम् । ननु फलचेतन्यरूपेण प्रज्ञादोगृह्यत्वं ज्ञानेन्द्रियाणामेव न  
कर्मेन्द्रियाणाम् अतो वाचि तदुक्तिर्न युक्तेत्याशङ्क्याह कर्मेन्द्रियप्रवृत्ति-  
रपीति । कर्मेन्द्रियाणामपि व्यापारः चेतन्यसंबन्धाधीनः । अतश्चेतन्या-  
वच्छेदमात्रं प्राक्फलरूपं चेतन्यमदूदुहदित्यनेनेति भावः । भूतानि  
शब्दादयश्चेति । ननु वागादिपर्यायेषु नामादयो दश भूतमात्राशब्देर्नि-  
र्दिष्टाः । तादर्थ्यमेवात्रापि भूतमात्राशब्दस्य युक्तम् । ता वा एता इति  
सन्निहितपरामर्शिसर्वनामसमभिव्याहाराद् दशसंख्याश्रवणाच्चेति चेत् ।  
उच्यते । अथ यथास्ये प्रज्ञाया इति प्रतिज्ञावाक्ये सर्वभूतैक्योपपत्तमादित्यं  
व्याख्या । दशसंख्याश्रवणं तु भूतमात्राशब्दयोरर्थभेदेन टीकागामुपपादितम् ।

ननु प्रतिज्ञातं सर्वभूतैक्यं कुबोक्तमित्याकाङ्क्षायामाह भूतेष्विति ।  
दशैव भूतमात्रा अधिप्रज्ञमित्यादिना ग्राह्यग्राहकाणामन्योन्यसापेक्षसिद्धि-  
त्वोत्पन्नान्तरं नो एतन्नानेति तदेक्योपसंहारादद्वैतं तत्त्वं दर्शितमिति  
भावः । न चेवं सति ता वा एता इत्यादिवाक्यमेव सर्वभूतैक्योपपादने  
पर्याप्तं किं प्रज्ञादोहप्रतिविधानवाक्येरिति शङ्कनीयम् । विषयाणां सिद्धि-  
रिन्द्रियाधीना तेषामपि करणतया तत्तद्विषयित्वेन सिद्धिर्विषयाधीनेत्य-  
न्योन्यसापेक्षत्वप्रदर्शनस्य तथाभूतानां जीवे कल्पितत्वप्रदर्शनस्य च तद-  
धीनत्वात् प्रतिविधानवाक्याद् वागादिपरतच्छब्दानां प्रज्ञादोहवाक्यलब्धजी-  
वविशिष्टवागादिपरतया जीवे ऽपि प्रतिविधानसिद्धेः । ततः प्रज्ञया वाचं  
समारुह्य वाचा सर्वानि नामान्याप्नोति प्रज्ञया प्राणं समारुह्य प्राणेन सर्वान्  
गन्धानाप्नोतीत्यादयो वागादिसमारोहणनामाद्याप्रिपर्यायास्तु प्रतिज्ञातप्रज्ञादो-  
हादिवाक्यसिद्धस्य ग्राह्य\*ग्राहकाणां जीवे कल्पितत्वस्य प्रकरणिनि शुद्धे

पर्यवसानलाभार्थाः । न हि प्रज्ञायेतेत्यादिपर्यायाव्यतिरेकमुद्रया वागादीनां स्वव्यापारेषु जीवसंबन्धावश्यंभावप्रतिपादनेन जीवविशिष्टेषु वागादिषु नामादिप्रतिविधानोक्तेर्नामादीनां जीवे कल्पितत्वपर्यवसानदृढीकरणार्थाः । न चात्र विविक्षासीत वक्तारं विद्याद् न प्राणं विविक्षासीत घातारं विद्याद् इत्यादयो नामादीनां विज्ञेयत्वप्रत्याख्यानपर्याया अपि तेषां कल्पितत्वदृढीकरणार्था इति ता वा यता इत्यतः प्राक् सर्वेपि पर्यायाः प्रतिज्ञातसर्वभूते-  
क्योपपादनार्थत्वेन सफलाः\* ॥

कणभक्षपदक्षपक्षपरिष्करणक्षणतक्षणदक्षगिरम् ।

अतिकर्क्षयतर्क्षयतक्षुभितक्षपितक्षपणक्षणभङ्गपदम् ॥ १ ॥

कपिलोक्तिनिराकरणप्रवणं कृतपक्षगसूक्तिपरिष्करणम् ।

नयमोक्तिकभूषितभट्टमतं विमलाद्वयचित्सुखमग्नधियम् ॥ २ ॥

महतामपि मान्यतमं विदुषां विनिवेश्य गुहं हृदि वैश्वजितम् ।

नयसंहतिशालिनि कल्पतरौ विवृतश्चरणः प्रथमः प्रथितः ॥ ३ ॥

श्रीमद्भरद्वाजकुलजलधिकोस्तुभश्रीरङ्गराजाख्यमखितनयनिमित्ते ।

वेदान्तकल्पदुधरपरिमले ऽनघे पूर्णे ऽजनिष्ठाद्यचरण इह सत्प्रये ॥ ४ ॥

इति वेदान्तकल्पतरुपरिमले प्रथमस्याध्यायस्य

प्रथमः पादः समाप्तः ॥

